

Ma. २४४५

पादक व प्रसारक मंडळीची प्रथमाला—प्रथ ९ वा.

दुर्गेशनंदिनी

अथवा ~~Cl. ५०००९~~
किल्डेदाराची मुलगी।~~१९१०~~

एक ऐतिहासिक बोधपर कांदंबरी.)

लेखात

लेखक,

रा. रा. शिवराम गोविंद फाळके, त्र्यंबककर.
‘शिवछत्रपति’ आणि ‘शान्ति व कला’ ह्या पुस्तकांचे कर्ते.

प्रकाशक,

दामोदर सांवळाराम आणि मंडळी,
प्रिंटर्स, पञ्जिशर्स व कमिशन एंजेट्स—मुंबई.

आवृत्ति दुसरी.

मुंबई ‘इंदुप्रकाश’ स्टीम प्रेसमध्ये छापिली.

सन १९१०.

किंमत ? रुपया.

हे पुस्तक सन १८६७ च्या २५ व्या अँकटाप्रमाणे गजी
करून सर्व हक प्रकाशकांनी स्वाधीन ठविले आहेत.

प्रस्तावना.

—०१०—

हिंदुस्थानांत आजपर्यंत जे जे म्हणून काढंबरीकार होऊन गेले, त्या सर्वांत राय बंकिमचंद्र चट्टोपाध्याय बहादूर ह्याच्या इतका जबरदस्त लेखक एकही ज्ञाला नाही. बंगाली भाषेची उच्चति ह्याच्याइतकी कोणीच केली नाही, व लिहिण्याची पद्धतीही ह्याच्याइतकी कोणीच सुधारली नाही. तदेशीय व तत्कालीन लेखकसमूहाचे निरुपयोगी व क्षीणायु लेखांवर त्यांने जी कडक टीक केली आहे, तिच्या योगांने त्यांने आपल्या लोकांच्या चालचलणुकीत व समजुतीत जींव्यांचे व चुका आहेत; त्यांचे कोणासही न भितां जें आपल्या लेखांत आविष्करण केलें आहे, त्यामुळे, व आपल्या धर्मांत जे कांही अशुद्ध व भ्रममूलक दोष शिरले आहेत, व त्यामुळे जींकांही नुकसाने होत आहेत; त्यांचा आपल्या प्रथांत जो स्फोट केला आहे, त्यामुळे, बंगसाधनाचे इतिहासांत एक मोठा जबरदस्त फेरफार होऊन राहिला आहे.

तो स्वतः जंगी लेखक होता. त्याचे प्रथांत घर्णन-आतुर्य फारच उत्तम दृष्टीस पडते, व त्याचप्रमाणे त्यांत मानवी चरित्रांची व स्वभावांची चित्रेही फारच मनोरम काढलेली असल्यामुळे वाचकाचे मनांवर त्यांचा उत्तम ठसा उठून, त्यास जागजागी उत्तम तन्हेचे शिक्षणही मिळते. ह्याचा पहिला ग्रंथ म्हणजे ही आमची 'दुर्गेशनंदिनी,' त्यांने इ. स. १८६४ साली लिहिली. आमच्या ग्रंथकाराचे अगदीं प्रारंभीचे सर्व ग्रंथ ऐतिहासिक आणि सामाजिक विषयांवरच होते. ह्याचा काढंबन्यापैकी 'विषवृक्ष,' 'दुर्गेशनंदिनी,' 'कपालकुंडला' व 'कृष्णकांतेर उइल' ह्या चार काढंबन्यांची हऱ्यजी भाषेत भाषातरे ज्ञाली आहेत. ह्या

भाषांतरांपैकी 'विषवृक्ष' व 'कृष्णकांतेर उइल,' ह्या दोन काढंबऱ्यांचें भाषांतर नॅशनल इंडियन अॅसोसिएशन ह्या संस्थेच्या सेक्रेटरी, व हिंदुस्थान व त्यांतील लोक यांच्या जबरदस्त कैवारी, व हिंदु लोकांच्या सामाजिक कल्याणासाठी सतत झटणाऱ्या, मरिअम् एस. नाइट, ह्या बाईंनी केले आहे. 'कपालकुंडला' ह्या प्रथांचे भाषांतर सी. क्लेम ह्या साहेबांनी तर जर्मन भाषेतही केले आहे, व ते लेखिंग येथे इ. स. १८८६ त छापून प्रसिद्ध झाले आहे.

बंगाली लोकांनांच ह्या आमच्या ग्रंथकाराचे ग्रंथ परम-प्रिय झाले आहेत असें नाहीं, तर ह्या ग्रंथकाराच्या कांहीं ग्रंथांचीं भाषांतरे हिंदी, गुजराठी व मराठीतही झालीं आहेत.

ह्या ग्रंथकाराचे वयाचे उत्तर भागांत म्हणजे सुमारे दहावारा वर्षांपूर्वी हिंदुधर्माच्या पृष्ठा सुधारलेल्या पद्धतीचें चालकत्व ह्याने आपल्या हातांत घेतले होते, व भगवद्गीतेतील अत्युत्तम विचारतनांची माला गुंफून आर्यबंधूंच्या गळधांत घालण्याच्या कामांत त्याचा दीर्घ यत्न सुरु होता.

ह्या ग्रंथकाराने लिहिलेले 'कृष्णचरित्र' हें त्याच्या सर्व ग्रंथांत अत्युत्तम आहे, असें पुष्कळ मोठमोळ्या लोकांचे मत आहे. ह्या 'कृष्णचरित्रा' ची पहिली आवृत्ति इ.स. १८८६ त 'प्रचार' नामक मासिकपुस्तकांतून छापून प्रसिद्ध झाली होती, ती संपल्यावर दुसरी आवृत्ति काढली; पण तीही संपून गेल्यामुळे ग्रंथकाराने आपले वयाचे अगदीं शेवटले दिवस ह्या ग्रंथाची तिसरी आवृत्ति काढण्यांत घालविले असें म्हणतात. ह्या तीनही आवृत्तींचे परीशीलन केले असतां आपणांस असें दिसून येईल कीं, प्रत्यक आवृत्तींत ग्रंथकाराचे मतांतर झाले आहे.

तो आपल्या ह्या ग्रंथाच्या तिसऱ्या आवृत्तीच्या प्रस्तावनेच्या शेवटी असे लिहितो की, ‘शेवटी मला एवढेच सांगणे आहे की, श्रीकृष्णाचे ईश्वरत्व प्रतिपादन करण्याचा ह्या ग्रंथाचा उद्देश नाही; त्याचे मानवचारित्राचीच समालोचना करण्याचा माझा उद्देश आहे. श्रीकृष्ण हा ईश्वरच खरा होता, असा माझा पूर्ण विश्वास आहे—व हे माझे मत मी लपवीत नाही. पण माझे वाचकांनी ह्या मताचे अवलंबन करावे, असा माझा मुळीच यत्न नाही.’ ह्या त्याच्या लिहिण्यावरून आमच्या वाचकांस त्याचा दृढ विश्वास व सल्यावरील प्रेम हीं पूर्ण अवगत होतीलच. असो.

आमचा ग्रंथकार हा इंप्रजी भाषेत व त्याचप्रमाणे संकृतांत उत्तम प्रवीण होता. ह्यानें आधुनिक शास्त्रांचा अभ्यास पुरा करून त्यांची आपले देशबांधवांस गोडी लागावी, व माहिती व्हावी म्हणून ‘बंगदर्शन’ ह्या नांवाचे इ.स. १८७२ ते एक मासिकपुस्तक बंगाली भाषेत सुख केले. ह्या मासिकपुस्तकाची भाषाशैली व विषयांची मनोरमता हीं पाहून त्याची मोठी ख्याति झाडी होती; ह्याशिवाय ह्या आमच्या ग्रंथकाराचा ‘प्रचार’ व ‘नवजीवन’ ह्या मासिकपुस्तकांशीही लेखक ह्या नायानें संबंध बराच दृढ होता. ह्या ग्रंथकाराचे ‘कविताप्रकाशक’ ह्या नांवाचे एक कवितासंग्रहाचे पुस्तक इ.स. १८७८ ते प्रसिद्ध झाले आहे. ह्या कवितांचे भाषामाधुर्य व त्यांतील विचारपद्धति फारच आश्वर्यकारक आहेत व त्यांत उपमांची रेलचेल आहे.

ह्याचे गृहस्थितीची विश्वसनीय माहिती मिळत नाही; कारण ह्यांचे चारित्र अजून प्रसिद्ध झाले नाही. ह्याच्या

वडिलांचे नांव यादवचंद्र असें होतें व श्यास तीन सहोदर होते. आमच्या प्रंथकाराचा पहिल्यानें हुगळी कॉलेजांत अभ्यास झाला व पुढे त्यानें कायद्याचा अभ्यास प्रेसिडेन्सी कॉलेजांत केला. कलकत्ता येथील विश्वविद्यालयांतून जे विद्यार्थी अगदी पहिल्यानें उत्तीर्ण झाले, त्यांपैकीं हा होता. हा आमचा प्रंथकार डेण्युटी मॅजिस्ट्रेट व कलेक्टर श्या मोऱ्या अधिकारावर पुष्कळ दिवस होता, व त्यास सरकारां-तून 'सी. आय. ई.' व 'रायबहादूर' हे किताब मिळाले होते. आमचा प्रसिद्ध प्रंथकार आपल्या मार्गे आपली प्रंथरूपी कीर्ति अमर ठेवून श्या नश्वर विश्वांतून इ.स. १८९४ चे मे महिन्यांत आपल्या वयाच्या ५७ वे वर्षी उठून गेला.

इतका वेळ प्रंथकारासंबंधानें चार शब्द, जी माहिती मिळाली तिजबरून लिहून, वाचकांच्या सेवेस सादर केली. आतां प्रंथाकडे वळूऱ्या. ही काढंबरी मूळ प्रंथ जो बंगाली भाषेत लिहिला आहे, त्याचे आधारानें जितके शब्दशः भाषांतर करवले तितके करून लिहिली आहे. भाषांतर कारंताना मराठी भाषेला साजेल तितका व तसाच कायतो फेरफार केला आहे. बाकी म्हणण्यासारखा कांहीं कोठेही फेरफार केला नाही. हा काढंबरी वाचीत असतां कोठे कोठे जगत्प्रसिद्ध काढंबरीकार सर वॉल्टर स्कॉट श्याच्या काढंबन्यातील कांहीं कांहीं स्थलांचे स्मरण होतें; पण हीं स्थले कैवळ भासवत् असल्यामुळे तीं अमर्कीच आहेत, असें सांगून आमच्या काढंबरी वाचनपांडिल्यानें प्रिय वाचकांस कंटाळा आणाऱ्या असा आमचा मुळीच हेतु नाही. जे सहदय आहेत ते तीं तीं स्थले समजल्याशिवाय राहण्यार नाहीत, अस्ती आमची पूर्ण खात्री आहे. बंकिम-

चंद्र हा स्कॉटचे प्रथं वाचणारा होता एवढें मात्र खरें आहे; म्हणून याने स्कॉटच्या स्थलांचे किंवा पात्रांचे अनुकरण आपल्या प्रथांत केले आहे, असें मात्र म्हणण्याचे कोणी धाडस करू नये. कारण मानव मस्तिष्कयंत्र हे सर्व जगती-तलावर एकच आहे हे निर्विवाद आहे. याच्यासंबंधाने दाखले देणे म्हणजे दिवा लावून सूर्य हुडकण्यासारखेच आहे. परममान्य महाराष्ट्र लेखकवर कै. विष्णुशास्त्री चिपळूणकर, ह्यांची 'निबंधमाला' ज्यांनी ज्यांनी वाचली असेल त्यांस आमचे म्हणणे साधार नाही असें म्हणवणार नाही. त्यांनी आपल्या 'माले' त निरनिराळ्या देशांतील निरनिराळ्या वेळच्या सुप्रसिद्ध लेखकाचे विचार एकमेकांशी किती मिळतात हे साधार दाखविलेच आहे.

आमची प्रस्तावना पुरी करण्याचे अगोदर आमच्या प्रथांतील उपनायिकाच कां होईना, जी 'आयेषा' तिचे संबंधाने चार शब्द लिहिल्यावांचून आमच्याने राहवत नाही. आमच्या प्रथकारास हे नांव कदाचित् औरंगजेबाच्या कन्येवरून आठवले नसेल कशावरून? हा प्रश्न सहज उत्पन्न होतो. ह्या औरंगजेबाच्या कन्येचे व चिरमंगलस्मरणीय जो शिवराय त्याच्या नातवाचे म्हणजे शाहूमहाराजांचे स्मरण झाले म्हणजे कोणा मराठ्यास आयेषा बिबीविषयीं पूज्यबुद्धि उत्पन्न झाल्याशिवाय राहील वरें? तीच पूज्यबुद्धि ह्या आमच्या आयेषेविषयींही ही काढंबरी वाचल्यावर होते, असें आमचे वाचकांस कबूल करावे लागेल, असें आम्हाला वाटते. आतां ह्या आमच्या काढंबरीच्या दुसऱ्या खंडांतील कथा-भागाचा व शाहूमहाराज ह्यांच्या पूर्ववयांतील दिल्ही येथील कारगृहवासाचा कांहीं संबंध आहे की काय, हे मात्र आमच्याने

कांहीं सांगवत नाहीं. तरी पण ह्या दुसऱ्या खंडांत घडलेल्या गोष्टीत कांहींएक अद्भुत नसून सर्व सृष्टीच्या नित्यक्रमां-तील घडणाऱ्याच गोष्टी असल्यामुळे, कोण जाणे, ग्रंथ-काराचे मनांत ग्रंथ लिहिताना कदाचित् ही ऐतिहासिक गोष्ट आली असावी, असें मानण्यास सबळ कारण नाहीं असें नाहीं. असो.

आतां ‘ग्रंथसंपादक व ग्रंथप्रसारक मंडळी’ च्या ग्रंथलेख-कांकरितां नियमांतील सहाव्या नियमाप्रमाणे ‘सारांश’ हा दिला पाहिजे होता, पण हें आमचे गरीबसें पुस्तक तितक्या योग्यतेचें नाहीं ह्याचेबदल ‘मंडळी’ ची माफी मागून तिनें हें पुस्तक प्रकाशांत आणल्याबदल तिचे सविनय आभार मानून हा प्रस्तावलेख पुरा करून आमच्या प्रिय वाच-कांची रजा घेतों.

बडोदे,
१५ डिसेंबर
१८९८. } शिवराम गोविंद फाळके, त्र्यंबककर.
ग्रंथकर्ता.

प्रकाशकाचे दोन शब्द.

ह्या काढंबरीची पहिली आवृत्ति संपली, व लोकांच्या मागण्या सारख्या येऊ लागल्या. म्हणून ही दुसरी आवृत्ति वाचकांच्या सेवेत सादर करीत आहोत. ह्या पुस्तकाची किंमत दीड रुपया होती, ती कमी करून हल्दीं फक्त एक रुपया किंमत ठेविली आहे. वाचकवर्ग पहिल्या आवृत्ती प्रमाणे ह्या आघृतीसही योग्य आश्रय देतील अशी आशा आहे,

प्रकाशक.

दुर्गेशनंदिनी.

प्रकरण १ लें

देवमांदिर.

वगावड ९९८ क्षणजे इसवी सन १६९१ च्या उन्हाळा अखेर एके दिवशी एक तरुण पुरुष घोड्यावर स्वार होऊन विष्णुपुराहून जहानबादेच्या मार्गे एकटाच चालला होता दिनमणि अस्ताचलाकडे वळला, असें पाहून त्यानेआपल्या घोड्यास जरा टांच मारिली. कां की, त्याच्यापुढे एक मोठे विस्तीर्ण मैदान होते, तेव्हां, न जाणो काळधर्मानुसार सायंकाळी मोठा तुफानाचा वारा सुटून त्यांतच पावसानें एक गर्दी करून सोडली आणि तसल्या प्रसंगी आपणांस या वैराण मैदानांत अडकून निराश्रित राहावें लागले, तर मग आपल्या त्या विपत्तीस पारावर रहाणार नाही, असें त्यास वाटले असावें. मैदान आटोपतां आटोपतां सूर्यास्त तर होऊन गेला. हळू हळू संध्याकाळचे आकाश मेघांनी व्यास होऊ लागून अंधार पडू लागला. अंधार पडतां पडतां सर्व भूतल अंधारमय होऊन गेले, व त्यामुळे घोडा चालविष्ण्यास त्यास फार मुशकील पडू लागली. मधून मधून विजा चमकत, व वीज चमकली कीं घोडा चालवावा, असा प्रसंग त्यावर येऊन ठेपला,

दु. नं. ८६०-१०००

थोड्या वेळांत मोठ्या वेगानें तुफानाचा वारा सुटला, व त्याबरांवर जोरानें पाऊसही कोसळूं लागला. घोडेस्वाराला जाण्याचा रस्ता काहीं सुचेना. त्यानें हातची लगाम सोडून दिल्यामुळे घोडा आपल्या इच्छेप्रमाणे जाऊ लागला. अशा रीतीनें काहीं मजल निघून गेल्यावर काहींतरी कठीण वस्तूला टाप लागल्याचा अवाज होऊन घोड्यानें ठोकर खाल्या, व त्याचवेळीं वीज चमकली, त्यामुळे आमच्या ह्या मुशाफराला समोर एक मोठा पांढरा पदार्थ चमकतो आहेसें दिसले. तो पांढरा टेंकडीच्या आकाराचा पदार्थ काहीं तरी वसतिस्थान असावें असें वाटून तो घोडेस्वार उडी मारून जमिनीवर उतरला. उत्तरतांच त्याला कळून आले, कीं ज्या कठीण वस्तूला घोड्याचा पाय अडखळळा होता ती एक दगडाची पायरी आहे. तेव्हां जवळच आश्रयस्थान असावें असें जाणून त्यानें घोड्याला सोडून दिले, आणि स्वतः तो त्या अंधारांत फार जपून एक एक पायरी चढूं लागला. इतक्यांत विजेच्या चमकण्यानें समोरची इमारत, एक देवालय आहे, असें त्यास स्पष्ट दिसले. मोठ्या सावधगिरीनें तो कसाबसा त्या मंदिराच्या धाकव्या दरवाजाशी येऊन पोहोचला, आणि पाहतो तों बंद आहे. आसपास हात फिरवून पहातां तो बाहेरून बंद नज्हता. या निर्जन मैदानांतील मंदिरांत ह्या वेळीं कोणी बरे आंतून कडी लाविली असावी, असा विचार त्याचे मनांत येतांच त्याला किंचित् आश्वर्य वाटले. आमचे ह्या प्रवाशाच्या मस्तकावर पावसानें संतत धार धरिली असल्यामुळे मंदिरांत कोणीही येऊन राहिले असो, त्याचा विचार करण्याच्या भरीस न पडतां तो दर-

वा शबर हाताने धक्के मारू लागला. दरवाजा उघडण्यास कोणीही येईना, हें पाहून त्याचे मनांत आलें की, लत्ताप्रहार करून दार उघडावें. पण तसें केल्याने देवालयाची अमर्यादा होणार, असा विचार करून तो तसाच हाताने धक्के देत राहिला. दार लांकडी असल्याने त्याचा त्या वत्रप्राय हातापुढे निभव लागेना. थोडयाच वेळांत त्याची कडी निखळून पढली व तें उघडलें. दार उघडून आंत जातांच तेथें कोणी कुजबुजत्याचा आवाज त्याचे कानीं आला, आणि दार उघडे असल्यामुळे त्यातून वाञ्याचा सोंसाठा येऊन त्या योगाने तेथील दिवा मालवला. त्यामुळे मंदिरांत कोण माणसे आहेत, कोणत्या देवाची मूर्ती आहे, हें त्यास पाहतां आले नाहीं. आपली अशी स्थिति पाहून त्या धीट तरुणाने हांसल्यासारखे करून प्रथम भक्तिभावाने मंदिरस्थ आदृश्य देवमूर्तीला साष्टांग प्रणाम केला आणि उठून 'येथे मंदिरांत कोण आहे?' असा अंधारांतच प्रश्न केला. प्रश्नाला उत्तर मिळाले नाहीं, पण कंकणाचा मात्र घने त्याच कानीं आला. मुशाफराने त्या वेळीं जास्ती बोलण्याचे नाढीं न लागतां, पावसाची झड आणि झाँबणारा वारा यांपासून रक्षण होण्याकरितां दरवाजा बंद करून घेतला आणि त्या मोडक्या दारारीं आपली पाठ लावून तो हणाला, 'कोणीही मंदिरांत असो, ' त्यास मी सांगतों कीं, मी दरवाजावर सशब्द बसलें आहे. माझ्या विश्रांतीत विन्न न व्हावें. जर विन्न आणणारा पुरुष असेल तर त्यास कृतकर्माचे फळ मिळाल्याशिवाय रहाणार नाहीं. आणि स्त्री असल्यास तिने निश्चितपणे झाँग ध्यावी; रजपूताचे हातांत जोपर्यंत

ढालत लवार आहे तोंपर्यंत तुमच्या पायांत एक कुशांकु-
रही रुतणार नाही. ’

हे ऐकून ‘आपण कोण आहांत? ’ हा प्रश्न एका स्त्रीचे-
कंठांतून निघाला. तेव्हां मुशाफरानें मोळ्या आश्वर्यानें जबाब
दिला. ‘आवाजावरून स्पष्ट कळून येत आहे की, हा प्रश्न
कोणी स्त्रीनेंच केला असावा; पण माझी ओळख झाल्यानें
आपल्यास काय लाभ होणार आहे? ’

त्यावर ‘आही फार भ्यालो आहोत’ असा जबाब
त्यास मिळाला.

तो तरुण ह्याणाला, ‘मी कोणीही असो, आमच्यांत
आपली ओळख देण्याची चाल नाही. पण मी हजर असतां
अबला जातीला भय बाळगण्याचे कारण नाही.’

स्त्री ह्याणाली, ‘आपले बोलणे ऐकून आतां आहांस
धीर आला. एवढा वेळ आही भयानें मेल्यास्तरख्या झालों
होतों. अद्यापि ही माझी मस्ती अधीं बेहोप होऊन पडली
आहे. आही सायंकाळीं या शैलेश्वर शिवपूजनर्थ आलों
होतों, इतक्यांत असें तुफान झालें. तेव्हां आमच्या दास-
दासी आहांस सोडून कोणीकडे गेल्या आहेत तें कांहीं
सांगतां येत नाहीं.

तो तरुण ह्याणाला, ‘चिंता करूं नका, तुझी सुखानें
निद्रा करा. उद्यां सकाळीं मी तुहांस तुमच्या घरीं पौचवून
देईन.’ तें ऐकून ती स्त्री ह्याणाली, ‘शैलेश्वर आपले
कल्याण करो.

मध्यरात्रीचे सुमारास वारा व पाऊस बंद झाला. तेव्हां
तो तरुण ह्याणाला, ‘तुझीं येथे धोडा वेळपर्यंत असाच धीर

धरून रहा, मी जवळच्या गांवी जाऊन दिवा घेऊन येतो, '

हें ऐकून, बोलत होती ती स्त्री हणाळी, 'महाराज ! गांवांत जाण्याची कांहीं जखर नाहीं. या मंदिराचा गुरव येथे जवळच राहातो. चांदणे पडले आहे, मंदिराबाहेरून त्यांचे खोपट सहज दिसेल. तो येथे मैदानांत एकटा रहातो आहे, हणून त्याची धुनी सर्वदां पेटलेलीच असते.'

हें ऐकून तो तरुण तेथें गेला आणि तेथील गुरवास जार्गे करून लाजपाशीं तो दिवा मागूं लागला. मंदिरचा गुरव दचकून उठून प्रथम दाराच्या फटींतून बाहेर कोण आहे तें पाहूं लागला. निरखून पहातां ह्या आमच्या प्रवाशाच्या मुखचयेत लुटारूपणाचें लक्षण त्यास कांहीं दिसेना, व त्यांतूनही त्याच्या त्या देऊं केलेल्या मोहोरेची लाढूच सोडून देणें त्यास मोऱ्या मुशकिलचिं झालें. हो ना हो ना करितां करितां गुरवानें दार उघडून दिवा तर लावून दिला.

मुशाफरानें दिवा आणल्यावर पाहिले, तों मंदिरांत लिंग-मयी शुभ्रपापाण शिवमूर्ति स्थापित असून तिच्या मागील भागीं दोन खिया उभ्या आहेत. दिवा पाहतांच त्यांतील धाकव्या स्त्रींने तोंडावर बुरखा घेऊन मान खालीं घातली. परंतु तिच्या उघड्या हातांतील रत्नजडित कंकणे आणि तिचा तो अतिशय मौल्यवान् पोशाख पाहून, निःसंशय ती कोणा श्रीमंताच्या घरची स्त्री असावी, व त्या दुसऱ्या स्त्रीच्या थाटावरून ती त्या तरुणीची दासी असावी, असें त्यास बाटले. तरी तिचा वेष केषव दासीप्रमाणे हलका नव्हता,

तिचें वय अजमासे ३५ वर्षांचे होते. आपण ह्याच स्त्रीशीं बोलत होतीं असें तिळा पाहून आमचे तरुणास बाटले. त्या ख्रियांच्या पोषाख तिकडील ख्रियांच्यासारखा नसून पश्चिमेकडील ह्याणजे हिंदुस्थानी ख्रियांसारखा आहे, हें पाहून त्यास आश्वर्य वाटले. योग्य स्थळीं दिवा ठेवून तो तरुण त्या ख्रियांसमोर उभा राहिला. यावेळीं दिव्याचा उजेड त्याजवर पडल्यामुळे त्या ख्रियांना ह्या आमच्या तरुणांचे वय पंचविशीच्या आंतील असून तो शरीराने मोठा धिष्पाड आहे असें दिसले. त्याची छाती विशाल असून सर्वांग सौंदर्याच्या गुणांनी पूर्ण मंडित होते व त्यामुळे त्याचे अंगावर एक प्रकारची अलौकिक श्री संपादन झाली आहे असें दिसे. त्यानें अंगांत चिलखत घातले होते व कमरेस तलवार लटकावून दिली होती; हातांत मोठा भाला धरिला होता व ढोक्याला मंदील घातला होता व त्यावर शिरपेंच झळकत होता. त्याचे कानांत मोत्याचीं कुंडले होतीं व गळ्यांत रत्नहार होता.

परस्परांस पाहून उभयपक्षीं ओळख होण्याची उत्सुकता उत्पन्न झाली, परंतु प्रथम ओळख पुसण्याचा उद्घटपणा पदरीं घेण्यास कोणीही तयार होईना.

प्रकरण २ रे

संभाषण.

प्रथम, हा आमचा तरुण अत्युत्सुक होऊन या धोरल्या स्त्रीला ह्याणाला, ‘मला जो जगताचा अनुभव आहे त्यावरून आपण कोणा श्रीमंताच्या घरच्या स्त्रिया असाव्यात असें मला वाटतें, पण आपलें नांव विचारण्यास मला संकोच वाटतो; तरि मला स्वतःचे नांव सांगण्यास जी हरकत आहे तीच अथवा तशीच हरकत आपणांस नसेल असें मानून, आपण कोणाच्या कोण आहांत, हें जाणण्याची इच्छा करितो.’

त्या स्त्रीनें उत्तर केले, ‘आहां स्त्रियांची ओळख आणखी ती कशी असणार? ज्यांना कुलोपाधि धारण करितां येत नाही, त्यांनी आपली ओळख कशी ह्याणून द्यावी? अंतःपुरीं गुपचुप पडून राहावें, हा ज्यांचा धर्म, त्यांनी स्वतःची ओळख कशी बरें द्यावी? ज्या दिवशीं विधात्यानें पतिनाम मुखाबाहेर पाढण्याची बंदी केली, त्याच दिवशीं आपली स्वतःची ओळख देण्याचा मार्ग स्त्रियांना खुंटला आहे.’

या बोलण्यावर तो तरुण काहींच बोलला नाही. त्याचे लक्ष त्या धाकव्या स्त्रीकडे एकसारखें लागलें होतें. ती तरुणी मुखावरील वस्त्र अंमळ बाजूला साखून आपल्या सखीच्या आद्दून त्या तरुणाकडे टक लावून पहात होती. बोलता बोलता तरुणाची दृष्टि तिकडे गेली, ती मार्गे

फिरलीच नाही. त्याला वाटले की, असें अलौकिक रूप आपल्या पाहण्यांत आले नाहीं; व पुढेही कधीं येणार नाहीं. उभयतांची दृष्टिभेट झाली. युवती तत्क्षणीं निम्रमुखी झाली. तिची सखी प्रत्युत्तर येत नाहीं असें पाहून ती त्या मुशाफराकडे पाहूं लागली, तों त्याची कोणीकडे नजर आहे, हें तिला दिसून आले; त्याचप्रमाणे जवळ उभी असलेली तरुणीही त्या तरुणाकडे अगदी निरखून पहात आहे, असें पाहून सखी तिच्या कानांत हळणाली, ‘अग ! मांडिले आहेस तरी काय तूं हें ? शिवसन्मुख स्वयंवर कां करीत आहेस ?’

ती तरुणी आपल्या सखीची अंगुली दाबून हळूच हळणाली, ‘असें ग काय भलते बोलतेस ?’ तिची सखी चतुरच होती, ती हें पाहून मनांतल्या मनांत विचार करूं लागली कीं, जें मी हें लक्षण पहात आहें, त्यावरून कदाचित् या अपरिचित तरुण पुरुषाचें तेज व तशीच त्याची कांति पाहून मळ्या हातीं सोंपलेली ही वन्या मन्मथशरानें विद्ध हैर्इल; पण असें झाल्यानें दुसरे काहीं होवो, वा न होवो, हिच्या मनाची शांति मात्र सर्वदा नाश पावणार; इतक्याकरितां तो मार्ग आतांच बंद करावा हे बरें. पण हा मतलब कसा बरें आपण साधावा ? जर-करितां या तरुणाला काहीं इशारतीनें अथवा काहीं बाहा-णा करून येथून कोठें पाठविला तर तें साधेल खरें. असा विचार करून नारीस्वभावसिद्ध चतुरतेनें ती हळणाली, ‘महाराज ! बायकांची अबू इतकी नाजूक आहे कीं, तिला दुसऱ्याचे अंगावरून आलेल्या हवेचा स्पर्शदेखील सहन

होत नाही. आज या भयंकर तुफानांत रक्षण होणे फार मुशकिलीचे झाले होते, आतां तुफान शांत झाले आहे, ह्याणून पाहूऱ्ह क्षणात्यं आपल्या घरी चाळून जाववते की नाहीं तें ? ’

तो तरुण पुरुष ह्यांला, ‘जरकरितां अशा या अंधारांतून घरी गेलेंच पाहिजे असें ह्यणतां, तर मीही आपणांस आपल्या मंदिरीं पोहोचवून जाईन ह्यणतो. आतां आकाश निवळले आहे, मी मधांच आपल्या मार्गानें जाणार होतो, पण तुमच्या या रूपवती सखीला रक्षणाविना सोडून मला जाववेना आणि ह्याणूनच मी हा थांबलो आहें.’ स्त्रीने उत्तर केले, ‘आपली ही आमचेविषयीं कळकळ पाहून आपले उत्तराई आहीं कसें व्हावें हें आहांस काहीं समजत नाहीं, आणि योपेक्षां जास्ती बोडून दाखववतही नाहीं. महाराज ! आतां आमच्या खडतर अटष्टाची काहाणी आपणापुढे काय सांगावी ? आही स्त्रिया साहजिकच अविश्वासी आहोत. आपण आहांस पोहोचविष्यास आह्यास आहांस मोठे भूषणच आहे; पण जेव्हां माझा धनी, या मुलीचा बाप, हिला विचारील कीं, तू एवढ्या रात्रीं कोणाबरोबर आलीस ? तेव्हां तिनें काय वरै उत्तर द्यावें ?

तरुणाने धोडा वेळ विचार केलासे करून उत्तर दिले, ‘सांगावें कीं महाराज मानसिंहाचा पुत्र जो जगत्सिंह त्याच्याबरोबर आहें ह्याणून.’

जर तेथें वज्रपात झाला असता तरी त्या स्त्रिया तितक्या चकित होत्या ना, इतके त्याचें नांव ऐकून त्या चकित झाल्या; त्या चटकन उटून उम्या राहिल्या; धाकटी स्त्री शिवलिंगा-

च्या आड झाली व तिची चतुर दासी हात जोडून ह्याणाली, 'युवराज ! मी न जाणतां आपले अगणित अपराध केले आहेत, क्षमा करण्यासही समर्थ आपणच अहां.'

तो राजपुत्र हंसून ह्याणाला, 'असल्या महदपराधाला क्षमा नाहीं; तरी आपली ओळख दिल्यास मी तुझांस क्षमा करीन; नंच दिल्यास योग्य तो दंड करीन.'

नम्र वाक्यानें रसिकांना सर्व प्रसंगी हिम्मत येत असते. ती स्त्री अंमळ थांबून ह्याणाली, 'काय दंड करणार तो सांगावा, आही तो भोगण्यास सिद्ध आहोत.'

यावर जगत्सिंह हंसून ह्याणाला, 'तुम्हांबरोबर येऊन तुम्हास तुमच्या घरी पोहोचवून यावे, हाच !'

हें राजपुत्राचें बोलणे ऐकून आतां कसें करावे, ह्याचें तिला मोठें संकट पडले. विशेष कारणामुळे त्या तरुणीची ओळख दिल्याश्वराच्या सेनापतीला होऊं देण्यास ती राजी नव्हती. त्याच्या नुस्ते पोहोचविष्यास येण्यानें नुकसान आहे, व ओळखीनें तर तें फारच आहे; अशी तिची खात्री असल्यानें ती तोंड खालीं करून मुकाब्यानें उभी राहिली.

इतक्यांत मंदिराजवकून थोड्या अंतरावर पुष्कळ घोड्यांच्या टापा ऐकूं येऊं लागल्या. तो राजपुत्र घावरा होऊन मंदिराच्या बाहेर येऊन पाहूं लागला, तों अजमासें शंभरांडूनही कांहीं जास्त घोडेस्वारांचे लष्कर जात आहे असें त्यास दिसले. त्यांच्या पोषाखावरून तें आपलेंच लष्कर आहे, अशी त्याची खात्री झाली. पहिल्यानें हा आमचा युवराज लढाई करण्याचे हेतूनें विष्णुपुरास जाऊन मग मोळ्या

घाईने शंभर स्वारांची एक तुकडी घेऊन आपल्या पित्याकडे जात होता. त्या दिवशीं दोनप्रहरी तो लष्कर मागे टाकून एकटाच चालला होता; इतक्यांत एकाएकीं तुफान होऊन, पाऊस पदूऱ्यामुळे तो वरीलप्रमाणे केलेल्या स्थितींत येऊन पडला होता. लष्कराने आपणांस पाहिले किंवा नाहीं हें पाहण्याकरितां तो मोळ्याने हणाला, ‘दिल्ली-श्वराचा जय होवो.’ तें एकतांच एक घोडेस्वार त्याजपाशी आला. युवराज त्यास पाहून हणाला, ‘धरमसिंह, मोठा पाऊस कोसळू लागल्यामुळे मीं येथे थांबून राहिलो होतो.’

धरमसिंह मोळ्या नम्रभावाने प्रणाम करून हणाला, ‘आही युवराजांचा फार शोध केला. शेवटीं घोड्याच्या पावलांचा माग काढीत येथे आलें. आपल्या घोड्याला त्या पलीकडच्या वडाच्या झाडाखाल्दून आणिला आहे.’

जगत्सिंह हणाला, ‘घोडा धरून येथे उमे रहा, आणि दोघांजणांस या नजीकच्या गांवीं धाडून एक म्याना आणि भोई बोलावून आणवा, व वाकीचे लष्कर पुढे जाऊ द्या.’

धरमसिंहाला मालकाचा हा हुक्म ऐकून कांही आश्र्य वाटले, पण धन्याच्या आळेवर प्रश्न करणे हें अनावृश्यक जाणून ‘जसा आपला हुक्म,’ असें हणून लष्करांत जाऊन त्याने युवराजांचा हुक्म कळविला. लष्करांत म्यानाचा तो मजकूर ऐकून कांहीं जण हांसून आपआपसांत बोलूऱ्यांचे लागले, ‘आज कांहीं नवलच आहे;’ त्यावर कोणी जबाब दिला, ‘अहो, ह्यांत नवल तें कशाचें? महाराज रजपूत पतींना शंभर शंभर बायका असतात.’

इकडे युवराज तेथे नसल्याने मिळालेह्या अवसराचा लाभ घेऊन बुरखा बाजूला करून ती तरुण स्त्री आपल्या सखीला हणाली, 'विमले ह्या राजपुत्राला आपली ओळख देण्यांत तूं कां बरें कांकूं केलीस?' विमला हणाली, 'याचा जबाब मी तुझ्या पित्यापाशीं देईन; आतां ही कसली गडबड ऐकूं येत आहे बरें?' तरुणी हणाली, 'मला वाटते कीं, रजपूतांचे लष्कर याच्या शोधार्थ आले असावे. जेथे युवराज आहेत तेथे आपल्याला चिंता करण्याचे काय काम?'

ते घोडेस्वार म्याना आणि भोई याच्या शोधार्थ निवून जाणार होते, इतक्यांत जे भोई, त्या तुफानाच्या वेळीं त्या ख्रियांना तेथे मंदिरांत सोडून आश्रयार्थ शेजारच्या गांवीं जाऊन राहिले होते, तेच परत मंदिराकडे निवून येत होते. ते नजीक आले असे पाहून राजपुत्र मंदिरांत जाऊन त्या दासीला हणाला, 'कित्येक शिपायांसह भोई म्याना घेऊन येत आहेत, तीं आपलींच माणसे आहेत कीं काय तें बाहेर येऊन पाहून जावे.' विमला मंदिरद्वारीं उभी राहून पाहूं लागली व स्थीर मनाने म्हणाली, 'होय तीं आमचींच माणसे आहेत.'

तेव्हां राजकुमार म्हणाला, 'असे आहे तर मग मी आतां येथे उभा रहात नाहीं; कदाचित माझ्या समागमाने आपले नुकसान होईल. तसें होऊं नये म्हणून मी जातों. पण अगोदर शैलेश्वरापाशीं प्रार्थना करितों कीं, त्याने तुम्हाला निर्विघ्न घरीं पोहोचवावे. आतां तुम्हांपाशीं माझी एवढीच विनंति आहे कीं; तुमची व माझी भेट झाली होती हा वृत्तात


एक आश्रवदापर्यंत कोणाला सांगू नका. विसरुं नका, ह्या गोष्टीचें स्मरण तुळांला रहावें ह्याणून मी ही सामान्य वस्तू देतो, ती नेहमीं जवळ ठेवा. तुमच्या धन्याच्या कन्येची व माझी ओळख झाली नाहीं, ही गोष्टच माझ्या हृदयीं स्मरणचिन्ह ह्याणून राहील.' असें बोढून यानें गळ्यांतील मोल्यांचा हार काढून तो विमलेच्या हातांत दिला. विमला तो मौत्यवान् हार आपल्या हातांत धरून राजकुमाराला नम्रभावानें प्रमाण करून ह्याणाली, 'युवराज, मी ओळख होऊं दिली नाहीं, ह्याणून मला अपराधी गणूं नका, याला कांहीं तसेच कारण आहे, ह्याणून ह्याणत्यें, जर आपण ती होण्याविषयीं फारच आतुर झालां असाल तर आजपासून पंधरावे दिवशीं आपण मला कोण्यास्थळीं भेटाल, हें सांगाल तर मी खचित ती करून देईन.'

जगत्सिंह विचार करून ह्याणाला, 'आजपासून पंधरावे दिवशीं रात्रीं यांव मंदिरांत माझी भेट खास होईल. या दिवशीं माझी भेट न घडेल तर ती पुनरपि घडण्याची आशा बाळगणें नको.

'देव आपलें रक्षण करो' असें बोढून विमलेनें याला पुनःपुनः प्रमाण केला. जातां जातां राजकुमारानें फिरून फारच तृष्णातुर नेत्रांनीं या तरुण स्त्रीकडे दृष्टि फेंकलीं व घोळ्यावर बसून चालता झाला.

प्रकरण ३ रे

मोंगल व पठाण.



रत्री जगतसिंह त्या शैलेश्वराच्या मंदिरांतून निघाला. ल्याच्या जाण्याच्या अथवा मंदिरांत राहिलेल्या मनमोहिनीचा वृत्तांत इतक्यांत सांगून वाचकांची आतुरता आहांस तृप्त करतां येत नाहीं. जगतसिंह जातीनें रजपूत होता. तो बंगाळ्यांत कशासाठीं आला होता, व काय ह्याणून तो ला मैदानांतून एकटाच चालला होता, त्याचें वर्णन करण्याचे ऐवजीं या प्रकरणांत बंगाळ्याची राजकीयघटना थोडक्यांत देण्याचा विचार आहे. हें प्रकरण ऐतिहासिक आहे, ह्याणून यदाकदाचित् वाचकगण अत्यंत उतावळा झाला असेल तर त्यास हें प्रकरण खुशाल सोडतां येणार आहे. पण या कामी आमची शिफारस अशी आहे कीं, प्रथवाचनाचे कामी अशी अधीरता चांगली नाहीं.

प्रथम बंगाळ्यांत बहुत्यार खिलजीनें महंमदीय जयध्वजा फढकाविली, तेव्हांपासून तें राज्य, पठाणांनी किलेक शतकेपर्यंत बिनहरकत चालविलें होतें. ९३२ सालीं जगद्विष्ट्यात सुलतान बाबर यानें रणभूमीचे ठायीं दिल्लीचा बाहशाहा इम्राहीम लोदी याचा मोड करून त्याचे-जागी आपण सिंहासनाऱ्ढ झाला, पण त्या वेळीं बंगाळ प्रांत तैमूरलंगाच्या वंशजांचे ताब्यांत नव्हता,

जोपर्यंत मोंगल बादशाहांचा कुलतिलक, जो अकबर आचा अभ्युदय झाला नव्हता, तोपर्यंत बंगाळ्यांत पठाण

राजे स्वतंत्रपणे राज्य चालवीत होते; पण कोण जाभे कोणा कुवेळी मूर्ख दाऊदखानाला स्वस्थ निजलेल्या सिंहाच्या शेंपटीवर जाणून बुजून पाय ठेवण्याची कुबुद्धिशाळी बाप्रसेल ती असो; तो स्वकर्मभोगानें, अकबराचा सेनापति होतो मनाइमखान, त्याचे हाती पराभव पावून स्वतःचे राज्य हिंत्र गमावून बसला. पुढे तो ९८३ साली ओरिसा प्रांतांत पळून गेला. तेव्हांपासून बंगाल्याचे राज्य मोगल बादशाहांचे ताव्यांत गेले. पठाणांनी ओरिसा प्रांतांत आपले राज्य स्थापिले होते, तेथून त्यांस दुसऱ्याने चालून आला आणि त्यांमें पुनः ओरिसा प्रांत आपल्या धन्याचे ताव्यांत करून घेतला. पण यानंतर एक मोठा बंडाशा माजला. अकबर बादशाहाने बंगाल्यांत कर घेण्याची जी एक नवी पद्धति सुरु केली होती, ती येथील जाहागीरदारांना व जमीनदारांना मानवली नाही, ते आपापल्या ठिकाणी अमंदी-नाराज होऊन राहिले, आणि ज्याने त्याने हाती शस्त्र उचलिले, त्यामुळे मोठे बंड झाले. ती संधि साधून ओरिसाच्या पठाणांनी पुनः मार्थे वर केले, आणि कल-छुखान नांवाच्या एका पठाणाला आपला सेनापति करून पुनः ओरिसाचे राज्य अपल्या स्वाधीन करून घेतले. तसेच ओरिस्याचे बाहेरील विष्णुपूर व मेदिनीपुर यांवर आपला कबजा त्यांनी बसविला.

काम करण्यात कुशल, असा राजप्रतिनिधि खान आजिब, व त्याचे सागून शाहावाजखान, यांस पठाणांवर

पाठविष्णांत आले होते. पण त्या दोघांतून एकाघ्याने गेलेला मुद्दख त्यांच्या हातून सोडवून घेववला न शेवटी या कष्टसाध्य कामी एका हिंदु योद्धाची यो करण्यांत आली.

जेव्हां नवीन धर्मांच्या प्रेमाने मुसलमानांच्या अस फौजा हिमालयाचे शिखरांवरून येऊन आपल्या शै. गव्हांने भरतखंडावर स्वाज्या करीत, तेव्हां पृथिविराज प्रभृति रजपूत वीर आपआपल्या असाधारण शौर्याने त्यांना हटवीत असत. पण भरतखंडाची अवनतीच व्हावी असा विधात्याचा हेतूच असला पाहिजे; कारण त्यानंतरचे रजपूत राजे परस्परांशी प्रेमभावाने न वागतां एकमेकांशी तंटे करू लाग्ले. अखेरीस मुसलमानांच्या सतत यत्नांनी एकामागून एक हिंदु राजे हारत गेले व दिल्लीचे साम्राज्याची स्थापना झाली. मुसलमानांना साम्राज्य स्थापन करितां आले, पण धूत्रियकुलसंभव जे रजपूत राजे त्यांचा एकाकाळीं बी-मोड त्यांना करितां आला नाही. रजपूत राज्यांनी मुसलमानी बादशाहीचा अंत होईपर्यंत वारंवार मुसलमानांशी युद्धे केलीं व पुष्कळ बेळां त्यांचा पराभवही केला; पण कालगतीने पुष्कळ रजपूत राजांना दिल्लीश्वराचे अंकित व्हावें लागले शाप्रमाणे बाहुबल नष्ट झाल्यामुळे जातिकुल गैरवाचा त्याग करून दिल्लीचे पादशाही वंशांत पुष्कळ रजपूत राजांनी आपल्या कन्या देऊन आपल्या जेत्यांचा संतोष संपादन केला; व दिल्लीचे बादशाही आपल्या शूर शत्रूंचे ग्रेम शा असह्या वंधनांनी जितके दृढ होईल तितकै कर-

३५१

प्रया

दिल्ली

बाग

होगा

हिमा

कामा

लढाईचे कामांत अथवा

लोकच सर्वांपुढें सदासर्वकाळ तयार असतात. यास्तव तो नेहमी मोठमोळ्या महत्वाच्या राजकारणी यांचीच योजना करीत असे.

ह्या आमच्या गोष्टीचे वर्णनकाळीं जे रजपूत मोठमोठाल्या पदवीस चढले होते, त्या सर्वांत महाराजा मानसिंह हाच श्रेष्ठ होता. तो स्वतः अकबर पुत्र सेलिम, याचा शालक होता. आजिमखान आणि शाहबाजखान हे दोघेही ओरिसाचे कामगिरीवर नालायक जाणून अकबराने मानसिंहाला बंगाल आणि बहार, या प्रांतांचा प्रतिनिधि करून त्यास त्या कामगिरीवर धाडिले होते.

बंगाली सालाचे १७७ वे वर्षी मानसिंह पाटणा येथे पोहोचला. तेथें जाऊन त्याने प्रथम बंडावा शांत केला व दुसरे वर्षी तो ओरिसा जिकण्याचे उद्देशने तिकडे जाण्यास निघाला. मानसिंह प्रथम पाटणा येथे पोहोचला तेढ्हांते शहर आपणांस रहाण्यास योग्य आहे असे पाहून त्याने तेथें रहाण्याचा निश्चय केला; व बंगालचे राज्य आढळविष्याकरिता त्याने सध्यदखानाला आपला प्रतिनिधि

णाळा,
लोप
च्याचें
ठवावें

“ला,
सु
पठिविले होतें

का, ... ८०१९ एकत्र करण्याला मला पुष्कळ वेळ लागेल, इतकेच नाहीं तर लष्कराची तयारी करतां करतां पर्जन्य सुरु होईल. याकरिता आपण हा पावसाळा संपेपर्यंत कोठें सुस्थळीं छावणी देऊन राहावें. पावसाळा संपतांच मी लष्कर घेऊन निघतें. राजा मानसिंह हें ऐकून अगदीं खिळ होऊन गेला आणि मुकाब्यानें त्याच्या सांगण्याप्रमाणे दारुकेश्वराजवळ जहानाकाद गांवीं छावणी देऊन बसला, आणि सैध्यदखानाच्या येण्याची वाट पाहूं लागला.

तो तेथें राहिला असतां त्यास असें कळलें की, आपली उढाईचे कामी दिरंगाई पाहून कसलुखानाला भोठी हिंमत येऊन तो जहानाबादेच्या आसपासचीं गावें लुटीत आहे. तें ऐकून राजा फार चिताक्रांत होऊन गेला. शत्रूबळ किती आहे, तो कोठे आहे, काय करीत आहे, ही सर्व माहिती कळावी म्हणून अपल्या एका धैर्यवान् सेनापतीला पाठविण्याचा त्यांमें बेत बेला. राजा मानसिंहाकरोबर त्याचा निष पुन जगत्सिंह हाढी उढाईस आला होता. जगत्-

प्रकरण ४ थे

नवा सेनापति.

शैलेश्वराच्या मंदिरांतून निघाल्यानंतर जगत्सिंह नीट आ-
पल्या पित्याच्या छावणीत आला. नंतर महाराज मानसिंह यांस
पुत्राच्या सांगण्यावरून असें कळून आलें की, सुमारे ५०
हजार पठाणांचे सैन्य घरपुर गांवाजवळ छावणी देऊन राहिले
असून आसपासचीं गांवे लुटीत आहे, आणि ठिकठि-
काणी नवे नवे किले बांधीत आहे, अथवा आपल्या
ताढ्यात करून घेत आहे; व त्या योगानें ते एकाप्रकारे नि-
र्भय होऊन बसले आहे. हे वृत्त ऐकून राजा मानसिंहानें,
या पठाणाच्या बंडाचा होईल तितक्या जलदीने मौढ
केलाच पाहिजे, असा निश्चय केला. पण तसें करणे
त्यावेळी कठीण असल्यामुळे त्या कामीं काहीं निर्णय करावा
म्हणून आपणावरोबर आणिदेश्या सर्वे सेनापतींस एकत्र

...गार; लढाईत ५का हार त्यांनी खाली
असे समजा, म्हणून त्यांचा नाश करून टाकण्यास अथवा
त्यांस पार हांकून देण्यास आपणांत थोडेंच सामर्थ्य आहे।
ते बिनहरकत किलुयांत शिरून बसतील. आपण उभय-
पक्षीं विचार करून पाहूं. जर शत्रूंनी रणांगणी आपणांस
पराजित केले, तर आपण त्यांचे हातीं निराश्रित सापडून
आपला सर्वस्वी नाश होईल. करितां असल्या गैरवाजवी
हिमतीवर भार ठेवून प्रसंगी दिल्हीश्वरानें आपल्या
हवालीं केलेल्या एवढ्या सगळ्या सेनेचा नाश होण्याचा
मात्र संमव आहे. बरें इकडे ओरिस्पाच्या जयाची आशा
सोडावी तर तेही मला वाजवी दिसत नाही; सैय्यदखानाच्या
येण्याची वाट तर पाहिलीच पाहिजे; पण तोंपर्यंत शत्रूला
योग्य शासन करण्यास कांहीं सुलभ उपाय काढिला
पाहिजे. तेब्हां या कामीं तुम्हीं सर्वेजण काय मसलत देतां?

वृद्ध वृद्ध सेनापती एकत्र होऊन त्यांनी आपला एक
विचार करून कळविले की, या प्रसंगी आपण सैय्यद-
खानाच्या येण्याची वाट पहात जहानाबादेस रहावें हेच
अम्हांस बरें दिसतें. हें ऐकून राजा मानसिंह म्हणाला,

मानसिंह ह्याणाला, वा वाज्यारा.

तुटून पडावें अशी माझी मुळींच इच्छा नाही; हा संन्यार्न आपली छावणी कोठे तरी गुप्त ठिकाणी देऊन त्या गावें लुटणाऱ्या पठाणाच्या सैन्याला थोडीशी तरी दहशत बसवावीं ह्याणजे झाले. '

हें ऐकून तो मोंगल सेनापति ह्याणाला 'पण महाराज, असा कोणता सेनापति या काळाच्या दाढेत शिरण्यास तयार आहे ? '

मानसिंह तें ऐकतांच भिवया वर चढवून ह्याणाला, काय इतके रजपूत आणि मोंगल असतां त्यांत ज्याला मृत्यूचें भय नाही, असा एकही नाहीं काय ? '

हें ऐकतांच पांचसात मोंगल व रजपूत पुढे सरसावून 'महाराज, हा दास जाण्यास तयार आहे.' असें आपआपदेपरी बोलेले. त्यांत जगत्र्सिंहही उभा राहिला हौता. तो ल्या सर्वांत व्यांने लहान होता. तो सर्वांचे मागून ह्याणाला, 'हुक्म होईल तर हाही दास दिल्याश्वराचें कार्य फर्ते करून येईन ह्याणतो.

२१४ सवोपेक्षां कर्मी

काम फत्ते करून येण्यास जो तयार असेल त्याचाच हें कार्य सोंपविण्यांत यावे. ’

हें ऐकून राजा झणाळा, ‘बरोबर आहे, तुळी योग्य सह्या दिलीत.’ नंतर त्यानें त्या उभे राहणारांपैकी प्रथम उभे राहणाऱ्यास विचारले, ‘तुळी आपलशबरोबर किती लष्कर नेऊ इच्छितां?’ त्या सेनापतीनें उत्तर केले, ‘मला १५,००० पायदळ दिले असतां मी हें कार्य शेवटास नेईन.’

राजा झणाळा, ‘या छावणीतून पंधरा हजार माणसे गेल्यावर मग येथे तळावर कितीशीं शिलुक राहणार! काय कोणी दहा हजार लष्कर घेऊन जाण्यास तयार नाहीं!’

तें ऐकून ते सर्व सेनापति चुप होऊन एकमेकांच्या तोंडाकडे पाहूं लागले. शेवटीं राजाचे प्रितीतील कोणी यशवंतसिंह नामे करून होता, त्यानें त्या उभे राहिलेल्या रजपूत सेनापतीस राजाज्ञा मानण्याविषयी विनाविले. राजा हश्चित्तानें सर्वीकडे न्याहाकून पाहूं लागला. कुमार जगत्-सिंह तर त्याच्या तसल्या दृष्टीचा अभिलाषी होऊनच उठला

होता. त्याच्याकडे राजाची दृष्टि बळतांच तेव्हा नम्रं होऊन बोलूऱ्या लागला, ‘महाराज ! महाराजांची कृपा होईल तर हा दास फक्त पांच हजार माणसांची मदत घेऊन कतलुखानला सुवर्णरेखा नदीपार घालवून येईल.’

राजा मानसिंह हें ऐकून आश्वर्य पावला. सर्व सेनापती परस्पण्डका कानांत कुजबुजूं लागले. नंतर कांहीं वेळानें

णाला, ‘पुत्रा ! मी जाणतो कीं तूं रजपूत कुळाचे भूषण आहेस, पण तूं ही गैरवाजवी हिम्मत करीत आहेस.’

जगत्सिंह हात जोडून विनंतिपूर्वक म्हणाला—‘जर प्रतिज्ञा पालन न करितां बादशाहाचे सैन्यबळ कमी करून परत येईन तर राजदंड मी खचित भोगीन.’

हें ऐकून मानसिंह थोडा वेळ विचार करून ह्याला, ‘मी तुझ्या रजपूत कुलधर्म प्रतिपालनाच्या कामीं कदापि हरकत करणार नाहीं, तूं या कार्यार्थ खुशाल जा.’

असें बोलतां बोलतां त्याचे नेत्र पुत्रप्रेमामुळे भरून आले. त्यानें आपल्या पुत्रास ढढालिंगन दिलें, आणि दरबार बरखास्त केल्यावर सर्व सेनापती आपआपल्या जागी गेले.

प्रकरण ५ वें

गडमांदारण.

ज्या रस्त्यानें विष्णुपूर प्रदेशांतून जगत्सिंह जाहाना वादेस परत येत होता, त्या मार्गाची चिन्हे अद्यापिही स्पष्ट दिसण्यांत येत आहेत. त्याच्या कांहीं दक्षिणेला गडमांदारण गांव आहे. ज्या त्रियांची व त्याची मंदिरांत भेट झाली

होती, यांस्त्रिया मंदिरांतून याच गांवीं निघून गेल्या होल्या.

या गडमांदारण, गांवांत कित्येक जुने किल्डे होते, व क्षणूनच त्याला, गडमांदारण असें नांव प्राप्त झालें होतें. हा गांवांतून, आमोदर नांवाची नदी वाहत होती. एका ठिकाणी नदीचे इतके वांकण घेतलें होतें की, तिच्चे च्च-लील / त्रिकोणाकृति जमिनीच्या भागाळा दोहों । घेरा घातल्यासारखे झालें होतें. तिसऱ्या बाजूवर मानवी-कृतीचा एक गड होता, या त्रिकोणाकृति भूमीच्या पुढल्या बाजूने नदी वक्रगतीने अजूनही वाहत आहे. ते वेळी तेथे पाण्याच्या पृष्ठभागापासून वर थेट आकाशपथानुगामी एक मोठा किल्डा विराजमान झालेला होता. किल्ड्याचे आंत मोठमोठाल्या हवेल्या खालपासून वरपर्यंत एकजात काळ्या दगडांनीं बांधून काढलेल्या होत्या. चोहोंबाजूनीं नदीचा प्रवाह मोळ्या जोराने वाहत होता. अद्यापि सुद्धां गडमांदारण गांवांत या मोळ्या किल्ड्याचा पाया प्रवाशी लोकांच्या पाहण्यांत येत आहे. आतां किल्ड्याचा खालचा भाग मात्र दृष्टिगोचर होतो; त्यातील त्या पूर्वीच्या हवेल्या काळाच्या अत्युग्र स्पर्शाने धुळीस मिळून गेल्या आहेत; त्याच्यावर, चिंचा, वड वगैरे वृक्ष तशाच नाना प्रकारच्या वेळी वाढून त्याचे एक दाट जंगल बनून राहिलें आहे, व त्यायोगे तें स्थान मोठाले भुजंग, अस्वले वगैरे हिंसक जनावरांचे आश्रमस्थान झाले आहे. नदीच्या पलीकडील बाजूस दुसरे कित्येक किल्डे होते, व त्यांतही दुसरे मोठे सरदार रहात असत; पण त्याचा आपल्या क्षा गोष्टीशी काहीं संबंध नाही, असो,

ज्या वेळीं दिल्लीचा बादशाहा बालीन हा आपले सर्व सैन्य घेऊन बंगाल प्रांत जिकावयास आला होता, त्यावेळीं त्याचेबरोबर जयधरसिंह नामे एक रजपूत सरदार आला होता; हाच सरदाराच्या शौर्याने बादशाहास जयप्राप्ति शाल्यामुळे त्याने हा गडमांदारण गांव त्यास जहागीर दिला होता. पुढे हा पुरुषाचे वंशज दिवसानुदिवस बलिष्ठ होत गेले, व त्यांनी वर निर्दिष्ट केलेला किण्ठा बांधून नवीन प्रांत कमावून ते दिल्लीश्वरालाही मानीतनासे झाले होते. आपले कथानकाचे समर्थी हाणजे बंगाली शक १९८ त, हा किल्यांत वीरेंद्रसिंह नांवाचा जयधरसिंहाचा एक वंशज राहत होता.

भर तरुण्यांत असतां वीरेंद्रसिंहाचे व त्याच्या बापाचे 'एटत नसे. वीरेंद्रसिंह हा स्वभावाने दांभिक आणि उतावळा होता; तो बापाचे कधींच ऐकत नसे, त्यामुळे बापलेकांत नेहमी भांडन होत असे. मुलाच्या लग्नासाठी त्या वृद्ध जमीनदाराने आपल्या जातीच्या दुसऱ्या एका जमीनदाराची कन्या नेमस्त केली होती. कन्येचा बाप निपुत्रिक होता, व म्हणून या लग्नसंबंधामुळे वीरेंद्राच्या संपत्तीत जास्त भर पडण्याचा विशेष संभव होता, आणि कन्याही चांगली मुख्यरूप होती, त्यामुळे तो संबंध त्या वृद्धाला फार आवडला होता. तो लग्नासामुग्रीच्या तयारीसही लागला, पण वीरेंद्र त्या गोष्टीस कबूल नसून त्याने त्याच गांवच्या एका पतिपुत्रविरहित ख्रियेच्या कन्येशीं गुप्त रीतीने आपला विवाह अगोदर उरकून घेतला होता. वृद्धाला ती गोष्ट कळतांच अत्यंत क्रोधायमान होऊन त्याने आपल्या मुलाला घरांतून

काढून दिले. तो तसेण घरांतून वाहेर पडल्यावर, साधल्यास कोठे लष्करांत नोकरी करावी, असा संकल्प करून दिल्लीस निघून गेला. त्यासमर्यां त्याची स्त्री गर्भवती होती; म्हणून त्याने तिळा आपल्याबरोबर घेतले नाही. ती आपल्या आईच्या झोंपटींतच राहत असे.

अशा प्रकारे पुत्र निवून गेल्यावर, कांहीं कालाने त्या वृद्ध जमीनदाराचे अंतःकरण पुत्रविरहमुळे व्याकूळ होऊं लागले. ज्ञाल्या गोष्टीचा त्याला विसर पडून तो आपल्या पुत्राचा शोध करू लागला, पण त्यांत त्यास यश आले नाही. पुत्राचा कांहींच समाचार कळेना, तेव्हां विचार करून पुत्राच्या जागीच त्याची धर्मपत्नी आहे असे मानून याने तिळा तिथ्या गरीब आईच्या घरांतून सुमुहूर्ती आपले घरी सन्मान-पूर्वक आणून ठेविले. यथाकाळीं तिने एका कन्यारत्नाला जन्म दिला. त्यानंतर कांहीं दिवसांनी तिने तेथेच असतांना परलोकची वाट घरिली.

वीरेंद्र हा दिल्लीत पोचल्यावर त्याने मोगल बादशाहाचे ताच्यांतील एका रजपूत सैन्यांत शिपायाची नोकरी पकरली. थोड्याच काळांत त्याच्या अंगच्या गुणांनी तो मोठ्या हुद्यास चढला. किंयक वर्षीनीं वीरेंद्राने चांगले यश संपादून, असंख्य द्रव्याचा संचय केला; इतक्यांत त्याला पित्याच्या मृत्यूची वार्ता कळली. तेव्हां परदेशात मुशाफरी करात परवशता कबूल करून काल क्रमीत राहणे, निरर्थक जाणून तो स्वदेशीं परतला. त्यासमर्यां याजबरोबरे दिल्लीहून अनेक आश्रित माणसे आली होतीं. त्यांत एक दासी आणि एक परमहस होता. या आख्या-

यिकेंत या दोघांचा संबंध वारंवार येणार असल्यामुळे, त्यांचा येथें आमच्या वाचकांस थोडाबहुत परिचय अवश्य करून दिला पाहिजे. त्या दासीचे नांव विमला असें असून, त्या परमहंसाचे नांव अभिरामस्वामी असें होते.

द्यापूर्वीच विमलेचे आळी दासी झणून वर्णन केलेंच आहे, व तें आतांही आमचे कायमच आहे; तिला कांहीं पगारही मिळत असे, असे लोक झणत असत. असो.

विमला घरांतील कामकाज व लांतही विशेषेकरून वीरें-द्राघ्या कन्येचे लालनपाळन करण्यांत गुंतलेली असे. याशिवाय तिचे द्या आमच्या किळ्यांत राहण्याचे दुसरे कांहीं कारण दिसण्यांत येत नसे, व हणूनच तिला आळांला दासी झणावे लागत आहे. पण तिच्यांत दासीचे कांहींही लक्षण दिसत नसे. ती घरांत एखादा यजमाननीप्रमाणे वापरत असे व त्याप्रमाणे तिचा मानपानही राहत असे. घरचीं सर्व माणसे तिचा शब्द कधींही खाली पडू देत नसत. तिचे मुख पाहतांच वाटे कीं, विमला ही भर तारुण्यांत असतां फारच मुंदर असली पाहिजे. इतके वयही झाले असतां तिचे रूप प्रभातसमयीं अस्तास चाललेल्या चंद्रबिंबाप्रमाणे दिसत असे. गजपतिविद्यादिगज नांवाचा अभिरामस्वामीचा एक शिष्य होता, तो अलंकारशास्त्रांत कुशल होता कां नव्हता कोण जाणे, पण त्याला आपली रसिकता प्रगट करण्याची तृष्णा अति प्रबळ असे. तो विमलेला पाहून ह्याणे:-‘हिची पात्रांत घातलेल्या घृताप्रमाणे स्थिति आहे. मदनरूपीं आग जसजसी धंड पडत जाते, तसतसे हिचे शरीर अधिक मजबूत होत आहे.’ येथे इतके सांगून ठेविले पाहिजे कीं, ज्या

दिवशीं गजपतिविद्यादिगजानें अशा प्रकारे आपली रसिकता प्रगट केली होती, त्या दिवशीं विमलेने त्याचें नांव 'रसिकदासस्वामी' असें ठेविले होतें.

हावभाव शिवाय करून विमलेची चाल चलणूक, तशीच बोलण्याचा थाट इतका सम्य असे कीं, ते गुण एखाद्या, दासीत सांपडणे अगदींच असंभवनीय होत. पुष्कळांचे मत असे होते की, विमला ही बहुत वर्षे मोगल बादशाहाचे धरांत नांदत होती. तें त्याचे मत वरे की खोटे, तें एक विमलेचे विमलेभक्त ठाऊक. ती कधीं त्याविषयीं मुखावाते एक चकार शब्दही काढीत नसे.

विमला विधवा आहे कीं सधवा आहे, हेही मीटे गूढ होतें. ती अंगावर दागदागिने घालीत असे, पण एकादशी कांहीं करीत नसे. एकंदर एखाद्या सौभाग्यवतीप्रमाणेच तिचें आचरण असे.

दुर्गेशनंदिनी, तिलोत्तमेवर विमलेचा फारच जीव असे. हा गोष्टीचा परिचय आही देवमंदिरांत आमचे वाचकांस करून दिला आहेच. तिलोत्तमेचीही विमलेवर तशीच प्रीति होती. वीरेंद्रसिंहाचा दुसरा सोबती अभिरामस्वामी; तो नेहमी किछूचांतच राहत असे असे नाही. मधूनमधून तो प्रवासास जात असे. महिना दोन महिने किछूचांत, तर एक दोन महिने प्रवासांत. अशा रीतीने तो काळ घालवी. घरच्या तसेच बाहेरच्या माणसांचा असा समज होऊन गेला होता कीं, हा स्वामी वीरेंद्राचा दीक्षा गुरु असावा, वीरेंद्रही त्याचा मानमरातब तसाच राखीत असे, व त्यावरून त्याचा असा समज होणे अगदीं साहजिक होते. इतकेच नव्हे

तर वीरेंद्र काही करणे ज्ञात्यास त्याची मसलत घेतल्या-
विना कधीही करीत नसे; आणि गुरुजीनीं दिलेली मसलत
ही बहुधा सफल होत असे. अभिरामस्वामी हे अतिशय
दूरदर्शी व तीक्ष्ण बुद्धीचे होते. त्यानें स्वतःवतधर्मी रत राहून
संसारिक बहुतेक विषयांत रिपुसंयम करण्याचा अभ्यास
केला होता, व त्यामुळे प्रसंगी रागक्षोभादिकांचे दमन
करून स्थिरचित्तानें त्याला विषयालोचना चांगली करितां
येत असे. यास्तव, अशा प्रसंगी अधीर, दांभिक वीरेंद्र-
सिंहाच्या मसलतीपेक्षां त्याची मसलत फलप्रद होई, यांत
नवल तें काय ?

विमला आणि अभिरामस्वामी यांच्याशिवाय असमानी
नांवाची एक दासी वीरेंद्रासमवेत आली हांती.

ग्रकरण ६ वै

अभिरामस्वामींचा सळा.

तिलोत्तमा आणि विमला शेलेश्वराच्या मंदिरांतून
निघात्या, त्या निर्विन्न किळूयांत येऊन पोहोंचल्या. त्यांना
येऊन तीन चार दिवस ज्ञात्यावर एकेदिवशीं वीरेंद्रसिंह
आपल्या दिवाणखान्यांत गाढीवर बसला आहे, इतक्यांत
अभिरामस्वामी तेथे येऊन प्रविष्ट झाले. वीरेंद्रसिंहानें
त्यास उत्थापन देऊन प्रणिपात केला. अभिरामस्वामी वी-
रेंद्रसिंहानें पुढे केलेल्या दर्भासनावर बसले. स्वामीनीं
वीरेंद्रसिंहास बसावयास सांगितल्यावर तोही आपल्या स्थानीं

बसला. नंतर अभिरामस्वामी लग्नाले ‘वीरेंद्रा ! तुला आज काहीं विशेष सांगावयाचे आहे !’

वीरेंद्र लग्नाला, ‘सांगवों.’

अभिरामस्वामी लग्नाले, ‘आजकाल मोँगल व पठाणांची मोठी लढाई जुऱ्यून राहिली आहे.’

वीरेंद्र लग्नाला, ‘होय; पण काय काहीं विशेष प्रकार घडून येण्याचा संभव आहे हणतां ?’

स्वामींनीं विचारिले, ‘संभव असल्यास तुझा काय निश्चय झाला आहे ?’

वीरेंद्रानें अभिमानपूर्वक उत्तर केले, ‘जरकरिता शक्तु येथे चालून आला, तर त्यास मी आपल्या बाहुबळाचे काय सामर्थ्य आहे तें दाखवीन.’

परमहंस त्याहीपेक्षां जरा जास्त मृदु स्वरानें लग्नाले, ‘तुझ्यासारख्या वीराला उचित, तेंच तूं बोललास. परंतु सांगण्याचे लग्नून इतकेंच कीं, केवळ अंगीं वीरत्व असलें लग्नजे जय येतोच असें नसून तो येणे न येणे हें आपल्या यथानीति संधिविग्रह करण्यावर अवलंबून असतें. तूं स्वतः वीरपणार्ध्या मदांत गढून गेला आहेस, परंतु नीट विचार करून पहा. तुझी सेना फार फार तर एक हजार असेल आणि एवढ्या बळावर तूं काय करशील ! कोणीही मोठा लढवय्या झाला लग्नून फक्त हजार लष्करानिशीं आपल्या पेक्षां संख्येनें शंभरपटीनें जास्त असलेल्या शत्रूंवर जाऊन काय करील ? मोँगल आणि पठाण यांचे सैन्यबळ प्रत्येकीं तुजपेक्षां शंभरपटीनें अधिक असून बळघानही तसेच आहे, दाक्करिता या दोहोंपैकीं एका आजूची तरी तुला

मदत असल्याशिवाय तुळा बचाव होणे अगदी अशक्य आहे. मी असे म्हणतो खणून तू नाराज होऊ नकोस. चित्त स्थिर करून नीट विचार करून पहा. आणि दुसरे तुला हेही पण सांगतो की, दोन्ही पक्षांबरोबर वैर करण्याची तुला काय जखर आहे ? शत्रु म्हटला की, कोणीही असला तरी तो दुष्टच असला पाहिजे. तेहां तूच सांग बरे, की दोन शत्रु चांगले की एक चांगला ? आणि एवढ्याच करितां तू माझ्या सांगण्याचा नीट दूरवर विचार कर.'

वीरेंद्र यावर बराचवेळ सर्चित होऊन बसला, आणि नंतर म्हणाला, 'तर मग आपण कोणता पक्ष स्वीकारण्याविषयी सांगतां बरे ?'

अभिरामस्वामीनीं उत्तर दिले, 'यतो धर्मस्ततो जयः' जो पक्ष स्वीकारिला असतां अधर्मी गेलो असें होणार नाहीं, तो पक्ष स्वीकार. पहा राजविद्रोहिता हें एक महत्पाप आहे, करितां तू राजपक्ष अवलंबन कर.'

काहीं थोडा वेळ विचार करून वीरेंद्र म्हणाला, 'राजा कोण ? कारण मोंगल काय आणि पठाण काय, दोघेही राजत्व मिळविण्यासाठीच लढत आहेत ?'

अभिरामस्वामी म्हणाले, 'जो करभार घेतो तो राजा.'

वीरेंद्रानें पुसले, 'कोण अकबरशाह ?'

स्वामीनीं उत्तर केले, 'होय, तोच.'

हे ऐकतांच वीरेंद्रानें अगदीं अप्रसन्न घदन केले; हळू हळू याचे नेत्र आरक्त दिसू लागले; तें पाहून अभिरामस्वामी म्हणाले, 'वीरेंद्रा, असा क्रोधास चङ्गु नकोस, जरा

शांत हो. मी तुला दिल्हीपतीला अनुगत होण्याविषयी सांगितले, मानसिंहाला नाही !'

वीरेंद्राने आपला उजवा हात लांब करून परमहंसाला दाखविला; आणि डाव्या हाताचीं बोटे उजव्या हातावर मारून म्हणाला, 'आपल्या पादपद्मांच्या आशीर्वादाने हा हात मानसिंहाच्या रक्तांत भिजवीन.'

हें ऐकून अभिरामस्वामी म्हणाले, 'धीर धर, असा क्रोधांघ होऊन आपले कार्य बिघडवू नकोस. मानसिंहाने पूर्वीं केलेल्या अपराधांबद्दल तूं त्याचा सूड वे. पण, त्याबद्दल अकबरशाहाशीं लढण्याचे तुला काय काम ?'

त्यावर वीरेंद्र मोठ्या रागाने म्हणाला, 'अकबर-शाहाचा पक्ष स्वीकारिला असतां मग कोणत्या सेनापतीच्या हाताखालीं वागले पाहिजे वरे ? कोणत्या योद्ध्याला मदत केली पाहिजे ? मानसिंहालाच कीं नाही ? गुरुदेव, माफ करा, हा देह आहे तींपर्यंत तरी हें काम वीरेंद्रसिंहाकडून कदापि होणे नाही !'

अभिरामस्वामी अगदी दिलगीर होऊन स्तव्य बसले. थोड्या वेळाने ते क्षणाले, 'पठाणाला मदत करावी हें तुला चांगले वाटते का ?'

वीरेंद्राने उत्तर दिले, 'पक्षापक्षात प्रभेद करावा हें तरी चांगले का ?'

स्वामी बोलले, 'हीय, पक्षापक्षात प्रभेद करणे वरे, असें निरान मला तरी वाटते.'

वीरेंद्र म्हणाला, 'तर मग पठाणालाच मदत करावी हेच मळा वरे दिसते.'

अभिरामस्वामी दीर्घ श्वास सोडून स्तब्ध बसले. त्यांचे नेत्र अश्रूनीं अगदीं भरून आले. तें पाहून वीरेंद्रे फार आश्वर्य पावून म्हणाला, ‘गुरो ! माफ करा, मी अजाणतां काहीं अपराध केला असल्यास तो या दासास निवेदन करा.’

तटनंतर अभिरामस्वामी आपल्या उत्तरीय वस्त्रानें ढोळे पुरीत पुरीत म्हणाले, ‘ऐक तर मग. मी आज कित्येक दिवस ज्यौतिषगणित करीत आहे. तुझ्यापेक्षा तुझी ही कन्या माझ्या स्नेहाला जास्त पात्र आहे, हे तुला पूर्णपणे माहीत आहे. सहजगत्या तिच्यासंबंधानें मी अनेक प्रकारचे गणित करून ठेविले आहे.’ हे ऐकतांच वीरेंद्राचा चेहरा अगदीं फिक्का पडून गेला. तो फारच आतुर होऊन परमहंसाला विचारू लागला, ‘गणितांत आपल्याला काय काय आढळून आले वरे ?’ परमहंसांनी सांगितले. ‘असे कीं, मोँगलांच्या सेनापतीपासून तिलोत्तमेचे फार वाईट होणार आहे !’ हे ऐकतांच वीरेंद्रसिंहाचे मुख अगदीं पांढरे फटफटीत पडून गेले. अभिरामस्वामी म्हणाले, ‘तू या मोँगलांच्या विरुद्ध पक्षाला मिळण्यानेच तिलोत्तमेचे अमंगल होण्याचा संभव आहे. तिच्या पक्षास मिळाले असतां तसा योग नाहीं, आणि यान्करितां मी तुला मोँगलांचा पक्ष स्वीकारण्यास एवढावेळ सांगत आहे. ही गोष्ट सांगून तुला न दुखवावें असा मी विचार केला होता, पण मनुष्याचा यत्न फुकट आहे. नशीबाचा लेख कधींही चुकणे नाहीं. नाहींतर काय हणून तू इतका हट धरून बसला असतास ?’

वीरेंद्रसिंह गप्प राहिला, अभिरामस्वामी म्हणाले,
 ' वीरेंद्रा, बाहेर दखवाज्यावर कतलुखानाचा दूत घेऊन
 सुभा आहे. मी त्याला पाहिल्यावरोवर तुजकडे निघून
 आलों आहे. आणि माझ्या सांगण्यावरूनच तो आत्याचा
 निरोप चोपदारानें तुला इतका वेळ कळविला नाहीं. आतां
 मला जें कांहीं सांगावयाचें होतें तें मी तुला सांगितलें
 आहे. त्या दूताला बोलावून योग्य तो जबाब दे.' वीरेंद्र-
 सिंह कपाळावर हात मासून वर पाहूं ठागाला, तो म्हणाला,
 ' गुरुदेव ! मीं जोपर्यंत तिलोत्तमेला दृष्टीनें पाहिले नव्हतें
 तोपर्यंत ती माझी कन्या आहे म्हणून तिचें मला स्मरणही होत
 नव्हतें. आतां तिलोत्तमेशिवाय या दुनियेत मला कोणी
 नाहीं, मला आपली आज्ञा शिरसावंद्य आहे. आजपासून
 मागळे सारें विसरून जाऊन मानसिंहाचा अनुयायी होईन.'
 ' चोपदारा ! त्या दूताला मजकडे घेऊन ये.'

हुक्माप्रमाणे चोपदार त्या दूताला त्याजकडे घेऊन
 आला. दूतानें कतलुखानचें पत्र त्याला दिले. पत्रांतील
 सारांश इतकाष्ठ होता कीं, ' एक हजार घोडेस्वार आणि
 पांच हजार मोहरा माझ्या छावणीत पाठवून दे, नाहींतर
 मी वीस हजार लघ्कर घेऊन गडमांदारणावर चालून येईन.'

वीरेंद्रसिंह पत्र वाचून म्हणाला, ' दृता ! तूं आपल्या
 धन्याला सांग, कीं लघ्कर उत्तर पाठवून तावें.' दृत मुजरा
 करून निवून गेला.

विगला वरील सर्व हक्कीगत आडून ऐकत होती.

प्रकरण ७ वें

असावधानता.

आमोदर नदी किळुयाच्या ज्या भागाच्या भितीवर आद-
क्लून खळखळ आवाज करीत वहात होती, त्या बाजूच्या
एका खिडकींत बसून तिलोत्तमा नदीच्या प्रवाहाकडे पहात
बसली होती. संध्याकाळ होत चालली होती; पश्चिमेकडील
आकाशांत दिनमणि अस्ताचलासमीप गेल्यामुळे त्याच्या
त्योवेळच्या किरणांनी मेघांनी कांचनमय कांति धारण केली
होती. हे सोनेरी ढग व पूर्ण निळ्या रंगांचे आकाश, ह्यांचे
प्रतिबिंब नदीच्या वाहत्या पाण्यांत पडून एक अपूर्व शोभा
दिसत होती. नदीपलीकडील मोठमोळ्या इमारती व उंच-
उंच वृक्ष एखाद्या चित्राप्रमाणे त्या स्वच्छ आकाशपटावर
दिसत होती. किळुयांत मोर सारसादी पक्षी मोळ्या आनं-
दानें टाहो फोडून राहिले होते. आकाशांत कांहीं पक्षी
रात्र होत आल्यामुळे आपआपलीं घरटीं शोधण्याच्या
नादांत शब्द न करितां तसेच उडत होते. संध्याकाळचा
वारा पूर्ण मोहरानें भरलेल्या आंबराईवरून येऊन व नदीच्या
स्पर्शानें शीतल होऊन आमच्या खिडकींत बसलेल्या तिलो-
त्तमेच्या कुरळ्या केसांना व मधून मधून तिच्या सुंदर
वस्त्रांना मोळ्या आदबीनें स्पर्श करीत होता. असों.

तिलोत्तमा सुंदर होती. आमच्या वाचकांस त्या सुंदरीचा
रूपानुभव करून यावा अशी आमची इच्छा आहे खरी,
पण कोणत्या रीतीनें त्या रूपराशीचा अनुभव करून यावा
बरे? वाचकहो! तुझी कधीं आपल्या भर ताहण्यासध्ये

एखाद्या स्थिर, धीर, कोमलप्रकृति मुग्धेचे नवसंचरित सौदर्य प्रेमदृष्टीने पाहिले आहे काय? फक्त एकवारच पाहून ज्या सौदर्याचे माधुर्य मानव आजन्म विसरत नाहीं, मुग्धावस्थेत, तारुण्यांत, प्रगल्भवयांत, कामकाज करीत असतां विश्रांति घेत असतां, जागृत असतां, निद्रिस्थ असतां, ज्या मन-मोहिनीची मूर्ति स्मरणपथावरून एकसारखी जा ये करित्ये, व इतकेही करून जिचेसंबंधाने चित्ताला मालिन्य आण-णारी एकही लालसा उत्पन्न होत नाहीं, अशी एखादी तरी तरुणी तुळीं पाहिली आहे काय? जर पाहिली असेल, तरच मात्र तिलोत्तमेच्या सौदर्याची कल्पना तुळाला करितां येईल. जी मूर्ति सौदर्याच्या प्रभेच्या प्राचूर्याने मन प्रदीप करते, जी मूर्ति लालालावण्य इत्यादिकांच्या सुव्यवस्थेने हृदयांत विपद्धराच्या दांताच्या रोविण्याप्रमाणे भावना उत्पन्न करित्ये, ती ही मूर्ति नव्हे, तर जी मूर्ति कोमलता, मधुरतादि गुणानीं चित्त संतुष्ट करत्ये, ती ही मूर्ति आहे. जी मूर्ति संध्याकाळच्या वाञ्याने हालणाऱ्या वसंत ऋतूंतील एखाद्या लतेप्रमाणे स्मृतिमध्ये सारखी दुलत राहते, ती ही मूर्ति आहे.

तिलोत्तमेचे वय सोळा वर्षांचे होते, लामुळे तिच्या शरीरावयवांना प्रगल्भ दशेंतील स्त्रीयेच्या अवयवांचे पूर्णत्व अद्याप आले नव्हते. तिचे शरीरावर व तोंडावर अजून किंचित् बालिकाभाव दिसत होता. तिचे तें गोंडस, मुगोल कपाल, फार मोठेही नव्हते व फार लहानही नव्हते. रात्रीं एखाद्या नदीच्या पाण्यावर चांदणे पडून जशी त्या ओघाची शांतता आपल्या मनावर एक प्रकारचा ठसा झमटवित्ये, त्याप्रमाणे हा अनतिविस्तृत कपा-

ळाकडे पाहिले म्हणजे ही मोठी शांत स्वभावाची आहे, असे स्पष्ट दिसून येत असे. हा कपाळाच्या मागें काळेभोर व कुरळे असे तिचे केंस तिच्या मस्तकावरून मानेवर व मानेवरून पाठीवर पायापर्यंत लोळत होते. हा केशजाल तोंडावर येऊ नये म्हणून ही अलकराशी मस्तकाचे मागले बाजूस एका मोत्याच्या माळेने वांधून ठेविली होती. तिच्या भिंविया, उत्तम वांकदार, काढ्याभोर व एखाद्या चिताऱ्याने काढिल्याप्रमाणे होत्या; परंतु त्या थोड्या अविक वारीक होत्या; त्या एक सूतभर जर अविक जाड्या असत्या तर पूर्ण निर्दोष झाल्या असत्या. वाचकहो ! तुम्हांला डोळे चंचल आवडतात काय ? तर मग तिलोत्तमा तुमच्या मनाला रंजविणारी होणार नाही. तिलोत्तमेचे डोळे अति शांत होते. त्यामधून ‘विनुदामस्फुरणचकित’ असे कटाक्ष कधींही निघत नसत. दोन्ही डोळे अति प्रशस्त, अति सुंदर व अति शांतज्योती होते. तिच्या डोळ्यांचा रंग उषः-काळी सूर्योदयाच्या किंचित् पूर्वी व चंद्रअस्ताचे वेळी आकाशाचा जो कोमळ नीलवर्ण असतो, त्याप्रमाणे होता. जेव्हां जेव्हां तिलोत्तमा असल्या प्रशस्त व सुंदर डोळ्यांनी पाही, तेव्हां तेव्हां त्या पाहण्यांत कुटिलतेचा यक्किचित्तही भाग नसे. तिला अपांग व अर्धदृष्टि हीं काय असतात हें मुळींच माहीत नव्हते. तिच्या दृष्टीत स्पष्टता व सरळता ह्याशिवाय दुसरा कोणताही भाव दिसून येत नसे. तिच्या दृष्टीत जशी सरळता असे, तशी तिच्या मनांतही असे. तिच्या त्या सुंदर डोळ्यांकडे पाहण्याचें जर कोणी मनांत आणिले, तर ती एकदम आपली दृष्टि धरातलाकडे लावी; दुसरीकडे पहा-

तच नसे. तिलोत्तमेच्या चापेकव्हासारख्या नाकाळा नथ घालण्याचे श्रम मुळींच माहीत नव्हते. तिचे दोन्ही ओंठ गुलाबी रंगाचे व रसानें तुऱ्हुंब भरलेले असे होते, व त्यांची ठेवण नेहमी स्मितहास्याची होती. हें स्मितहास्य एकदां जरी पाहण्यांत आले, तरी तो पाहणारा योगी असो, मुनि असो, तरुण असो वा वृद्ध असो, तो तें कधींही विसरत नसे. असें असूनही तिच्या त्या हंसण्यांत सरळता व बालिकाभाव ह्याशिवाय तिसरे कांहींही नसे.

तिलोत्तमेचा बांधा फारच चांगला होता, पण अजूब तिचे शरीराची वाढ पुरी झाली नव्हती. वयानें ती लहान होती म्हणून म्हणा, किंवा तिच्या शरीराच्या स्वाभाविक बांध्यामुळे म्हणा त्या तिच्या बांध्यांत क्षीणतेचा किंवा स्थूल-तेचा उवलेशाही नव्हता; तथापि ह्या तन्वीच्या शरीराचा प्रत्येक भाग गोंडस व सुंदर होता. तिच्या गोंडस हातांत रत्नजडित कांकणे होतीं; तिच्या गोंडस बाहुंवर हिन्याचे बाजूबंद होते; तिच्या गोंडस बोटांत मुद्रिका होती; तिच्या गोंडस नितंबावर मुवर्णमेखला चमकून राहिली होती; तिच्या गोंडस खांद्यांवरून मोठा थोरला एक चंद्रहार लोंबत होता; व तिच्या त्या मुंदर गळ्यांत रत्नजडित कंठा होता; एकंदर तिच्या ह्या असत्या गोंडस बांध्यामुळे शरीरांतील प्रत्येक अवयव व त्या अवयवावरील भूपण हीं एकमेकांस फारच शोभा आणत असत.

तिलोत्तमा खिडकींत एकटी बसून काय बरे करीत होती ; ती संध्याकाळच्या आकाशाची कां शोभा पहात होती ; बरे तसें जर म्हणावे तर तिची दृष्टि भूतछाकडे

कां वरें होती ? ती नदीतीरावरील फुलांच्या वासाने मनोहर अशी हवा कां खात होती? तर मग तिच्या कपाळावर घामाचे बिंदू कां वरें दिसत होते ? तोंडाच्या एका बाजूलाच फक्त वारा लागत होता ? ती गाईना चारतांना कां पहात होती ? तर तसेही नव्हतें; सर्व गायी हळूहळू घरी केव्हांच आल्या होत्या. ती कोकिलेचा मधुर आवाज कां एकत होती ? तर मग तिचें तोंड एवढें कां वरें उतरलेलें दिसत होतें ? तिलोत्तमा कांहीं पहातही नव्हती व ऐकतही नव्हती; ती गाढ विचारांत गुंतली होती !

इतक्या कोणत्या वरें खोल विचारांत ती असावी? एवढ्या त्या तिच्या लहान वयांत ती कशाबदल वरें विचार करीत असावी? तिलोत्तमेच्या मनांत प्रथमच प्रेमसंस्काराचा प्रवेश तर झाला नाहीं ना ? कदाचित् झालाही असावा.

दासीनें दिवा डावून आणिला. तिलोत्तमा विचार कर्याचें सोटून एक पुस्तक हातांत घेऊन दिल्याजवळ जाऊन बसली. तिलोत्तमेला वाचावयास येत होतें; अभिरामस्वामींजवळ ती संस्कृत वाचावयास शिकली होती. ती कोणतें वरें पुस्तक वाचीत होती? तें बाणभट्टाची 'काढबरी' होतें. थोडावेळ वाचल्यावर कंटाळल्यासारखें करून तिनें 'काढबरी' हातांतून टाकिली. दुसरें एक पुस्तक घेऊन आली; तें सुवंधुकृत 'वासवदत्ता' होतें; ती तें थोडावेळ वाची, थोडावेळ विचार करी, पुनः वाचावयास सुरुवात करी, व पुनः कांहीं तरी दुसऱ्याच विचारांत गर्की होई; 'वासवदत्ता' वाचल्यानेही तिला करमणूक होईना. तेल्हां तिनें 'वासवदत्ता' हातची टाकून 'गीतगोविंद' वाचण्यास

सुखात केलीं; कांहीं वेळपर्यंत तिला 'गीतगोविंद' वाच-
स्याने करमणूक ज्ञाली; 'मुखर मधीरं त्यज मंजीरं रिपुमिव
केलिषु लोलम्' हा चरण वाचत्याब्रोबर सलज होऊन
थोडेसे हंसून हातांतील पुस्तक तिने टाकून दिले. आतां
कांहीं करावयाचे नाहीं, ह्याणून ती पलंगावरील आपले विछा-
न्यावर जाऊन बसली. जवळच दजूत व लेखणी पडली
होती; मी काय करिले आहे हे तिला भान न राहून त्या
लेखणीने ती पलंगाचे एका बाजूवर कोटे तरी 'क,' 'स,'
'म,' 'धर,' 'द्वार,' 'ज्ञाड,' 'मनुष्य' इत्यादि शब्द
लिहून लागली. हळू हळू पलंगाची एक बाजू तर लिहून
लिहून भरून गेली; जेव्हां आतां लिहावयास जागा नाहीं
असे तिने पाहिले, तेव्हां ती शुद्धीवर आली. तिने जें लिहिले
होते ते वाचून तिला थोडेसे हासे आले; आपण काय काय
लिहिले आहे ते ती हंसत हंसतच वाचू लागली. तिने
काय बरे लिहिले होते? 'वासवदत्ता,' 'महाश्वेता,' 'क,'
'इ,' 'ए,' 'प,' 'एक ज्ञाड,' 'शेजुतीचा महादेव,'
'गीतगोविंद,' 'विमला,' 'लता,' 'पाने,' 'एक,'
'दोन,' 'गड,' 'सर्वनाश,' शेवटी तिने काय बरे
लिहिले होते? 'कुमारजगत्सिंह'

'कुमारजगत्सिंह' हे शब्द तिने एकदा, दोनदा, तीनदा,
तीनदाच काय, पुष्कळ वेळां वाचिले. दाराकडे पाही व
ते शब्द वाची; पुनः पाही व पुनः वाची; जणूं काय ती
चोरीच करित आहे कीं काय, अशी तिची स्थिति ज्ञाली.

हीं अक्षेरे पुष्कळ वेळ वाचण्याचे तिला धैर्य होईना;
जर कोणी आले तर तीं अक्षेरे वाचील अशी तिला धास्ती

होती. तिने घाईघाईने पाणी आणून लिहिलेले सर्व धुऊन टाकिले, धुतले तरी तिच्या मनाचा खात्री होईना; क्षणून तिने आपल्या पदराने तें सर्व पुमून टाकिले. पुनः अक्षरे दिसताहेत की नाहीं, क्षणून तिने पाहिले. आतां मात्र शाई-देखील दिसत नव्हती; तरी तिला बाटले कीं, अजूनही हीं अक्षरे कोणाला वाचितां येतील, क्षणून तिने पुनः पाणी आणिले, पुनः धुतले, व पुनः आपल्या वस्त्राने पुशिले तथापि तिला वाटे कीं, ‘कुमारजगत्सह.’ हीं अक्षरे अजून कायमच आहेत.

प्रकरण ८ वै

विमलेची मसलत.

विमला अभिरामस्वामीन्या मठात येऊन उभी होती, स्वामी भूमीवर योगासन पसरून त्यावर बसले होते, जगत्सिहाची, तिलोत्तर्मंची व आपली त्या दिवशी कशी गांठ पडली तो सर्व प्रकार इत्थंभूत विमला त्यांस सांगत होती. हकीकत पुरी करून ती क्षणाळी, ‘आज चौंदा दिवस झाले आणि उद्यांचा पंधरावा.’ अभिरामस्वामीनीं विचारिले, ‘मग तुझा काय निश्चय झाला आहे?’

विमलेने उत्तर केले, ‘योग्य सहा घेण्याकरिताच मी आपल्याकडे आल्ये आहें.’

स्वामी क्षणाळे, ‘उत्तम; पण माझी सहा अशी आहे की, तुझी या क्रामीं आतां अगदीं मन घालूं नये.’

हें ऐकून विमला फार दिलगीर होऊन मुकाढ्याने उभी राहिली. तें पाहून अभिरामस्वामीनीं तिळा विचारिलें, ‘ कां, अशी दिलगीर कशाकरितां झालीस ? ’

विमला ह्याली, ‘ तिलोत्तमेला काय उपाय काढावा ? ’

अभिरामस्वामी आश्र्याने ह्याले, ‘ तू काय ह्यात्येस ? काय, तिलोत्तमेच्या मनांत प्रीतीचा संचार झाला आहे ? ’

विमला थोडा वेळ स्तव्य राहून मग ह्याली, ‘ आपणांस किती सांगूं ! मी आज चवदा दिवस अहोरात्र बघल्ये आहे, पण तिलोत्तमेचे लक्षण काहीं बरे दिसत नाहीं. माझ्या मनाला वाटते कीं, तिलोत्तमेच्या मनांत अति प्रगाढ प्रेमाचा संचार होऊन चुकला आहे. ’

परमहंस थोडेसे हंसून ह्याले, ‘ तुली पडलां ख्रिया; मनांत प्रेमाची नुस्तीं लक्षणे पाहतांच तुलाला वाटते कीं, तें गाढ प्रेम असावे. विमले, तू तिलोत्तमेच्या मनाच्या सुखाविषयी अशी चिंता करू नकोस. तिचा अद्याप बालिकास्वभाव आहे, आणि ह्यानूनच प्रथम दर्शनाच तिचे मन चंचल झाले आहे. यासंबंधीं काहीं बोललेच माहीं, ह्याणजे हां हां क्षणतां जगरिसहाचा तिळा अगदीं विसर पडेल. ’

त्यावर विमला ह्याली, ‘ नाहीं नाहीं, येथे, तसे लक्षण मेला दिसत माहीं. एका पंधरवळ्यात तिच्या वृत्तीत केवढा फरक पडला आहे ह्यानून सांगूं ! आतांशा पहाऱ्यें तों तिलात्तमा माझ्यावरोबर, तसेच आपल्या सख्यांबरोबर केब्हाही दूसर नाहीं, बोलत नाहीं, काहीं नाहीं; बहुधां आतांशा तिने बोलणे अगदींच सोडिले आहे, तिचीं ती

पुस्तके आज किंत्येक दिवस पलंगाखालीं धूळ खात पडलीं आहेत; तिच्या आवडीचीं झाडे आज बरेच दिवस तिच्या हातून पाणी न मिळाल्यामुळे अगदीं सुकून गेलीं आहेत; ती आतांशा आपल्या लाडक्या पक्ष्यांची विचारपूस देखील करीत नाहीं; ती स्वतः कांहीं खात नाहीं; रात्रीं निजत नाहीं; फार काय सांगू ती वेणी फणी देखील करीत नाहीं! ती कधीं विचारहि करीत नाहीं. आतांशा ती अगदीं वेढ्या-सारखी झाली आहे; तिचे मुख अगदीं कोमेजून गेले आहे. अभिरामस्वामी हें ऐकून स्तब्ध बसले; नंतर थोड्या वेळानें म्हणाले, ‘मझा समज असा होता कीं, केवळ एक वेळ दर्शनानेंच गाढ प्रेम म्हणून ज्याला म्हणतात, तें उत्पन्न होत नसावे. पण हें स्त्रीं चरित्र आहे, आणि त्यातही हें बालिका चरित्र आहे, तेव्हा तें ईश्वरच जाणू शके. पण आतां या गोष्टीला काय करावे? वीरेंद्राची याकामीं संमति पडणार नाहीं.’

हें ऐकून विमला म्हणाली, ‘मलाही हीच शंका आली, आणि म्हणूनच मी त्याचे पाशीं यासंबंधीं आजपर्यंत एक चकारशब्द सुद्धां काढला नाहीं, व जगत्सिंगाला आपली ओळख दिली नाहीं. पण आतां जर वीरेंद्रसिंह,’ हें बोलत असतां विमलेच्या मुखचर्यंत किंचित् फेर पडला. आतां जर वीरेंद्रसिंहानें मानसिंहाशीं सम्बद्ध केले आहे, तेव्हां म्हणत्यें, भगत्सिंहाला आपला जामात करण्यांत वीरेंद्राचे काय नुकसान होणार आहे?

अभिरामस्वामी म्हणाले, ‘आधीं मानसिंहाची याकामी कबूली पडेल तेव्हां कीं नाहीं?’

विमला महणाली, 'न पडेल तर राजपुत्र तरी स्वतंत्रच आहेना ?'

अभिरामस्वामी महणाले, 'पण जगत्सिंह तरी काय महणून घीरेंद्रसिंहाच्या कन्येशीं लग्न करून घेण्यास कबूल होईल ?'

विमला महणाली, 'जातिकुलदोषासंबंधीं पाहिले तर तो कोणत्याच पक्षाला नाहीं; जयधरसिंहाचे तरी पूर्वज यदु-वंशीयच आहेत.'

अभिरामस्वामी महणाले, 'यदुवंशीय कन्येने मुसलमा-नाच्या शालकाची स्नुशा व्हावें कां ?'

विमला स्थामींकडे स्थीर दृष्टीने पाहून महणाली, 'कां न व्हावें ? यदुवंशांतील कोणतें कुल धिःकाराह आहे ?'

हे तिचे शब्द ऐकतांच परमहंसाचे डोळे रागाने अगदी लालभडक झाले. ते तिच्यावर खसकन् ओरडून महणाले, 'अग पापिणी, काय बोलतेस हे ! तू आपले स्वतांचे हतभाग्य विसरलीस वाटते ? चल नीघ येथून !'

प्रकरण ९ वै

कुलतिलक.

आपल्या पिलाचे चरणीं नमन करून, जगत्सिंह सैन्यासहवर्तमान निघून गेल्यानंतर त्याने शौर्याचीं जीं जीं कृत्ये केलीं, त्यामुळे पठाणांच्या सैन्याला त्याचा मोठा दरारा बसला. त्याने प्रतिज्ञा केली होती कीं, फक्त पांच हजार लष्कराच्या मदतीने कतलुखानाच्या १०००० माणसांस मुवर्णरेखा नदीपार इस्कून देईन;

एवद्या थोळ्या काळांत ल्याची प्रतिज्ञा खरी होण्याचा संभव जरी दिसून आला नव्हता, तरी जहानाबादेहून निघाल्यानंतर फक्त एकाच पंधरवड्यांत आपल्या बहादुरीची त्यानें पाहिजे तितकी खात्री करून दिली होती. हे वृत्त ऐकतांच मानसिंह क्षणाला, ‘मला वाटते, या माझ्या कुमाराच्या हातानें रजपुत नामगैरव पुनरपी खचित उघ्वालित होणार.’

जगतिसिंह पूर्णपणे जाणून होता की, केवळ पांच हजार लष्कर घेऊन, पन्नास हजार फौजेला तोंड देऊन, समरभूमीपासून विन्मुख करणे हे कोणत्याही प्रकारे संभाव्य नाही. इतकेंच नाही तर तसें करण्यांत उलट आपला पराभव किंवा मृत्यु हा अगदी निश्चित आहे; आणि एवढ्याकरितांच त्यानें तसें करण्याच्या भानगडींत न पडतां जेणेकरून आपणांस शत्रूंशीं सामना करण्याचा प्रसंग न येई अशीच युक्ति योजिली. त्यानें आपले थोडे लष्कर गुप्त रीतीने ठेविले होते. घोर अरण्यांत अथवा समुद्राच्या लाटांप्रमाणे उंच सखल प्रदेशांत त्याने अशा स्थळी लावणी देऊन ठेविली होती की, जवळ आलेल्या टेंकड्या आड असल्यामुळे अगदीं जवळून सुद्धां ती कोणाच्या नजरेस न ठेवावी. अशा गुप्त रीतीने राहून जेव्हां पठाणांच्या एखाद्या लहाशा टोळीचा त्यास सुगावा लागे, तेव्हां तो त्रिवटळीसारखी झपाक्यानें आपल्या लोकांनिशीं तीवर झडप घालून एका झपाक्यासरसा तिचा समूळ नाश करून टाकी. त्याचे पुष्कळ हेर असत. ते कोणी फळे मुळे, मासे, इत्यादि विकण्याच्या मिषानें, अथवा कोणी भिक्षुक

उदासीन, ब्राह्मण, वैद्य, इत्यादिकांच्या वेषानें निरनिराळ्या स्थळीं फिरून पठाणांच्या लष्कराच्या हालचालीची वार्ता वेळेवेळीं आपल्या पुढाऱ्याला आणून पोहोचवित असत. जगत्सिंहाला ती मिळतांच तो मोळ्या सावधगिरीने पण मोळ्या जलदीने अशा स्थळीं आपले लाकर नेऊन ठेवित असे की, असावधपणे असणाऱ्या पठाणांवर त्यांच्या बळाचा अजमास करून मोळ्या शिताफीने अगदी एकाएकीं सहज तुटून पडतां यावे. पठाणांचे सैन्य आपल्या आंवाक्याबाहेर दिसल्यास जगत्सिंह त्यांजवर आपा घाल-य्याच्या पंचायतीत पडत नसे. कारण तो पक्के जाणून होता की, आपल्या हल्ळुंच्या स्थिरीत जर आपण हार खाल्यांनी तर आपला सर्वस्वी नाश होईल, व क्षणून तो अशा प्रसंगीं शत्रूस तसेच पुढे जाऊं देऊन, त्यांच्या मागून मोळ्या सावधगिरीने जाऊन त्यांची अन्नसामुग्री, घोडे, वैगरे जें साधेल तें हिरावृन नेत असे. तेंच शत्रुसैन्य थोडे असलें तर तें आपण रोंखून ठेवलेल्या जागीं येईपर्यंत तो गुप्त स्थळीं दवा भरून राहत असे; आणि योग्य समर्थीं त्यांजवर एखाद्या भुकेल्या वाधाप्रमाणे मोठी गर्जना करीत मोळ्या वेगानें धांवत येऊन तुटून पडे व त्यांची धूळ-धाणी उडवीत असे. अशावेळीं शत्रु आपल्या इतका नजीकीं असेल हें पठाणांच्या ध्यानीं मनींही नसल्यामुळे आणि तो लढाईच्या तयारीने नसल्यामुळे त्यांस शत्रूंच्या हातांत अचानक सांपडावै लागून बहुधा लढण्यास तयार होण्या-पूर्वीच प्राणास मुकावै ठागे.

अशा रीतीने पठाणांचे पुष्कळ सेन्य मारिले गेले, लामुळे ते फार घाबरून गेले. जगत्सिहाला हुसकून काढून समरांगणी त्याचा चांगला समाचार ध्यावा, असा विचार करून ते मोळ्या जारीने प्रयत्न करूं लागले. पण त्याचे लष्कर असते कोठे याचाच प्रथम पत्ता त्यांस लागेना. तो केवळ त्यांच्या मृत्युकाळी यमदूताप्रमाणे तेवढ्या वेळेपुरता दृष्टीस पडून आपले कार्य साधून केब्हाच अंतर्धान पावत असे. जगत्सिह मोठा धूर्त होता. त्याने आपले पांच हजार लोक एकाच ठिकाणी कधीही ठेविले नव्हते. कोठे हजार तर कोठे पांचशे. कोठे दोनशे तर कोठे दोन हजार. अशा प्रकारे निरनिराळ्या ठिकाणी त्याने आपले लष्कर वांटून ठेविले होते. शत्रूचा माग लागला, की त्यांच्या मानाने त्यांवर आपले लोक घाडून काम झाल्यावर त्यांस तो जेथल्या तेथे पाठवीत असे. रजपृत कोठे आहेत, व कोठे नाहीत, याचा पठाणांना कधीही ठाव लागत नसे. कतलुखानाला, आज आपल्या अमुक सेनेचा अमुक ठिकाणी नाश झाला, अशा बातम्या हरघडी येऊ लागल्या. सकाळी, दुपारी, संध्याकाळी, रात्रिंदिवस पठाणांच्या सेन्यांत ह्या अमंगळ वार्ता सारख्या म्हेऊन धडकूं लागल्या. धोऱ्याशा लोकांस किलुयाबाहेर पांडविणे मोळ्या धोक्याचे झाले. त्यामुळे पूर्वप्रमाणे त्या प्रांती लुटाळूट होण्याचे अगदीं बंद पडले. पठाणांचे सर्व लष्कर किलुयाचा आश्रय धरधरून राहिले. अन्नसामुग्री बाहेरून आणव्याची मोठी पंचाईत पडूं लागली. शत्रुपीडित प्रदेश

अशाप्रकारे आपल्या कवड्यांत आणिल्याचें ऐकून मान-
सिंहाने आपल्या पुत्रास पुढील पत्र लिहिले:-

‘कुलतिलक पुत्रा, तू पठाणांना लवकरच राजपदावरून
काढून टाकशील, अशी आमची आतां खात्री झाली आहे.
व म्हणूनच तुझ्या मदतीकरितां आज दहा हजार सैन्य
इकडून रवाना केले आहे.’

युवराजाने प्रत्युत्तर लिहिले, ‘महाराजांची जशी आज्ञा,
वडिलांकडून लष्कर आले तें चांगलेंच झाले; नाहीं तरी
हा दास श्रीचरणाशीर्वादें करून पांच हजार लोकांनिशी
क्षत्रिय कुलाला उचित जें प्रतिज्ञापालन तें शेवटास नेल्या-
विना कदापि राहणार नाहीं.’

कुमार वीर मदोन्मत्त होऊन रणांगणीं जयावर जय
मिळवूं लागला आहे. शेलेश्वरा! तुझ्या मंदिरांत ज्या
सुंदरीच्या सरल दृष्टीपुढे जो योद्धा पराजित झाला, त्याला
लढाईच्या धामधुर्मींत गर्क असतां त्या सुंदरीची एकदां
तरी आठवण झाली असेल कां? होत नसेल तर जगत्सिंह
तुजप्रमाणेच केवळ पापाण असावा. दुसरे काय !

प्रकरण १० वै

मसलती नंतर उद्योग.

ज्या दिवशीं अभिरामस्वामीनीं रागवून विमलंला आ-
पल्या मठांतून बाहेर घालवून दिले होतें, त्याचे दुसरे दिवशीं
संध्याकाळीं ती आपल्या खोलींत बसून वेणीफणी करीत
बसली होती. पसतीस वर्षांच्या बाईला वेणीफणी? कां

बरें तिनें करूं नये ! थोडें वय झालें ह्याणजे यौवन का जाते ? यौनाचा नाश एक स्वरूपानें किंवा मनानें होतो. जिला स्वरूप नाहीं ती विसावे वर्षी देखील वृद्धा, पण जिला स्वरूप आहे ती सदासर्वकाळीं युवतीच होय. जिध्या मनाला प्रथमरसाचा संस्कार देखील नाहीं; ती युवती असूनही वृद्धाच, पण जिध्या मनावर त्या रसाचा संस्कार झाला आहे ती नेहमीं नवीनाच होय. विमलेच्या ह्या वयांतही तिचें स्वरूप काढीभरही कमती झालें नव्हते, व तिध्या मनावरील प्रथमरसाचा संस्कार जसाचा तसाच होता. जों जों वय जास्ती होतें, तों तों ह्या रसाचा परिपाक जास्ती होतो. आमच्या वाचकांतील जर कोणाचें वय थोडेसे अधिक असेल तर ते हें ह्याणें खरें आहे, अशाबद्दल साक्ष देतील.

विमलेला, तिचा तो विडा खाऊन लाल झालेला अधरोष्ट पाहून ही युवती नव्हे असें कोण बरें ह्याणेल ? तिच्या प्रशस्त व काजळानें अधिक काळे झालेल्या डोळ्यांचे चकित करणारे कटाक्ष पाहून ही पंचविशीध्या आंत नाहीं, असें कोण बरें ह्याणेल ? अहाहा ! तिचे ते डोळे किती मोठाले, किती उज्ज्वल, किती चंचल व किती आवेशमय होते बरें ! किलेक प्रगल्भयौवन स्त्रियांचे डोळे पाहिल्याबरोबर आपणांस असें वाटतें कीं, त्या मोठ्या मासी असाव्यात; त्याच स्त्रिया प्रथमरसांत पूर्ण मग झालेल्या असतात. विमलेचे डोळे त्याच वर्गीतील होते. आही आमच्या वाचकांस खात्रीपूर्वक सांगतों कीं, विमला ही युवती होती, तिला स्थिर यौवना ह्याटलें असतें तरी चालतें. सोळा वर्षीची बाला हिच्यापेक्षां अधिक कोमळ आहे, असें तिच्या चांप्यासारख्या

पिवळ्या रंगाच्या अंगाची कोमलता पाहून कोणी ह्याणेल काय? एक केसांची बट सहजगस्या तिच्या कानावरून गालावर पडली होती, ती पाहून ही युवतीची बट युवतीच्याच गालावर पडली नाही असे कोण बरें ह्याणेल? वाचकहो! विचार करा, मनश्वक्षु उघडून पहा; ज्या ठिकाणी आरशासमोर बसून विमला केस विचरीत आहे, ते ठिकाण लक्षांत आणा; विपुल असे केस ढावे हातांत धरून ते आपल्या तोंडासमोर आणून ती पहा बरें त्यांतून कशी फणी फिरवीत आहे ती! आपले तारुण्य पाहून पहा बरें ती कशी खुदूं खुदूं हसत आहे ती! बीनालाही मागें सारणारे असें की जे मध्यूनमध्यून गात आहे ते ऐका! तुमचे लक्ष जाऊ नये पण गेलेंच तर तिच्या त्या अनावृत वक्षः-स्थलाने कालाच्या स्पर्शाला मुळींच दाद दिली नव्हती, असे तुमच्या लक्षांत येईल. ह्या आमच्या वर्णनावरून, वाचकहो! तुम्हाला विमलेपेक्षां एखावी नवीन जास्ती मनमोहिनी ज्ञाली असती काय?

विमलेने केस विचरून वेणीचा बुचडा घातला नाही; तिने वेणी तशीच पाठीवर मोकळी सोडिली होती. उत्तम सुवासिक रुमालाने तिने आपले तोंड पुशिले; गुलाबी सुपारी व कापूर वौरे घातलेल्या विड्याने तिने आपले ओट पुनः लाल केले; मोत्यांचे काम केलेली चोळी तिमे अंगात घातली. सर्वांगावर सोन्याचे व हिण्यांचे डागिने घातले; कोण जाणे पुनः तिला काय वाटले ते; तिने त्या तील कांहीं डागिने अंगावरून काढून टाकिले; फारच चमत्कारिक अमे जरीने काम केलेले ती लुगडे नेसली;

पोंवळी लावलेले जोडे तिनें पायांत घातले; आणि अखेरींस त्या सुंदर पाठीवर सोडलेल्या वेणींत राजपुत्रानें दिलेला तो बहुमोल मोत्यांचा हार तिनें घातला.

विमला अशा प्रकारे पोषाख करून तिलोत्तमेच्या महालांत गेली. तिला अशी सजलेली पाहून तिलोत्तमा आधर्यचकित होऊन म्हणाली, ‘अं! हें काय! विमळे, आज असा हा थाटमाट ?’

विमला म्हणाली, ‘तुला काय करावयाचे लाच्याशी ?’

तिलोत्तमेने विचारिले, ‘खरेच गडे सांग, तू कोठे जात आहेस ?’

विमलेने उत्तर केले, ‘मी वाटेल तेथे जाते. तुला कोणी सांगितले मी जाते आहे म्हणून ?’ हें ऐकून तिलोत्तमेचा चेहरा खिन्न झाला. तिची ती लज्जा पाहून ममतेने थोडे हंसून विमला म्हणाली, ‘मला फार लांब जावयाचे आहे.’

तिलोत्तमेचे मुख प्रफुल्ल कमलाप्रमाणे हर्षविकासित झाले; तिने मृदु स्वराने विचारिले, ‘कोठे ग जातेस ?’

विमला तिचा असा चेहरा झालेला पाहून हंसत म्हणाली, ‘तुला कोठे जाते म्हणून वाटते ?’

हें ऐकून तिलोत्तमा तिच्या तोंडाकडे पाहूं लागली.

त्या वेळी विमला तिचा हात आपले हातीं घेऊन ‘ऐक तर मग’ असे म्हणून तिला खिडकीजवळ घेऊन गेली, आणि तिच्या कानांत सांगूं लागली, ‘मी शैलेश्वराचे मंदिरांत जात आहें. तेथे एका राजपुत्राची व माझी गांठ पडणार आहे.’

हें ऐकून तिलोत्तमेचे शरीर रोमांचित होऊन गेलें, तिच्यांन कांहींसुद्धा बोलवेना.

विमला सांगूं लागली, ‘अभिरामस्वामीपाशी माझें बोलणे ज्ञालें होतें. स्वार्थीच्या मते जगत्सिंहावरोबर तुझा विवाह होणे शक्य नाही. कांहीं केलें तरी तुझा बाप त्या कामीं कबूल होणार नाहीं व त्याच्यापाशी ही गोष्ट काढल्यास चांगलेसे बक्षीस नाहीं मिळालें तर मोठे भाग्यच समजावयाचें !’

तिलोत्तमा खालीं मान घालून अतिशय हळू स्वराने जमिनीकडे पहात—‘मग कसे’—हे दोनच शब्द बोलली.

विमला म्हणाली; ‘मग कसे म्हणजे ? मी राजपुत्रास येण्याविषयीं वचन दिलें आहे; आज रात्रीं त्याची भेट घेऊन त्यास मी आपली ओळख दर्इन. पण नुसाया ओळखानिं काय होणार आहे ? असो. सध्यां ओळख तर द्यावी. मग त्याला वाटेल तें तो करील. पण गडे जर राजपुत्राचे तुझ्यावर प्रेम असेल तर—’

तिलोत्तमा तिनें पुढे न बोलावें म्हणून तिच्या तोंडाला आपला पदर लावून म्हणाली, ‘तुझे हें बोलणे ऐकून मला बाई लाज वाटते. तुला वाटेल तेंथें तूं जा; माझी गोष्ट कोणाला सांगूं नको, किंवा कोणाची माझ्याजवळ सांगूं नको.’

विमला पुनः हंसून म्हणाली, ‘तर मग इतक्या लहान वयांत या प्रेमसमुद्रांत तूं उडी कशाकरितां बरें घातलीस ? ’

तिलोत्तमा म्हणाली, ‘मी सांगितलेना, कीं तूं आपली जा म्हणून ! मी आतां तुझे कांहीं ऐकणार नाहीं !’

विमला म्हणाली, ‘असे असेल तर मग मी आता शैलेश्वराचे मंदिरांत जातच नाही मुळी.’

तिलोत्तमा म्हणाली, ‘मी कांहीं तुला ‘नको जाऊ’ म्हणून नाहीं म्हटले. मी म्हटले, तुला वाटेल तिथें तूं जा.’

विमला हंसली, आणि म्हणाली, ‘असे काय! मग तर मी आतां अगदींच जाणार नाहीं.’

तिलोत्तमा पुनः मान खालीं घाढून म्हणाली, ‘जा तूं’ हें ऐकून विमला तर अधिकच हंसू लागली. कांहीं वेळानें ती म्हणाली, ‘मी जातें तर मग; पण मीं येईपर्यंत तूं निजू नको बरं कां.’

तिलोत्तमा थोडी हंसली. ‘झोप कशी येईल?’ हा तिच्या हंसण्याचा भाव होता. विमलाही तो समजली. जातेसमर्थी विमलेने आपला एक हात तिलोत्तमेच्या खांद्यावर टेवून दुसऱ्या हातानें तिची हनवटी हातांत धरिली; ह्याप्रमाणे किंयेक क्षण तिच्या ला सरलप्रेमपवित्र मुखाकडे पाहून तिनें मोळ्या प्रेमानें तिचें चुंबन घेतले.

विमला गेली, तेव्हां तिलोत्तमेने पाहिलें तों तिच्या नेत्रांतून एकसारख्या अशुधारा चालत्या होत्या.

विमला तिलोत्तमेच्या महालाबाहेर येते आहे तों अस्मानी येऊन तिला म्हणाली, ‘धनीसाहेब तुम्हांला बोलावित आहेत.’

तिलोत्तमेने तें ऐकून विमलेजवळ येऊन कानांत सांगी-तले ‘तूं पोषाख बदल्दून जा.’

विमला म्हणाली, ‘तसें कांहीं कारण नाहीं.’

असें म्हणून विमला तेथून निघाली, ती वीरेंद्रसिंहाच्या निद्रामंदिरात गेली. तेथे वीरेंद्रसिंह निजला होता, एक दासी खाचे पाय चेपीत होती, व दुसरी पंख्याने वारा घालीत होती. इतक्यांत विमला त्याच्या पलंगाजबळ जाऊन म्हणाली, ‘काय आज्ञा आहे?’ वीरेंद्राने मस्तक वर करून पाहिले आणि तो आश्वर्यभरित होऊन म्हणाला, ‘विमले, आज कोठे कांहीं कामगिरीचिर जात आहेस कीं काय?’

विमला म्हणाली, ‘होय महाराज, पण मला काय सांगावयाचे आहे?’

वीरेंद्राने विचारिले, ‘तिलोत्तमा आतां कर्शी आहे? तिच्या जिवास बरें नव्हते, आतां तिची प्रकृति झाली आहे की काहीं ठीक?’

विमला म्हणाली, ‘होय आतां ठीक आहे.’

वीरेंद्र म्हणाला, ‘तू मला जरा वारा घाल. अस्मानि, तू तिलोत्तमेला मजकडे घेऊन ये.’

हे ऐकून वारा घालणारी दासी पंखा खाली ठेवून निघून गेली.

विमलेने तिला बाहेर उमें राहण्याविषयी खुणेने सांगितले वीरेंद्र दुसऱ्या दासीस म्हणाला, ‘लक्ष्मी, तू मला विडा करून घेऊन ये पाहूं!’ हे ऐकून पाय चेपणारी दासी निघून गेली.

नंतर वीरेंद्रसिंह विमलेला विचारू लागला, ‘विमले, अगोदर मला सांग कीं, तू आज हा थाटमाट काय म्हणून केला आहेस?’

विमलेने उच्चर दिले, 'आज मला कांहीं काम आहे.'

वीरेंद्राने विचारिले, 'पण काय काम आहे, तें तर मला सांगशील?'

विमला म्हणाली, 'ऐका तर मग.' असे बोलता बोलतां विमला मन्मथशरखपी उभय नेत्रांनी वीरेंद्रावर दृष्टिपात करूळ लागलीं, 'ऐका तर मग मी आहें दुरुचारिणी आणि आतां जातें आहे अभिसारार्थ.'

इतके बोलून ती वान्यासारखी तेथून निसटली.

प्रकरण ११ वैं.

अस्मानीचें दौत्य.

तिकडे विमलेच्या इशारतीप्रमाणे अस्मानी महालाचै आहेर तिची वाट पहात उभी राहिली होतीं, इतक्यांत ती तेथें येऊन तिला ह्याणाली, 'अस्मानी, तुला कांहीं गुत गोष्ट सांगावयाची आहे.'

अस्मानी ह्याणाली, 'तुमचा हा आजचा धाट पाहून मला वाटलेच होतें कीं, आज आपल्यालाही कांहीं विशेष कामगिरी करावयाची असेल म्हणून.'

विमला ह्याणाली, 'मला आज कांहीं कामाकरितां येथून घरेच लांब जावयाचें आहे. पण रात्रीच्या प्रहरीं मला एकटें जावयणार नाहीं; व तुझ्याशिवाय दुसऱ्या कोणावर विश्वास ठेवूब नेतांही येत नाहीं; म्हणून तुलाच मजबोबर आज यावें लागेल.'

अस्मानीनें विचारिले, ‘कोठे जावयाचे आहे ?’

विमलेने तिळा उत्तर केले, ‘अस्मानि, तुला काहीं करण्यास सांगितले असतां, पूर्वी कधीं असें तू मला विचारीत होतीस कायग ?’

हे ऐकून अस्मानी थोडी लाजून हाणाली, ‘असें असेल तर मग जरा थांबा, मला काहीं थोडे काम आहे ते पुरे करून येये.’

विमला हाणाली, ‘आणखी तुला काहीं पुसावयाचे आहे; समज जर तुझी आज त्या वेळध्या एखाद्या मनुष्याची भेट झाली तर तो तुला ओळखील काय ?’

अस्मानी आश्वर्य पावून हाणाली, ‘एखादा तो कोण ?’

विमला हाणाली, ‘समज कीं, जर कुमार जगत्रिंसिहाची आणि तुझी भेट झाली तर तो तुला ओळखील काय ?’

अस्मानी बराच वेळ मुकाश्यानें उभी राहिली, तिचा गळा भरून आला व ती म्हणाली, ‘असा दिवस कशाचा येतो ?’

विमला हाणाली, ‘कधीं आलाच तर मग ?’

अस्मानी म्हणाली, ‘कुमार ओळखिल्याशिवाय खचित राहणार नाहीं.’

विमला म्हणाली, ‘असें असेल तर तुला मजबूरीबर नेतां यत नाहीं, दुसऱ्या कोणाला घेऊन जाईन, एकटी तर मला येत नाहीं.’

अस्मानी म्हणाली, ‘कुमाराला पाहाण्याची माझे मनाला फार उत्कंठा लागली आहे.’

विमला हजाणाली, 'मनांतली इच्छा मनांतच दाबून ठेव. पण आतां मी काय करूँ ? '

असें बोद्धन विमला विचार करूऱ लागली. इतक्यांत अस्मानी तोडावर पदर घेऊन हंसूऱ लागली. तेव्हां विमला म्हणाली, 'जळलें मेलें ! आपल्याआपल्याशींच ग काय हंसते आहेस ? '

अस्मानी म्हणाली, 'मी मनच्यामनांत विचार करत्ये आहे की, माझ्या सोनकुल्या दिग्गजाला तुम्हांबरोबर पाठविलें तर कसें होईल ? '

विमला हंसून उल्हासानें म्हणाली, 'हां, हेच ठीक पडेल; रसिकदासालाच बरोबर घेऊन जाईन.'

हेच एकून अस्मानी आश्र्वय पावून म्हणाली, 'हेच काय ? श्री तर तसें थड्हेने बोललें.'

विमला म्हणाली, 'थडा नाहीं, त्या वेड्या ब्राह्मणावर माझा अविश्वास नाहीं. भांधळ्याला रात्र काय, आणि दिवस काय, दोन्हीं सारखींच ! तसाच तो; त्याला कळतें आहे काय ? आणि म्हणूनच त्याच्यावर माझा सुतराम अविश्वास नाहीं. पण तो ब्राह्मण मजबरोबर येणार नाहीं.'

अस्मानी हंसून म्हणाली, 'तें काम माझें; मी त्याला इकडे घेऊन येत्ये. तुम्ही दरवाजाजवळ अंमळ वाट पहात उभ्या रहा.'

असें बोद्धन अस्मानी हंसत हंसत किळ्यांतील एका लहान झोंपडीकडे जावयास निघाली.

अभिरामस्वार्मीचा शिष्य गजपतिविद्यादिग्ज याची आम्ही मागें एकवार वाचकांस ओळख करून दिलीच

आहे. ज्या कारणास्तव विमलेने त्याला ‘रसिकदासस्वार्मी’ हैं नांव दिलें होतें, तें सुद्धां वाचकांच्या ध्यानीं असेलच. तोच महापुरुष या झोँपडीचा मालक आहे. दिगजाची उंची थोडीथोडकी तरी जवळजवळ साडेपांच हात होती; त्याचें प्रस्थ इतके जाढें होतें कीं, तें आजमासे अर्ध हात आणि तीन अंगळे भरावे. पाय कमरेपासून जमीनीपर्यंत मोजल्यास चार हात आणि चौदा अंगळे असावे; त्याची अंग-लट सरळ बारीकशा काठीप्रमाणे होती. त्याचा वर्ण दौर्तीतील शाईप्रमाणे होता; आम्हांला असें वाटते कीं, लांकडाच्या भ्रमानें अग्नि त्याचे पाय खाण्यास बसला असावा, पण त्यांत त्यास रस अगदींच न मिळाल्यामुळे त्यानें ते अर्धवट जाकून त्यांस कोळशासारखे करून तसाच टाकून गेला असावा. दिगज फार उंच असल्यामुळे त्याच्या पाठीस जगा कुबडही आलें होतें. अवयवांत सर्वांत नाक फार मोठें होतें. शरीरांतील मांसाची न्यूनता येथे मात्र पूर्णपर्णे भरून निघाली होती. ढोक्याला टक्कल पडले असून, आसपासचे केस खुंटासारखे लहान लहान असल्यामुळे, त्यांजवर हात फिरविला असतां जणू सुया टोंचल्याचा भास होई. त्याची शेंडी त्यासच शोभे अशी होती.

विद्यादिगज ही उपाधि गजपतीला सहज प्राप्त झाली होती. त्याची बुद्धीच तशी तीक्ष्ण होती. लहानपर्णींच पाठ. शाळेंत असतां त्यानें व्याकरण पढण्यास आरंभ केला. साडेसात महिन्यांत ‘सहर्णेधः’ ह्या सूत्राची लक्षणासह व्याख्या त्यानें तोंडपाठ केली; भद्राचार्यांचे कृपेने व दुसऱ्या दहांपांच जण शिष्यांचे गडबडींत, पंधरा वर्षांत त्यानें शब्दकांड

एकादांचे पुरें केले. नंतर दुसऱ्या कांडास आरंभ कराण्यापूर्वी गुरुजीनीं मुलगा कसा काय शिकला आहे तें पहावें म्हणून त्याला विचारिले, 'सांग पाहूं बेटा, 'राम' शब्दाला 'अस' लावले असतां काय रूप होतें तें?' शिष्यानें पुष्कळ विचार करून उत्तर दिले, 'रामंम' तेव्हां गुरुजी हणाले, 'बाबा! तुझी विद्या आतां पूर्ण झाली आहे; म्हणून आतांच्या आतां घरी जा. आतां तुझ्ये आमच्यायेथील अध्ययन पुरें झाले. तुला शिकविण्यास मजजवळ आतां कांहीं उरले नाहीं.'

त्यावेळी गजपति मोळ्या डोळानें हणाला, 'गुरुजी, माझी एक विनंति आहे. मला आपण कोणती उपाधि देतां?'

गुरु म्हणाऱ्ये, 'बाबा. तू जी विद्या उपार्जन केली आहेस तिचेसाठीं मला काहीं तरी नवीन उपाधि दिलीच पाहिजे; म्हणून आजपासून तू 'विद्यादिगज' ही उपाधि प्रहण कर.'

दिग्गज आनंदित होऊन गुरुचरणीं नमन करून घरी निघून आला.

घरी आल्यावर दिग्गज पंडित आपल्या मनाशीं विचार करू लागले कीं, 'व्याकरणादि विषयांत तर मी पारंगत झालीं आहें. आतां थोडेबहुत स्मृतीचेही अध्ययन केले पाहिजे. म्हणतात कीं, अभिरामस्वामी म्हणून कोणीएक मोठे पंडित आहेत, आणि त्यांच्याशिवाय तर या विषयांत मला शिक्षण देईल असा दुसरा कोणी पुरुषच नाहीं. यास्तव त्यांजपाशीच जाऊन स्मृतीचे कांहीं शिक्षण मिळ-

वावें.’ असा निश्चय करून ते या किल्यांत राहण्यास आले होते. अभिराम स्वामी अनेक विद्यार्थ्यांना विद्यादान करीत असत. कोणाचा कंटाळा करीत नसत. दिग्गज कांहीं शिको वा न शिको पण अभिराम स्वामी लाला पाठ देत असत.

गजपति केवळ वैश्याकरण आणि स्मार्तच होता असें नाहीं, तर त्यांने अलंकार व रसशास्त्राची पाहिले होतें. पण त्याचा रसांशीं परिचय ह्याटला ह्याणजे तुपाच्या भांड्याशींच विशेष होता. त्याच्या रसिकतेचे भांडार असमानीशीं मात्र मोकळे होत असे, आणि त्यांत त्याचा कांहीं तरी गुप्त हेतुही असावा. गजपति समजत असें कीं माझा जन्म या भरतखंडावर केवळ लीला करण्याकरितांच झाला आहे, हा किल्या हें माझें श्री वृंदावनच आहे, असमानी ही माझी राधिका आहे; असमा नीही मोठी गमतीच असे; हा मदनमोहन मिळाल्यामुळे तिनें गमतीसाठीं माकडे बाळगण्याचें सोडून दिले होतें. विमलाही कधीं कधीं ह्या आमच्या माकडाचा तमाशा करण्यास जात असे. पण दिग्गज मनांत ह्याणत असे कीं, ‘ही मला चंद्रावळ मिळाली आहे.’ ती कां नाहीं मिळणार! तुपाचें भांडे इतके चाटून पुसून साफ करणारा आहे कोर्ठे ब्राह्मण! पण हें सुंदर्वार्ने विमलेला ठाऊक नाहीं, असेही माझ्या ऐकण्यांत आहेच.

आज आमच्या ह्या माधवाला मोठा आनंद होणार आहे; वृषभानु-सुता त्याच्या कुंजकुटिरांत येत आहे.

प्रकरण १२ वै.

अस्मानीचा अभिसार.

* विद्यादिगज गजपतीच्या मनोहारिणी अस्मानीचें स्वरूप कसें होतें हें जाणण्याची आमच्या वाचकांना फार उत्कंठा लागली असेल यांत कांहीं शंका नाहीं; आणि म्हणूनच आही आतां त्यांची इच्छा पूर्ण करितो. पण ख्रियांच्या रूपवर्णनाविषयींची प्रथकार मंडळीनें जी पद्धत घालून दिली आहे तिचें उल्लंघन करणे हें आमध्यासारख्या अज्ञ प्रथकाराला अगदीच शोभावयाचें नाहीं आणि म्हणूनच रूपवर्णनारंभीं प्रथम सरस्वतीचें मंगलाचरण केले पाहिजे.

* हा व पुर्ढाल प्यारे वाचून आमच्या प्रिय मराठी वाचकांस अल्यांत आश्रय वाटल्यावांचून राहणार नाही, पण पुढे दिलेले दोन शब्द वाचून त्यांना ह्या गोष्टीचा उमज पडेल अशी आशा आहे. वांकिमचंद्र वाचूनी ज्यावेळेस क्षणजे सन १८६४ सालीं हें पुस्तक लिहिले, त्यावेळी बंगाली भाषा ही आपले जुने स्वरूप ठाकून नुकीच हल्लाच्या रूपास येण्यास लागली होती. त्यावेळेस कै. ईश्वरचंद्र विद्यासागर व कै. बाबू प्याराचांद मित्र 'टेकचंद ठाकूर' हे प्रथकार चांगले प्रसिद्धीस आले होते. विद्यासागर बाबू ह्यांनी सन १८६२ सालीं 'सीतारबनवास' व मित्र बाबू ह्यांनी ह्याचेही अगोदर 'अलारेर घरेरुलाल' ही पुस्तके लिहून आपली नांवं सर्व बंगाल्याभर प्रसिद्धीस आणिली होती. विद्यासागराची भाषा संस्कृतशब्दपूर्ण आहे व ती भाषा पूर्वी व अजूनही पंडितवर्ग बापारीत आहे; व मित्रांची भाषा केवळ बंगशब्दपूर्ण आहे, व ती सर्वसाधारण जनसमाजांत चालू आहे. हा दोन्ही तंहेच्या भाषा एकमें

हे वार्देवि ! हे कमलासने ! शरदिन्दुनिभानने ! अमल-
कमलदलनिंदितचरणभक्तजनवत्सले ! मला त्याच चरणकम-
लांच्या छायेत घेव ; मी अस्मानीचे रूप वर्णन करितो. हे
अरविंदाननसुंदरीकुलगर्वखर्वकारिणि ! हे विशालरसालदीर्घ
समाससंकुलसृष्टिकारिणि ! एकदां तरी मला तुझ्या पायां-
च्या नखांच्या कोंपन्यांत जागा दे, मी रूपवर्णना करितो.
हे पंडितकुलेपितपयःप्रसविणि ! हे मूर्खजनप्रतिक्षचित्
कृपाकरिणि ! हे अधमतारिणि ! हे अंगुलिकंडूयनविषम-
विकारसमुत्पादिनि ! हे * बटतलाविद्याप्रदीपतैलप्रदायि-
नी ! माझ्या वुद्रीचा प्रदीप एक वेळ तरी उज्वल केला जा-
वो ! माते ! तुझें दोन प्रकारचे रूप आहे. ज्या रूपाने तूं
कालिदासाला वरप्रदा झाली आहेस, ज्या प्रकृतीच्या प्रभा-
वाने रघुवंश, कुमारसंभव, मेघदूत, शकुंतला इत्यादिकांच,
कांपासून अत्यंत भिन्न आहेत. पूर्वीच्या ह्याणजे पंडिती भाषेला अला-
रेर घरेरदुलाल' ह्या गोष्ठीने फार मोठा धक्का बसला व एकदर जनस-
माजाची हृषि ह्या भाषाप्रश्नाकडे वढली. ह्या दोन्ही भाषांच्या
मधली भाषा आपण लिहावी ह्याणजे सर्वसाधारण जनसमाज व
पंडित वर्गालाही ती कवळ ह्या हेतूने वंकिमचंद्रानीं ही गोष्ठ ह्या
नवीन प्रकारच्या भाषेत लिहून प्रसिद्ध केली; हे यारे पंडिती भा-
षेचा, शैलाचा व टरीचा अलंकारांचा केवळ उपहासच करावा म्हणूनच
रिलहिले आहेत, ह्या गोष्ठीकडे लक्ष देऊन हे वाचकांना वाचावे अशी
आमची त्यांस प्रार्थना आहे. भा. क.

* बटतला हा एक कलकत्ता शहराचा भाग आहे; येथे बहुत-
करून ज्ञानशून्य अमूल ज्ञानाचा ढौल घालणारे लेखकांचा फार मोठा
भरणा रहातो. हा आमचा बटतला म्हणजे लंडनांतील प्रबस्त्रीट
व तीत रहाणारे लेखकांचे भाविंडच होय.

जन्म झाला आहे, ज्या प्रकृतीचें ध्यान करून वात्मीकीने रामायणाची, भवभूतीने मालतीमाघवाची, भारवीने किरातार्जुनियाची रचना केली, त्या रूपाने माझ्या खांद्यावर चढून बसून मला पीडा उत्पन्न करूं नको. ज्या मूर्तीचें ध्यान करून श्रीहर्षाने नैषध लिहिले आहे, ज्या प्रकृतीच्या प्रसादाने *भारतचंद्राने विद्येचे अपूर्व रूप वर्णन करून सर्व बंगाल देशाला मोहून सोडिले आहे, ज्या मूर्तीच्या प्रसादाने दाशरथिरामाचा जन्म झाला आहे, व ज्या मूर्तीच्या प्रसादप्रदीपाच्या तेजाने बटतला चमकून राहिला आहे, ती मूर्ती एकवेळां तरी माझे खांद्यावर अविर्भूत होवो, मी अस्मानीचें रूप वर्णन करितो.

अस्मानीच्या वेणीची शोभा फणीप्रमाणे होती, आणि ह्याणूनच या वेणीपुढे आपल्याला हार खावी लागली या दुःखाने तो झुरूं लागला आणि आतां आपले हें फजीति पावलेले शरीर लोकांना काय दाखवावे असें त्याला वाढून आपण आतां बिळांत जाऊन रहावे असा निश्चय करून साप बिळांत जाऊन राहिला. हें जेव्हां ब्रह्मदेवाने पाहिले तेव्हां त्याला हा मोठा प्रमाद घडला आहे असें वाटले; कारण साप जर बिळांत जाऊन राहिला तर मनुष्याला कोण

* भारतचंद्र हा प्रसिद्ध बंगाली कवि १८ वें शतकांत होऊन गेला. हा कृष्णगर येथील प्रसिद्ध राजा ह्यांचंद्र मुकुदार हांचे अदरी होता ह्याचे 'अनदानंगल,' 'मानसिद्ध' व 'भृद्युंदर' हे तीन प्रथं फार प्रसिद्ध आहेत. ह्याच्या कवितांला जश्लील दब्द व दर्णने आमचे प्रथंकारास न आवडल्यामुळे त्याने ह्यास ह्या दुसऱ्या मालिकेत घातले आहे. 'विद्या' ही 'विद्यासुंदरां' तील नायिका आहे,

डसणार ? हें मनांत आणून त्याने सापाचे शेंपूट घरून त्याला बाहेर ओढून काढिले. साप जेव्हां वाहेर आला, तेव्हां आपल्याला लोकांना पुनः तोंड दागववावें लागणारच खाचा त्याला अत्यंत राग येऊन त्याने आपले ढोके जमिनीवर आपटण्याची सुरवात केली. ढोके आपटतां आपटतां चपटे होऊन गेले, सापाला फणा प्राप्त झाली ही तेव्हांपासूनच. अस्मानीचा चेहरा चंद्रापेक्षांही सुरेख होता. ह्याणून चंद्राला उदयर्पवतावर येणे कठीण वाटून, त्याने ब्रह्मदेवाजवळ जाऊन गान्हाणे सांगितले; तेव्हां ब्रह्मदेव ह्याणाला, ‘भिऊं नको जा आणि उदय पाव, आजपासून बायकांचीं तोंडे झांकलीं जातील’ तेव्हांपासूनच बुरख्यांचा प्रघात जगांत पडला. तिचे दोन्ही डोळे केवळ खंजन पक्षीच होत असे होते; हें पक्षी पाहून पाखरांनां, वाईट वाटेल व ते पंख पसरून पळून जातील ह्याणून फांद्यांच्या पिंजऱ्यांत त्यांनां अडकावून ठेविले आहे; आणि तेव्हांपासूनच पांखरे यथेष्ट आकाशांत विहार न करितां झाडाच्या फांद्यावर बसून काळ काढू लागलीं आहेत. असे होण्यास दुसरेही एक कारण झाले. आमच्या अस्मानीचे नाक गरुडाच्या नाकापेक्षांही खूप मोठे होते; आणि ह्याणूनच गरुड भूमि सोडून झाडावर जाऊन बसला; तो पडला पक्षांचा राजा, त्यांच्या बरोबर पक्षीही झाडावर बसले. अशाच एका कारणामुळे* डाळिंब जें बंगाल्यांतून निघाले ते थेट पाटणा शहराजवळ जाऊन राहिले; हत्तीने कुंभ घेतला व बंगाला सोडून तो ब्रह्मदेशांत जाऊन

* डाळिंब, कुंभ व धवलगिरी ह्या तिहाँच्या उपमा. कवी लिंगांचे स्तनांस देतात हे आमचे वाचकांस सुनविणे नकोच.

राहिला; वाकी राहिला धवलगिरी, त्यानें पाहिले कीं आपले शिखर तें किर्तीसें उंच, अडीच कोसांवर तर नाहींना ? फारफार झाले तर असेल तीन कोस; असा विचार करितां करितां धवलगिरीचे माथे गरम होऊन गेले. तें धंड व्हावे ह्याणून तो त्यावर बर्फ ठेवूं लागला, आणि तेव्हांपासून तो माध्यावर सारखे बर्फ ठेवून बसला आहे. इ. इत्यादि

सटीच्या लेखदोषानें अस्मानी विधवा होती. अस्मानीनें डिगजाच्या झोपडीशीं येऊन पाहिले तो दरवाजा बंद आहे. आंत दिवा तेवत होता. तिनें मोळ्यानें, 'अहो महाराज !' ह्याणून हाक मारिली, पण त्यावर कोणीही जबाब दिला नाही.

'अरे ए गोसावड्या, बोल किरे !' असें ती दुसऱ्यानें मोळ्यानें ह्याणाली, पण यावरही तिला उत्तर आले नाहीं.

'हा मेला करतो आहे तरी काय ! अहो रसिकदास प्रभु !' असें ती तिसऱ्यानें मोळ्यानें हाक मारून ह्याणाली, पण त्यावरही तिला कांहीं उत्तर येईना.

शेवटीं अस्मानी दाराच्या फटींतून पाहूं लागली, तों तिला दिसले कीं, ब्राह्मण जेवावयास बसला आहे, आणि ह्याणूनच तो बोलत नाहीं. बोलले असतां ब्राह्मणास जेवतां येणार नाहीं. अस्मानीने विचार केला कीं, याचा मोठा नेम आहे, पाहावें तर खरें बोलून पुन्हां खातो कीं नाहीं तें.' नंतर ती ह्याणाली, 'हे रसिकदास !' पण त्यावर कांहीं जबाब येईना. पुन्हा पुन्हां 'रसिकराज ! अहो रसिकराज !' असें ती ओरांडूं लागली. तेव्हां आंतून, 'ऊं-हूम्' असें उत्तर आले,

‘हा जवाब ब्राह्मणानें भाताचा घास तोडांत धरून दिला आहे; ह्याला कांहीं जबाब ल्णता येणार नाहीं.’ असा विचार करून अस्मानी ल्णाली ‘हे रसपाणिक !’

त्याचेही ‘ऊं-हूम्’ असेच उत्तर आले.

अस्मानी म्हणाली, ‘अरे, अगोदर बोल आणि मग खा.’

उत्तर—‘झू-उ-उम् !’

अस्मानी ल्णाली, ‘अरे मेल्या ! ब्राह्मण होऊन असें काम करितोस कां, उपाध्येबाबाना जाऊन सांगत्ये बघ. घरांत रे कोण आहे ?’

ब्राह्मण साशंकचित्तानें आपल्या शून्य घरांत चोहोंका-पऱ्यांत पाहूं लागला, आणि कोणी नाहीं असें पाहून पुन्हां खाऊं लागला.

अस्मानी पुन्हां म्हणाली, ‘पहा, आता पुन्हा खात आहेस. बोलव्यावर सुद्धां खातोसबा रे !’

दिग्गज म्हणाला, ‘मी कधीं ग बोललो ?’

हें ऐकतांच अस्मानीला खदखद हंसू कोसळले. ती म्हणाली ‘हें तर बोललास ना ?’

दिग्गज ल्णाला, ‘खरे खरे, खरे म्हणूनच आता खाणे होणार नाहीं.’

अस्मानी म्हणाली, ‘असे आहे तर मग उठून एकदांचे दार तर उघड.’

अस्मानीने फटींतून पाहिले कीं ब्राह्मण खरोखर भात टाकून उठत आहे. त्यावर ती म्हणाली, ‘हां ! नको नको. आकोचा भात खाऊन मग ऊठ.’

दिग्गज म्हणाला. ‘छे ! आतां खायचे नाही. मी बोललो आहे.’

अस्मानी म्हणाली, ‘असें रे काय करतोस ! न खाशील तर तुला माझीच शपथ आहे.’

दिग्गज ह्याला, ‘राधे माधव ! एकदां बोलून गेल्यावर मग काय म्हणत्येस खाल्णे पाहिजे !’

अस्मानी म्हणाली, ‘तें कांहींही असो, पण मी आतां जात्यें. तुजबरोबर मला पुष्कळ बोलायाचें होतें, पण आतां मी कांहीं सांगणार नाहीं. मी आतां जात्यें.’

दिग्गज म्हणाला, ‘नको नको, अस्मानि, तू मजवर शगाधूं नको. हा मी खातों.’

ब्राह्मण पुनः खाऊं लागला; दोन तीन घास घेतो तोंच अस्मानी म्हणूं लागली, ‘उठा पुरें ज्ञालें खाणे, दरवाजा तर उघडा.’

दिग्गज म्हणाला, ‘बाकी राहिलेला भात खाऊन उठतों.’

अस्मानी ह्याली, ‘काय तुझे अझून पोट भरले नाहीं ? ऊठ, नाहीं तर बोलल्यावर खातो म्हणून सांगून दईन सगळ्यांना.’

दिग्गज म्हणाला, ‘नको, असें सांगूं नको. हा बघ मी उठलों.’ असें बोलून ब्राह्मणानें मोठ्या खेदानें अन्न टाकून दार उघडिलें.

प्रकरण १३ वें.

अस्मानीचे प्रेम.

दार उघडल्यावर अस्मानी आंत आली. तिळा पाहून दिग्गजाला वाटले की, आज ही प्रणयिनी आली आहे तर हिची सरस अभ्यर्थना केली पाहिजे. आणि म्हणून तो हात हालवून म्हणाला, ‘उऱ्ह आयाहि वरदे देवि’ हें ऐकून अस्मानी म्हणाली, ‘ही तर मोठी सरस कविता आहे ! ही कशातरे आहे ? ’

दिग्गज ह्याणाला—‘आज ही मुद्दाम तुजकरितां करून ठेविली होती.’

अस्मानी ह्याणाला—‘असें काय, म्हणूनच तुला मी रसिकराज म्हणत्यें.’

दिग्गज—‘रसिकःकौषिकोवासःसुंदरि ! आधीं तू खालीं तर बस; मी हात धुवून येतों.’ अस्मानी आपस्याशींच म्हणते, ‘काय, तू हात धुतो म्हणतोस; आणि मी तर तुजकडून हा उष्टा भात खावविणार !’ ती मोळ्यानें म्हणाली ‘हें काय तुम्ही करितां ? हात कां धुतां ? भात नाहीं कां खावयाचा ? ’

गजपति—‘हें काय ! मी तर जेवून उठलों देखील आणि पुन्हां कसा भात खाऊं ? ’

अस्मानी—‘तुमचा हा भात खावयाचा राहिला आहे, तो खावयाचा सौङ्गून रिकामा उपहास काय ह्याणून करितां ? ’

दिग्गज—(थोडासा खजील होऊन ह्याणाला) ‘काय करूं, आपण घाईच फार केलीत’ असें म्हणत सतृष्ण नेत्रांनी तो अन्नाकडे पाहूं लागला,

अस्मानी—‘तर आतां पुन्हां खा.’

दिग्गज—‘राघे माधव ! मी अंचवलों, उठून उभा देखील राहिलों, आणि आतां काय पुन्हां खाऊं ?’

अस्मानी—‘होय, खालेंच पाहिजे. माझें उष्टे देखील खालें पाहिजे.’ असे बोढून अस्मानीने भोजनपात्रांतील एक घास घेऊन आपण स्वतः खाल्या !

ब्राह्मणाला फार आश्र्वय वाटले.

अस्मानी आपले उष्टे अन भोजनपात्रांत ठेऊन म्हणाली,
‘खा आतां हा.’

ब्राह्मणाचे तोंडांतून एक चकारशब्द सुद्धां निघेना. तेव्हां अस्मानी म्हणाली, ‘खा, खा, माझें ऐका. तुझी माझें उष्टे खालें असे मी कोणास देखील सांगणार नाही. कोणाला समजलेंच नाहीं तर मग त्यांत दोष तो कशाचा ?’

दिग्गज म्हणाला, ‘नाहीं कळले म्हणून काय झाले ? असे कोठे कधीं झाले आहे !’

पण त्याच्या पोटांत आग पेटली होती. तो मनांतस्या मनांत विचार करून लागला की, ‘ही म्हणलेच आहे तर आपण गुप्त रीतीने हिचे उष्टे खाऊन जठराप्पि तर गार करून ध्यावा.’

अस्मानी लाचे ते हावभाव पाहून म्हणाली, ‘खा, अथवा न खा. पण एकवार पाटावर तर बसाल.’

दिग्गज म्हणाला, ‘कां ? त्यांत काय आहे ?’

अस्मानी म्हणाली, ‘माझी तशी इच्छा आहे. काय, तुम्ही माझी एकसुद्धां इच्छा नाहीं कां तृप्त करीत ?’

दिग्गज म्हणाला, 'नुस्ते ताटाजवळ बसण्यानें काय होणार आहे? त्यांत कांहीं दोष नाही. तुमच्या म्हणण्याप्रमाणे कां होईना.' असें बोलून दिग्गज पंडित अस्मानीच्या सांगण्यावरून ताटाजवळ पाटावर जाऊन बसते झाले. पोटांत भूक होती, जवळ अन्न होते, इतके असून त्याला तें खातां येत नव्हते—स्याचे डोळे पाण्यानें भरून आले.

अस्मानी म्हणाली, 'शूद्राच्या उष्ण्याला ब्राह्मण शिवळा तर काय करावें लागते?'

पंडित म्हणाले, 'अंधोळ केली पाहिजे.'

अस्मानी म्हणाली, 'मी तुम्हाला किती आवडयें तें आज मला कळून आले. आतां मी जालें. तुम्हीं मी सांगितलें तर आज रात्रीं आंधोळ कराल?'

दिग्गज आपला धाकटा डोळा रसभावानें अर्धाच मिट्रून आपलें मोठे नाक वांकडे करून हंसत हंसत म्हणाला, 'त्यांत अधिक तें काय? आतां म्हणशील तर अंधोळ करितों.'

अस्मानी म्हणाली, 'मला आज अशी इच्छा झाली आहे कीं, आपल्या ताटातून थोडा प्रसाद प्रहण करावा। तुम्हीच आपल्या हातानें थोडासा भात कालवून मला द्याल काय?'

दिग्गज म्हणाला, 'त्यांत काय कठीण आहे? स्लान केले कीं झालें शुद्ध.' असें बोलून सगळे उष्टे अन्न एकत्र करून तो कालवूं लागला.

अस्मानी म्हणाली, मी तुम्हांला एक गोष्ट सांगल्यें ती ऐका. जोंपर्यंत माझी गोष्ट चालली आहे तोंपर्यंत तुम्ही भात कालवित राहिलें पाहिजे, नाहीं तर मी खाणार नाही.' दिगज हणाला, 'ठीक आहे.'

अस्मानीने एक राजा व त्याच्या आवडत्या व नावडत्या राष्यांची गोष्ट सांगण्यास आरंभ केला, आणि दिगज तिज-कडे पहात पहात भात कालवूं लागला.

ऐकतां ऐकतां दिगजाचे मन अस्मानीच्या गोष्टीत गढून गेले, आणि तिच्या त्या हसण्याने, रेखून पाहण्याने, त्याचे तें मन अगदीं दंग झाले. इकडे भात कालविष्याचे बंद पडले. ताटाला नुस्ता हात मात्र लागून राहिला. पो-टांत तर भूक होतीच आणि जेव्हां कां एकदां अस्मा-नीची गोष्ट अगदीं भरंगांत आली, आणि दिगजाचे मन त्यांत अगदीं गुंग होऊन गेले, तेव्हां इकडे त्याच्या हाताने त्याचा विश्वासघात केला. त्याने (हाताने) जवळच अस-लेल्या कालविलेल्या भातापैकीं न कळत एक घास उचलून हळूच तो दिगजाचे तोंडांत नेऊन सोडिला. तोंडाने तो आ-पला मुकाब्याने घेतला. दांत विशेषशा खटपटींत न पडत गुपचूप चावूं लागले. जिभेने तो अलग घशाखालीं लो-टला. तरी हें सर्व कृत्य त्या निरीह दिगजाचे ध्यानीं मर्नीं-ही आले नाहीं. तें पाहून अस्मानी मोळ्याने हंसली आणि म्हणाली, ' अरे त्रास्तणा, माझे उष्टेनारे तें, आणि तें खाल्लेस ! '

तेव्हां कोठें दिगज शुद्धीवर आला. धाईधाईने दुंसरा एक घास तोंडांत कोंबून गिळतां गिळतां तसाच तो अस्मानी-

च्या पायां पडला आणि चावतां चावतां रडून म्हणूं लागला, ‘मला संभाळ आतां अस्मानी, तूं कोणास हें सांगूं मात्र नको.’

प्रकरण १४ वैं.

दिग्गज हरण.

—०१०—

इतक्यांत विमला येऊन तिने बाहेरून दरवाजा खडखडा. विला. विमला दाराजवळून लपून सर्व पाहूं लागली. दरवाजाचा शब्द ऐकून दिग्गजाचा चेहरा अगदीं फिका पडून गेला. अस्मानी म्हणाली, ‘काय झाले हें! विमला आली आहे लपून बसा लपून बसा.’

दिग्गज रडत रडत म्हणाला, ‘कोठे लपूं?’

अस्मानी म्हणाली, ‘पलीकडच्या त्या अंधेञ्या कौप-थांत एकादें काळे मडके डोक्यावर येऊन बसा. अंधेरांत कोणाला दिसणार आहे?’ दिग्गज तसें करावयास गेला, व अस्मानीच्या बुद्धीची तीव्रता पाहून त्यास आश्वर्य वाटले. दुर्भाग्यानें त्या घाईत ब्राह्मणानें एक वरण शिजवावयाचें मडके डोक्यावर पालथें केलें; तें वरणानें अर्धे भरलेले होतें. दिग्गजानें मडके येऊन डोक्यावर पालथें करतांच डोक्यावर वरणाच्या शेंकडों धारा सुरु झाल्या; मूळ प्रारंभ शेंडीतून झाला. नंतर तेथून खांद्यावरून, छातीवरून, पाठीवरून आणि बांहूंवरून एकसारखी धार सुरु झाली. पहाडावरून खालीं येतांना नदीला जसे पाण्याचे लोंदे येतात,

त्याप्रमाणे वरणाचे पुरावरपूर लोटूं लागले. त्याचें उंच माकाड वरणाच्या झन्यांनी युक्त अशा गिरिशृंगाप्रमाणे शोभूं लागले. इतक्यांत विमला घरांत घुसली आणि दिग्गजाची ती बौज पाहूं लागली. दिग्गज विमलेला पाहून रहूं लागला. तें पाहून विमलेला त्याची दया आली. तेव्हां ती म्हणाली, ‘रहूं नको. तू हा उरलेला भात जर खाल्स तर मी कोणालाही ही गोष्ट सांगणार नाही.’

तेव्हां ब्राह्मणाला बरें वाटले. त्याचें मुख प्रफुल्लित होऊन ती पुन्हां भात खावयास वेसला. त्याच्या मनांत फार होते की, आंगावर सांडलेले वरण पण धुऊन खाऊन जावें. पण तसें त्याला करितां येईना, किंवा तसें करण्यास त्याळा हिंमतही पण येईना. अस्मानीकरितां जो भात त्यांने काळविला होता तो देखील त्यांने खाल्ला. तुरीचे वरण तेवढे फुकट गेल्याबदल त्याच्या मनाला चुटपुट लागून राहिली. खाणे पुरें झाल्यावर अस्मानीने त्याळा स्नान घातले, नंतर ब्राह्मणाचे चित्त धोडेसे स्थिर झाले; तेव्हां विमला त्याळा म्हणाली, ‘रसिका ! आज तुला एक मोठी गोष्ट सांगावयाची आहे.’

रसिक—‘ती कोणती ?’

विमला—‘तुला मी आवडत्ये कां नाही ?’

दिग्गज—‘आवडत्ये म्हणजे ?’

विमला पुन्हां म्हणाली, ‘काय आम्हीं दोघीही तुला आवडतो ?’

दिग्गज—‘होय दोघेही.’

विमला—‘आम्हीं तुला सांमूं तें तूं करशील !’

दिग्गज—‘नाहीं कां करणार ?’

(४) दु. नं. ८६०-७-६-३०००

विमला—‘आतां करशील ?’

दिग्गज—‘होय आतां करीन.’

विमला—‘काय, या क्षणी ?’

दिग्गज—‘होय, या क्षणी ?’

विमला—‘आम्हीं दोघी कां येथे आलों आहोत, हे तुला माहित आहे काय ?’

दिग्गज—‘नाही.’

अस्मानी—‘आम्हांला तुझ्याबरोबर पकून जावयाचे आहे.’ हे ऐकून ब्राह्मण वेढ्यासारखा होऊन पाहूं लागला. विमला मोठ्या मुष्किलीने हंसणे दावून म्हणाली, ‘कां बोलत कां नाहींस ?’

दिग्गज म्हणाला ‘हा, हा, ता, ता, ता, ता,’ शांशिवाय त्याच्याने काहीं बोलवेना.

नंतर अस्मानी म्हणाली, ‘तुझ्याने हे होणार नाहीं कां ?’

दिग्गज—‘हा, हा, हा, ता, ता—‘उपाध्येबोवांना सांगून येतो.’’

विमला—‘उपाध्येबोवांना ते काय सांगावयाचे आहे? आज कां तुझ्या आईचे श्राद्ध आहे म्हणून तूं त्याना व्यवस्था करण्यास सांगणार आहेस?’

दिग्गज—‘नाहीं, नाहीं, तर मग नाहीं जात; पण मग आपल्याला केवळां जावयाचे?’

विमला—‘केवळां म्हणजे आतांच चल, पहात नाहींस कां, की मी दागदागिने घेऊन बाहेर पडल्ये आहे ती?’

दिग्गज—‘काय, आतांच?’

विमला—‘आतां नाहींतर केव्हां ? जर तुला आम्हांबरोबर यायचे नसेल, तर तसें सांग, म्हणजे आम्ही दुसऱ्या कोणाला घेऊन जाऊ ?’

गजपतीच्यानें आतां राहवेना. तो म्हणाला, ‘चला मी येतो.’

विमला—‘आपले धोतरबितर तर कांहीं घे.’

दिग्गजानें आपले अंगवस्त्र घेतले. विमला पुढे चाळू लागली आणि तिच्या मागून दिग्गज जाऊ लागला. तो म्हणाला, ‘सुंदरी !’

विमला—‘काय म्हणतोस ?’

दिग्गज—‘आपण येथे परत केव्हां घेऊ ?’

विमला—‘आतां येणे कशाचे ? एकदां निघाल्यावर.’ हंसतां हंसतां दिग्गजाचे तोंड हर्षभरित दिसू लागले. तो म्हणाला, ‘पण ते सोन्यारुप्यांचे, व हिन्यामाणकांचे दागिने कोठे आहेत ?’

विमला—‘त्यांची तुला काय कलळजी ? आपण रस्यांत खरेदी करूं.’ हें ऐकून ब्राह्मण जरा दिलगीर झाला. काय करील ! आपण त्यांजवर प्रीति करीत नाहीं, असें ह्या ख्रिया समजतील म्हणून आपले लक्ष तिकडे मुळींच नाहीं हें दाख-ख्रियासाठीं तो म्हणाला, ‘माझ्या पोथ्यांचे काय करावयाचे ?’

विमला—‘जलदीनें घेऊन ये जा त्या.’

विद्यादिग्गजाच्या फक्त दोनच पोथ्या होत्या. एक व्याकरणाची आणि दुसरी स्मृतीची. तो व्याकरणाची पोथी हाती घेऊन म्हणाला, ‘हिचे मला काय काम आहे ? ही तर मला मुखोद्रत आहे.’ असें म्हणून फक्त स्मृतीची

पोथी त्यानें घेतली, आणि मुखाने दुर्गा, श्रीहरि यांचे स्मरण करीत विमला आणि अस्मानी यांजबरोबर तो चाळूळू लागला.

अस्मानी—‘तूं पुढे हो, मी मागाहून येलें.’

असें म्हणून अस्मानी घरीं गेली. विमला आणि गजपति मिळून चाललीं. अंधारांतून दोघेही लपत लपत किंवृत्याच्या बाहेर पडलीं. कांहीं दूर गेल्यावर दिग्गजानें विचारिलें, ‘अजून अस्मानी कां बरे येत नाही ही?’

विमला—‘कदाचित् तिला येतां आलें नसेल. तूं चलसना. तुला तिच्याशीं काय करावयाचे आहे?’

हें ऐकून रसिकराज स्वस्थ राहिले. कांहीं वेळानें त्यांनी दीर्घभास टाकून ‘आतां कशाचे ते सोन्यारुप्यांचे दागिने!’ इतके मात्र शब्द तोंडाबाहेर काढिले.

प्रकरण १५ वैं.

दिग्गजाचे साहस.

विमलेनैं हां हां म्हणतां मांदारण गांव मागें टाकिलें. ती रात्र फार अंधारी होती, म्हणून केवळ ताञ्यांच्या प्रकाशांत फार सावधगिरीनैं ती चालली होती. जातां जातां जेव्हां अरण्याचा रस्ता लागला तेव्हां विमलेला किंचित् भय वाढूळू लागले. तिचा सोबती मुकाव्यानें तिच्यामागून येत होता. इतक्षा वेळांत त्यानें तोंडांतून एक शब्द देखील काढिला नव्हता. इतक्यांत आमचे दिग्गज कांहीं थोडेसे पुटपुटले; त्याचे पुटपुटणे ऐकून तिला थोडी हिस्मत आली,

आणि तो काय पुटपुतो आहे हें समजष्याची तिळा इच्छाही झाली. म्हणून तिनें गजपतीला विचारिले, ‘कां रासिक रतन ! काय विचार चाळला आहे ?’

रसिक रतन म्हणाले, ‘ते सोन्यारुद्ध्यांचे दागिने कोठे आहेत ?’ ह्या प्रश्नाचा विमला कांहीच जबाब न देतां तोंडावर पदर धरून आतव्या आंत हंसूं मात्र लागली.

थोड्या वेळानें विमला पुनः म्हणाली, ‘कायरे दिग्गज ! तूं भूतावितांना भितोस खरा कां !’

‘राम ! राम ! राम ! रामनाम घे,’ असें बोलून तो भरा-भर पावळे टाकून विमलेच्या पाठीशीं अगदीं देन हातांच्या अंतराने चाळूं लागला.

प्रत्येक पाऊल दिग्गज मार्गेपुढे पाहिल्याशिवाय टाकीत नाहीं असें पाहून विमला म्हणाली, ‘हा रस्ता केवळ भूतांचे आगर आहे म्हणतात बाई !’

हे ऐकतांच दिग्गजानें विमलेचा पदर धरिला. विमला तशीच पुढे बोलूं लागली, ‘मी त्या दिवशीं शैलेश्वराच्या पूजेस गेले होत्ये की नाहीं, त्या दिवशीं परत येतांनाच या रस्त्यांत पुढे वडाखालीं एक फार विक्राळ मूर्ति माझ्या दृष्टील पडली.’

आपल्या लुगऱ्याचा पदर थरथर कांपतो आहे असें पाहून विमला मनांत समजून चुकली की, हा ब्राह्मण अगदीं भेदरून गेला आहे. आतां जर आपण ह्याला जास्त भय घातलें तर हा अगदीं निश्चेष्ट होऊन पडेल, म्हणून ती मोळ्या शांत आवाजानें उघड म्हणाली, ‘रसिकराज ! तुम्हांला गातां येते कां ?’

रसिक पुरुष म्हणजे त्याला गातां आलेच पाहिजे आणि म्हणूनच दिग्गज म्हणाला, ‘ हो, हो, येतें आहे म्हणजे ? ’

विमला म्हणाली, ‘ तर मग एखादें गाणें गा पाहूँ ? ’

दिग्गजानें गाण्यास सुरुवात केली, ‘ ए, हूम-ऊ, हूम कळंबाचे झाडावरि । देखिलाग हरि. ’

आमच्या विद्यादिग्जांचा आवाज इतका गोड होता की, तेथें रस्त्यांतच एक गाय रंवथ करीत बसली होती ती मात्र तें गाणें ऐकून जीव घेऊन पळाली.

दिग्गजाचे पुढें गाणें बंदच पडलें; एकदम त्याचें श्रवणेंद्रिय मुग्ध होऊन गेलें; अमृतमय, मनाला वेढे करणारा, अप्सरेच्या हातांतोळ विष्ण्याच्या शब्दाप्रमाणे मधुर, असा संगीताचा ध्वनि त्याच्या कानांत एकदम घुमूळ लागला. दिग्गज पहातो तों विमलेनें स्वतः अगदी मोकळ्या आवाजानें गाण्यास सुरुवात केली आहे.

त्या शांत अरण्यात, रात्री, आकाश व्यापून, तिचे ते सप्तस्वर पूर्णपणानें बाहेर उमटूळ लागले, व वसंतऋतूतील थंड वाञ्याबरोबर तिचा तो आवाज दूरवर पसरू लागला. दिग्गज कांही हालचाल न करितां तल्हीन होऊन ऐकत होता; जेव्हां विमलेनें गाणें पुरें केलें तेव्हां गजपति म्हणाला, ‘ आणखी. ’

विमलेनें विचारिलें, ‘ आणखी काय ? ’

दिग्गज म्हणाला, ‘ आणखी एक गाणे गा. ’

विमलेनें विचारिलें, ‘ काय गाऊ ? ’

दिग्गज म्हणाला, ‘ एक बंगली गाणे गा. ’

‘बरें गात्ये’ असें म्हणून तिनें आणखी एक गाणे गाण्यास सुरुवात केली.

गातां गातां तिनें पाहिले तों आपल्या लुगळ्याला मागून सपाटून ओढ लागली आहे. मार्गे वळून पहाते तों दिग्गजानें धरिलेला पदर न सोडितां एकदम तिच्या मांडी-वर डोकें टेकिले. तेव्हां विमला आश्र्यानें म्हणाली, ‘काय, ज्ञाले तरी काय? आणखी भूतवित आले आहे की काय?’

ब्राह्मणाच्या तोंडावाटे एक शब्दही उमटेना. तो कांपत कांपत बोटाने दाखवून म्हणाला, ‘तें, तें पहा पलीकडे.’

विमला मुकाब्याने त्याने दाखविलेल्या जागेकडे पाहूं लागली, तों कोणी मोळ्याने धांपा टाकीत आहे असें तिला ऐकूं येऊं लागले, आणि त्याच दिशेला एक पदार्थ रस्याजवळच पडलेला आहे असें तिला दिसले.

विमला हिम्मत घरून तें काय दिसत आहे हें जवळ जाऊन पाहूं लागली, तों एक स्वाराचा सजविलेला घोडा मरत पडला असून तो मोळ्याने धांपा टाकीत आहे असें तिच्या दृष्टीस पडलें बराच वेळपर्यंत तिच्याने अगदीं कांहीं सुझां बोलवेना, तरी ती तशीच चालूं लागली. अशी सुमारे अर्धा कोस चालून जाते आहे, तों पुनः गजपतीनें तिचा पदर घरून ओढिला.

विमला म्हणाली, ‘आतां कां?’

गजपतीने पायापाशी पडलेली एक वस्तु उचलून ती तिला दाखविली. ती पाहून विमला म्हणाली, ‘हें तर कोणा शिपायाचें पागोटे आहे! ’ विमला पुनः विचारांत चूर होऊन गेली व आपल्या मनात म्हणूं लागली, ‘कीं

ज्याचा तो घोडा खाचेच हें पागोटे असावें; छे ! असे नाहीं, हें पागोटे कोणा पायदळ शिपायाचें असलें पाहिजे. ’

थोड्याच अवकाशानें चंद्रोदय झाला. विमला तर जास्त जास्तच विचार करूं लागली. थोड्या वेळानें गजपतीनें हिम्मत धरून विचारिले, ‘ सुंदरी, आतां अगदीं बोलत नाहींस हें काय ? ’

विमलेने विचारिले, ‘ तुला या रस्यांत काहीं उमटलेली चिन्हे दिसतात कां ? ’

गजपति विशेष ध्यान देऊन रस्याकडे पाहून म्हणाला, ‘ हो दिसताहेत; येथें पुष्कळ घोड्यांच्या टांपा उमटलेल्या आहेत. ’

विमलेने विचारिले, ‘ अहो पंडितराज ! यावर तुमची काहीं कल्पना बसते आहे काय ? ’

दिग्गज म्हणाला, ‘ छे बुवा, काहीं नाहीं. ’

विमला म्हणाली, ‘ तो तेथें मरत पडलेला घोडा, तें शिपायाचें पागोटे, आणि येथें उमटलेल्या ह्या घोड्यांच्या टांपा, हीं पाहून तुला काहींच अनुमान करतां येत नाहीं ! काहीं सांगतोस कां मी सांगू ? ’

दिग्गजाने विचारिले, ‘ तुला काय वाटते ? ’

विमला म्हणाली, ‘ आतांच या रस्यानें मोठें लष्कर गेले असावें म्हणून. ’

गजपति भयभीत होऊन म्हणाला, ‘ असें असेल तर मग आपण हळू हळू जाऊ चला. त्यांना खूप वरेच पुढे जाऊ द्या.

हे ऐकून विमला हंसून म्हणाली, ‘ हा मूर्खा ! त्यांनारे

कसें पुढे जाऊ यायचे ? घोड्यांच्या या टांपावरून नाही कां
तुला कळत, की हे लष्कर बहुधा गडमांदारणावर गेले
असवें म्हणून ?' असे बोद्धून ती स्तब्ध राहिली.

घोड्या वेळाने समोर शैलेश्वराचे मंदिराचे शुभ्र शिखर
दिसू लागले. विमलेने विचार केला की, रजपूताबरोबर
या ब्राह्मणाची भेट होऊं देण्याचे कांही कारण नाही.
झाल्यास उलटे नुकसान मात्र होण्याचा विशेष संभव आहे,
याकरितां हा येथून जाईल असे कसे बरे करावे ? ह्या
विचारात ती होती, तो गजपतीने आपणच ते तिला
सुचवून दिले.

ब्राह्मण पुनः तिच्या पाठीवरचा पदर ओदून धरू ला-
गला. ते पाहून विमलेने लास विचारिले, 'आतां काय
आहे आणखी ?'

ब्राह्मण हळू हळू सांगू लागला, 'ते किती दूर आहे !'

विमलेने विचारिले, 'काय किती दूर आहे ?'

त्याने उत्तर केले, 'ते वडाचे झाड ?'

विमलेने विचारिले, 'कोणते वडाचे झाड ?'

दिग्गजाने उत्तर केले, 'ज्या खाली तुम्ही त्या दिवशी
ते पाहिले होते ते !'

विमलेने विचारिले, 'काय पाहिले होते ?'

दिग्गज म्हणाला, 'रात्रीं त्याचे नांव घेऊ नये ते ?'

विमला मनांत समजली. तिला तर तेच पाहिजे होते.
तेव्हां ती गंभीर आवाजाने म्हणाली, 'तो पहा.'

ब्राह्मण ज्यास्तच भयाभीत होऊन विचार करू लागला,
त्रो कोण ?'

विमला हळूच शैलेश्वराजवळच्या वडाकडे बोट दाखवून म्हणाली, ‘तो पहा वड दिसत आहे.’

दिग्गज तेथून हालेना. तो चळनशक्तिरहित होऊन तेथल्या तेथें पिपळाच्या पानांप्रमाणे कांपूं लागला.

विमला म्हणाली, ‘येतोसना?’

ब्राह्मण थर थर कांपत म्हणाला, ‘माझ्याने नाही आतां येववत.’

विमला म्हणाली, ‘मलाही पण बाई फार भय वाटते.’

हें ऐकतांच ब्राह्मण मागें फिरून पकून जाण्याच्या तयारीतच होता.

विमला झाडाकडे पाहूं लागली, तों कांहीं पांढरा पदार्थ झाडाखालीं पडलेला तिळा दिसला. विमलेला पक्के ठाऊक होतें कीं, झाडाच्या खालीं शैलेश्वराचा सौड निजला असावा, पण ती गजपतीला म्हणाली, ‘गजपति! इष्टदेवतेचे स्मरण कर. त्या झाडाखालीं तुला कांहीं दिसते आहे?’

‘अरे, बापेरे!’—असें मोठ्याने ओरहून दिग्गजाने एक धूम मारिली, व लांब लांब पावळे टाकीत बोलतां बोलतां तो अर्धी कोस निघून गेला.

विमला त्याचा स्वभाव जाणून होती, म्हणून तिळा वाढलें कीं, आतां तो एकदम किलुयाचा दरवाजा गांठील; त्यामुळे ती निर्विकृत होऊन मंदिराकडे जाऊ लागली.

येतेवेळीं एका बाबतीशिवाय करून विमला सर्वप्रकारे विचार करूनच निघून आली होती. ‘राजपुत्र मंदिरांत आला भसेल कीं नाहीं?’

विमलेच्या मनांत ही शंका जेव्हां उत्पन्न झाली तेव्हां;

मात्र तिळा फार वाईट वाढूं लागले; पण जेब्हां ती ह्या गोष्टीविषयीं विचार करूं लागली तेब्हां तिळा असें वाटले कीं, राजपुत्र आपणास खोटें वचन कधीही देणार नाही. जरी तो फक्त इतकेच हणाला होता कीं, 'येथे माझी भेठ होईल, नच झाली तर मात्र मग कधीही होणार नाही. तरी तो इतके खोटे बोलेल असें मला वाटत नाहीं.

जर कां तो न येईल तर मग आपले हे एवढे क्षेत्र निर्धक होत. विमला दिलगीर होऊन आपल्या मनाशींच बोद्धुं लागली, 'यासंबंधी मी प्रथमच कां बरें नाहीं विचार केला? ब्राह्मणाला कां बरें व्यर्थ पळवून लाविले? आतां एकटी अशा रात्री कशी बरें माघारी जाऊ? शैलेश्वरा! तुझी जशी इच्छा असेल तसें कर.'

वडाच्या झाडाखालूनच शैलेश्वराच्या मंदिरांत जावै लागत असे. विमला झाडाखालून जातांना पाढूं लागली तों तेथे कोठे सांड नाहीं. झाडाखालीं तिळा जो शुभ पदार्थ एवढा वेळ दिसत होता, तो आतां तेथे नव्हता.

विमलेला धोडेसें आश्र्वय वाटले. कारण तो सांड कोठेही गेला असतां तरी रस्त्यांत तिच्या दृष्टीस पडता.

विमला झाडाखालीं जाऊन नीट न्याहाळून पाढूं लागली, तों त्या झाडाच्या पलीकडच्या अंगास कोणा माणसाच्या सफेद पोषाखाचा कांहीं भाग तिच्या दृष्टीस पडला. तें पाढून ती फारच भयाभीत झाली आणि अति त्वरेनें मंदिराकडे जावयास निघाली. पायन्यांजवळ आली व तिनें त्या एका उडीसरशा वळांडिल्या, आणि मोळ्या जोरानें दारावर तिनें धक्का मारिला.

दार बंद होते.

आंतून गंभीर आवाजाने 'कोण आहे?' म्हणून कोणी विचारिले.

शून्य मंदिरांतून त्या गंभीर आवाजाचा प्रतिध्वनि 'कोण आहे?' म्हणून उमटला.

विमलेने अगदीं मुठींत जीव धरून मोळ्या धैर्याने उत्तर केले, 'मी एक थकलेली प्रवासी स्त्री आहे.'

दार तर उघडले.

तिने पाहिले तों मंदिरांत दिवा जळत असून समोर हाती ढाल तलवार धेऊन एक धिप्पाड पुरुष उभा आहे.

विमलेने पाहिल्याबरोबर ओळखिले, की हा 'कुमार जगन्नासिंह'च होय.

प्रकरण १६ वै.

शैलेश्वराचे समोर.

विमलेने मंदिरांत प्रवेश केल्यावर प्रथम बसून थोडीकी विश्रांति घेतली. नंतर नम्रभावाने शैलेश्वराला नमस्कार करून मग तसाच युवराजालाही तिने प्रणाम केला. थोडा वेळ ती दोघेही स्तब्ध राहिली. आपल्या मनांतील भाव दुसऱ्याला बोलून कसा कळवावा याचे त्या दोघांस मोठे संकट पडले. बोलावयास प्रारंभ कसा वरे करावा?

विमला असऱ्या प्रसंगी संधिविम्रह करण्यांत मोठी पट्टाईत होती. ती थोडे हंसून म्हणाली, 'युवराज! आज शैले-

चराच्या कृपेने आपले दर्शन मला घडले; अशा या रात्री मैदानांतून एकटे येतांना मला फार भय वाटले, पण आतां या मंदिरांत आपले दर्शन झाल्याने त्या सगळ्याचे सार्थक झाले.’

हें ऐकून युवराजाने विचारिले, ‘आपल्याकडील सर्व माणसे कुशल तर आहेतना?’

विमला प्रथम राजकुमाराचे तिळोत्तमेवर खरोखरच मन आहे की नाही हे पाहावे, आणि त्याचा एकदांचा निर्णय झाल्यावर मग दुसरे काय बोलणे ते बोलवे, असा विचार करून म्हणाली, ‘ज्यायोगे मंगळ होईल ती प्रार्थना करण्याकरितांच मी शैलेश्वराची पूजा करण्यास आव्यें आहे. आतां मला वाटते, की आपल्या पूजेनेच शैलेश्वर तृप्त झाला आहे. त्याला माझ्या पूजेची इच्छाच राहिली नाही, ह्याणून आपली रजा असेल तर मी परत जाईन म्हणत्यें.’

युवराज म्हणाला, ‘जावे, पण तुम्ही एकटे जावे हे मला उचित दिसत नाही. मीही तुम्हांस पोंहोचविण्यास येईन म्हणतो.’

हें ऐकून विमलेने आपले मनांत ताडिले की, ह्या राज-पुत्रानें आपला सर्व जन्म केवळ हत्यारे चालविण्यास शिकण्यातच घातला नसावा. नंतर तिने राजपुत्रास उघड विचारिले की, ‘एकटे जाण्यास काय हरकत आहे?’

युवराजने उत्तर दिले, ‘मागीत फार भीति आहे म्हणून?’

विमला म्हणाली, ‘असे असेल तर मी महाराज मानसिहाकडे जाईन.’

राजपुत्राने विचारिले, ‘कशाकरितां! ’

विमला म्हणाली, ‘कशाकरितां म्हणजे ? त्यांच्यापाशी माझी एक फिर्याद आहे. हल्दी खांनी जो सेनापति नेमिला आहे, त्याच्यानें आमध्या मार्गातील विघ्ने दूर करवत नाहीत, आणि हणूनच तो शबूचा नाश करण्यास असमर्थ आहे ही.’

राजपुत्र हंसून म्हणाला, ‘सेनापति सांगेल कीं, शत्रूळ मारणे या देवालाही असाध्य आहे, तर मग तेथे मनुष्याचा तो काय पाड ! ह्याचेच उदाहरण पहा कीं, महादेवानें स्वतः तपोवनांत मन्मथरूपी शबूला भस्म केले होते, मग आजच पंधरा दिवस झाले त्याच मन्मथाने ह्याच त्याच्या मंदिरांत मोठे बंड करून सोडिले आहे. हा तर महादेवाचा यश्राक्रम !’

विमला थोडे हंसून म्हणाली, ‘असें बंड त्याने कोणाशीं बरें केले ?’

युवराज म्हणाला, ‘सेनापतीशीं ?’

विमला म्हणाली, ‘असल्या असंभाव्य गोष्टीवर महाराज विश्वास कसा बरें ठेवतील ?’

युवराजाने उत्तर केले, ‘त्याकदल मी साक्ष देईन.’

विमलेने विचारिले, ‘महाराज ! असली कसली साक्ष ही ?’

युवराज म्हणाला, ‘सुचरित्रांतली—’

राजपुत्राचे हें वाक्य पुरे होऊ न देतां विमला मध्येच म्हणाली, ‘ही दासी अति कुचरित्रांतली आहे. मला विमला म्हणतात.’

राजपुत्र म्हणाला, ‘प्रत्यक्ष विमलाच त्याला साक्ष आहे तर; मग ?’

विमला म्हणाली, 'विमला असली साक्ष देणार नाही.

युवराज म्हणाला, 'असें संभवते खरे. जें मनुष्य आपण दिलेले वचन एका पंधरा दिवसांतच विसरून जाते, तें खरी साक्ष काय देणार आहे ? '

विमला म्हणाली, 'महाराज मी असें कोणते वचन आपणास दिले आहे त्याची आठवण तर मला करून द्याल, म्हणत्यें ? '

युवराज म्हणाला, 'आपल्या सखीची ओळख करून देण्याविषयीचे ? '

विमलेने एकदम थड्डा करण्याचे सोडिले, आणि ती मोळ्या गंभीर मुद्रेने म्हणाली, 'ओळख करून देण्याचे मला मोठे संकट पडले आहे, आपणास त्यामुळे वेळेस दुःख झाले तर ? '

राजपुत्रानेही थोडा वेळ विचार केला; त्याचे तोंडावरील थड्ऱ्यां सर्व चिन्हें नाहीशी झालीं; तो विचार करून म्हणाला, 'विमले ! नुस्ती ओळख करून घेण्याने खरोखरच का मला दुःख होण्यासारखे आहे ? '

विमला म्हणाली, 'होय खरोखरच आहे.'

राजपुत्र पुन्हां विचारांत निमग्न झाला; क्षणभर विचार करून तो म्हणाला, 'काहीही असो; तू माझी इच्छा पूर्ण करच. मी जी असहा उत्कंठा सहन करीत आहे, त्यापेक्षां मला अधिक दुःख होईल असें मला वाटत नाही. तुला जी शंका येते ती जरी खरी असली, तरी तें दुःख या दुःखापेक्षां पत्करले; माझ्या मनाला यापासून समाधान तर वाटेल. विमले ! मी केवळ उत्कंठित होऊन चैनी-

साठीच तुला भेटण्यास आलो नाही. चैन करावयास मला हळी वेळच नाही. आज पंधरा दिवस झाले, घोड्याची पाठ हेंच माझे विश्रांतिस्थान होऊन बसले आहे. माझे मन अत्यंत व्याकूल झाल्यामुळेच मी येद्ये आलो आहे.'

विमलेने तर हा सर्व खटाटोप एवढे ऐकण्यासाठीच केला होता. आणखी राजपुत्र काय म्हणतो हे ऐकण्यासाठी ती म्हणाली, 'युवराज ! आपण राजनीतीत कुशल आहात. विचार करून पहा की, अशा या लढाईच्या प्रसंगी आपल्याला दुर्लभ अशा रमणीवर मन ठेविणे उचित आहे काय ? उभायतांच्या सुखासाठी म्हणून मी सांगत्यें, आपण माझ्या सखीला विसरून जाण्याला प्रमत्न करा, म्हणजे युद्धाचे कामी आपणांस चांगला उत्साहही येईल, आणि आपण यशस्वी व्हाल.'

हे ऐकून युवराज हंसला; पण त्या हंसण्यावरून त्याच्या मनाला किती खेद होत होता हे फारच स्पष्ट दिसत होतें; तो म्हणाला, 'कोणाला विसरूं ? तुझ्या सखीचे रूप फक्त एक वेळ पाहूनच जें चित्र माझ्या हृदयपटावर उठले आहे, तें चित्र हे हृदय दग्ध झाल्याशिवाय कसें नाहींसे होणार ? लोक मला पाषाणहृदयी ह्याणतात, आणि म्हणूनच पाषाणावर जी मूर्ति एकवार खोदिली जाते, ती पाषाणाचा नाश झाल्याशिवाय नाहीशी होत नाही. विमले ! लाढाईची गोष्ट तूं मला काय सांगत्येस ? मी तुझ्या सखीला पाहिले तेव्हांपासून केवळ लढाईतच गुंतलो आहे. मी कोणच्याही रणभूमीवर अथवा छावणीत असलो तरी एक पळभर सुद्धां त्या मुखाचें मला विस्मरण होत नाही; ज्यावेळी

हें शिर तोडण्याकरितां पठाणांनी तरवार उगारली होती त्यावेळी सुद्धां ‘तें मुख आतां कधीं पाहण्यास मिळणार नाहीं, एकदांच सारें मिळालें,’ हे विचार पहिल्यानें माझे मनांत आले ! विमले, कोठें गेले असतां तुझ्या सखीचें मला दर्शन घडेल ?’

आणखी ऐकून विमलेला काय करावयाचें होतें ! ती म्हणाली, ‘गडमांदारणावर गेले असतां माझ्या सखीचें तुम्हांस दर्शन होईल.’ ‘तिलोत्तमा वीरेंद्रासिंहाची कन्या होय.’

हें शेवटील वाक्य ऐकून आपल्याला काळसर्पानेच दंश केला कीं काय, असें जगासिंहाला वाटले. तो तरबारीवर टेकून खालीं तोंड करून तसाच उभा राहिला, आणि बराच वेळ गेल्यावर एक मोठा उसासा टाकून म्हणाला, ‘तुझें म्हणणें खरें आहे, तिलोत्तमा माझी होणार नाहीं. मी आतां रण-भूमीवर जातों, आणि सुखप्राप्तीविषयींचे माझे सर्वे भावी विचार शत्रुंच्या रक्तांत बोल्वून टाकितों.’

राजपुत्राला असा दिलगीर झालेला पाहून विमला म्हणाली, ‘युवराज ! जर खन्या प्रेमाला बक्षीस असते तर आपण तिलोत्तमेला मिळविण्याला योग्य आहांत. असें आपण एकदम काय म्हणून निराश होतां ! आज प्राळब्ध जर शत्रु झाले असेल कर तेंच उद्यां अनकूलही होईल.’

आशा ही मोठी गोड बोलणारी आहे. किती जरी मनुष्य संकटांत असला तरी ती त्याचे कानांत येऊन हळू-हळू म्हणते, ‘बाबा ! ढग पुष्कळ आले आहेत, पण ते कायमचे राहणारे नव्हेत; दुःखी कां होतो आहेस ? मी सांगल्ये तें ऐक.’

विमलेच्या तोडाने आशेने सांगितलें, ‘दुःखी कां होतो आहेस ? मीं सांगत्ये तें ऐक.’

जगतसिंहाने आशेचे ते बोल ऐकिले. ईश्वरेच्छा कोण सांगूं शकेल ? ब्रिधिलेख कोणाला आगाऊ वाचतां येणार आहे ? या संसारांत अघटनीय असें काय आहे ? या संसारांत कांहीं अघटनीय घटना जुळून येत नाहींत काय ?

राजपुत्र आशेचे बोलणे ऐकल्यावर म्हणाला, ‘ कांहींही असो; पण माझें मन आज फारच अस्थिर झालें आहे. कर्तव्याकर्तव्य आज मला कांहीच कळत नाहीं, जें नशीबांत असेल तें पुढे घडून येईल. कपाळावरचे लिहिलेले कोण पुसून टाकणार ? यक्षणीं माझ्या मनांत काय आहे तेवढे मात्र मला स्पष्ट सांगता येत आहे. या शैलेश्वरासमोर मी प्रतिज्ञा करितो कीं, तिलोत्तमेशिवाय अन्य स्त्रीला मीं कधींही वरणार नाहीं. आतां तुजपाशीं माझी इतकीच विनंती आहे कीं, तूं हा सर्व मजकूर आपल्या सखीला कळीच आणि सांग कीं एकवार मात्र मीं तुझ्या दर्शनाची इच्छा करीत आहें. पुन्हां ही इच्छा मीं कधीं दर्शविणार नाहीं, असें वचन देतो.’

विमलेचे मुख हर्षाने प्रफुल्हित झालें. ती म्हणाली, ‘ माझ्या सखीचे उत्तर महाराजांस कसें मिळणार ? ’

युवराज म्हणाला, ‘ तुम्हांला माझ्याने वारंवार त्रास देव-वत नाहीं, पण जर तुम्ही या मंदिरांत मला पुन्हां येऊन भेटाल तर मजवर तुमचे फार उपकार होतील. जगतसिंहाकळून कांहीं तरी मोबदला मिळाल्याशिवाय राहणार नाहीं.’

विमला म्हणाली, 'युवराज ! मी आपली दासी आहे पण या मार्गानें रात्री एकटें येण्यास अत्यंत भीती वाटते. आपत्याला दिलेले वचन पाऊवें ह्यानूनच मी आज आले आहे, आजकाळ या प्रदेशी शत्रूंची मोठी भीती उद्भवली आहे. पुन्हां येण्यास फार भीती वाटेल म्हणून म्हणत्ये.'

राजपुत्र थोडासा विचार करून म्हणाला, 'कांहीं नुकसान होणार नाही अशी जर तुम्ही खात्री देत असाल तर मी तुमच्याबरोबर मठमांदारणावर येतो. मी तेथें तुम्ही सांगाल त्या जागी तुमची वाट पहात वसेन, आणि तुम्ही येऊन मला काय तो निरोप सांगा म्हणजे झाले.'

विमला आनंदित होऊन म्हणाली, 'तर मग चलाच !' दोघेही मंदिरांतून बाहेर पडली; इतक्यांत बाहेरच्या वाजूस कोणी हळुहळू चालल्याचा पायरव त्यांचे कानीं आला. राजपुत्रानें आश्वर्यचकित होऊन विमलेस पुसलें, 'तुमच्या बरोबर कां कोणी आले आहे ?'

विमलने उत्तर केले, 'नाहीं.'

'तर मग कोणाची वरे पावले बाजलीं ? मला वाटते कीं कोणी येथे लूपून बसून आपले बोलगे ऐकिले असावे ?'

असें बोलून राजपुत्र बाहेर आला आणि मंदिराच्या चोहोंवाजूस हिंदून त्यानें पाहिले तो तेथें कोणीही त्याला दिसले नाहीं.

प्रकरण १७ वें.

वीरपंचमी.

दोघेही शैलेश्वराला प्रणाम करून साशंकचित्तानें गड-मांदारणाकडे जाऊ लागलीं. थोडावेळ तीं मुकाब्यानेच चालली होतीं, इतक्यांत राजकुमारानें प्रथम बोलण्यास सुरुवात केली, तो म्हणाला, ‘विमले, तुला कांहीं विचारावें अशी मला फार उत्कंठा लागली आहे. पण ते ऐकून तूं मला काय म्हणशील ते सांगतां येत नाहीं.’

विमलेने विचारिले, ‘काय ?’

जगतसिंहाने उत्तर केले, ‘माझें मन मला निश्चयात्मक सांगतें कीं, तूं कांहीं दासी नसावीस.’

विमला थोडेसे हंसून म्हणली, ‘असा आपल्याला संदेह उत्पन्न होण्यास काय बरें कारण झाले असावें ?’

जगतसिंह म्हणाला, ‘वीरेंद्रसिंहाची कन्या अंबरपतीची सून कधीही ब्हावयाची नाहीं, याला कांहीं विशेष कारण आहे. तो वृत्तांत फार गुप्त आहे. तूं दासी असतीस तर तुला तो वृत्तांत कसा कळला असता ?’

विमला दीर्घोश्वास टाकून किंचित् दुःखित स्वरानें म्हणली, ‘आपले अनुमान खरें आहे, मी दासी नाहीं. प्रारब्धानें दासीसारखी झाल्यें आहे. बरें त्यांत नशिबाचा तरी काय अपराध ? माझे अदृष्ट कांहीं वाईट नाहीं.’

राजकुमार समजला, की या माझ्या विचारण्यानें विमलेच्या मनाला दुःख झाले आहे, आणि म्हणून आपण त्या विषयीं आतां जास्त कांहींच बोढू नये. असा विचार

करून तो स्तव्ध राहिला. पुढे विमला स्वतःच बोद्धूं लागली, ‘युवराज ! मी आपला सर्वे वृत्तांत आपणांस कळवीन, मात्र अतांच नाहीं. पण हा कसला शब्द ऐकूं येतो आहे ? काय ! मागून कोणी येत आहे ? ’

आतां मात्र मागून कोणी येत असावें असा पावलांचा आवाज त्यांना स्पष्ट ऐकूं येऊ लागला, व त्यांना असेही बाढूं लागलें की, कोणी दोन माणसे एकमेकांच्या कानांत काहीं गोष्टी सांगत येत आहेत. यावेळी ती मंदिरापासून सुमारे अर्धकोश चाळून आली होतीं. राजपुत्राने विमलेला उत्तर केले, ‘मला ही तसाच भास होतो आहे. मी पाहून येतों कोण आहे तें ’

असें बोद्धून राजपुत्र थोडासा आल्या रस्त्याने मार्गे गेला व चोहांकडे आसपास फिरून पाहूं लागला; पण त्याला कोणी आढळले नाहीं. तेव्हां परत विमलेजवळ येऊन तो म्हणाला, ‘मला असा संशय येतो की, आपल्या मार्गे कोणी लागले आहे. याकरितां हळू बोलावें हें बरें.’

पुढे तीं हळूहळू बोलत चाढूं लागलीं. थोड्याच वेळांत तीं गडमांदारण गांवांत दाखल होऊन किल्यासमोर येऊन उभीं राहिलीं; तेव्हां राजपुत्राने विमलेला विचारिले, ‘तूं यावेळीं किल्यांत कशी जाशील ? एवढ्या रात्रीं किल्याचा दरवाजा तर बंद झाला असलाच पाहिजे.’

विमला म्हणाली, ‘त्याची चिंता करणे न लगे. मी त्याची व्यवस्था घरांतून निघतेवेळींच करून ठेविली आहे.’

राजपुत्राने हंसून विचारिले, ‘काय ! कोठे काहीं चोरवाट आहे कीं काय ? ’

विमलेने हंसून उत्तर केले, 'जेथे चोर आहे, तेथे वाट असलीच पाहिजे.'

थोड्या वेळाने राजपुत्र पुनः म्हणाला, 'विमले, आतां पुढे मला येण्याची जखर नाही. मी किल्ल्याजवळच्या या आंबराईत वाट पहात बसतो. तू माझ्या वतीने निष्कपटपणे आपल्या सखीला माझी विनंती कर की, पंधरा दिवसांनी, महिन्याने, एक वर्षाने कां होईना, तिला एकवेळ पाहून माझ्या नेत्रांचे सार्थक करण्यास फक्त मी इच्छितो.'

विमला म्हणाली, 'ही आंबराईदेखील कांही माणसां शिवाय नाही. आपण माझ्यावरोबर चला.'

जगत्सिंहाने विचारले, 'कोठपर्यंत येऊ ?'

विमलेने उत्तर केले. 'किल्ल्यांत चला.'

राजकुमार थोडा विचार करून म्हणाला, 'असे करणे मला ठीक दिसत नाही. किल्ल्याच्या अधिपतीच्या परवानगी शिवाय मी किल्ल्यांत येत नाही.'

विमलेने विचारिले, 'त्याला काय झाले ?'

राजकुमाराने मोठ्या गर्वाने उत्तर केले, 'राजपुत्र हे कोठेही जाण्यास भीत नसतात. पण तूच विचार करून पहा की, अंबरपतीच्या पुत्राला किल्ल्यांतील धन्याला कळविल्याशिवाय चोराप्रमाणे किल्ल्यांत शिरणे हें शोभते काय ?'

विमला:- 'मी आपल्यास बोलावून नेस्ये, मग काय ?'

राजकुमार हणाला, 'मी तुला दासीप्रमाणे मानून तुझी अवज्ञा कारीतो, असे तू समजू नकी किल्ल्यांत मला बोलावून नेण्याला तुला काय अधिकार आहे, सांग पाहूं ?'

विमला जरा विचार करून बोलली, ‘काय, माझा काय अधिकार आहे, तो कळल्याशिवाय तुझी आंत येणारच नाहीं कां?’

राजकुमारानें उत्तर केले, ‘कदापि येणार नाहीं.’ हा र जपुत्राचा जबाब ऐकून व त्याचा दृढनिश्चय पाहून विमलेने राजपुत्राचे कानांत कांहीं सांगितले, तेव्हां राजत्रपुत्र ह्याणाला, ‘चला हा मी येतो.’

विमला ह्याणाली, ‘युवराज, मी दासी आहे, मला ‘चल’ असें ह्याटले पाहिजे.’

युवराज ह्याणाला, ‘तसेच कां होईना.’

ज्या मार्गाने विमला राजपुत्रास किल्यांत घेऊन चालली होती, तो किल्याच्या दरवाजाकडे जाण्याचा रस्ता होता. किल्याजवळ आंबराई होती. किल्याचे मुख्य दरवाजांतून आंबराई दिसत नसे; याच मार्गाने अमोदर नदी किल्याच्या आंतून तटाला लागून वाहत हंती, तिकडे जाणे झाल्यास या आंबराईतून जावे लागत असे. विमला आतां मोठा रस्ता सोडून राजपुत्रासह ह्याच आंबराईत शिरली. आंबराईत प्रवेश करितांच दोघांनी पूर्वीप्रमाणे पुन्हां वाळलेली पाने पडण्याचा व मनुष्याचे चालण्याने होत असलेला आवाज ऐकला. तेव्हां विमला ह्याणाली, ‘पुन्हां हें काय?’

राजपुत्र ह्याणाला, ‘तुझी जरा येथे उभ्या रहा, मी पाहून येतो.’

राजपुत्र तरवार म्यानांतून काढून उया दिशेने तो आवाज ऐकूं येत होता तिकडे जाऊ लागला. पण त्याला

कांहींच दिसेना. आंबराईत नानाप्रकारच्या रानटी वेली वर्गेरे वाहून इतके दाट रान वाढले होते, आणि झाडाच्या सावलीमुळे रात्रीं त्या आंबराईत इतका दाट अंधार पडला होता की, राजपुत्र जेथे जाई तेथून त्यास फारसे दूरचे कांहीं दिसेना. राजपुत्राला वाटले, रात्रीं कोणा पशूच्या चालण्याने हीं वाळलेलीं पाने वाजलीं असतील. कांहीं असो, संशय ठेवू नये, हेच बरे. असे मनांत आणून राजकुमार हातांत तरवार धरून एका आंब्याच्या झाडावर चढला झाडाच्या शेंड्यावर चढून चोहीकडे पाहूं लागला. बराच वेळ त्याने चोहीकडे नीट निरखून पाहिले. तेव्हां त्याला असे दिसले कीं, एका मोऱ्या आंब्याच्या झाडाच्या अंधारांतील फांद्यांच्या बेचक्यांत कोणी दोन माणसे बसलीं आहेत; त्यांच्या फेव्यांवरच चंद्राचे किरण पडले होते व त्यामुळेच ते फेटे मात्र दिसत होते; पण ते घालणाभ्यांचीं शरीरे अंधाराने झांकलीं गेलीं होतीं. ते माणसांचे फेटे आहेत यांत अगदीं शंका नाहीं, हें राजपुत्राने नीट पाहून घेतले; व ते झाड आपल्यास पुनः बिनचूक सांपडेल अशा रीतीने आपल्या ध्यानांत त्याने धरिले; इतके करून मग तो हळू हळू खालीं उतरला आणि पाय न वाजवितां विमले जवळ झालेला सर्व वृत्तांत संगून म्हणाला, ‘विमले, यावेळीं मला दोन भाले मिळते तर फार फार चांगले झाले असते.’

‘आपण भाले घेऊन काय करणार?’ असे विमलेने विचारिले.

जगतूसेह म्हणाला, ‘ते जर असते तर हे कोण आहेत हे कळले असते. मला हें लक्षण कांहीं बरे दिसत नाहीं.

फेव्हावरून अनुमान होते की, दुरात्म्या पठाणांनी कांहीं दुष्ट हेतूने आपला पाठलाग केला असावा.''

तत्काळ विमलेला त्या मरून पडलेल्या घोड्याची, पांगोव्याची, आणि घोड्याच्या टापांच्या खुणांची आठवण झाली; त्यावरून ती म्हणाली, 'आपण येथें थांबा, एका क्षणार्धीत मी आंतून भाले घेऊन येत्यें.'

असें बोद्धून विमला धांवत धांवत किळुयाच्या भिंतीपाशी गेली. ज्या महालांत बसून तिनें ते दिवशीं संध्याकाळीं पोषाख केला होता, त्याच्या खालच्या बाजूच्या खोलीची एक खिडकी आंबराईच्या अंगाला होती. विमला ह्याच खिडकीवर चढली; तिनें खिडकीच्या फळ्यांवर हात फिरविला, तेव्हां तिच्या हातास एका ठिकाणी कांहीं वर आत्यासारखें लागले; तत्काळ विमलेने शेत्याच्या पदरांतून एक किळी काढून ती कळ फिरविली, आणि नंतर खिडकीच्या गराद्यांना धरून तिनें खिडकीच्या दाराला धक्का मारिला. त्यावरोबर शिल्पकौशल्याच्या योगानें खिडकीची चौकट, फळ्या, गजांसकट निसदून नाहीशीं झालीं व भिंतीला एक मोठें छिद्र पडले, आणि त्यांतून विमलेला आंत शिरण्यास रस्ता मोळाला झाला; नंतर तिनें खोलींत जाऊन भिंतीत गेलेली चौकट धरून उचलल्यावरोबर खिडकीं बाहेर निघून पुन्हां जागच्वा जागीं पूर्वीप्रमाणे येऊन बसली. दाराच्या आंतून बाहेरच्या प्रमाणेच फळ्यांना मळसूत्र होते, त्या मळसूत्राला देखील विमलेने शेत्याच्या पदराला असलेली किळी लाविली. त्यावरोबर खिडकीची

दारे जेथल्या तेथें घट लागली, आणि बाहेरून कांहीं केल्या न उघडतील इतकीं पक्कीं वसलीं.

पुढे विमला अतिवरेने किळुयाच्या हत्यारखान्यांत गेली व तेथील शिपायाला म्हणाली, ‘मी तुझ्याशी जें मागेन तें दुसऱ्या कोणाला सांगूं नको. तू मला दोन भाले दे, ते मी तुला परत आणून देर्हीन.’

शिपाई आश्वर्यानें म्हणाला, ‘बाईसाहेब, तुझीं भाले घेऊन काय करणार?’ समयसूचक विमला लागलीच म्हणाली, ‘आज माझें वीरपंचमीचे व्रत आहे. हे व्रत केले म्हणजे वीरपुत्र प्राप्त होतो. म्हणून रात्रीची या हत्यागंची पूजा केली पाहिजे. मी मुलाची इच्छा करत्यें, ही गोष्ट कोणाला सांगूं नको, बरं कां?’

तिने त्या शिपायाची जशी समजूत घातली, तशीच त्याचीही पडली. किळुयांतील सर्व माणसें विमलेचा हुक्कम मानीत असत; तेब्हां दुसरे तिसरे कांहीं न बोलतां त्यानें मुकाख्यानें तिला दोन तीक्ष्ण भाले काढून दिले ते घेऊन विमला घाईघाईने खिडकीपाशीं आली आणि पहिल्याप्रमाणे ती उघडून बाहेर जगत्सिंहाकडे यावयास निघाली.

त्या घाईत ती विसरली असो किंवा आपण अगदीं नजीकच आहों असें तिला वाटले असो, किंवा आपण एका क्षणाधींत मागे परतूं अशी तिला खात्री असो, किंवा कांहीं असो, विमलेने वाहेर जगत्सिंहाकडे जातेवेळीं पहिल्याप्रमाणे तो खिडकीतून जाण्याचा रस्ता बंद केला नव्हता, एवढे मात्र खरे. पण ह्यावेळीं तिचें हे असें करणे अस्यंत चुकीचे झाले. त्या खिडकीपाशींच एक आंव्याचे मोठे झाड होते, त्याच्या

आड एक हत्यारबंद पुरुष उभा होता; त्यानें ही विमलेची घाईघाईने झालेली चूक पाहिली. विमला जोंपर्यंत त्याच्या दृष्टीस पडत होती, तोंपर्यंत तो तसाच झाडाआड उभा होता. ती दृष्टीआड होतांच आवाज होण्याचे भित्रीने पायांतील करकर वाजणारा जोडा झाडाखालीं काढून ठेवून तो ज़पून पावले टाकीत टाकीत त्या खिडकीपाशीं आला आणि खोलीत कोणी नाहीं असे पाहून हळूच आंत शिरला व त्याच खोलीच्या दारांतून तो तसाच अंतःपुरांत पुढे गेला.

इकडे राजपुत्राने विमलेजवळून ते भाले घेऊन तो पूर्ववत् त्याच झाडावर चढला, आणि ध्यानांत धरून ठेविलेल्या झाडाकडे पाहूं लागला तो त्यावर दोन फेटे दिसत नसून फक्त एकच दिसण्यात येत होता; दुसरा मनुष्य तेथें नव्हता; राजपुत्राने एक भाला डाव्या हातांत घट धरून ठेवून उजव्या हातांत दुसरा भाला घेऊन तो त्या फेव्याचे रोंखाने खूब जोराने फेंकिला. तत्क्षणीच झाडाची पाने पहिल्याने खडखड वाजलीं व नंतर कांहीं जड पदार्थ खालीं पडल्याचा आवाज झाला. आवाज ऐकून राजपुत्र पाहतो तों झाडावर त्यास फेटा दिसेना. तेब्हां आपला भाला व्यर्थ न जातां त्याने आपले काम केले अशी त्याची पक्की खात्री झाली.

जितक्या जलदीने त्याला झाडावरून खालीं उतरवले तितक्या जलदीने जगत्सिंह खालीं उतरला आणि त्या पडलेल्या माणसाजवळ जाऊन पहातो तों एक लष्करी पोषाख केलेला हत्यारबंद मुसलमान असून अगदीं मरणोन्मुख

हाऊन पडला आहे, व त्याचे डोळ्यांत भाल्याचे टोक शिरलेले आहे.

राजपुत्रानें त्या मृतवत देहाकडे लक्षपूर्वक पाहिले, तों त्यांतून प्राण एकदम निघून गेला असावा असें त्यास आढळून आले. भाला डोळ्यांतून जो शिरला होता तो थेट डोळ्यांतून मस्तिष्क फोडून बाहेर पडला होता. त्या मृत मनुष्याच्या चिलखतामध्ये एक पत्र होतें तें थोडेसें बाहेरून दिसण्यांत येत होतें. तें चांदण्यांत घेऊन जगत् सिंह वाचूं लागला, तों त्यांत पुढील मजकूर होता.

“कतलुखानाच्या सेवकांनी हा कागद पाहतांच तो आणणाऱ्याच्या हुक्मानें चालावे.”

“कतलुखान.”

विमलेने फक्त तो आवाज झालेला मात्र ऐकिला होता. विशेष प्रकार काय घडून आला तो तिला अद्याप मुळीच कळला नव्हता. राजकुमाराने तिजपाशी येऊन तिला झालेले सर्व वृत्त कळविले. तें ऐकून ती म्हणाली, ‘युवराज! मला असें होणार हें जर कळले असतें, तर मीं तुझांला भाला कधीच आणून दिला नसता. मी मोठी पापी आहे, आज मजकळून जें हें काम घडले आहे याचे प्रायश्चित्त मला पुष्कळ दिवस भोगावे लागेल.’

युवराज म्हणाला, ‘शत्रूचा वध झाला हाच्याबदल खेद करण्याचे काय कारण? शत्रूचा वध करणे हा आपला धर्मच आहे’

विमला म्हणाली, ‘असा विचार करणे योद्ध्यांना योग्यच आहे; पण मी स्त्रीजाति आहे.’

कांहीं वेळानें विमला म्हणाली, 'राजकुमार, आतां उशीर केला तर फार नुकसान होण्याचा संभव आहे; ह्याणून किल्लुयांत चला. मी दरवाजा उघडाच टेवून आल्ये आहे.'

दोघेही मोळ्या त्वरेने किल्लुयाच्या भिंतीजवळ आलीं व पहिल्यानें विमला आणि तिच्या मागून राजपुत्र अर्झी आंत शिरलीं; आंत शिरतेवेळीं राजपुत्राचें हृदय घडधडूं लागले आणि पाय कांपूं लागले. लक्षावधि शत्रूसमोर ज्याच्या ढोक्याचा एक केस सुद्धा हलावयाचा नाहीं, त्याचें काळी-ज अशा ह्या सुखालयांत शिरतेवेळीं इतके कां बरें घडधडावे?

विमलेने पूर्वींप्रमाणे खिडकी बंद करून घेतली आणि नंतर राजपुत्राला घेऊन ती आपल्या शय्यामंदिरांत गेली आणि म्हणाली, 'मी येत्यें तोपर्यंत थोडा वेळ आपणास या माझ्या गरिबाच्या पलंगावर बसावे लागेल. आपल्याला जर कांहीं दुसरे विचार करण्यासारखें नसेल, आणि जर आपण विचार करून पहाल, तर आपल्या लक्षांत येईल कीं, साक्षात् भगवंताला देखील वडाच्या पानाचें आसन करावे लागले होते.'

विमला गेल्यावर थोड्या वेळानें त्या खोलीचे दार उघडले आणि तेथूनच विमला राजपुत्राला म्हणाली, 'युवराज! इकडे येऊन माझी थोडी विनंति आहे तेवढी ऐका.'

हें ऐकून युवराजाचें हृदय जणूं काय तें स्पष्ट उत्तरच देतें आहे कीं काय, अशा रीतीने पुनः घडधडां उडूं लागले. तो पलंगावरून उठून विमला ज्या महालांत उभी होती तिकडे गेला.

तो आंत येतांच विमला तेथून विद्युल्लतेप्रमाणे चटकन् निघून गेली. युवराजानें आंत येऊन पाहिलें तों जिकडे तिकडे सुगंध सुटला आहे, चोहोंकडे चांदीचे दिवे जळत आहेत, व महालांतील एका कोपन्यांत एक बुरखा घेतलेली छ्वी उभी आहे—तीच आमची तिळोत्तमा !

प्रकरण १८ वै.

शेराला सव्वाशेर.

विमला तेथून निघाली ती आपल्या खोलीत येऊन पलंगावर जाऊन वसली. यावेळीं तिचे मुख हर्षार्णे फारच प्रफुल्लित दिसत होते. आज तिनें आपला फार दिवसांचा मनोरथ सिद्धीस नेला होता. खोलीत दिवा जळत होता, व तिच्या पलंगासमोर एक मोठा आरसा ठेविला होता. तिनें संध्याकाळीं जो पोषाख केला होता, तोच अजून होता. विमलेने थोडा वेळ आपले स्वरूप आरशांत पाहिले तों संध्याकाळीं ज्याप्रमाणे तिनें आपल्या केसांची रचना केली होती ती जशीची तशीच कायम होती. तिच्या त्या मोठाल्या डोऱ्यांत काजळ जसेंचे तसेंच होते. ओठ विड्यार्णे लालचे लाल कायम होते. कानांतालि लोलक तिच्या त्या गोंडस खांद्यावर संध्याकाळच्याप्रमाणेच लोंबत होते. विमला तक्रयाला टेंकून वसली होती तिच्या शरीराची त्यावेळची ठेवण पाहून कोण वरे अशा नवयुवतीच्या प्रेमाची इच्छा न करिता? ती आपले लावण्य आरशांत पाहून हंसत होती. पुरुषरत्न जो जगत्सिंह त्याला स्वतः मोऱ्या यत्नानें आ-

णून तिलोत्तमेचे प्रेम संपादन करावयास लाखिले, म्हणून तिला वाईट वाढून कां ती हंसत होती ? नाही; त्याबदल विमलेला इतके देखील वाईट वाटले नाही; पण उढटे तिला अपरिमित सुख होत होते. दिग्गजपंडित घर सो डून आपल्याबरोबर इतक्या रात्री येण्यास कबूल झाला तो केवळ निष्कारण नव्हे, हे तिच्या मनांत येऊन ती आपल्या मनाशी हंसत होती.

जगत्‌सिंह पुनः परत येण्याची विमला वाट पहात होती, इतक्यांत आंबराईत कोणी एक रणांशिंग फुंकल्याचा गंभीर आवाज झाला. त्यासरशीं ती दचकून उठली व भयाभीत होऊन गेली किछुयाच्या मोळ्या दरवाजाशीवाय आंबराईत वैंगे दुसऱ्या कोणत्याही ठिकाणी रणांशिंग कधीही बाजविण्यांत येत नसे एवढ्या रात्रीं शिंग वाजण्याचे काय वरे कारण असावे ? ते वेळीं, विशेषेकरून मंदिरांत जातेवेळीं व येतेवेळीं, तिने जें जें पाहिले होते, तें तिच्या दृष्टीसमोर उभे राहिले. त्यावरून तिच्या मनाचा पक्का धडा होऊन गेला कीं, हे रणांशिंग वाजण्याचे लक्षण कांहीं वरे नाही; आणि म्हणूनच भयभीत अंतकरणाने ती त्या खिडकीपाशीं जाऊन आंबराईकडे पाहूं लागली. आंबराईत तिला विशेष कांहींच दिसेना. तेव्हां घावरून आपली खोली सोडून ती बाहेर पडली ज्या रांगेत तिची खोली होती, तिच्यापलीकडे एक मोठा चौक होता; त्याच्या पलीकडे खोल्यांची दुसरी एक रांग होती, व त्या रांगेत महालावर चढण्यास जिना होता. विमला खोली सोडल्यावर द्याच जिन्यावरून गच्चीवर चढली आणि तेथून

चोहोंबाजूस पाहूं लागली. तथापि आंबराईत गाढ अंधः कार असत्यामुळे तेथें तिला कांहीं दिसेना. तेव्हा तर ती दुष्पट घाबरून गच्चीच्या कठड्यापाशीं गेली आणि त्यावर टेंकून खालीं ओणवून तिनें तटाच्या भितीच्या पायापर्यंत नजर पौंचविली, तरीही तिला कांहीं दिसेना. चोहोंकडे झाडांवर, फांदांवर व पानांवर स्वच्छ चांदणे पडलें होतें; मधून मधून वान्याच्या झुळकेसरसा त्यांचा हलण्यानें रंग पिंगट दिसत होता. आंबराईत अतिशय काळोख पडला होता. कोऱे कोऱे फांदा व पाने यांच्या मधून मात्र चांदणे पडलें होतें. आगोदर नदीच्या शांत प्रवाहांत निळ्याभोर आकाशांतील चंद्राचे नक्षत्रांसह प्रतिबिंब पडलें होतें. तेथून दूर असलेल्या नदीच्या पलीकडच्या मोठमोठाल्या हवेल्या जणूं त्या आकाशालाच जाऊन भिडल्या आहेत की काय अशा दिसत होया, व कांहीं वाड्याच्या बुरुंजावरील पहारेकी चांदण्यामुळे स्पष्ट दिसत होते. याशिवाय विमलेला दुसरे कांहीं दिसलें नाहीं; त्यामुळे खिन्ह होऊन ती मागें वळणार, तोंच अकस्मात् मागून कोणाच्या बोटांचा स्पर्श झाल्याचा तिला भास झाला. तेव्हा ती चकित होऊन मागें वळून पाहूं लागली तो एक अनोळखी हत्यारबंद पुरुष उभा राहिलेला तिच्या दृष्टीस पडला. त्याला पाहून घिमला चित्रांतील पुतळीप्रमाणे स्तब्ध उभी राहिली.

तो हत्यारबंद पुरुष म्हणाला, 'ओरढूं नको; ओरडलीस तर तुझें हें कोमळ शरीर गच्चीखालीं फेंकून देण्यास मी संकोच करणार नाहीं.'

ज्या पुरुषानें अकस्मात् तेथें येऊन घिमलेला अशा री-

तीनें घावरून सोडिलें होतें, त्याचा पोषाक एखाद्या लढवय्या-पठाणाप्रमाणे होता. त्याचा तन्हेवार तसाच मौल्यवान् पोपाख पाहून हा कोणी मोठा हुद्देदार असावा असें सहज मनांत येत असे. त्याचें वय तीस वर्षांहून जास्ती नव्हतें; त्याचे अंगावर तेज अतिशय होतें; त्याच्या भव्य कपाळावर जो फेटा बांधलेला होता, त्यांत एक बहुमोळ हिरा चमकून राहिला होता. यावेळी विमलेचें मन जर स्थिर असते, तर तिलाही खचित वाटलें असते की, प्रत्यक्ष जगत्सिंहाशीं जरी या पुरुषाची तुळना केली असती तरी, तो त्याच्या तोळीस उत-रत्याखेरीज राहिला नसता. जगत्सिंहाप्रमाणे त्याची छाती विशाळ नव्हती, पण त्याच्यावर देखील जगत्सिंहाप्रमाणे वीरपणाची कांति होती. त्याच्यापेक्षां याचें शरीर जास्त सुकुमार होतें. त्याच्या बहुमोळ कमरपट्यांत पोवळी जडलेले श्यानांत डमास्कस येथें बनविलेली एक कव्यार असून हातांत नागवी तरवार होती; त्याच्यापाशीं हत्यारे काय तीं एवढींच होतीं.

तो पठाण म्हणाला, ‘ओरङ्ग नको; ओरडल्यावरोबर खाली ढकळून देईन.’

समयसूचक आणि बुद्धिवान् अशी ही आमची विमला हैं सर्व पाहून व ऐकून घावरली होती खरी; पण तें फार थोडा वेळ. त्या पठाणाच्या तोळून निघालेल्या या दोन्ही वाक्यांवरून त्याचा अभिप्राय तिनें सहज ताढिला. मागें वळावें तर गच्चीच संपल्यामुळे तिला तसें करितां येईना व पुढे पहावें तों हा पठाण शिपाई, अशा स्थितीत हा आपले म्हणणे, आपण ओरडल्यास खरें करण्यास भगदीं चुकणार

नाहीं हे तिने, ती बुद्धिवान् असत्यामुळे सहज जाणून हळू
हळू बोलण्यास तिने सुखात केली ती म्हणाली; ‘आपण
कोणी आहां?’

पठाण म्हणाला, ‘माझ्या ओळखीशीं तुम्हांला काय
करावयाचे आहे?’

विमला म्हणाली, ‘पण तुम्ही ह्या किल्यांत कसे
आलांत?’

पठाण म्हणाला, ‘तुमच्याच कृपेने. तुम्ही जेव्हां खि-
डकी उघडी टाकिली होती, तेव्हांच मी आंत शिरलो होतो
आणि हा तुमच्या पाठोपाठच गच्चीवर आलो.’

विमला म्हणाली, ‘तुम्ही ह्या किल्यांत काय म्हणून
आलांत? चोराला सुळावर देतात, तुम्ही नाहीं कां त्या
वर्गीत येणार?’ पठाण म्हणाला ‘सुंदरी! मी चोर नव्हे!’

विमलेने कपाळावर हात मारिला. आणि पुनः विचा-
रिले, ‘तर मग आपण कोण आहां?’

पठाण म्हणाला, ‘आता मी तुम्हांला माझी ओळख
दिली तर माझे काय नुकसान होणार आहे? मी पठाण
आहे.’

विमला म्हणाली, ‘हिला ओळख कां म्हणतात? आपण
जातीने पठाण आहांत हे मला कळले. पण आपले नांव
काय?’

पठाण म्हणाला, ‘ईश्वरच्छेने या दीनाला उसमानखान
असे म्हणतात’

विमला म्हणाली, ‘उसमानखान म्हणजे कोण हे मला
माहीत नाहीं?’

पठाण म्हणाला, 'उसमानखान म्हणजे कतद्धखानाचा सेनापति.'

हें ऐकतांच विमलेच्या सर्वांगाला कांप सुटला. कांहीं तरी उपायानें याच्या हातून निसदून जाऊन हें वर्तमान वीरेंद्रसिंहास कळवावें असें तिला वाढू लागले. पण तसें करण्यास तिला कांहींच उपाय सुचेना; कारण समोर प्रश्नक्ष शत्रुंचा सेनापति रस्ता धरून उभा होता. तेव्हां अनन्यगति होऊन तिने विचार केला कीं, आपण याच्याशीं असेच बोलत राहावें, म्हणजे तितका वेळ जाऊन नित-क्यांत किल्यांतील कोणी पहारेकरी दिसल्यास पहावें, आणि इतक्याचकरितां तिने पुनः वोलण्यास सुरवात केली. ती म्हणाली; 'आपण कशाकरितां एवढ्या रात्रीं या किल्यांत आला आहांत?'

उसमानखानानें उत्तर केले, 'मी वीरेंद्राकडे नम्रतापूर्वक तह करण्याकरितां एक दूत घाडिला होता. त्याला त्यानें उत्तर दिले कीं, तुम्हांत सामर्थ्य असेल तर तुम्ही खुशाल किल्यावर लष्कर पाठवावें, म्हणून.'

विमला म्हणाली, 'तर मग काय, दुर्गाधिपति तुम्हाबरो-बर मैत्री न करिता मोंगलाच्या तफेंचा झाला आहे, म्हणून हा किल्या स्वाधीन करून घेण्याकरितां आपण आलांत असें म्हणतां? मग आपण एकटेच आलांत, हें कसें?'

उसमानखान म्हणाला, 'आतां मी एकटाच आहे.'

विमला म्हणाली, 'तेव्हांच आपण मला भितां आणि म्हणूनच मला जाऊ देत नाहीं कीं नाहीं?'

असा भीतीचा आळ घेतला असतां सेनापति कदाचित्

रागावून आपणास सोडून देर्इल या आशेनेच विमला असें त्याला म्हणाली.

हें ऐकून उसमानखान थोडेसे हंसून म्हणाला, ‘सुंदरी ! तुम्हांसारख्यापुढे तुमच्या केवळ कटाक्षचीच भीति धरली पाहिजे. पण मला त्यांचीही फारशी भीति वाटत नाही. पण तुमच्याजवळ मला एक मागणे मागावयाचे आहे.’

विमला हें ऐकून आश्र्वयाने उसमानखानच्या तोडाकडे पाहूं लागली. तेव्हा उसमानखान म्हणाला, ‘तुमच्या त्या शेळ्याच्या शेवटास त्या खिडकीची किळ्ठी आहे तेवढी देण्याची माझेवर मेहरबानी करा, कारण तुमच्या अंगाला स्पर्श करून तुमचा अपमान करण्याचा मला फार संकोच वाटतो.’

विमला थोडेसे हंसून म्हणाली, ‘अंगस्पर्श तर दूर राहो, पण मला तर आतांच आपण खाली टाकून देण्याच्या तयारीत होता !’

सेनापती म्हणाला, ‘कारण पडले म्हणजे सगळे करावें लागतें; आणि अजूनही तसा प्रसंग आल्यास मी करण्यास मागेपुढे पहाणार नाहीं.’

विमलेसास्वया चतुर ढीळा, त्याला त्या खिडकीच्या किळ्ठीची आपला हेतु सिद्धीस नेण्यासाठी किती जरूर आहे, हें कळण्यास फार वेळ लागला नाही; पण त्याजबरो-बर हेंही तिच्या लक्षांत आलें कीं, ही न देऊन सुटका नाहीं. आपल्याजवळ तो जो ती एवढ्या विनयाने मागतो आहे हें नुस्ते सोंग आहे, कारण त्याला ती मजजवळून मी खुषीने न दिल्यास बळजबरीने सहज घेतां येईल. दुसरी

गळार्दी जर ख्री असती तर तिनें ती किळी फेकूनच दिली असती; पण आमची चतुर विमला म्हणाली, ‘मी जर खुपीने आपणास ही किळी दिली नाही, तर ती आपण मजपासून कशी ध्याल ?’

असें बोलतां बोलतां विमलेने आपल्या अंगावरचा शेळा काढून हाती घेतला. उसमानाचा डोळा ती काय करते आहे याजवरच होता. त्याने उत्तर दिले, ‘इच्छापूर्वक न दिल्यास मी तुमच्या शरीराचे स्पर्शमुख मिळवीन.’

‘मिळवा तर मग’ असे म्हणून विमलेने हातांतील शेळा खाली आंवराईत फेकून दिला. उसमानाची दृष्टि त्याच्यावरच होती. तिने तो फेकतांच हात लांब करून तो वरच्यावरच उसमानाने झेंदून घेतला; विमलेला उसमानाचे हे चातुर्य पाहून आश्रय वाटले.

शेळा झेंदून घेतल्यावर उसमानाने एका हाताने विमलेचा हात गच घरून दांतांनी शेळा तोडांत घरला, व दुसऱ्या हाताने शेळ्याची ती गांठ सोडवून लांतील किळी काढून घेतली, आणि ती कमरेला खोंचून ठेविली; पण तो पुढे जें जें कांहीं करून लागला, त्यामुळे विमलेचे तोड अगदी मिक्रो पढून गेले. त्या शेळ्यानें त्याने तिचें हात गच्चीच्या कठळ्याला घट्ट बांधून टाकिले; तेब्हां विमला म्हणाली, ‘हे काय ?’

उसमानखानाने उत्तर दिले, ‘हे युद्धाचे फळ.’

विमला म्हणाली, ‘या दुष्कर्माचे फळ तुम्हांस थोड-क्याच दिवसांत मिळेल वरे !’

उसमान विमलेला अशा अवस्थेत टाकून चालत झाला. कांहीं थोडासा दूर गेल्यावर तो परत आला

म्हणाला, ‘बायकांच्या जिभेचा विश्वास नाही.’ असें म्हणून त्याने तिचे तोडही बांधून टाकिले.

उसमानखान पूर्वीच्याच रस्त्याने खाली उतरून विमलेच्या महालाच्या खालच्या खोलीत गेला. तेथें विमले-प्रमाणेच किळी लावून त्याने ती खिडकी भिंतीत ढक-लिली, आणि ह्या रीतीने रस्ता मोकळा केल्यावर तो हळू हळू शीळ घाळू लागला. ती ऐकल्यावरोबर तेथें आंवराईतून एक जोड्याशिवाय शिपाई खिडकीजवळ आला व किळृयांत शिरला; त्याच्या मागून दुसरा आंत शिरला; तिसरा आंत शिरला; असें ते पठाणांचे पुष्कळसे सैन्य कांहीं गडबड न करितां किळृयांत शिरले. शेवटीं जो शिपाई आला त्याला उसमानाने सांगितले, ‘आतां नाहीं, तुम्हीं सर्व बाहेरच रहा, आणि सूचनेची खूण होतांच बाहेरून किळृयाला वेढा द्या, आणि तूं ही सर्व हकीकत ताजखानाला जाऊन सांग.’

तो मनुष्य परत गेला. उसमान किळृयांत आलेले लष्कर घेऊन हळू हळू पाय न वाजवितां राजवाड्यावर चढला. ज्या गच्छीवर विमलेला बांधून ठेविले होते तेथून जातांना तो एका शिपायास म्हणाला, ‘रहीमशेख, ही स्त्री मोठी बुद्धीवान् आहे. हिचा कांहीं विश्वास नाहीं. तूं स्वतः इजपाशीं पहारा कर. तिचे तोड मोकळे कर, पण जर ती पळून जाऊ लागेल अथवा कोणाशीं बोलण्याचा यत्न करील किंवा मोद्याने बोलेल तर स्त्रीवध करण्यास मागें पुढे पाहू नको.

‘जशी आज्ञा,’ असें म्हणून रहीम तेथें पहारा करू लागला. नंतर पठाणांचे लष्कर ह्या गच्छीवरून त्या गच्छीवर याप्रमाणे त्या किळृयाच्या दुसऱ्या भागांत शिरले.

प्रकरण १९ वे.

आशक माशूक.

चतुर उसमान वाजूला दूर गेला असें पाहून विमलेला
धोडीशी हिंमत आली, व आतां युक्तीने आपण सुटूं अशी
तिळा आशाही वाढूं लागली, आणि तें कसें करावे खाबदल
ती जलदीने कांहीं उपाय शोधूं लागली.

पहारा करणारा शिपाई येऊन थोडा वेळ उभा राहिल्यावर
विमलेने त्याच्याशीं बोलवण्याची सुरुवात केली. शिपाई असो
कीं प्रत्यक्ष यमदूत असो, एखाद्या सुंदर स्त्रीशीं कोण वरें
बोलण्यास इच्छिणार नाहीं? नाहीं, असें कधींच घडणार
नाहीं. विमला पहिल्याने त्याच्याशीं इकडच्या तिकडच्या
गोष्टी बोढूं लागली. नंतर तिने हळू हळू त्या शिपायास
त्याचें नांवगांव, कामकाज, घरदार इत्यादि गोष्टीं-
संबंधींही माहिती विचारण्यास सुरुवास केली. पहोरेकरी
आपल्यासंबंधीं विमला इतक्या उत्सुकतेने विचारपूस क-
रीत आहे असें पाहून फार खुप झाला. विमला, ही
संघी वरी आहे असें पाहून, मोठ्या युक्तीने आपले एक एक
शस्त्र हळू हळू वाहेर काढूं लागली. तिचें प्रथम रसाने
पूर्ण भरलेले, व अमृतासारखे अत्यंत मोहक, असें बोलणे
एकसारखे चाढूच होतें, व त्यांत मधून मधून ती आपल्या
विशाल नेत्रांतून त्याच्यावर आपले कटाक्ष फेंकीतच होती.
ह्या अशा दुहेरी मान्यापुढे आमच्या पहोरेकरी बुवांची गाळण
उडून गेली. विमलेने त्याची ती त्रेधा उडलेली पाहून हा आतां
आपला पुरा दास बनून राहिला आहे, असें जेव्हां पा-

हिले, तेव्हां ती अगदीं मृदु स्वरानें त्याला म्हणाली, ‘मला एवढे कशाला भ्यावयास पाहिजे, शेखजी, तुझी माझ्या शजारी नाहीं कां येऊन बसत?’

पहारेकरी तर वेडावलाच होता, तो हें ऐकून तिच्या जवळ येऊन बसला. थोडा वेळ वोलणे झाल्यावर विमलेने पाहिले कीं, आतां आपले औपच तर लागू पडले आहे व पहारेकरी आपल्या सांगण्याप्रमाणे जवळ बसला अमून त्याने आपल्याकडे एकसारखी टकाहि लाविली आहे, तेव्हां ती म्हणाली, ‘शेखजी, तुम्हांला फार घाम आला आहे, माझे एवढे हात सोडिले असतेत तर मी तुम्हांला वारा घातला असता म्हणत्ये, मग तुम्हीं हवे तर माझे हात फिरून बांधा.’

शेखजींच्या कपाळावर एकही घामाचा बिंदु नव्हता, पण तो पाहिल्याशिवाय कां ही विमला असें बोलली असेल? तशांत या असल्या गोंडस हातांचा वारा मिळणे नशिवीं कोणाच्या आहे? असा विचार करून पहारेकरीने तत्क्षणींच तिचे हात मोकळे केले.

विमलेने थोडा वेळ आपल्या शेल्याच्या पदराने शेखसाहेबांना वारा घातला, व मग तो हळू हळू ती पूर्वी प्रमाणे पांघरली. तिला फिरून बांधण्याविषयीं शेखजीनीं नांबदेखाल काढिले नाहीं. पण त्याला एक विशेष कारण झाले होते; शेल्याने दोरीचे काम करण्याचे सोडून देऊन जेव्हां विमलेच्या अंगाचा आश्रय केला, तेव्हां तिचे लावण्य जास्तच सुखं लागले. हेच लावण्य आरशांत पाहून विमला आपल्या आपल्याशींच हंसत होती, व तेंच लावण्य पाहून हा आमचा पहारेकरी मुगध होऊन गेला.

विमलेने विचारिले, 'शेख साहेब, तुमची स्त्री तुम्हांला आवडत नाही काय ?'

शेखजींनां थोडे आश्वर्य वाटून ते म्हणाले, 'कशावरून ?'

विमला म्हणाली, 'जर आवडत असती तर या वसंत कालांत (त्यावेळीं प्रीष्म संपून वर्षीकाळाला देखील आंभ झाला होता) आपल्यासारख्या स्वामीला सोडून तिळा राहण्याचा जीव तरी कसा झाला असता ?'

हें ऐकून शेखजींनी एक मोठा सुस्कारा सोडिला !

विमलेच्या भात्यांतून बाणावर वाण सुटूं लागले.

'शेखसाहेब, बोलायला बाई लाज वाटते, पण खरेंच तुम्हीं जर माझे स्वामी असतां, तर मी तुम्हांला लढाईवर कधीच जाऊ दिले नसते.' असे विमला म्हणाली.

पाहेरेकन्याने आणखी एक सुस्कारा सोडिला, तेव्हां विमला, म्हणाली 'अहाहा ! तुम्ही जर माझे स्वामी असतां तर !'

असे बोदून विमलेनेही एक लहानसा सुस्कारा टाकिला आणि त्यावरोवरच आपल्या तीक्ष्ण कुटिल कटाक्षांचा वर्षीव त्याजवर केला. तेव्हां पाहेरेकन्याचे ढोके फिरून गेले. तो वेडा झाला व हळू हळू पुढे सरत सरत विमलेच्या अगदीं जवळू येऊन वसला; तशी विमलाही थोडीशी त्याच्याकडे सरकली.

विमलेने आपला नाजुक हात पहारेकन्याचा हातावर ठेविला, त्यावरोवर तो वेडा होऊन उटून उभा राहिला.

विमला बोदूं लागली, 'विचारावयास मला बाई लाज

वाटते, पण तुम्हीं जेव्हां लढाईस जाल तेव्हां आपल्याला
माझें स्मरण होईल काय ?'

पहारेकरी म्हणाला, 'काय, तुमची आठवण रहणार
नाहीं म्हणतां ?'

विमला ह्याणाली, 'मला तुम्हांला माझ्या मनांतली कांहीं
गोष्ट सांगावयाची आहे, पण ती सांगू कां ?'

पहारेकरी म्हणाला, 'सांगा, अवश्य—सांगाच.'

विमला ह्याणाली 'नाहीं, मी नाहीं सांगत ! तुम्ही काय
म्हणाल ?'

पहारेकरी म्हणाला, 'हे काय मनांत आणितां ? सांगाच,
मला तुम्ही आपला दास आहे असें समजा.'

विमला म्हणाली, 'माझ्या मनांत फार आहे कीं, या मेल्या
माझ्या हल्दीच्या नवऱ्याला सोडून आपल्या बरोबर यावे.'
असें बोलून तिनें पुनः आपला एक कटाक्ष त्याला मारिला,
तेव्हां तर तो अनंदानें नाचूच लागला.

त्यानें विचारिलें, 'काय ? तुम्ही मजबरोबर यावयाचें
म्हणतां ?'

दिग्गजाप्रमाणे पंडित पुष्कळ असतात !

विमला म्हणाली, 'तुम्ही घेऊन जाल तर येईन.'

पहारेकरी म्हणाला, 'काय, तुम्हाला घेऊन जाणार
नाहीं ! तुमचा केवळ दास होऊन राहीन !'

'हा आपल्या अशा प्रेमाबद्दल मी आपल्याला काय देऊं ;
हें देत्यें एवढें तर ध्या.' असें म्हणून विमलेनें आपल्या गळ्यां-
तून चंद्रहार काढून त्याच्या गळ्यांत घातला, त्याबरोबर
पहारेकऱ्याला आपण स्वर्गात आहों की काय, असें वाटूं

लागले; तेव्हा विमला बोद्धुं लागली, ‘आमच्या शास्त्रांत सांगितलें आहे की, एकाने आपले गळ्यांतील माळ दुस-न्याच्या गळ्यांत घातली, म्हणजे त्या उभयतांचें लग्न झाले असें समजावें.’

हंसतां हंसतां पहारेकन्याचें दांताड बाहेर दिसूं लागले. तो म्हणाला, ‘असें आहे तर मग तुम्हांबोवर आमची शादी झाली म्हणावयाची ?’

‘झालीच आणखी काय ?’ असें बोद्धन विमला कांहीं वेळ स्तथ विचारांत निमग्न होऊन राहिली. तें पाहून पहारेकन्याने तिळा विचारिले, ‘तुम्ही कसला विचार करितां ?’

विमलेने उत्तर केले, ‘मी विचार करत्यें आहे की, मेले माझ्या नशिबीं सुख म्हणून कसें तें नाहींच. तुम्हांला आज या किल्यांत जय मिळेल असें मला बाटत नाहीं.’

पहारेकरी अभिमानाने बोलला, ‘साच्याबद्दल तर संशयच नको. आतां जय मिळवूं पहा !’

विमला म्हणाली, ‘नांव नका काढूं ! पण एक गुप्तिं गोष्ट आहे, ती केली तर.’ पहारेकन्याने विचारिले, ‘ती कोणती ?’

विमला म्हणाली, ‘मी ती तुम्हांला सांगून देत्यें, म्हणजे तुम्ही अगदीं अचूक जय मिळवाल.’

पहारेकरी ‘हूं’ म्हणून ऐकूं लागला. पण विमला तें सांगण्यास संकोच करूं लागली, असें पाहून तो मोठ्या भातुरतेने म्हणाला, ‘संगा संगा, ती काय आहे ती.’

विमला म्हणाली, ‘तुम्हांला ठाऊक नाहीं कां, की या किल्यानजीक जगत्सिह दहा हजार लष्कर घेऊन दवा

धरून राहिला आहे तो ? तुम्ही आज गुप्त रीतीनिं येथे येणार असल्याचे जाणूनच तो प्रथम येऊन बसला आहे. तो आतांच कांही हालचाल करणार नाही, पण तुम्ही हा किल्या जिंकून जेव्हांनि निश्चित व्हाल, तेव्हांच तो बाहेरून येऊन तुम्हाला घेरा घालील.’

पहारेकरी मुकाढ्यानें तसाच विचार करीत कांही वेळ बसला, मग म्हणाला, ‘पण हे खरे कशावरून ?’

विमला म्हणाली, ‘ही गोष्ट किलुघांतील सर्व लोकांना माहित आहे. मीही पण असेच ऐकिले आहे.’

पहारेकरी आनंदांत निमग्न होऊन म्हणाला, ‘ओहो ! माझ्या प्राणा ! आज तू मला सरदार बनविलेंस. मी आतांच्या आतां सेनापतीकडे जाऊन त्याला ही खबर देऊन येतो. असली महत्वाची खबर दिली असतां शिरपाव तर मिळणारच. तुम्ही या ठिकाणीच बसून रहा मी आतां जाऊन येतो.’

पहारेकर्ण्याचे मनांत विमलेविषयी तिळभर सुद्धां सं-देह आला नाही. विमलेने विचारिले, ‘तुम्हीं परत याल ना ?’ पहारेकरी म्हणाला, ‘येईन म्हणजे ? हा पहा याच पावळीं येतो.’

विमलेने विचारिले, ‘तुम्हीं मला विसरून तर नाहींना जाणार ?’

पहारेकरी म्हणाला, ‘नाहीं, नाहीं. अगदी खचीत नाहीं’

विमला म्हणाली, ‘पहा बरे ! माझी शपथ आहे तुम्हाला.’

‘अशी काळजी कां करितां ?’ असें बोलून पहारेकरी धांपा टाकीतच धांवत गेला !

पहारेकरी दिसेनासा झाला असे पाहून विमलाही उटून पकून गेली. ‘तुमच्यापेक्षां तुमच्या नेत्रकटाक्षांनाच म्याले पाहिजे.’ असे जे उसमान विमलेला म्हणाला होता ते अखेरीस खरे झाले.

प्रकरण २० वैं

खोलींतून खोलींत.

मोकळे झाल्यावर विमलेचे पहिले काम, वीरेंद्रसिंहास ती शत्रृची बातमी देण्याचे होते, म्हणून ती धांवत लाच पायी लाच्या निजण्याचे खोलीकडे गेली.

ती अर्धाअधिक रस्ता गेली नाही, तोंच ‘अल्ला-ल्ला-हो’ असा पठाण लष्कराचा आवाज तिच्या कानी पडला.

काय, हा पठाणसेनेचा जयघ्यनि कां !’ असे बोलून विमला अत्यंत खिन्ह होऊन गेली. हळू हळू फारच मोठी गडबड तिच्या कानी येऊ लागली. तेव्हां किलुथांतील माणसे जागी झाली असावी असे तिने ताडिले.

ती अगदी घाबरून तशीच वीरेंद्रसिंहाच्या शश्यामंदिराकडे गेली, तो तेथे एकच गर्दी उटून राहिली आहे असे तिने पाहिले. शत्रु लाच्या निजण्याचे खोलीचा दरवाजा मोडून पाहून आंत घुसले होते. विमला दुरून डोकावून पाहूं लागली, तो आंत वीरेंद्राला मजबूत बांधून टाकिले आहे, लाच्या हातांत नागवी तरवार आहे, सर्वांगातून रक्ताचे पाट चालले आहेत, अशा स्थिरीत देखील युद्धावेशाने वेढा होऊन तो तरवार गरगर फिरवितच आहे; पण

त्याचा तो युद्धोद्योग निष्कळ झाला. कारण तेवढ्यांत एका महा बलाढ्य पठाणाच्या लांबलचक तरवारीच्या हाताने वीरेंद्राच्या हातची तरवार जी उडाली ती लांब जाऊन पडली. वीरेंद्र आतां मात्र खरा बंदिवान झाला.

तो विलक्षण प्रकार पाहून विमला अगदीं निराश झाली, आणि तशीच तेथून निसटली. तिलोत्तमेचें तरी या वेळेस रक्षण केले पाहिजे असें म्हणून ती तिकडे धांवली. रस्त्यांत पाहते तों पुनः तिलोत्तमेच्या महालांत जाणे मोऱ्या मुशकिलीचें होऊन राहिले आहे असें तिला दिसून आले. कारण जिकडे तिकडे पठाण सेनेने सर्व जागा व्यापून टाकिली होती, आणि यावरूनच पठाणांनी किल्या हस्तगत करून घेतल्याविषयींचा तिला संशयच उरला नव्हता.

तिलोत्तमेच्या महालाकडे गेल्ये तर शत्रूंच्या हातांत पडावें लागेल हें पाहून विमला परत फिरली. ती घाबरून जाऊन तिलोत्तमेला आणि जगतसिंहाला हें भावी अरिष्ट कसे कळवावें ह्या विचारांत पडली. विमला एका खोलींत जाऊन उभी राहूनच विचार करीत होती. इतक्यांत पठाणाचे लोक जवळची दुसरी एक खोली लुटून आपल्या खोलीकडे येत आहेत, असें पाहून अतिशय घाबरून जाऊन तेथे असलेल्या एका पेटीआड ती लपून उभी राहिली. एका क्षणाधीत शिपाई लोक आंत शिरून तेथील सर्व चीजवस्त लुटूं लागले.

विमलेला आतां अगदीं खास दिसून आले की, आतां आपली सुटका होणे कठीण. हे लुटारू आतां आपल्या पेटीशीं ती उघडण्यास आले म्हणजे आपल्याला अगदीं खाचित

पकडतील असें तिला वाटले. तरी घैर्य धरून ती तशीच उभी राहिली, आणि तिकडे शिपाई काय करितात तें बार-काईने पाहूं लागली. ती मोठी घैर्यवान् होती. संकटसमर्थी घैर्य वाढते यांत कांहीं संशय नाही. हे आपल्या चोरीच्या कामांत गर्क होऊन गेले आहेत. असें तिने पाहिले, आणि आपण येथून आतां निसटावे, हाणून ती पावले न वाजवितां हळूच या पेटीआळून बाहेर निघाली; ते सर्व शिपाई आपआपलेपरी लुट गोळा करण्यांत अगदीं चूर होते, त्यांचे लक्ष्य तिजकडे गेले नाहीं. विमला खोलीबाहेर निसटली-इतक्यांत मागून कोणी शिपायाने येऊन तिचा हात धरला. विमला मार्गे वळून पहाते तों तो शेख रहीम! तो हणाली, ‘पळाली नाहींस? आतां कोठे पळशील?’

आपण पुढां राहिमध्या हातीं सांपडलों आहों असें पाहून विमलेचा चेहरा खरकन उत्तरून गेला; पण असा चेहरा तिचा क्षणभरच होता. ती जबरदस्त बुद्धिवान् असल्यामुळे यावेळींसुद्धां तिने आपले मुख पूर्ववत प्रफुल्लित केले. ती मनांत हाणूं लागली कीं, ‘यावेळीं आपली सुटका होणे शक्य असेल तर ती याच्याच द्वारे करून घेतां येईल.’ त्याच्या त्या दरडावणीला न भीतां ती नेत्र कटाक्ष मारीत हणाली—‘हळू बोला, आणि गुपचुप बाहेर चला एकदांचे.’

असें बोलून तिने चटकन आपण होऊन त्या रहीम शेखजचा हात धरून त्याला बाहेर आणिले तोही इच्छा-पूर्वक बाहेर पडला. विमला त्याला एकांतीं नेऊन हणाली, ‘तुमचे हें असले काम? मला सोडून आपण कोठे गेलां होतां? मी तुहांला पाहिले नाहीं, अशी एकही जागा

नाहीं.’ इतक्यांत विमलेने त्या शेखर्जीवर पूर्वीप्रमाणे एक कटाक्षप्रहार केला.

आतां मात्र शेखर्जीचा राग गेला. तो ह्याणूँ लागला, ‘मी सेनापतींना जगत्सिहाची बातमी यावी ह्याणून त्यास शोधीत होतो, पण कोठे भेट होईना. पुढे गच्चीवर येऊन पाहतो तों तंही तेर्थे नाहींस, म्हणून मग तुझ्या तपासाला लागलों, पण एवढा वेळ तूं कोठे भेटेनास.’

विमला म्हणाली, ‘वाट पाहतां पाहतां तुम्ही परत येत नाहीं, असें पाहून म्हटले, तुझी मला विसरलांत! आणि म्हणून मीही तुमच्या तपासास निघाल्ये. असो; आतां वेळ वालविष्यांत अर्थ नाही. तुझीं किल्डा तर सर केलाच अहांत तेच्हां म्हणल्ये, याचवेळी आपण येथून पकून जाण्याचा उद्योग करावा हे ठाक.’

रहिम म्हणाला, ‘आज तर नाहीं, उझां सकाळी. मी नाहीं म्हटलें तर तूं जाणार कशी? मी उद्यां सकाळी मेनापती सांहेबांपासून रजा वेर्ईन, आणि मग आपण जाऊं.’

विमला म्हणाली, ‘चला तर मग याच वेळी, माझे चार दागिने आहेत ते आपल्या ताव्यांत घेऊं; नाहीं तर कोणी शिपाई येऊन ते लुटून घेऊन जाईल.’

शिपाई म्हणाला, ‘चला’ रहिमजीला बरोबर घेण्याचा तिचा हेतु इतकाच होता कीं, असें केल्याने इतर शिपायांच्या हातून आपला निभाव लागेल. हें जें तिने शहाण-पणाचे कृत्य केले त्याचा तिला लागलाच अनुभव आला. तीं दोघे कांहीं पावले गेलीं नाहींत तोंच तिकडून कांहीं

शिपायांची झुंड समोर आली; विमलेला पाहतांच 'अरे, शिकार रे शिकार!' असें ते मोळ्यानें ओरदून हाणाले.

रहीम हाणाला, 'भाई! तुमचें तुळ्ही काम करा, इकडे नका पाहूं.'

त्याच्या बोलण्याचा अर्थ समजून सर्व शिपाई शांत झाले. त्यांतील एकजण हाणाला, 'कां रहीम! आज लाट आहेना? नशिववाने तर खरा तुं. पण आतां नवाबसाहेब तुझा तोंडचा घास काढून न घेवोत हाणजे मिळविली.'

रहीम आणि विमला निघून गेली. विमला रहिमास आपल्या निजण्याच्या खालच्या खोलींत नेऊन हाणाली, 'ही माझी स्वतःची खोली आहे. येथून जें कांही ध्यावेसे वाटेल तें एकत्र करून ध्या. येथेच वरच्या माडीवर माझी निजण्याची खोली आहे, तिथें जाऊन मी जलदीनें आपले दागिने वगैरे घेऊन येत्यें' असें हाणून तिनें एक किळुद्यांचा झुबका त्याच्यापुढे टाकिला.

रहीम तेथें नानाप्रकारच्या अनेक मौल्यवान वस्तु पाहून खुष होऊन गेला, व खोलींतील एकामागून एक पेक्या उघडून पाहण्यास त्यानें आरंभ केला. आतां मात्र विमलेवर ल्याचा विश्वास पूर्ण वसला. इकडे विमलेनें त्या खोलींचे दार लावून घेऊन ल्याची कडी लावली व कुद्दपही घातले. तरी शेख रहीम होते आपल्याच नादांत! आपण बंदिवान झालो, ह्याची त्यांना शुद्धीही नव्हती! नंतर विमला पळतच वरच्या खोलींत गेली. विमला आणि तिलोत्तमा ह्यांच्या खोल्या किळुद्याच्या एकाच भागांत होत्या, व तेथपर्यंत अद्याप तें पेंढार आले नव्हते.

तिलोत्तमा व जगत्सिंह द्यांना, हा खालीं चाललेला गोंधळ ऐकूं आला होता कां नव्हता द्याची शंकाच होती. विमला एकदम तिलोत्तमेच्या खोलींत न शिरतां मोऱ्या हैसेनें दाराच्या फटीवाटे हळूच तिलोत्तमा आणि राजकुमार या उभयतांचे काय चालले आहे हें पाहूं लागली. ज्याचा त्याचा स्वभाव आहे बोवा! या वेळींसुद्धां आमच्या विमलेला हैस सुचली, पण तिनें जें कांहीं पाहिले त्यामुळे तिला आश्वर्य वाटले.

ती पहाते तों तिलोत्तमा मंचकावर वसली असून जवळ जगत्सिंह उभा राहून मुकाब्यानें तिचे चेहऱ्याकडे पहात आहे. तिलोत्तमा रडत आहे; आणि जगत्सिंह तिचे डोळ पुशीत आहे.

हें सर्व पाहून 'हें निरोप घेतेवेळचे रडणे आहे' असें विमलेला वाटले व ती दार उघडून खोलींत शिरली.

प्रकरण २१ वै.

तखारीशीं तखार.



विमलेला पाहून जगत्सिंहानें विचारिले, 'हा कसला गलबला ऐकूं येतो आहे बरें?'

विमला द्याणाली, 'हा पठाणांचा जयघ्वनि आहे. जलदीनें कांहीं उपाय काढा; ते आतां या खोलींत येऊन एकदम उमे राहतील.'

जगत्सिंह क्षणभर विचार करून ह्याणाला, ‘वीरेंद्र-
सिंह काय करीत आहे?’

विमलेने उत्तर दिले, ‘ते शत्रूंच्या हातांत बंदीवान
होऊन पडले आहेत.’

हें ऐकतांच तिलोत्तमेच्या कंठांतून कोणाला ऐकूऱ्येतो
आहे किंवा नाही, इतका हळू दुःखध्वनि निघाला, आणि
त्यासरशीं ती पलंगावर मूर्छित होऊन पडली.

हें पाहतांच जगत्सिंहाचा चेहरा एकदम उतरला. तो
ह्याणाला, ‘पहा पहा, तिलोत्तमेकडे पहा!’

विमलेने लागलेच गुलावपाणी आणून ते तिलोत्तमेच्या
तोंडावर, मानेवर व कपाळावर शिंपडिले, आणि घावरून
जाऊन ती तिला वारा घालूऱ्येली.

हें चालले आहे, तों शत्रूंकटील गडबड जवळ जवळ
ऐकूऱ्येत यु लागली. तेव्हां विमला रडत रडत ह्याणाली,
‘त पहा मेले आलेच!- राजपुत्रा, आतां कसें होईल!’

रागाने जगत्सिंहाच्या ढोळ्यांतून विस्तवाच्या ठिणग्या
निघताहेत कीं काय असें वाटूऱ्येले. तो ह्याणाला, ‘ही वेळ
जनानखान्यांत बायकोचा पदर कां धरून बसावयाची आहे?’

हें ऐकून त्या मानी विमलेच्या मानाश्रीचाही भडका
झाला; ती राजपुत्राला ह्याणाली, ‘असें करण्याचें काय कारण
आहे युवराज। माझ्याने जरी कांहीं झालें नाहीं, तरी मी
विमलेच्या जवळ तरी उभी राहून मरेन!, हें बोलतां बोलतां
विमलेचे डोळे पाण्याने भरून आले.

हें ऐकून व पाहून राजपुत्राच्या अंतःकरणाला फार खेद
बाटला व तो ह्याणाला, ‘मीं तरी तिलोत्तमेला अशा स्थिरीत

टाकून कसा जाऊं ? तुझ्या सखीच्या रक्षणार्थ मीही प्राण-
त्याग करीन.''

शत्रूंचा भयंकर गलबला आतां अगदींच जवळ ऐकूं
येऊं लागला. त्यांची हत्यारे खणखण वाजत, तेही ऐकूं येऊं
लागले; तेव्हां विमला मोठमोऱ्याने ओरहून तिलोत्तमेला
सावध करू लागली. 'तिलोत्तमे ! अग तिलोत्तमे ! अशा
वेळी तूं कशीग वेशुद्ध पडलीस ! अग, सावध हो, सावध
हो, आही तुंझे रक्षण तरी कसे करावेंग ?

तिलोत्तमेने डोळे उघडिले. विमला ह्याणाली, 'तिलो-
त्तमा शुद्धीवर आली आहे. राजकुमारा ! राजकुमारा ! आतां
माझ्या तिलोत्तमेचा बचाव करा हो !'

राजकुमार ह्याणाला, 'अशा या खोलींत राहून कोणा-
च्याने बरै हें रक्षणाचे काम करवेल ? आतां आपल्याला
खोली बाहेर पडतां येते, तर मी तुझांस किल्याबाहेर हां हां
ह्याणतां नेले असते. पण तिलोत्तमेच्याने तर चालवत नाहीं.
विमले ! ते पठाण पहा जिना चढूं लागले. मी जाऊन प-
हिल्याने प्राण देतों पण त्याचा तरी काय उपयोग ? माझा
मीं प्राण देऊन देखील तुझांला मी कोठे वांचविणार आहे !'

एका निमिषांत तिलोत्तमेला कडेवर उच्छ्रूत घेऊन विमला
म्हणाली, 'चला, मी तिलोत्तमेला घेऊन येत्ये तुमच्या बरोवर.'

विमला आणि जगत्सिंह खोलीच्या दारापाशी येतात न
येतात तोंच, मोऱ्या वेगाने धांवून, चार पठाण त्या दारच्या
तोंडाशी येऊन घडकले. जगत्सिंह ह्याणाला, 'विमले,
आतां पुढे जाण्यांत अर्थ नाहीं. माझ्या मागे उभी रहा.'

ते पठाण ती समोर येणारी शिकार पाहून 'अल्ला-ल्ला

हो' असें मोळ्यानें ओरडून पिशाच्चाप्रमाणे घावूं लागले. त्यांच्या कमरेच्या हत्यारांचा ज्ञानज्ञणाट होऊं लागला, व त्यांचे ओरडणे संपतें न संपतें आहे तोंच, जगत्सिहाची तरवार एका पठाणाच्या छातींत मुठीपर्यंत जाऊन घुसली. तेव्हां त्यानें भयंकर किंकाळी मारीत मारीतच प्राण सोडिला. त्याच्या छातींतून जगत्सिह आपली तरवार वाहेर काढून घेतो आहे तोंच, दुसऱ्या एका पठाणाचा भाला त्याच्या गळ्याला येऊन लागला. भाला येऊन लागतो न लागतो तोंच, विद्युद्धतेप्रमाणे हातचलाखीनें, त्यानें तो डावे हातांत झेलिला, आणि तक्षणींच भाल्याच्या प्रतिघातानें त्या भाला मारणाऱ्याला त्यानें जमिनीवर निजविलें.

बाकी राहिलेल्या दोघा पठाणांनी एकाच वेळीं आपापल्या तरवारी जगत्सिहाच्या डोक्याचा नेम धरून मारिल्या. तोंच जगत्सिहानें पळभरही न थांबतां, आपल्या उजव्या हातांतील तरवारीच्या एका वारासरसा, त्यांतील एका पठाणाचा हात तरवारीसह तोडून जमिनीवर पाडिला. परंतु त्या वेळीं त्याला दुसऱ्या पठाणाचा वार चुकवितां न आल्यामुळे, जरी तो त्याचे डोक्यावर वसला नाही, तरी त्याच्या खांद्याला फार मोठी जखम लागली. वाघाला पारध्यांनी बाणांनी जखमी केलें असतां, जसा तो दुःखानें दुष्पट विकाळ होतो, तद्वतच जगत्सिहाची स्थिति झाली. तो पठाण पुन्हां तरवार घेऊन त्याजवर वार करण्याच्या बेतांत आहे, तोंच, राजपुत्रानें दोहों हातांनीं तरवार मुठींत घट धरून, उडीसरसा, त्या पठाणाच्या डोक्यावर एक भयंकर वार केला. त्या वारानें पागोव्यासह त्या पठाणाच्या डोक्या-

चीं दोन शकले होऊन पडलीं. पण त्यावेळी ज्या पठाणाचा हात त्यानें तोडिला होता, त्यानें ढाव्या हातानें कमरेची तीक्ष्ण कव्यार काढून, ती राजपुत्राच्या कपाळाचा नेम धरून फेंकली. राजपुत्राची उडी, पठाणाच्या डोक्याची दोन शकले करून खाली येत असतां, केवळ प्रारब्धानें ती कव्यार, त्यास मर्मस्थळीं न लागतां, तिचा नेम चुकून, त्याच्या ला जबरदस्त दंडांत मुटीपर्यंत घुसली. पण त्यानें तो आघात केवळ सुईच्या बोंचण्याप्रमाणे मानून, उलट त्या पठाणाच्या कमरेत अत्यंत जोरानें एक लाठ मारली, तीबरोबर तो दूर जाऊन पडला. राजपुत्र वेगानें धांवत जाऊन त्याचें डोके कापणार, इतक्यांत ‘अह्या-ल्हा-हो’ अशी भयंकर गर्जना करीत अगणित पठाण सैन्य त्या खोलीकडे धांवले. हें पाहून आतां लढाई करणे म्हणजे, आपण होऊन मृत्यूला आमंत्रण करण्यासारखे आहे, असा राजपुत्रानेही विचार केला. राजपुत्राचे सर्वांग रक्तानें न्हानलें होतें, व अंगांतून फार रक्त गेल्यामुळे तो हळूहळू क्षीण होत चालला होता.

तिलोत्तमा वेशुद्धची वेशुद्ध, विमलेच्या मांडीवर पडली होती. व विमला तिलोत्तमेला मांडीवर घेऊन सारखी रडत होती. तिचींही वस्त्रे राजपुत्राच्या रक्तानें भिजत होतीं.

खोली पठाणांच्या लष्करानें भरून गेली होती. राजपुत्रानें आपल्या तरवारीवर भार देऊन एकदां मोठा श्वास सोडिला, इतक्यांत एक पठाण त्याला ‘अरे ए नफर ! हत्यार खाली ठेव; मी तुला मारीत नाहीं. चल !’ असें गहणाला.

अगदीं विज्ञत आलेल्या अग्नीवर, जसें कोणी तूप ओतिले
म्हणजे, त्यांतून एकदम ज्वाला बाहेर पडतात, त्याप्र-
माणे राजपुत्रानें एका उडीसरसें, त्या पठाणाचें ढोके तोद्दून
आपल्या पायापाशीं पाडिले आणि तरवार गरगर फिरवीत
तो हांक मारून म्हणाला ‘अरे हे यवना ! रजपूत
कोणत्या रीतीते प्राणत्याग करतात तें पहा.’

इतके बोद्धन विजेप्रमाणे राजकुमाराची तरवार चमकूं
लागली. आपल्या एकद्वाच्यानें आतां लढाई होणे कठीण
हे त्याला कळून चुकले होते. तरी मारवतील तितके शत्रु
मारून मग मरावयाचे, असा त्याचा उद्देश होता, आणि
त्याच हेतूने, त्याने आपली जबरदस्त तरवार, आपल्या वज्र-
प्राय मुठींत धरून, शत्रूंच्या भर गर्दीत उडी घातली. स्वसं-
रक्षणाचा विषय आतां त्याच्या मुळीं ध्यानीमनींच नसल्या-
मुळे, त्याची तरवार मात्र एकसारखी सुरु झाली. एक, दोन,
तीन—असे एकसारखे त्याच्या प्रत्येक हातासरसे, पठाण मरून
पडूं लागले; यदाकदाचित् जर कोणी प्रारब्धानें वांचलाच
तर त्याचा हात किंवा पाय तुटल्याशिवाय रहात नसे.
असा एकसारखा राजपुत्राचा क्रम सुरु झाला. राजपुत्राचे
अंगावर चौहोंबाजूंनीं पर्जन्याच्या वृष्टीप्रमाणे एकसारखा
शस्त्रांचा मारा होऊं लागला. असें होतां होतां राज-
पुत्राचा हात चालेनासा होऊं लगला; शरिरांतून अति-
शय रक्त वाहून गेल्यामुळे त्याचा उजवा हात लटका पडला;
त्याचे ढोके फिरावयास लागले, व डोळ्यांपुढे अंधेरी येऊं
लागली, आणि असें होतां होतां आपल्या भोवती काय
गडबड चालली आहे, हेही त्यास स्पष्ट ऐकूं येईनासें झाले.

‘राजपुत्राला कोणी मारूं नका, जिवंत असतांच वावाला पिंजव्यांत घातलें पाहिजे.’

एवढे मात्र उसमानखानाच्या तोडचे वाक्य राजपुत्रानें शेवटचे ऐकिलें, पुढे काय हें त्यास कळलें नाहीं.

राजपुत्राचे हात ढिले पडून लांब होऊन पडले होते. शक्ति हीन अशा त्याच्या मुठींतून तस्वार झणझण शब्द करीत जमिनीवर पडली. तिच्याबरोबर राजपुत्रही त्यानें मारून पाडलेल्या एका पठाणाच्या मृतदेहावर मूर्छी येऊन पडला.

तेव्हा वीसपंचवीस पठाण राजपुत्राच्या पागोव्यावरील रत्ने लुटण्याकारितां एकदम धावले. हें पाहून उसमानखान मोठ्या गंभीर आवाजानें ओरडून म्हणाला, ‘खवरदार, राजपुत्राच्या अंगाला सर्शी कराल तर !’

हें ऐकतांच सर्वजण मार्गे हटले. उसमानखानानें व दुसऱ्या एका शिपायानें राजपुत्रास उचलून पलंगावर निजविलें. आपला विवाह, तिलोत्तमेबरोबर झाल्यावर, एखादे दिवशीं तरी आपण या पलंगावर बसूं, असें ज्यानें चारच घटकापूर्वी एक क्षणभर मनांत आणिलें होतें, त्यास तोच पलंग मृत्यु-शय्येप्रसाणें कां व्हावा ? पण ‘निमतिर्वलीयसी’ हे वाक्य नाहीं तर खरें कसें व्हावें ?

‘त्या त्रिया कोठे आहेत ?’ असें जगातिशाळा निज-वित्यानंतर उसमानानें त्या शिपायांस विचारिलें.

कारण उसमानाच्या दृष्टीस विमला व तिलोत्तमा काहीं पडेनात. जेव्हा दुसऱ्यानें शिपाई त्या खोलींत शिरले, तेव्हा पुढे काय होणार, हें विमलेला कळून चुकलें होतें; दुसरा जेव्हां काहीं उपाय तिला सुचेना, तेव्हां तिलोत्तमेला घेऊन

ती पलंगाखालीं लपून बसली. तिला तसें करतांना कोणी पाहिलेहि नव्हते. या कोठें दिसत नाहींत असें पाहून उसमानखान म्हणाला, ‘त्या ख्रिया कोठें आहेत? तुझी सर्व किळा धुऱ्ऱन त्यांस आधीं शोधून काढा. ती दासीं मोठी भयंकर बुद्धिवान आहे. ती कोठें जर पक्कून गेळी असेल तर माझे मनाला स्वस्थता राहणार नाहीं. पण एवढें मात्र लक्षांत ठेवा कीं, वीरेंद्रसिंहाच्या कन्येवर कोणत्याही प्रकारचा जुळम होता उपयोगी नाहीं.’

कित्येक शिपाई त्याच्या शोधार्थ किळुयाच्या निरनिराळ्या भार्गी वारकाईने धुऱ्ऱन पाहूं लागले. दोन इसम दिवा घेऊन त्याच खोलींत शोधूं लागले. शोधतां शोधतां एकजण पलंगापाशीं आला. पलंगाखालीं दिवा करून पाहतांच ज्यांना आपण पाहत आहों त्या येथेच आहेत, असें पाहून तो म्हणाला, ‘ह्या येथेच आहेत !’

उसमानखानाने व्यग्र होऊन विचारिलें, ‘आहेत! त्याचें उत्तर मिळालें, ‘आहेत?’ हें ऐकून उसमानाचा चेहरा आनंदित दिसूं लागला; तो त्या दोर्धींना हणाला, ‘तुझी बाहेर या, कांहीं चिंता करूं नका.’

विमला पहिल्याने बाहेर आली, व मग तिलोत्तमेला तिने बाहेर घेऊन बसविलें, तेव्हां तिलोत्तमा शुद्धीवर आली. तिचें तिला आतां बसतां आलें. तिने विमलेला हव्हहव्ह विचारिलें, ‘आपण कोठेंग आलों आहों?’

विमलेने तिच्या कानांत सांगितले, ‘कांहीं काळजी करू नको. तू आपला बुरखा तोंडावर घेऊन बस म्हणजे झालें.’

ज्या माणसानें त्यांचा तपास लावून त्यांना बाहेर काढिले होते, तो उसमानला म्हणाला, 'जनाब, या गुलामानें यांचा शोध लावला आहे.'

उसमान म्हणाला, 'काय, तुला इनाम कां हवें आहे ? पण तुझें नांव काय ?'

तो म्हणाला, 'या गुलामाचें नांव करीमबक्ष आहे: पण करीमबक्ष म्हणून मला कोणी ओळखीत नाहीत. मी पूर्वी मोंगल लष्करांत होतो, म्हणून आमच्याआमच्यांत सर्व लोक मला 'मोंगल-सेनापति' या नांवानें हाक मारितात.'

हें नांव ऐकतांच विमलेच्या अंगावर कांटा उभा राहिला आणि तिला अभिराम स्वार्मीच्या ज्योतिष गणिताचें स्मरण झाले.

उसमान म्हणाला, 'ठीक, जा, माझ्या ध्यानांत आहे.

द्वितीय खंड.

प्रकरण १ लें.

आयोपा.

जेव्हां जगत्सिहानें डोळे उघडून पाहिलें, तेव्हां आपण एका मोठ्या वाढ्यांत पलंगावर निजलों आहों, असें त्यास दिसलें. ज्या खोलींत तो निजला होता, त्या खोलींत आपण पूर्वी कधीं आलों होतों असें त्यास वाटेना. ती अति विस्तीर्ण असून सुशोभित होती. त्या खोलीची जमीन फरस-बंदी केलेली होती व तीवर पायाला मऊ लागणारा असा गालीचा पसरलेला होता. त्या खोलींत गुलाबदाणी वगैरे सोन्यारूप्याचीं भांडीं, व हस्तिदंताच्या व इतर मोठात्या किमतीच्या वस्तु चोहोंकडे गालीचावर पसरलेत्या होत्या; दाराला व खिडक्यांना निळे पडदे लाविलेले होते; त्यामुळे भर दिवसाचा उजेडेखील फार सौम्य होऊन आंत येत असे. जागजागी फुलांचे तुरे ठेविले होते; खिडक्यांवरूम व दारांवरून फुलांच्या माळांच्या मेहराफी लागून राहिल्या होत्या; मध्यंतरीं अति उत्तम काम केलेले सोन्याचें कारंजे गुलाबपण्यानें भरलेले उडत होतें. एकंदरीनं ती खोली सुगंधमय होऊन राहिली होती.

इतकेंही असून खोली इतकी शांत होती कीं, तेथें कोणी नसावें असें त्यास पहिल्यानें वाटलें; पण पाहतो तों आपल्याला, एक दासी, सुवासिक पाणी शिंपडलेल्या पंख्यानें,

अगदीं आवाज न करितां, वारा घालीत आहे आणि दुसरी एक दासी जवळच वाकूशक्तिविरहित चित्रपुत्तलिकेप्रमाणे स्तव्य उभी आहे. ज्या हस्तिदंती पलंगावर राजपुत्र निजला होता, त्याजवर बसून कोणी एक स्त्री, त्याच्या अंगावरील सर्व जखमांना, कांहीं औषध मोळ्या चातुर्यांने लावीत होती. जमिनीवर पसरलेल्या गालिचावर लोडाशीं, उत्तम पोषाक केलेला एक पठाण, एकीकडे विडा खात, व एकीकडे हातीं एक फारशी पुस्तक घेऊन आपल्याशींच वाचीत पडला होता. कोणीही कांहीं बोलत नव्हते; अथवा कोण-त्याही प्रकारची गडबड होत नव्हती.

राजपुत्रानें ढोळे उघडून प्रथम खोर्लीत चोहोंकडे नजर केंकली. त्यानें कुशीवर वळण्याचा यत्न केला, पण त्याच्यानें एक बोटभरदेखील वळवले नाहीं; त्याच्या सर्व शरीराला गयंकर वेदना होत होत्या.

त्याच्याजवळ पलंगावर बसलेली स्त्री, त्याचा तो उद्योग पाहून, त्यास अति मृदु वीनासारख्या मंजुल स्वरानें म्हणाली, ‘स्वस्थ पडून रहा, हाळूं नका.’

राजपुत्रानें आपल्या अशक्त स्वरानें विचारिलें, ‘मी कोठे आहे?’

पुनः तिंने मधुर आवाजाने उत्तर दिलें. ‘बोलूं नका, आपण चांगल्या जागीं आहांत; कांहीं काळजी करूं नका,’ व बोलूंही नका.’

राजपुत्रानें पुनः अगदीं खोल गेलेल्या आवाजाने विचारिलें, ‘दिवस किती आला आहे?’

मधुरभाषिणीने पुनः हळूच सांगितले, ‘दुपार झाली

आहे. स्वस्थ पडून रहा, वोललां तर गुण येणार नाहीं, व आपण स्वस्थ पडलां नाहीं, तर मी येथून उठून जाईन.’

राजपुत्रानें मोळ्या कष्टानें विचारिलें, ‘मला आपल्याला आणखी एकच विचारावयाचें आहे; आपण कोण?’

रमणीनें उत्तर केले, ‘आयेषा.’

राजपुत्र स्वस्थ पडून आयेषेचे तोंडाकडे पाहूं लागला. हिला आपण कोठे पाहिले आहे कीं काय, हा विचार त्याचे मनांत घोळूं लागला; पण विचाराभंतीं हिला आपण कधींही पाहिले नाहीं, अशी त्याची पक्की खात्री झाली.

आमच्या कथानकाचे वेळीं आयेषेचे वय सुमारे बाबीस वर्षांचे असावे. आयेषेला पाहिल्याबरोबर ही अत्यंत सुंदर आहे अशी पहाणान्याची खात्री होई, पण तिचे स्वरूप खरोखर कसे होते, द्याचे वर्णन हुवेहूब थोडक्यांत करणे, हे फार कठीण काम आहे. तिलोत्तमाही अत्यंत सुंदर होती, पण आयेषेचे रूप तिच्यासारखे नव्हते; स्थिरयौवना विमलेचे सौंदर्य अजूनही लोकांचे मन मोहून टाकिणारे होते; आयेषेचे सौंदर्य तसेही नव्हते.

कांहीं कांहीं तरुणींचे सौंदर्य, वसंत ऋतुंतील माळ्ये-केच्या पुष्पाप्रमाणे असते; नुक्ते उमललेले, लज्जेने संकुचित, कोमल, निर्मल व परिमिलमय! आमच्या तिलोत्तमेचे रूप ही वर्गातील होते.

कांहीं कांहीं सुंदरांचे रूप, तिसन्या प्रहरच्या स्थल पश्चान्प्रमाणे असते; निर्वास, मुदितोन्मुख, शुष्कपळव, तरीपण सुशोभित, अधिक विकासित, अधिक प्रभाविशिष्ट व मधुपरिपूर्ण; आमच्या विमलेचे रूप क्षा वर्गातील होते.

आयेषेचे सौंदर्य, नुक्त्याच उगवलेल्या सूर्याच्या किरणांनीं फुललेल्या पाण्यांतील नलिनीं पुष्पाप्रमाणे होतें; सुविकसित, सुवासित, रसपरिपूर्ण व सूर्यप्रकाशानें प्रदीप; तें संकुचितही नव्हतें व विशुष्कही नव्हतें; पण कोमल असून प्रोज्ज्वल होतें; त्याच्या दलराजीवरून सूर्यांचीं किरणे एकसारखीं परावर्तन पावत होतीं, आणि त्याचें हंसणे, त्यांत न समावल्यामुळे, एकसारखे बाहेर पडत असून, दाही दिशा भरून टाकीत होतें.

प्रिय वाचकहों! 'सौंदर्याचा प्रकाश' तुम्ही कधीं पाहिला आहे काय? तुम्ही पाहिला नसेलच, पण ऐकिला मात्र असेल. पुष्कळ सुंदरी आपल्या 'सौंदर्याच्या प्रकाशानें' दाही दिशा प्रकाशित करितात. पुष्कळ लोकांच्या मुना आपापलीं 'घरे प्रकाशित' करतात, असेही आमचे ऐकण्यांत आहे. गोकुळांत, व शुभनिशुभांचे युद्धांत, प्रत्यक्ष कालांया रूपानेही 'प्रकाश पाडिला' होता. ह्यावरून आमच्या प्रिय वाचकांस 'सौंदर्याचा प्रकाश' छणजे काय हें समजून चुकले असेल.

विमला आपल्या रूपाचा प्रकाश पाडीत असे, पण तो प्रकाश दीपप्रकाशाप्रमाणे होता; तो अगदीं अंधुक व लुक-लुक्या होता; तेलच घातले तर जळावयाचा, नाहींतर नाहीं; घरच्या कामाला मात्र उपयोगी पडण्यासारखा खरा; घरांत नेऊन ठेविला तर त्याच्या उंजडाने, स्वयंपाक करितां येई, विढाना घालितां येई, सगळे करितां येई; पण जर कां त्याला हात लावावयास गेले तर मात्र फोड आल्यांशिवाय रहावयाचा नाहीं.

तिलोत्तमेच्याही^१ रूपाचा उजेड पडत असे, पण तो बालेंदूच्या चांदण्याप्रमाणे होता; तो सुविमल, सुशील, सुमधुर असा असे; पण त्याच्यानें गृहकार्य होण्यासारखा तो नव्हता; तितका तो प्रखर नव्हता, व फार लांबून आलेला होता.

आयेषेच्याही रूपाचा उजेड पडत असे, पण तो सकाळच्या उन्हाप्रमाणे होता; प्रदीप, प्रभामय असून त्यांत एवढी खुबी मोठी होती की, ज्या ज्या वस्तूवर तो पडे ती तीवस्तु एकसारखी हंसते आहे, असें वाटे.

बागेमध्ये ज्याप्रमाणे कमल, त्याप्रमाणे ह्या आमच्या आख्यायिकेत आयेषा होय; ह्याणून तिचा प्रत्येक अवयव आमच्या प्रियवाचकांचे लक्षांत ओणून घावा अशी आमची इच्छा आहे. मी जर चितारी असतो, आणि मला जर कमल करितां आलें असतें, मला जर तिचा वर्ण काढितां आला असता, तर घड चांप्यासारखा पिवळा नाहीं, गुलाबासारखा तांबडा नाहीं, व पांढऱ्या कमळाच्या कळीसारखा पांढरा नाहीं, पण तिघाचेही मिश्रण ज्यांत आहे, असा रंगमीं काढिला असता; जर तिचें तें कपाळ उत्तम सुगोल मला काढितां आलें असतें, तर मीं तें नुस्तें सुगोलच नव्हे तर विस्तीर्ण असें काढून, जणूं काय मन्मथाची रंगभूमीच आहे कीं काय, असें दाखविलें असतें; तिच्या त्या असव्या कपाळावर तिच्या केंसांची सीमा दाखविणारी, अर्धचंद्राकृति रेषा, मीं दाखविली असती; तिची ती अशी सुंदर केशसीमा रेषा, तिच्या त्या सुगोल कपालाला अनुगामी होऊन, कानापर्यंत नेऊन सोडिली असती; कानापर्यंतही आलेली रेषा, नंतर मी तिच्या कानावरून कमानीसारखी नेऊन,

सोडिली असती; जर मला तिचे ते काळेभोर व रेशमासारिखे केस काढितां आले असते; जर मला तिच्या त्या तसल्या केसांच्या मध्यभागचा कपाळापासून थेट मध्य सोडून गेलेला भांग काढितां आला असता; अहाहा ! किती तरी तो सूक्ष्म असून नाजुक व सुंदर होता ! अशा रीतीनें असलेल्या त्या केशराशीला सुगंधपूर्ण केल्यावर, ती सुंदर घातलेली वेणी जर मला काढितां आली असती; दाठ अशा त्या तिच्या भिंवया जर मला काढितां आल्या असत्या; पहिल्यानें त्या दोन्ही भिंवया एकमेकीना भेटण्याच्या हेतूने जरी जवळ जवळ आलेल्या, तरी स्त्रीस्वभावचांचल्यामुळे न भेटतां, जणू काय एकमेकीवर रुसून, सरळ मार्ग सोडून वळगतीनें, रागावल्यामुळे फुगून जाऊन, आपल्या मार्गाच्या अर्धावर जाताहेत न जाताहेत तोंच, खूप जाड्या होऊं लागलेल्या, व नंतर परस्परांच्या वियोगानें दुःखार्त होऊन हळू हळू जॉ जॉ त्यांच्यामधील अंतर अधिक अधिक होऊं लागले, तों तों बारीक होत जाऊन, सरतेशेवटी त्या कानावरून गेलेल्या केशरेषेजवळ जातां जातां, ज्या केवळ सुईच्या अग्रासारख्या सूक्ष्म होऊन गेल्या आहेत, अशा भिंवया जर मला काढितां आल्या असत्या; जर ते विद्युदभिपूर्ण अशा मेघाप्रमाणे कोमळ, चंचल असे चक्षुपळूब मला काढितां आले असते; जर मला त्या दोन्ही डोळ्यांचे विस्तृत असें आयतन काढितां आले असतें; त्यांच्यावरच्या व खालच्या पापण्यांची धनुष्याकृति, त्या डोळ्यांची नीलालक्तक प्रभा, व त्यांच्यामधील भ्रमराप्रमाणे स्थूल व काळ्याभोर बाहुख्या जर मला काढितां आल्या असत्या; मानी

स्वभावाचें दर्शक, थोड्या नाकपुऱ्या उघडलेले, असे तें तिचें नाक, तो रसमय ओष्ठाघर, ती काळ्याभोर वेणीने स्पर्श केलेली संगमरवरी दगडाप्रमाणे श्वेत अशी तिची मान, तिचे ते कानांतील डुलांनी, एकवार तरी आपल्याला स्पर्श करावा ह्याणून उत्सुक झालेले गोंडस खांदे, स्थूल असून कोमल असे ते रत्नालंकारांनी भरून गेलेले हात, ज्या हिंज्यांच्या अंगठ्या, बोटांत असल्यामुळे, हीनतेज होऊन गेल्या आहेत, अशीं तिचीं तीं बोटें, पश्चपुष्पाप्रमाणे तिचे ते लाल तळहात, गळ्यांतून येऊन वर पडलेल्या मोल्यांच्या हाराच्या तेजालाही मागें सारणारें, तिचें ते गोंडस व उन्नत वक्षस्थल, तिचे ते मनाला मोहून टाकणाऱ्या शरीराचे उन्नतानत भाग. हीं जरी मला माझ्या शक्तीप्रमाणे उत्तमो-त्तम रीतीने काढितां आलीं असतीं; तरी मी हीं सर्व काढ-ण्यासाठीं माझे हातांत कलम धरण्याचे धैर्य केले नसते. आयेषाच्या सौंदर्याचें सार ह्याटले ह्याणजे तिचे ते धीर कटाक्ष होते ! संध्याकाळच्या वाज्याने कांपणाऱ्या, नीलोत्पलाप्रमाणे, तिचे धीर व चंचल कटाक्ष-प्रियवाचक हो ! क्षमा करा ! माझ्या कल्पनाशक्तीबाहेर हें वर्णन जात चालले आहे ! माझें मानसिक चित्रच असपृष्ठ होत चालले आहे, तेथें गरीब विचाऱ्या लेखणीचा काय उपाय ?

राजपुत्र बराच वेळपर्यंत आयेषेकडे पहात राहिला. लाला तिलोत्तमेचें स्मरण झालें; स्मरण झाल्याबरोबर त्याचें हृदय दुभंग झाल्यासारखें झालें; शिरासमूहामध्यें रक्ताचा प्रवाह झापाव्याने घाहूं लागला, व त्याच्या त्या

खोल जखमांतून पुनरपि रक्तस्त्राव होऊं लागला. राजपुत्र पुनः मूर्ढ्छित होऊन डोळे मिटून पडला.

पलंगावर बसलेली स्त्री हें पाहतांच घावरून चटकन उठली. गालीच्यावर लोडाशीं टेंकून वाचीत पडलेला पठाण मधूनमधून पुस्तक वाचण्याचे सोडून मोळ्या सप्रेमदृष्टीने तिजकडे पहात होता. इतकेंच नाहीं तर ती युवती जेव्हां पलंगावरून उठली, व जेव्हां तिच्या कानांतील द्वूल हळं लागले, तेव्हां त्यांकडे देखील तो वराच वेळपर्यंत अपरितृप्त नजरेने पाहूं लागला. आयेपेने हळूहळू पावले टाकीत त्या पठाणापाशीं येऊन त्याच्या कानांत सांगितले, 'उसमान, जलदी करून हकीमजीस बोलावून आणण्यास कोणास तरी पाठवा.'

किछ्या सर करणारा उसमानखानच गालीचावर बसला होता. आयेपेच्या सांगण्यावरून तो उठून गेला.

आयेपा, रुप्याच्या छपायीवर भांडे होते त्यांतले कांही पाण्यासारखे द्रव्य घेऊन, तें पुनः मूर्ढ्छा पावलेल्या राजपुत्राच्या कपाळावर आणि तोंडावर शिंपडूं लागली.

उसमानखान हकीमजीना घेऊन फारच जलद आला. हकीमजीनीं मोळ्या प्रयासाने रक्तप्रवाह वंद केला, आणि पुष्कळ औषधे आयेपेच्या स्वाधीन केलीं, व तीं त्यास कर्शी व केव्हां द्यावयाचीं, हें सर्व तिला सांगितले.

आयेपेने त्याच्या कानांत विचारिले, 'प्रकृति कशी काय आहे ?'

हकीम हणाले, 'ताप फार भयंकर आहे.'

असें बोलून ते त्यांचा निरोप घेऊन निघाले, इतक्यांते

उसमाननें पाठोपाठ जाऊन त्यांस दरवाजांत हळूच विचारिले 'निभावेल कीं नाही ?'

हकीमजी हणाले, 'आकार तर दिसत नाही. पण पुनः कमी जास्ती कांहीं झाल्यास मला बोलवावयास पाठवा.'

प्रकरण २ रे.

कुसुमांत पाषाण.

त्या दिवशीं बरीच रात्र होईपर्यंत, आयेषा आणि उसमानखान तेथें जगत्सिंहापाशीं बसून राहिलीं होतीं. मधून-मधून जगत्सिंह शुद्धीवर येई व पुनः बेशुद्ध पडे; हकीमजी-ही वरचेवर येऊन जात असत. आयेषा एकसारखी जवळ बसून त्याची शुश्रूषा करीत होती. दोन प्रहर रात्र उलटून गेली तेव्हां एक दासी येऊन आयेषेला म्हणाली, 'बेगम-साहेब आपल्याला पुसत होत्या.'

'आल्येच मी' असें हणून आयेषा उठली. उसमानखानही उठला. तेव्हां आयेषेने त्यास विचारिले, 'कां आपण देखील उठलां ?'

उसमान हणाला, 'रात्र फार झाली आहे, चला मी तुझाला पौंचविण्यास येतो.''

आयेषेने तेथील दासदासींस नीट सावध राहण्यास सांगून आपण आपल्या आईच्या महालाकडे जाण्यास नि. घाली असतां तिला वाटेत उसमाननें विचारिले, 'आज काय तुझी बेगमसाहेबापाशींच राहणार ?'

आयेषा ह्याणाली, ‘नाहीं, मी राजपुत्राकडे पुनः परत जाईन.’

उसमान ह्याणाला, ‘आयेषे! तुमच्या गुणांचे वर्णन माझ्याने करवत नाहीं. हा राजपुत्र तुमचा घडघडीत शत्रु असून, बहीण आपल्या सख्या भावाची देखील करीत नाहीं अशी, मोठ्या प्रेमाने तुझीं त्याची शुश्रूषा करीत आहां, तुझीं केवळ त्याला प्राणदान देत आहां.’

आयेषेच्या जगाला मोहून सोडणाऱ्या तोंडावर थोडेसे हास्य दिसूं लागले;^३ ती ह्याणाली, ‘उसमान मी तर मुळीं बायकोच आहे; रोग्यांची सेवा करणे हें आमचे कर्तव्य-कर्मच आहे; ती नाहीं केली तर मात्र आहांला दोष, पण केली तर त्याबदल आमची स्तुति करावयास नको. पण तुझी कां वरें त्याची शुश्रूषा करितां? जो तुमचा कट्टा शत्रु, रणक्षेत्रांत तुमचा गर्व हरण करणारा प्रतियोगी, ज्याची तुझी आपल्या हातांनी ही दशा केलीत, त्याची रात्रंदिवस आपला उद्योग सोडून तुझी जी सेवा करवीत अहां, तो वरा व्हावा ह्याणून जे नानाप्रकारचे उपाय योजवीत आहां, त्याबदल मात्र खरोखर तुझी प्रशंसेस पात्र आहां.’

हें ऐकून उसमानाला थोडे वाईट वाटले व तो ह्याणाला, ‘आयेषे, तुझाला आपल्या स्वतःच्या सुंदर स्वभाव-प्रमाणेच तो सर्वोच्चा असावा असें वाटते. पण माझा स्वभाव कोठे तितका सुंदर आहे, हें तुम्हाला माहीत आहे काय? जगत्सिंह जगला तर माझे किती हित होईल? आतां जगत्सिंहाला मरणच आले तर आमच्या पक्षाचे काय होईल वरें? रणक्षेत्री मानसिंह जगत्सिंहापेक्षां कमी नाहीं!

एका योद्धयाचे ऐवजीं दुसरा उभा राहील. पण जर कां जगत्सिंह जिवंत राहील, आणि तोही माझ्या हातीं असा बंदिवान, तर मग मी मानसिंहाला आपल्या मुठींत आण-लेंच असें समजा. तो आपल्या प्रियपुत्राला सोडवून नेण्याकरितां, आमच्यावरोबर आम्हांला अनुकूल असा तह करील. अकवरही असल्या कुशल सेनापतीला हातचा जाऊं देऊं नये म्हणून, ह्या अशा तहाचीं कलमें खुषीनें कबूल करील; आणि त्यांतही या जगत्सिंहाला आम्ही आपल्या चांगुल-पणानें आपलासा करून ठेविला, तर तो खचीत आम्हांला फायदेशीर असा तह ठरविण्यांत, योग्य ती मदत किंवा यत्न तरी करील, आणि त्याचा यत्न कधींही व्यर्थ जाणार नाहीं. आतां यांतील कोणताच उद्देश सफल झाला नाहीं, तरी निदान जगत्सिंहाला स्वातंत्र्य देण्याबदल कां होईना, मानसिंहापासून आम्हांला पुष्कळ द्रव्य तर मिळवितां येईल. एखादे दिवशीं लढाई मारून जय मिळविण्यांपेक्षां जगत्सिंहाला जिवंत ठेवण्यांत आमचा विशेष फायदा आहे.

उसमान, हैं सगळे मनांत आणून, राजपुत्राचा प्राण वांचविण्यास प्रथत्न करीत होता, यांत अगदीं शंका नाहीं; पण त्यांत आणखी दुसरेही कांहीं होतें. कोणाकोणाचा असा स्वभाव असतो की, लोक आपल्याला दयाळु म्हण-तील या लजेच्या भयानें, आम्ही कठीण हृदय आहों, असें दुसऱ्यांना दाखविण्याचा ते यत्न करीत असतात; आणि दयाशीलता ही नारी—स्वभावसिद्ध आहे असा उपहास करीत असतां देखील ते परोपकार करीत असतात. बरें, त्यांस

तसें करण्याचें कारण विचारिलेच, 'तर असें करणे आम्हांला फार अवश्य आहे' असें ते सांगतात.

उसमान ह्यापैकीच एक आहे, हें आयेषा पक्के जाणून होती. हंसतां हंसतां ती म्हणाली, 'उसमान! सर्वच जर तुम्हांप्रमाणे स्वार्थपरतेमुळे दूरदर्शी होतील, तर मग धर्मबंधनाचे कारणच उरले नाहीं.'

उसमान थोडावेळ इकडे तिकडे पाहून फार मृदु स्वरानें म्हणाला, 'मी जो अत्यंत स्वार्थी आहे, त्याचे आणखी एक प्रमाण देतों.'

हें ऐकतांच आयेषेने पोटीं विद्युलूता असलेल्या मेघाप्रमाणे असणारे, आपले ते डोळे उसमानाकडे लाविले.

उसमान म्हणाला, 'मी एक आशालता धरून बसलों आहें, आतां किती दिवस तिच्या बुडाशीं पाणी शिंपूं?'

हें ऐकतांच आयेषेची मुखश्री गंभीर दिसूं लागली. मुद्रेत फरक पडल्यानें तिच्या त्या नवीन सौंदर्याकडे उसमान पहातच राहिला.

आयेषा म्हणाली, 'उसमान, मी तुम्हांला भाऊ समजून बहिणीप्रमाणे तुमचेजवळ येऊन बसत्यें, उठत्यें; पण तुम्हांला जर अशी धामधूम करणे असेल, तर मी तुमच्या दृष्टीस देखील पडणार नाहीं.'

उसमानाचे हर्षोत्कुलु मुख अगदीं उतरून गेले. तो म्हणाला, 'ही तर नेहमींचीच गोष्ट आहे! सृष्टिकर्त्या! शा कुसुमासारख्या शरिरांत पाषाणाचें हृदय कां बरै लपवून ठेविले आहेस?'

उसमान, आयेषेला तिच्या आईच्या महालांत पोंचवून, खिन अंतःकरणानें, आपल्या महालांत परत आला.

आणि जगत्र्सिंह विषमज्वराचे विकारानें अचेतन होऊन बिछान्यावर पडून राहिला आहे.

प्रकरण ३ रे.

तिलोत्तमा कां तुम्ही ?

दुसऱ्या दिवशीं संध्याकाळीं जगत्र्सिंह होता त्या खोलीत आयेषा, उसमान आणि हकीमजी पहिल्याप्रमाणे गुपचुप बसले होते; आयेषा पलंगावर बसून आपल्या हातानें जगत्र्सिंहाला पंख्यानें वारा घालीत होती. हकीमजी वारंवार त्याची नाडी तपासून पहात होते. जगत्र्सिंह अचेतन होऊन पडला होता. हकीमजीनी सांगितले की, ‘आज रात्रीं ज्वर निघण्याचे वेळीं त्यास दगा होण्याचा संभव आहे, आणि जर कां ती वेळ निभावली, तर मग यांचेसंबंधानें चिंता करण्याचें कांहीं कारण नाहीं. ते खचीत वांचतील.’ आतां ज्वर निघण्याची वेळ होत आली होती म्हणून सर्वजण अधिक चिंतातुर होऊन बसली होतीं. हकीमजी वारंवार नाडी पहात होते, ‘आतां नाडी मंद वहात आहे, ‘आतां त्याहीपेक्षां अगदीं मंद झाली आहे,’ ‘आतां कांहीं जोरानें चालत आहे’ इत्यादि वाक्ये त्यांच्या तोंडांतून वारंवार निघत होतीं. इतक्यांत एकाएकीं हकीम-

जीचें तोंड एकदम उतरून गेले; ते म्हणाले, वेळ आली हो आली !'

आयेषा आणि उसमान निसंपंद होऊन ऐकूऱ लागलीं. हकीमजी हातांत नाडी धरून बसले.

कांहीं थोड्यावेळाने हकीमजी म्हणाले, 'नाडी तर सुटली' हें ऐकतांच आयेषेचे मुख अधिकच म्लान होऊन गेले, जगत्सिंहाच्या मुखावर भयंकर फरक दिसू लागला. तोंड अगदीं निस्तेज, पांढरे फिक्कट पडले. हातांच्या बळकट मुठी वळत्या. डोळे गरगर फिरू लागले. त्या चिन्हांवरून, आतां ह्याला मृत्यूच्या मुखीं पडण्यास मुळींच अवकाश नाहीं, असे आयेषेने ताडिले. हकीमजी हातीं औषधाचे भांडे घेऊनच बसले होते. त्यांनी त्यांचीं तीं तशीं लक्षणे पाहतांच, त्यांच्या तोंडांत बोटे घाढून दांतखीळ उघडली आणि तें औषध त्यांच्या तोंडांत ओतिले. औषध तोंडांतून बाहेर पडू लागले, पण त्यांतला कांहीं थोडासा अंश पोटांत उतरला. पोटांत औषध उतरतांच रोग्याचीं चिन्हे पुन्हां पालटलीं. हक्कूहक्कू मुखावरची ती पांढुरकी दूर होऊं लागली, व पूर्वींचा वर्ण येऊ लागला. त्यांच्या वर्णाची अस्वाभाविक पांढुरता दूर होऊन त्या जागीं हक्कूहक्कू रक्त संचरू लागले. हातांच्या मुठी सैल झाल्या. दृष्टि स्थिर होऊन डोळे पुनः मिटून गेले, हकीमजी नीट ध्यान लावून पुन्हां नाडी तपासू लागले. बराच वेळ गेल्यावर मग ते म्हणाले, 'आतां अगदीं चिंता नाहीं. आतां निभावले !'

उसमानाने विचारले, 'ताप उतरला का ?'

हकीम म्हणाले, 'होय, उतरला आहे.'

हें ऐकतांच आयेषा व उसमान या उभयतांचीही मुख्ये प्रफुल्लित झालीं. हकीमजी म्हणाले, 'आतां काळजी कर-प्यासारखें कांहीं नाहीं. माझ्या बसण्याची आतां कांहीं गरज नाहीं, तुम्हीं हें औषध दोनप्रहर रात्र होईपर्यंत तासातासानें देत जा.' असें सांगून ते निघून गेले. नंतर उसमानही तेथें चार एक घटका बसून आपल्या महालांत निघून गेला. आर्येषा पहिल्याप्रमाणे पलंगावर बसून झाला औषधादि उपचार करूं लागली.

दोनप्रहर रात्र होण्याच्या किंचित् पूर्वीं राजपुत्रानें डोळे उघडिले. डोळे उघडतांच आयेषेचा सुखानें आनंदित झालेला चेहरा त्याच्या दृष्टीस पडला. त्याच्या डोळ्यांच्या पाहणी-वरून तो कांहीं गत गोष्टीचें स्मरण करण्याच्या प्रयत्नांत आहे, पण त्याचे ते प्रयत्न निष्कल होत आहेत, व एकंदर त्याच्या बुद्धीला भ्रम झाला आहे, असें आयेषेला वाटले. वराच वेळ तो आयेषेकडे पाहून म्हणाला, 'मी कोठे आहे?' दोन दिवसांपूर्वीं राजपुत्रानें हाच प्रश्न पहिल्यानें केलो होता.

आयेषा म्हणाली, 'कतलुखानाच्या किळ्यांत.'

पुनः पहिल्याप्रमाणेच राजपुत्र कांहीं स्मरण करण्याचा यत्न करूं लागला. पुष्कळ वेळानें त्यानें विचारिले, 'मला येथें कां आणिले आहे?'

आयेषेनें पहिल्यानें या प्रश्नाचे उत्तर त्याला कांहीं वेळ दिले नाहीं. नंतर ती म्हणाली, 'आपण अजारी आहां म्हणून.'

राजपुत्र विचार करतां करतां मान हालवून म्हणाला, 'नाहीं नाहीं, मी बंदीवान झालों आहे.' पण असें बोलतां बोलतां त्याचा चेहरा पालटून गेला.

या प्रश्नाचा जबाब आयेषेने कांहीच दिला नाहीं. पण आता राजपुत्राची स्मरणशक्ति पुनः जागृत ज्ञावयास लागली आहे एवढे मात्र तिला दिसून आले.

कांहीं थोड्या वेळाने राजपुत्राने पुनः विचारिले, 'आपण कोण आहां ?'

'मी आयेषा आहें.'

'आयेषा कोण ?'

'कतलुखानाची कम्या.'

राजपुत्र पुनः क्षणभर स्तब्ध राहिला. कारण, एकदम पुष्कळ बोलण्यास त्याला अद्याप सामर्थ्य आले नव्हते. थोडी विश्रांति घेतल्यावर त्याने विचारिले, 'मी येथे किती दिवस आहे ?'

आयेषेने उत्तर दिले, 'आज चार दिवस झाले.'

जगत्सिंहाने विचारिले, 'काय गडमांदारण अद्याप तुम्हाच ताब्यांत आहे ?'

आयेषा म्हणाली, 'होय.'

थोडा वेळ पुनः विश्रांति घेऊन जगत्सिंहाने विचारिले, 'वीरेंद्रसिंहाची काय स्थिति आहे ?'

आयेषेने उत्तर दिले, 'त्याला कैदेत टाकिले आहे व आज त्याचा न्याय होणार आहे ?'

जगत्सिंहाचा म्लान झालेला चेहेरा हे ऐकून जास्तच म्लान झाला. मग त्याने विचारिले, 'किल्यांतील इतर माणसांची काय अवस्था आहे ?'

हे ऐकून आयेषेचे चित्त उंदिग झाले. ती म्हणाली, 'सगळी बातमी मला मिळाली नाहीं.'

राजपुत्र आपल्याच मनाशीं कांहीं बोलला; तेव्हां त्याच्या तोंडावाटे एक नांव निघालें; आयेषा ऐकते तों तें-'तिलोत्तमा'-हें होतें.

आयेषा हक्कूच उठून हकीमानें दिलेलें गोड औषध आणण्यास जेव्हां गेली, तेव्हां राजपुत्र तिच्या कानांतील असलेल्या डुलांच्या हालण्यानें तिच्या तोंडाला जी चमत्कारिक शोभा आली होती, व त्यामुळे तिच्या मूळच्या अलौकिक देहसौदर्याला जें मोहकत्व आले होतें, त्यानें लुध्य होऊन तिजकडे एकसारखा पाहूं लागला. इतक्यांत आयेषा औषध घेऊन आली. तें पिऊन राजपुत्र म्हणाला, 'एक स्वर्गांतील देवकन्या माझ्या उशाकडे बसून माझी शुश्रूषा करीत आहे असें माझ्या भर दुखण्यांत मला स्वप्न पडलें होतें ती तुम्ही कां 'तिलोत्तमा ?'

आयेषा म्हणाली, 'आपण तिलोत्तमेला 'स्वप्नांत पाहिलें असावें.'

प्रकरण ४ थे.

बुरखा घेतलेली स्त्री.

किल्डा सर करून घेतल्यावर दोन दिवसांनीं सायंकाळीं कतलुखान आपल्या किल्डुयांतील दरबारांत बसला होता. दोहों बाजूला अंमलदार लोक आपापल्या दर्जाप्रमाणें ओळीनें उभे होते; समोरच्या पटांगणांत हजारों लोक न बोलतां उभे होते. त्या दिवरीं वीरेंद्रसिंहाचा न्याय व्हा-व्याचा होता.

कित्येक नागव्या तरवारी घेतलेले शिपाई वीरेंद्रसिंहाला शृंखलाबद्ध करून दरबारांत घेऊन आले. या वेळीं वीरेंद्रसिंह क्रोधानें लाल भडक ज्ञाला होता, पण त्याच्या तोंडावर भीतीचे कांहींच चिन्ह दिसत नव्हते. त्या वेळीं त्याच्या लाल ज्ञालेल्या डोळ्यांतून अग्रीच्या ज्वाळा निघताहेत असा त्याचे डोळे पाहून भास होई. त्याच्या नाकपुऱ्या फुगून एकसारख्या कांपत होत्या. तो दातांनीं आपला खालचा थोंठ कडकड चावीत होता. त्याला कतुलखनाच्या समोर नेऊन उभे केले तेव्हां कतुलखानानें याला विचारिले, 'वीरेंद्रसिंह ! तुझ्या अपराधांचा आज न्याय व्हावयाचा आहे. तुं काय म्हणून वरें माझ्याविरुद्ध आचरण केलेंस ?'

वीरेंद्रसिंह रागानें इतका लाल ज्ञाला होता तरी आपला राग आवरून म्हणाला, 'तुझ्याविरुद्ध मी काय आचरण केले, तें तुं आधीं मला सांग.'

एका अंमलदारानें 'थोऱ्या नम्रतेने बोल' असें यास सांगितले.

कतुलखान म्हणाला, 'काय म्हणून तुं माझ्या हुकुमाप्रमाणे मला द्रव्य आणि लष्कर पाठविण्याचे ना म्हणून सांगितलेंस ?'

वीरेंद्रसिंहानें याला न भीतां उत्तर केले, 'तुं राजेंद्रोही लुटारू आहेस. तुला कशावदल द्रव्य देऊं ? काय ह्यानून लष्कर पाठवूं ?'

हें याचे बोलणे ऐकून तेथील प्रेक्षकांना वीरेंद्र आपल्या हातानें आपले डोके उडवून घेण्यास तयार ज्ञाला आहे, असें वाढून चुकले.

कतुलखानाचे शरीर रागानें कांपूऱ लागले. पण क्रोध किती-ही अनावर झाला असता तो एकदम आवर्खन घेण्याची शक्ति त्याच्या अंगांत होती. त्यामुळे त्यानें तात्काल शांत होऊन विचारिले, 'तू माझ्या अंमलाखालीं रहात असून काय म्हणून मोंगलावरोबर सख्य केलेस ?'

वीरेंद्रानें विचारिले, 'तुझा अंमल कोठला ?'

कतुलखानाला फार राग आला व तो म्हणाला, 'ऐक दुरात्म्या, तुझ्या कर्माचे फळ तुला भोगिलेंच पाहिजे. इतका वेळ तुझ्या जीवनाची मला कांहीं आशा होती, पण तूं मूर्ख आहेस, तूं आपल्या अभिमानानें आपले मरण आपल्यावर आणू पहात आहेस.'

हें ऐकून वीरेंद्रसिंह मोळ्या गर्वानें हंसून म्हणाला, 'कतुलखान, मी ज्या काळीं तुझ्यापाशीं असा शृंखलावद्ध होऊन आलों त्याच वेळीं तुझ्या दयेची आशा घर्खन आलों नाहीं. तुजसारख्या शत्रूच्या दयेवर जें जीवित अवलंबून आहे, त्या ह्या जीविताची मी कांहींच पर्वा करीत नाहीं. फक्त मला मारून टाकूनच जर तुझ्ये समाधान तूं करून घेतास, तर मी तुला आशीर्वाद देत देत प्राणत्याग केला असता. पण तूं माझ्या पवित्र कुळाला कलंकित केले आहेस. तूं मला माझ्या प्राणापेक्षां प्रिय धनाचा !'

वीरेंद्राच्यानें अधिक बोलवेना; त्याचा गळा दाढून आला, डोळे अश्रूनीं भरून आले; निर्भीड, गर्विष्ट वीरेंद्र-सिंह खालीं तोंड घाढून रङ्गं लागला !

कतुलखान स्वभावतः निष्ठुर होता; तो इतका निष्ठुर होता कीं, दुसऱ्याला झालेले दुःख पाढून त्याच्या आनं-

दाला भरते येत असे. आपल्या अत्यंत मानी शत्रूची अशी स्थिति पाहतांच लाचे मुख हषोळुळ झाले, आणि तो म्हणाला, ‘वीरेंद्रसिंहा! काय तू मजपासून कांहीच मागून घेऊ इच्छित नाहीस? विचार करून पहा, तुझ्या मरणाचा समय अगदीं सन्निध आला आहे.’

ज्या दुःसह संतापाच्या अग्नीमुळे वीरेंद्राचे हृदय जळत होते, तो संताप त्याच्या रडण्यामुळे थोडा शांत झाला, व पहिल्यापेक्षां पुष्कळ शांतपणानें त्यानें उत्तर दिले, ‘दुसरे कांहीं मागत नाही. फक्त इतकीच भिक्षा तुजपाशी मागतो कीं, तू होईल तितके लौकर मला मारून टाक.’

कतलुखान म्हणाला, ‘बरे तसेही होईल. पण दुसरे कांहीं मागण्याची इच्छा असल्यास माग?’

वीरेंद्र म्हणाला, ‘आता या जन्मांत तर दुसरे कांहीं नको?’

कतलुखान म्हणाला, ‘काय, तुझ्या या मृत्युसमयी देखील तू आपल्या कन्येला भेटूं इच्छित नाहीस?’

हा प्रश्न ऐकतांच सर्व प्रेक्षकगण दुःखानें निःशब्द होऊन गेला. वीरेंद्राच्या डोळ्यांतून पुनः क्रोधाग्नीच्या ज्वाळा निघूं लागल्या. तो म्हणाला, ‘जर माझी कन्या तुझ्या घरांत जिवंत असेल तर मला तिची भेट नको. मेली असेल तर मात्र आण, तिला पोटाशीं धरून मी आनंदानें मरून जाईन.’

हे ऐकतांच प्रेक्षकजन एकदम तटस्थ होऊन राहिले; अगाणित माणसे तेथे उभीं असून इतकी शांतता होऊन राहिली होती कीं, एखादी सुई ज्ञर पडती तर तिचाही आवाज सर्वत्र सारखा ऐकूं गेला असता. नबाबानें वीरेंद्राला वधस्थानीं घेऊन जाण्याविषयीं इशारत केली. तेथे

जाण्याचे अगोदर एका मुसलमान सरदाराने त्याच्या कानाशीं लागून त्याला कांहीं सांगितले. पण वीरेंद्राला त्याचा उमज पडला नाहीं. तेव्हां त्या मुसलमान सरदाराने त्याच्या हातीं एक कागद दिला. वीरेंद्रसिंह दुसऱ्याच कांहीं विचारांत गर्के असत्यामुळे, त्यानें तो कागद फोडून पाहतांच, तो विमलेने लिहिला आहे असें पाहून मोळ्या रागाने त्याचा चोळामोळा करून तो दूर भिरकावून दिला. कागद आणून देणारा तो खालीं पडतांच उचलून घेऊन तसाच चालता झाला. जवळ उमे रहाणाऱ्यांपैकीं एकजण दुसऱ्यास हळू हळू म्हणाला, ‘तो कागद बहुधां वीरेंद्राच्या कन्येचा असावा.’

ते शब्द वीरेंद्राच्या कानीं पडले. तो लागलाच तिकडे घळून म्हणाला, ‘माझी कन्या म्हणून कोण म्हणाला! मला कन्याच नाहीं.’

कागद आणणारा गृहस्थ कागद घेऊन गेला, पण जातेवेळीं त्याने शिपायांस ‘मी परत येईपर्यंत अंमळ थांबा!’ असें फर्माविले.

शिपाई म्हणाले, ‘जसा यजमानांचा हुक्कम.’

कागद आणणारा स्वतः उसमानखानच होता, वे म्हणूनच शिपायांनी त्याला यजमान म्हणून म्हटले.

उसमानखान हातीं कागद घेऊन अंतःपुराच्या तटाच्या पायध्यापाशीं गेला. तेथे एका बकुळीच्या झाडाच्या आड एक बुरखा घेतलेली स्त्री उभी होती. चोहोकडे पहात पहात उसमानाने तिजपाशीं जाऊन घडलेला सर्व वृत्तांत तिला सांगितला; तो ऐकून ती स्त्री म्हणाली, ‘मी आपल्याला फार

तसदी देत आहे, पण आपल्यामुळेच माझी अशी स्थिति ज्ञाली आहे. आपल्याला माझें एवढें काम पुरें केलें पाहिजे.’

उसमान निस्तब्ध होऊन राहिला.

बुरखा घेतलेली स्त्री मनाला अस्यांत वाईट वाटत असल्या-मुळें कांपत कांपत आवाजानें त्याला म्हणाली, ‘नसलें करणे तर नका करू; मी सांप्रत अनाथ ज्ञाल्ये आहे, पण जगदीश्वर तर आहेना?’

हें ऐकून उसमान म्हणाला, ‘आईसाहेब! तुम्ही मला हें किती धोक्याचें काम सांगत आहां? ह्याची तुम्हांला कल्पनाच नाहीं. कतलुखानाला जर कां हें कळून आलें, तर माझें डोकें नाहीं कां तो मारणार?’

ती स्त्री म्हणाली, ‘कोण कतलुखान? मला कां वरै असें ठकवू पहातां? कतलुखानाची काय मगदूर आहे कीं तो तुमच्या एका केंसाला धक्का लावील?’

उसमान म्हणाला, ‘तुम्ही कतलुखानाला अद्याप ओळखत नाहीं. वरें चला मी तुम्हाला वधस्थानी घेऊन जातों.’

उसमानाबरोबर ती बुरखा घेतलेली स्त्री वधस्थानी घेऊन स्तब्धपणे उभी राहिली. वीरेंद्रसिंहाची दृष्टी तिच्याकडे नव्हती; तो तिच्याकडे न पाहतां एका भिकान्याचा वेष धारण केलेल्या ब्राह्मणाबरोबर काहीं बोलत होता. बुरखा घेतलेल्या स्त्रीनें आपल्या बुरख्यांतून पाहिलें तीं तो ब्राह्मण अभिरामस्वामी आहे.

वीरेंद्र अभिरामस्वामीना म्हणाला, ‘गुरुदेव! मी आपली आतां रजा घेतों. ह्याच्या पलीकडे आतां काय बोलूं आतां?

या लोकीं मला कोणत्याही गोष्टीची इच्छा राहिली नाही, मग कोणाची प्रार्थना तरी कशासाठी करूँ?'

अभिरामस्वार्मीनीं बोटानें त्याला मार्गे येऊन उभी राहिले ती बुरखा घेतलेली स्त्री दाखविली; तेव्हां वीरेंद्रानें आपले तोंड तिकडे फिरविले. त्याबरोबर त्या स्त्रीने बुरखा काढून घेऊन लांब फेंकून दिला व त्याच्या शृंखलाबद्ध पायांशी ती गडबडां लोळूं लागली. वीरेंद्र गदगृस्वरानें म्हणाला, 'कोण? विमला!'

'स्वामी! प्रभो! प्राणेश्वरा!' अशा त्याला हाका मारितां मारितां ती अगदीं वेड्यासारखी होऊन मोठमोळ्यानें बोळूं लागली. 'मी आज सगळ्या जगापुढे बोलणार. मला कोण अडविणार आहे? अहो स्वामी! अहो प्राणनाथ! अहो माझ्या कंठरत्ना! आपण कोठे हो चाललां? मला कसें हो टाकून जातां?'

हें ऐकून वीरेंद्राच्या डोळ्यांतून एकसारख्या अश्रुधारा वाहूं लागल्या. तिचा हात घरून तिला वर उचलून घेऊन तो म्हणाला, 'विमले! प्रियतमे! तूं या वेळी मलां कां वरै रडावयास लावितेस। जर शत्रूंनी हें पाहिले तर ते मला 'हा मरणाला भितो,' असें म्हणतील.'

हें ऐकून विमलेने आपले रडे एकदम आवरले. वीरेंद्र पुनः म्हणाला, 'विमले! मी जातो. तूं माझ्या मागून ये, वरै कां.'

विमला म्हणाली, 'होय, येईन, खचीत येईन.'

असें म्हणून एका क्षणार्धात तिने वीरेंद्रसिंहाच्या गळ्याला घट मिठी मारिली व दुसऱ्या कोणाला ऐकूं न जाई अशा

रीतीनें तिनें त्याच्या कानांत सांगितले, ‘मी येईन, पण या दुःखाचा सूड घेईन तेव्हांच येईन.’

निर्वाणोन्मुख प्रदीपाप्रमाणे वीरेंद्राच्या मुखावर हर्षाचे तेज फांकले, आणि तो म्हणाला, ‘काय, तू? आणि सूड उगवणार?’

विमला आपला उजवा हात खाच्यापुढे करून म्हणाली, ‘हो, ह्या, ह्या हातानें; हे पाहा, ह्या हातांतील सुवर्णालंकार मी काढून टाकित्यें; आतां मला ते घोड्यांना कोणाला दाखवावयाचे आहेत!’

असें बोद्धन तिनें आपल्या हातांतील कंकणादि अलंकारांच्या खिळी काढून ते फेंकून देत देत ती म्हणाली, ‘आतां याउप्पर फक्त पाणीदार तखारीशिवाय मी दुसरा अलंकार या हातांत धारण करणार नाहीं.’

वीरेंद्र हृष्टचित्तानें म्हणाला, ‘तू जे म्हणालीस ते करशील, अशी आतां माझी खात्री झाली आहे. तू करशील, जगदीश्वर तुझी मनकामना पूर्ण करो!’

चांडाल मोळ्यान म्हणाला, ‘आतां किती उशीर आहे! चला आटोपा लवकर!

. वीरेंद्राने विमलेला विचारिले, ‘आणखी तुला कांहीं सांगावयाचे आहे कां? आतां तू जा येथून.’

विमला म्हणाली, ‘नाहीं. मला माझ्या डोळ्यांसमोर वैधव्य येऊं द्या, म्हणजे माझ्या मनांत येणाऱ्या सर्व संकोचाना मी तुमच्या रक्तानें तिळांजली देईन.’ विमलेचा आवाज हें बोलताना भयंकर रीतीचा स्थिर झाला होता.

‘बरें तसें कां होईना ?’ असे बोलून वीरेंद्रसिंहाने चांडा-
ळाला इशारत केली. विमलेने पाहिले तों, वरून खाली
येणारी कुन्हाड सूर्यतेजाने प्रदीप झाली आहे, त्यामुळे
तिचे नयनपळव तत्काळ पळभर मिटले; पुनः डोळे उघ-
झून ती पाहते, तों वीरेंद्रसिंहाचे छिन शीर रक्ताने भिज-
लेल्या घुळींत लोळत पडले आहे. या वेळी विमला एखाद्या
दगडाच्या मूर्तीप्रिमाणे उभी राहिली होती. तिच्या डोक्या-
वरील एक केसही वाञ्याने हालत नव्हता; तिच्या डोक्यांतून
एकही अश्रुबिंदु पडत नव्हता, व पापण्या मुळींच न मिटतां
एकसारख्या नजरेने ती या छिन शिराकडे पाहत होती.

प्रकरण ५ वै.

विधवा.

तिलोत्तमा कोठे आहे ? पितृविहीन अनाथ बालिका
कोठे आहे ? विमला तरी कोठे आहे ? कोठून बरें विमला
आपल्या स्वामीच्या मरणसमयीं वधस्थळीं येऊन आपल्या
दृष्टीस पडली ? त्यानंतर तेथून मग ती कोठे बरें गेली ?

काय म्हणून बरें वीरेंद्रसिंहाने आपल्या मृत्युसमयीही
आपल्या प्रियतम कन्येची भेट घेतली नाहीं ? काय
म्हणून बरें ‘ती माझी कन्या नाहीं’ असे त्याने मृटले

होतें ? काय म्हणून बरें त्यानें विमलेचं पत्र न वाचतां तसेच फेकून दिले होतें ?

काय म्हणून बरें म्हणजे ? प्रिय वाचकहो ! कतलुखानाचा वीरेंद्रसिंहाला जो इतका तिरस्कार उत्पन्न झाला होता त्याचे स्मरण करा, म्हणजे काय काय भयंकर कृत्ये घडून आली होती, ती तुम्हांला समजतील.

‘तूं माझ्या पवित्र कुलाला कलंकित केले आहेस’ असे बोद्धन शृंखलेने जखडून टाकलेल्या ला वाघानें भयंकर गर्जना केली होती, तिची तुम्हांला आठवण आहे काय ?

प्रिय वाचकहो ! तिलोत्तमा आणि विमला कोँ आहे हें समजप्याची तुमची इच्छा आहे काय ? कतलुखानाच्या उपपत्नी राहण्याच्या मंदिरांत जर तुम्ही शोध करून पाहाल तर ला तेथें तुमच्या दृष्टीस पडतील.

संसाराची गति अशी आहे; अदृष्ट चक्राचे फेरे असे भयंकर आहेत; रूप, यौवन, सरलता, निर्मलता हीं सर्व ह्याच चक्राच्या धांवेखालीं चुरडून त्यांचे पीठ हाऊन जात आहे.

कतलुखानाचा नैम असा होता कीं, एखादा किळा किंवा गांव जर त्याने घेतला, तर तेथें ज्या सुंदर स्त्रिया त्यास सांपडत, त्यांस तो आपल्या जनानखान्यांत पाठवीत असे. गडमांदारण जिंकल्यानंतर दुसऱ्या दिवशीं कतलुखानानें तेथे येऊन बंदिवानांची व्यवस्था लावण्याचे व पुढे किळूयाचा बंदोबस्त ठेविण्याकरितां ल-ज्करी लोकांस नेमण्याचे वगैरे कामे केलीं. त्या गडावर सांपडलेल्या स्त्रीबंदिवानांत विमला आणि तिलोत्तमा यांस

पाहतांच कतलुखानानें त्यास आपले विळासगृह सुशोभित करण्यासाठीं पाठवून दिले. ह्यानंतर तो दुसरीं कामे पुष्कळ असल्यामुळे त्यांत बरेच दिवस गुंतला होता; त्या वेळी रजपूत सैन्य, आपला धनी जगत्सिंह त्या किलुयावर पठाणांचा बंदीवान झाला असल्याचें ऐकून, त्यास सोडविण्याकरिता किलुयाभौंवतीं वेढा घालण्याच्या बेतांत आहे, हे ऐकून स्थांस पराडमुख करण्याकरितां कोणती युक्ति योजिली म्हणजे तें कार्य उत्तम सिद्धीस जाईल, हे शोधून काढण्याचे खटपटींत तो गढून गेला होता. ह्याच कारणामुळे कतलुखानाला ह्या नव्या दासींबरोबर सुखोपभोगाचा अनुभव घेण्यास इतके दिवस अवसर मिळाला नव्हता,

विमळा आणि तिलोत्तमा यांस बेगवेगळ्या खोल्यांत ठेवण्यांत आले होतें. त्यापैकीं एका खोलींत ही आमची नुकीच पितृहीन झालेली तरुणी आपली धूलिधूसर देहलता धरातलावर टाकून देऊन स्वस्य पडली होती. प्रिय घाचकहो ! तिच्याकडे पाहण्याचें आता तुम्हांला काय कारण आहे वरें ? तिलोत्तमेकडे ह्यावेळीं कोण पहावयास बसले आहे ? वसंतऋतूच्या प्रारंभी जेव्हां एखादी नववलुरी वाण्याच्या मंदमंद झुळकांबरोबर हाठत असते, तेव्हां तिच्यावर तुक्त्याच आलेल्या फुलांच्या बहाराचा वास घेण्यासाठीं कोण वरें जबळ उमे राहत नाही ! पण जेव्हां तीच लता पावसाळ्यांत वाऱ्याच्या झापाळ्यानें उया वृक्षाच्या शाश्रयानें ती असते, त्या वृक्षासह जमिनीवर पडते, तेव्हां या वृक्षाला सोडून देऊन ह्या छत्रेकडे कोणी तरी पाहतें काय ! लाकू-

डतोडे येतात व त्या वृक्षाचीं लांकडे तोडून नेतात, आणि आमची ही लता त्यांच्या पायाखालीं तुडवून मात्र जाते. असो.

तिळोत्तमेला येथेच सोडून आपण दुसऱ्या जागी जाऊ चला; जेथे चंचल, चतुर, रसप्रिय व रसिक विमलेच्या ऐवजीं एक गंभीर, अनुताप करणारी व मलीन अशी विधवा डो-ब्यांला पदर लावून रडत बसलेली तुमच्या दृष्टीस पडेल.

हीच कां आपली विमला ? हिची ती झोंकदार वेणी कोठे आहे ? हिच्या डोक्यावर तर धूलिराशी आहे; तिची ती जरीचे काम केलेली ओढणी नाहीं; ती रत्नखचित कांचोळी नाहीं; वस्त्रे तर मळलेली आहेत; नेसलेले वस्त्र अति लहान असून जुने आहे. तिचा तो अलंकारभार कोठे आहे ? ते खांद्यांना प्रेमाने स्पर्श करणारे कर्णांलंकार कोठे आहेत ? डोळे असे सुजून कां आले आहेत ? तिचे ते कटाक्ष कोठे आहेत ? कपाळावर जखम कशी पडली आहे ? त्यांतून रक्त सारखें वाहत आहे !

विमला उसमानाची वाट पाहत आहे.

उसमान पठाणकुलतिलक होता. युद्ध हें आपले स्वार्थसाधन, आपला व्यवसाय व तसाच धर्मही आहे असें तो समजात असे; आणि म्हणूनच लढाई जिकण्याचे कामीं कोणतेही कर्म करण्याला तो मागें पुढे पाहत नरो. पण लढाईचा एकदा कार्यभाग उरकला म्हणते पराजित लोकांवर विनाकारण जुळूम यांकिचितही न होऊ देण्याविषयीं तो फार खबरदारी घेत असे. आणि जर कतद्युखानाने स्वतः विमला व तिळोत्तमा अ-

च्या दुर्भाग्यामुळे वर निर्दिष्ट केलेला दुष्ट हुक्म दिला नेसता, तर त्यांस उसमानखानाच्या कृपेने कदाचित् बंदी-वानांसारखे राहण्याचा प्रसंगही न येता. ह्याच्याच कृपेने विमलेला आपल्या पतीला मृत्युसमयी भेटतां आले होते. विमला ही वीरेंद्राची स्त्री आहे, असें जेव्हां उसमानास कळले, तेव्हां तर त्याचें दयार्द्रचित्त अधिकच आर्द्र झाले. उसमान हा कतलुखानाचा पुतण्या होता, यामुळे त्यास अंतःपुरांत अथवा कोठेही जाण्यायेण्यास हरकत नसे, हें पूर्वी आपल्या पाहण्यांत आलेच आहे. ज्या विशालगृहांत कतलुखानाच्या भोगांगना राहत असत, तेथें प्रलक्ष कतलुखानाच्या पुत्रांनाही जाण्यास मोकळीक नसे, तेव्हां उसमानाला तर अर्धात्तच नव्हती. पण उसमान हा कतलुखानाचा उजवा हात होता. याच्याच बाहुब-ळाने कतलुखानाला अगोदर नदीच्या काठापर्यंतचा मुळख ओरिश्याचे अंमलाखालीं आणावयास सांपडला होता. तेव्हां अर्धात्तच सर्व माणसें कतलुखानाप्रमाणेच त्याचाही मान राखीत असत; व म्हणूनच आज सकाळीं विमलेच्या विनंतीवरून अंतःकालसमयीं तिळा आपल्या पतीची भेट घेतां आली होती.

पतिवधानंतर दोन दिवसांनीं, जे कांहीं दागिने राहिले होते, ते विमलेने तिच्या सेवेस कतलुखानाने नेमून दिलेल्या दासीला देऊन टाकिले. हें पाहून ती दासी म्हणाली, 'मला आपली काय आज्ञा आहे ?'

विमला म्हणाली, 'तूं काल ज्याप्रमाणे उसमानखानाकडे गेली होतीस तशीच आज जा व त्यांना सांग की, मी त्यांना

पुनः एकदां भेटावयास इच्छित्यें; आणि त्यांना आणखी असेही सांग की, मी ही त्यांची शेवटचीच भेट घेणार आहें, व पुनः तिसऱ्यानें भेटीविषयीं मी त्यांना विनंति करून ज्ञास देणार नाहीं.’

दासीने तो निराप जाऊन सांगितला, तेव्हां उसमानाने असे सांगून पाठविले की, ‘आपल्या महालाकडे येण्याने आपण दोघेही संकटांत पडू, म्हणून आपणच माझे महालांत येण्याचे करावे.’

विमलेने तिला विचारिले, ‘पण मी तिकडे जाऊ कशी?’ दासीने उत्तर दिले, ‘त्यांनी सांगितले आहे की, मी त्याला कांहीं तरी उपाय काढीन.’

संध्याकाळ ज्ञात्यावर आयेषेची एक दासी विमला होती ल्या महालांत आली, व अंतःपुरांतील खोजांना कांहीं सांगून विमलेला आपल्यावरोबर घेऊन उसमानाकडे गेली.

विमला आली असे पाहतांच उसमानाने तिला विचारिले, ‘आतां माझ्या हातून तुमचे काय काम होण्यासारखे आहे म्हणतां?’

विमला म्हणाली, ‘काम कशाचे? ते आपल्याशीं बोल-प्यानेच होणारे आहे; रजपूत कुमार जगत्सिंह जिवंत आहे काय?’

उसमान म्हणाला, ‘होय, तो जिवंत आहे.’

विमलेने विचारिले, ‘तो मोकळा आहे किंवा कैदेत आहे?’

उसमानाने उत्तर दिले, ‘तो कैंदी राच, पण

हल्दीं तो कैदखान्यांत मात्र नाहीं. त्याला जखमा झास्या आहेत व त्यामुळे तो पीडित होऊन अंथरुणाला खिक्कून राहिला आहे.’

विमला तें ऐकून म्हणाली, ‘या अभागिणीच्याच सैगतीने त्याला ह्या विपत्ति भोगणे भाग पडले आहे. पण हा देवाच्या घरचा खेळ आहे. राजपुत्र जर जगला आणि त्याला घाँगळा आराम पडला, तर आपण हा एवढा कागद त्याला द्या; तोंपर्यंत तो आपल्याजथळच राहूं द्या; एवढीच माझी आपल्याला प्रार्थना आहे.’

उसमान तो कागद तिला परत देऊन म्हणाला, ‘हे काम करणे मला उचित नाहीं. राजपुत्र कोणत्याही अवस्थेत असला तरी तो बंदिवानच आहे. कोणत्याही कागदांत काय मजकूर आहे, तो वाचून पाहित्याशिवाय घंटीवानाकडे तो जाऊं देणे, हे अयोग्य आहे आणि तें आमच्या नबाबसाहेबांच्या हुक्माविरुद्ध आहे.’

विमला म्हणाली, ‘या कागदांत आपल्याविरुद्ध एक अक्षरही लिहिलेले नाही, म्हणून हे गैरवाजशी काम आहे असे मानितायेणार नाहीं. आपल्याला आणि नबाबसाहेबांचा हुक्म? आपण आपलेच नबाब आहा.’

उसमान म्हणाला, ‘क्षाशिवाय दुसऱ्या प्रकारध्या कामात वैलेस मी काकांध्या हुक्माविरुद्ध जातो, पण असल्या कामात नाहीं. ह्या पत्रांत आमच्याविरुद्ध कांही नाही, हे जें आपण सांगत आहो त्यावर माझा पूर्ण भरंवसा आहे; पण ह्या कामात नियम मोडिता येत नाही. माझ्या हातूत हे काम होणार नाहीं.’

विमला दिलगीर होऊन महणाली, 'तसें असेल सर आपण तो वाचून पाहून मग या.'

उसमान तो कागद घेऊन वाचूं लागला.

प्रकरण ६ वें.

विमलेचें पत्र.

'युवराज ! मी आपणांस वचन दिलें होतें कीं, एके दिवशीं मी आपला सर्व वृत्तांत आपणांस कळवीन. तसें करण्याची वेळ आज आली आहे.'

'माझी तिलोत्तमा अबरसिंहासनारूढ झाली म्हणजे मग माझा सर्व वृत्तांत आपणांस कळवावा, अशी मला आशा होती. पण तो माझा आशावृक्ष मुळांसकट उपटून पडला आहे. मला वाटतें कीं, थोऱ्याचे दिवसांत तिलोत्तमा या जगांत नाहीं, विमलाही नाहीं, असें आपण ऐकाल; कारण आमची आयुर्मर्यादा अगदीं पुरी होत गेली आहे.'

'ह्याचकरिता आज आपणांस हें पत्र मी लिहित्यें आहें. मी मोठी पापी आहें, अनेक प्रकारचीं दुष्कृत्यें माझ्या हातून घडलीं आहेत. मी भेल्यें म्हणजे लोक माझी निंदा करतील, पुष्कळ वेडेवांकडे बोलतील, तेवेळीं माझ्या निंद्य नांवाला लागलेला कलंक कोण वरै धुऊन टाकील ? माझ्या घर इतकें प्रेम करणारा कोणी आहे काय !'

‘इतके प्रेम करणारा एक गृहस्थ होता; पण त्याने फारच थोड्या दिवसांपूर्वी ह्या क्षणभंगुर अशा मर्यालोकची वस्ती सोडून देऊन स्वर्गीचा रस्ता धरिला आहे.’

‘अभिरामस्वामीच्या हाताने ह्या दासीचे कार्य सिद्धीस जाण्यासारखे नाही. राजकुमार! कधी तरी मला माझे सोये मान देऊन आपलीशी म्हणतील अशी मला फार आशा होती. एका दिवसाकरितां तरी माझे आपण आस होऊन माझे काम करा. ही गोष्ट कोणाला सांगू? ह्या अभागीनीचे खडतर नशीब अग्निशिखेसारखे आहे; जो प्रेमाने माझे जवळ राहतो, त्यालाच ती स्पर्श करिते. कांहीही होवो, पण ह्या दासीची एवढी विनंति ध्यानांत ठेवा. जेव्हा लोक म्हणतील की, विमला कुलटा होती, दासीवेषाने गणिका होती, तेव्हां त्यांना सांगा की, विमला नीच कुलांत उत्पन्न झालेली होती, विमला मंदभागिनी होती, विमला जीभ ताव्यांत नसल्यामुळे शेंकडे अपराध करणारी होती, पण विमला गणिका नव्हती. सांप्रत ज्याने स्वर्गी गमन केले आहे, त्याने विमलेच्या महद्भाग्याने, तिचे यथाशास्त्र पाणिप्रहण केले होते; विमलेने एक क्षणभर देखील आपल्या पतीशीं विश्वासघाताचे वर्तन केलेले नाहीं.’

‘इतके दिवस ही गोष्ट उघडकीस आली नव्हती. आज तिच्यावर कोणी विश्वास ठेवील काय? मी पत्नी असून दासीप्रमाणे कां राहत होत्यें तें ऐका—

‘गडमांदारणाच्या नजीक एका गांवीं शशिशेखर भड्यार्थ म्हणून एक गृहस्थ राहत होता. तो एका श्रीमंत

ब्राह्मणाचा पुत्र होता. तरुणपणी त्यांने यथारीति विद्याध्ययन केलें होतें, पण अध्ययनामुळे त्याच्या स्वभावांतील दोष दूर झाले नव्हते. जगदीश्वरांने शशिशेखरांत सर्व प्रकारचे गुण घातले होते, पण त्यांत एक प्रबल दोषही घातला होता. तो तरुणदर्शनेतील जो प्रबल दोष, तो होता.’

‘गडमांदारण गांवीं जयधरसिंहाच्या एका सेवकाच्या घरी एक पतिविरहित रमणी होती. तिचें सौंदर्य अलौकिक होतें, तिचा नवरा राजसेनेत शिपाई होता, व त्यामुळे पुष्कळ दिवस त्यांने देशात्याग केला होता. ती सुंदरी शशिशेखराच्या नजरेस पडली. थोड्याच काळांत त्याच्या पासून त्या पतिविरहित ख्रियेला गर्भ राहिला.’

‘अग्रि आणि पाप हीं फार दिवस छपून राहत नाहीत. शशिशेखराचें हें दुष्कृत्य त्याचे बापाळा समजले. आपण्या पुत्राच्या हातांने दुसऱ्याच्या कुळाला लागलेला कलंक दूर करावा म्हणून शशिशेखराच्या बापांने पत्र लिहून त्या गरोदर स्त्रीच्या पतीला लौकर घरी आणविले, व आपल्या अपराधी पुत्राची त्यांने फार निर्भत्सना केली. बापांने केलेला तिरस्कार सहन न झाल्यामुळे शशिशेखर गांव सोडून चालता झाला.’

‘शशिशेखर घर सोडून काशीस गेला. तेथें एका मोठ्या सर्व विद्यासंपन्न स्वामीच्या विद्येची ख्याति ऐकून त्याच्या-पाईं अभ्यास करण्यास त्यांने आरंभ केला. त्याची बुद्धि भति तीक्ष्ण होती. दर्शनादिकांत तो ‘अस्यंत सुपदु’ झाला. ज्योतिषांत तर त्यांने ‘अद्वितीय महामहोपाध्याय’

अशी पदवी मिळविली. त्यामुळे अध्यापकही अत्यंत संतुष्ट होऊन त्याला शिक्षण देत असत.''

'शशिशेखर काशीत एका शूद्र स्त्रीच्या घराशेजारी राहत असे. त्या स्त्रीला एक नवयुवती कन्या होती. ब्राह्मणावर तिची फार भक्ति असल्यामुळे ती त्याची खाण्यापिण्याची वगैरे नीटनेटकी तयारी करून देत असे. आईबापांच्या दुष्कृत्यावर पांघरूण घालणे हेच त्यांच्या संततीचे कर्तव्य आहे. आपणास आणखी फोड करून काय सांगू? त्या शूद्र कम्येच्या पोटीं शशिशेखरापासून या अभागिनीचा जन्म झाला.'

'हक्क हक्क हें वर्तमान त्यांच्या अध्यापकांना कळले. तेव्हां ते म्हणाले, 'शशिशेखरा! आमचेसारखे संन्याशाच्या हातानें तुझ्यासारख्या मनुष्याला विद्यादान करणे आतां घावयाचे नाही; तू आतां काशीत कोणाला आपले तोड न दाखवितां, चालते होणे हेच वरे.'

'शशिशेखरही लजित होऊन काशी साढून चालत ^{पृच्छार} झाला.'

'न्या

'माझ्या आईला आजोबांनी दुराचारी म्हणून घरांतून काढून दिले.'

गरीब विचारी माझी दुःखी आई, मला घेऊन एका झोंपडीत जाऊन राहिली. ती मोलमजुरी करून पोटाला मिळवीत नसे. आमच्या आसापैकी कोणीही आमची नुसती विचारपूरस देखील करीत नसत. आम्हाला माझ्या बापाचाही कांहीं समाचार कळेना. अशी कांहीं वर्षे लोटव्यानंतर हिंवा-

ज्यांत एके दिवशी एक श्रीमंत पठाण बंगाल्यांतून दिल्लीस जाण्यासाठी काशीस आला. त्याला काशींत येण्यास फार रात्र झोली असल्यामुळे रातोरात उतरण्याची कोठें सोय सांपडेना; त्याजवरोबर त्याची स्त्री व एक लहानसा मुलगा होता. ती सर्व माझ्या आईच्या झोंपडीजवळ येऊन रातोरात जागा देण्याविषयी तिची विनंति करू लागली, आणि म्हणाली की, 'या इतक्या रात्रीं या अवध्या आठींत आम्हाला कोणी उतरण्यास जागा देत नाहीं. आतां आम्ही ह्या बालाला घेऊन कोठें बरै जावें! ह्याला ही कडक थंडी सहन होणार नाहीं. आमचेवरोबर फार माणसेही नाहींत. आमचा ह्या झोंपडींत सहज समावेश होण्यासारखा आहे; जागा याल तर मी तुमचे उपकार विसरणार नाहीं. खरो-खर पाहतां ह्या पठाणाला दिल्लीस इतक्या घाईनें जाण्यांत कांहीं तसेच विशेष कारण होतें. त्याजवरोबर फक्त एकच चाकर होता, माझी आई गरीब होती खरी, पण मोठी दयाळू होती.

अच्या लोभाने म्हणा, किंवा त्या तान्ह्या लेंकराची दया आली कृन म्हणा, माझ्या आईने त्या पठाणाला उतरावयास गरे दिली. पठाण आपल्या स्त्रीपुत्रांसह रात्र काढण्यारेतां झोंपडीध्या एका कोंपन्यांत दिवा लावून निजून राहिला व आम्ही दुसऱ्या एका कोंपन्यांत निजलों.

त्याच सुमारास काशींत लहान मुळे चोरीस जाण्याचें मोठें बंड माजून राहिलें होतें. माझें वय त्या वेळीं सहा वर्षांचें होतें. हें सर्व मला आठवतें, म्हणूनच मी सांगत्यें असें नाहीं, तर माझ्या आईपासून जर्से जर्से मीं ऐकिलें आहे, तर्से मीं आपणांस लिहित्यें.

रात्रीं दिवा जळत होता; मध्यरात्र उलटून गेल्यावर एक चोर भित फोडून झोपडींत येऊन पठाणाच्या मुलाला उच्चदून नेण्याच्या बेतांत होता, लाचवेळी कर्मधर्मसंयोगानें मी जागी ज्ञाल्यें आणि लाचें तें कृत्य माझे दृष्टीस पडलें; तो चोर बाळाला घेऊन चालला असें पाहून मी मोळ्यानें किंकाळी फोडिली. ती ऐकून सर्व जागी ज्ञाली.

पठाणाच्या बायकोने पाहिलें तो मुलगें अंथरुणावर नाही. त्यासरशी ती एकसारखी रङ्गुं लागली. तेव्हां चोर पलंगाखालीं त्या बाळाला घेऊन लपून बसला होता. मुलगें लोळत लोळत पलंगाखालीं तर गेलें नसेलना? असें पठाणास वाटून तो पलंगाखालीं पाहूं लागला तों, त्याचे दृष्टीस ही स्वारी पडली. तेव्हां पठाणानें त्याची शेंडी धरून त्याला बाहेर काढून त्याजपासून आपले मुलगें घेतलें. चोर हातींपायीं पऱ्हुं लागला, तेव्हां तरवारीने फक्त त्याचे कान कापून घेऊन पठाणानें त्याला सोडून दिलें.’

इतके पत्र वाचल्यावर उसमान एकाग्रचित्तानें विचार करूं लागला आणि नंतर त्यानें विमलेला विचारिले, ‘त्या वेळीं तुमचे दुसरे कांहीं नांव नव्हते कां?’

विमला म्हणाली, ‘होय, होतें; पण तें नांव मुसलमानी असल्यामुळे माझ्या बापानें तें पुढे बदलिले.’

उसमान म्हणाला, ‘तें नांव ‘महारू’ कां होतें?’

विमलेला मोठे आश्र्वय वाटून ती म्हणाली, ‘पण आपल्याला तें कसें कलले?’

उसमान म्हणाला, ‘मीच तो चोरलेला मुलगा.’

विमलेला मोठे आश्र्य वाटले. उसमान पुनः पुढे घाचू लागला.

दुसऱ्या दिवशी सकाळी जातेवेळी पठाण माझ्या आईला म्हणाला, 'तुमच्या मुलीने आमच्याशर जे उपकार केले आहेत त्याची आतांच फेड करण्यापुरते आमच्यांत सामर्थ्य नाहीं. पण तुम्हांला जें कांहीं हवें असेल तें मला सांगून ठेवा; मी दिल्हीस जात आहें, तेथून तें पाठवून देईन. कांहीं द्रव्याची मदत हवी असल्यास ती देखालि मी तेथून करीन.'

माझी आई म्हणाली, 'धन मला काय करावयाचें आहे? मी मजुरी करून आनंदानें कालकमणा कारीत्यें, पण जर बादशाहाकडे आपले कांहीं वळण असेल तर—'

ती पुढे बोलणार तोंच पठाण म्हणाला, 'होय माझें उत्तम वळण राजदरबारीं आहे, कांहीं तेथें तुमचें काम असेल तर मात्र मी तें खात्रीने करीन.'

त्यावर माझी आई म्हणाली, 'तर मग या मुलीच्या बांपाचा पत्ता लावून मला तो कळेल असें करा.'

पठाणानें तसें करण्याविषयीं वचन दिले, आणि तो गेला. त्यानें माझ्या आईच्या हाताशर एक सुवर्णमुद्रा ठेविली, पण ती तिने घेतली नाहीं. पठाणानें आपल्या वचनाप्रमाणे माझ्या बापाचा तपास करण्याकारीतां पुष्कळ दरबारांतील लोकांना सांगितले, पण त्या वेळीं त्यांची ती तपास लावण्याविषयींची, मेहनत सर्व व्यर्थ गेली.

या गोष्टीला चवदा वर्षे ज्ञाल्यावर, त्या दरबारांतील लोकांना माझ्या बापाचा पत्ता लागला, तेव्हां पहिल्या ज्ञा-

लेल्या हुकुमाप्रमाणे त्यांनी माझ्या आईला पत्र पाठविले. त्यांत एवढाच मजकूर होता की, 'माझा वाप दिल्हीतच राहत असून त्याने शशिशेखर भट्टाचार्य हें आपले नंब बदलून अभिरामस्त्रामी असें नवे नंब धारण केले आहे. हें पत्र जेव्हां आले, तेव्हां माझी आई स्वर्गी गेली होती. फक्त मंत्राविना ज्यांचे पाणिप्रहण झाले असेल, त्यास स्वर्गारोहणाचा अधिकार असल्यास, माझ्या आईने स्वर्गारोहण केले असावे यांत संदेह नाही.'

'माझ्या वापाकडील अशी वार्ता कळल्यावर माझे मन काशीवरून उडाले. आईच्या मार्गे आतां या जगांत मला काय तो माझा वापच होता. तो दिल्हीत राहत असल्यामुळे मला तरी कोणासाठी आतां काशीत राहावयाचे आहे? असा विचार करून मी वापाकडे एकटी दिल्हीस जाण्यास निघाले. मला आलेली पाहून माझा वाप पहिल्याने मजवर फार रागावला, पण जेव्हां मी अतिशय रुंदू लागले, तेव्हां त्यास दया आली आणि त्याने आपल्या सेवेकरितां मला जवळ राहण्यास परवानगी दिली. त्याने माझे मूळचे नंब 'माहरु' होते तें बदलून 'विमला' असें टेविले. मी माझ्या वापाच्या घरी नित्य नियमाने मन लावून त्याची सेवा करीत असे; त्याला जेणेकरून संतोष होईल तसें करण्याचा मी नेहमी यत्न करीत असे. आपली स्वार्थसिद्धि व्हावी, अथवा आपल्या वापाचे प्रेम आपल्यावर बसावे, म्हणून मी तसें करीत होल्ये असें नव्हे, तर खरोखरच वापाच्या सेवेपासून माझ्या अंतःकरणाला आनंद होत असे. वापाशिवाय मला दुसरे कोणी नव्हते. मला वाटत असें की, आप-

त्या बापाच्या सेवेशिवाय दुसरे सुख या जगांत काहींच नाही. माझे बाबाही माझी भक्ति पाहून म्हणा, किंवा मानव स्वभावसिद्धगुणामुळे म्हणा, मजवर फार प्रीति करू लागले. समुदाला मिळणाऱ्या नदीप्रमाणे स्नेह हा उत्तरोत्तर वाढतच जावयाचा ! जेव्हां माझ्या सुखाच्या दिवसांचा प्रारंभ झाला, तेघ्हां मजवर बाबा किती प्रेम करीत असत हें मल्ला कळून आले.’

प्रकरण ७ वै.

विमलेच्या पत्राची समाप्ति.

‘मी पूर्वी लिहिलेच आहे की, गडमांदारण गांवांतील एक गरीब ख्री माझ्या पिल्यापासून गर्भवती झाली होती. ज्याप्रमाणे माझ्या आईची तिच्या प्रारब्धाने दशा झाली होती, तशीच तिचीही स्थिति झाली होती. तिच्या पोटी देखील एक कन्याच आली, आणि त्या कन्येच्या आईलाही थोड्याच काळांत वैधव्य प्राप्त झाले. तीही माझ्या आईप्रमाणेच आपला व आपल्या मुलीचा निर्वाह मोळमजुरी करून करीत असे. ज्या स्वरूपाचा जो पदार्थ असेल, तशी त्याचे भोवतालची स्थिति ठेवावी, असा ब्रह्म-देवाचा नियम नाही. पर्वतावरील खडकाळ प्रदेशांत देखील कोमळ कुसुमलता उत्पन्न होतात; गाढ अंधकारमय खाणीत उज्ज्वल रत्ने सांपडतात; गरिबाच्या घरांत देखील

अद्भुत सुंदर अशी कन्यारत्ने जन्मतात. त्या विधवेच्या कन्येची गडमांदारण गांवांत सर्व म्हियांत अत्यंत सुंदर अशी प्रसिद्धी झाली. फार दिवस झाले म्हणजे कोणतीही गोष्ट टिकत नाही. ह्याच न्यायाने कांही वर्षीनीं विधवेचा कलं-कही लयास गेला. विधवेची सुंदर कन्या जारज आहे, ही गोष्ट बहुधा सर्व लेक विसरून गेले. कोणाकोणाळा तर तें माहितही नव्हते. किल्यांत तर ही गोष्ट कोणालाच माहीत नव्हती. ह्याहून अधिक काय सांगवयाचे? त्याच सुंदरीच्या पोटीं तिलोत्तमेचा गर्भ राहिला. '

'तिलोत्तमा आपल्या मातेच्या उदरीं होती, तेव्हां या विवाहामुळेच माझ्या आयुष्यांतील एक अतिशय महत्वाची गोष्ट घडून आली. त्याच सुमारास एके दिवशीं बाबांनी आपल्यावरोबर आपल्या जांवयाला घरीं आणिले व हे गृहस्थ माझे शिष्य आहेत, असें मला त्यांनी सांगितले; पण खरोखर ते कोण होते, हे मला त्यांचेपासूनच समजले.'

'मी ज्या वेळेस प्राणेश्वरांना पाहिले, तेव्हांपासूनच माझे चित्तावरून माझा अंमल उडाला. ते रोजरोज बाबांकडे येत, पुष्कळ वेळ बसत, गप्पाटप्पा मारीत, व गोष्टी सांगत; मी वेढी होऊन त्यांचा मवुर वाक्यस्रोत कर्णद्वारे पिऊं लागल्यें; कायामनाने मी त्यांची दासी झाल्यें; तेही माझा विशेषसा तिरस्कार करीत नसत. धोडक्यांत एकमेकांची मने एका-मेकांस कळलीं. मी त्यांच्याशी बोलूं देखील लागले. त्या-वेळेस आमचे बोलणे म्हणजे हक्कहक्क व कोणाला ऐकूं न जाईल व समजेल अशा रीतीने व्हावयाचे; त्यांचा तो अत्यंत

मोहक व गोड आवाज अजून देखील माझे कानांत गुण-
गुणत आहे !

‘मी माझे मन प्राणनाथांना विनामूल्य अर्पण केलें होते
खरे, पण ह्या अशाच करण्यानें माझे आईची जी आजन्म
दुर्दशा झाली होती, ती मी विसरलें नव्हते धर्म सोडून
चालणे मला अगदी पसंत नव्हते. असे होते तरी
त्यांच्यावरील माझे प्रेम कांहीं कमी झालें नव्हते. वीरेंद्रसिं-
हाला विवाह केल्याविना मी प्राप्त होणे नाहीं असे कळून
आले बाबांना तो सर्व वृत्तांत प्रत्यक्ष कळला असावा,
असे एके दिवशीं त्या उभयतांचे झालेले बोलणे मी आढून
एकले, त्यावरून मला कळून चुकले !’

‘माझे बाबा म्हणाले, ‘मला विमलेला सोडून दुसऱ्या
कोठे राहतां येत नाहीं. पण विमला जर तुझी धर्मपत्नी
होत असेल तर मी तुजपाशी राहतो. तुझा तसा अभिप्राय
नसेल तर—’

‘बाबांचे बोलणे पुरे झाले नाहीं तोंच मध्ये माझे स्वर्गस्थ
स्वामी कांहीं राग आणून म्हणाले, ‘महाराज ! शूद्रकन्ये-
शीं विवाह कसा करावा ?’

‘त्यांचे बाबांनी श्लेषात्मक उत्तर दिले, ‘जारज कन्यै-
बरोबर कसा वरे विवाह झाला ?’

‘प्राणेश्वरांनी थोडे खिन्ह हीऊन उत्तर दिले, ‘विवाह
हीण्यापूर्वी ती जारज आहे असे मला ठाऊक नव्हते. जा-
णूनबुजून शूद्रकन्येबरोबर कसें लग्न करावे ? तशांत तुमची
थोरळी कन्या जारज असली तरी शूद्रकन्या नाहीं.’

‘बाबा म्हणाले, ‘तू विवाह करण्यास नाकबूळ आहेस, ठीक आहे. पण माझ्या येथे तुझ्या येण्याजाण्यानें विमलेचे नुकसान होण्याचा संभव आहे, म्हणून तू आजपासून माझे घरी येण्याचे वरून नको. तुझ्या घरी मीच येऊन तुला भेटून जात जाईन.’

‘सानंतर वरेच दिवस खांनी आमचे घरी येणे जाणे सोडिले. मी चातकीप्रमाणे खांच्या येण्याची रोज वाट पाहत असे; पण ती आशा पुष्कळ दिवस निष्फळ होऊ लागली. खांचेही मन माझ्या भेटीकरितां आतुर झाले असावे असे मला वाटते. कारण पुन्हा ते आमच्या घरी पहिल्याप्रमाणे येऊ जाऊ लागले; पण ह्या इतक्या अवकाशांत प्रेम हा पदार्थ काय असतो हे मात्र मला पुरे कळून चुकले; ह्यामुळे खांचे पुनरपि दर्शन होऊ लागले, तेब्हां मला पूर्वीप्रमाणे लाज वाटेनाशी झाली. बाबांच्या ते साहजिकच दृष्टोत्पत्तीस आले. एके दिवशी मला जवळ बोलावून ते म्हणाले, ‘मी अनाश्रम व्रतधर्म स्वीकारिला आहे, म्हणून सर्वदां तुझा सहवास मला आतां घडणे नाही. मी ठिकठिकाणी फिरण्यास जाणार, तेब्हां आतां तू कोठे राहशील?’

‘मी बाबांचा वियोग होणार या भीतीने दुःखित होऊन रँडू लागले, व म्हणाल्ये. ‘मी आपण जाल तेथे तेथे आपल्यावरोवर येईन.’ इतक्यांत मला प्राणेश्वराची आठवण झाली व मी आणखी म्हणाल्ये, ‘नाहीं तर काशीतल्या-प्रमाणे येथेही एकटी राहीन’

‘बाबा म्हणाले, ‘तसें नाहीं, विमले! यापेक्षां मी दुसरा एक उत्तम विचार काढिला आहे. मी जेब्हां येथे नसेन,

तेव्हां तुला एका चांगल्या रक्षकाच्या हवालीं करून जात जाईन. तू आतां महाराज मानसिंहाच्या नव्या राणीच्या जवळ जाऊन रहा.’

‘हे ऐकून मी रुं लागले, व रडत रडत बाबाना म्हणाल्ये, ‘बाबा! नकाहो मला असे सोडून जाऊ!’

‘तेव्हां बाबा म्हणाले, ‘नाहीं, मी सध्यांच कोठे जात नाहीं. आतां तू मानसिंहाच्या घरीं जा. मी येथे राहिलो आहे; तुला रोजच्यारोज भेटत जाईन. तू तेर्थे कशी काय वागतेस, हे पाहून मग मला काय करणे ते मी करीन!’

‘युवराज! मी आपल्या घरीं दासी होऊन राहिले. अशा युक्तीने बाबानीं मुळा आपल्या जांवयाच्या दृष्टीआड केले.’

‘युवराज! मी आपल्या वडिलांच्या घरांत पुष्कळ दिवस दासी होऊन राहिले होत्ये, पण आपली माझी ओळख नव्हती. त्या वेळी आपले वय फक्त दहा वर्षीचेच होते. आपण अंबर येथे राजवाड्यांत आपल्या आईबरोबर राहत होता. मी तुमच्या नव्या सावत्र आईबरोबर दिलीत राहत होत्ये. गळ्यांतील पुष्पांच्या माळेत जशीं फुले गुफिलेली असतात, त्याप्रमाणे महाराज मानसिंहाच्या गळ्यांतील स्त्रीरत्नहारांत शेंकडौं रमणी होत्या. आपल्या सर्वे उपमातांना आपण ओळखितां काय? जोधपूर येथील ऊर्मिळा देवीचे आपणांस स्मरण आहे काय? ऊर्मिळाबाईच्या सद्गुणांचे आपल्यापाशी किती तरी वर्णन करूं? त्या कधीं मला आपल्या सेवेतील दासीप्रमाणे वागवीत नसत. त्या मला आपल्या प्राणापेक्षां जास्त घ्यार अशा सख्ख्या बहिणी-

प्रमाणे मानीत असत, मोळ्या प्रयत्नानें त्यानीच मला नाना. प्रकारच्या विद्या शिकवून चांगल्या नांवाखुपास आणिले. त्यांच्या कृपेने मी शिल्पादि कला शिकले; तसेच त्यांच्या मनोरंजनार्थ नृत्यगीतही शिकले. त्यांनी स्वतः मला लिहिण्या-वाचण्यास शिकविले, आणि आज हे वेडेवांकडे पत्र पाठविण्यास समर्थ जी मी झाले आहे, हे आपल्या सावत्र माता उर्मिळाबाईच्या कृपेचेच फळ होय.'

'माझ्या प्रिया उर्मिळाबाईच्या कृपेने मला दुसरा एक मोठा लोभ झाला होता; तो हा की, त्या स्वतः ज्याप्रमाणे मजवर प्रेमदृष्ट ठेवीत, तसेच महाराजांपाशीही मजविषयी सांगत असत. संगीतांदिकांत मी जी थोडी प्रवर्णन झाले होत्ये तें ऐकून व पाहून, महाराज मजवर फार लोभ करीत, काय असेल तें असो, ते मला आपल्या कुटुंबांतील माणसा-प्रमाणेच लेखित असत. त्यांचा माझ्या वडिलांच्या ठिकाणी मोठा भक्तिभाव असे; आणि माझे बाबाही सर्वदां मला भेटण्यास तेथें येत असत.'

'उर्मिळाबाईच्या सहवासांत मला सर्व प्रकारचे सुख अ-नुकूल असे. पण ज्या मनमोहनाकरितां एक धर्म शिवाय करून माझ्या सर्वस्वाचा त्याग करण्यास मी सिद्ध झाले होत्ये, त्याचे दर्शन तेथे राहून होण्यास मार्ग नसे, एवढेच कायर्ते मला दुःख असे. ह्या अवकाशांत त्यांना माझे विस्मरण कां पडले होते? तसेच कांही नव्हते. युवराज! अस्मानी म्हणून कोणी दासी होती, असें आपल्याला स्मरते काय? कदाचित् स्मरतही असेल. तिचे माझे चांगले सख्य होते. तिला मी आपल्या प्राणेश्वराची खबर काढून आणण्यासाठी पाठ-

विलें. तिने त्यांचा तपास करून माझा निरोप त्यांना कळविला. त्यांनी उत्तर म्हणून मला जे सर्व सांगून पाठविले होते ते काय लिहूं? असमानीच्या हातांनी मी त्यांना पत्र धाडिले. त्यांनीही त्याचा जबाब लिहिला. ह्याप्रमाणे घारंवार आहां उभयतांची पत्रे जाऊ येऊ लागली. अशा रीतीने अप्रत्यक्ष रीतीने दर्शन होऊन एकमेकांचे हितगूज एकमेकांस कळू लागले.’

अशा रीतीने तीन वर्षे लोटली. तीन वर्षीत देखील कोणाचा कोणास एक तिळभरही विसर पडला नाही; तेब्हां आपले परस्परांचे परस्परांवरील प्रेम, हे केवळ शेवाळ्याच्या फुलाप्रमाणे पाण्यावरच नुस्ते तरंगत राहणारे नाही. पण कमळाप्रमाणे, त्याची मुळे खोल गेलेली आहेत. अशी आहां उभयतांची खात्री झाली. काय कारणाने ते मला सांगता येत नाही, पण या वेळी माझ्या प्राणेश्वरांचा धीर सुटला; ते अत्यंत अधीर झाले, व एके दिवशी त्यांनी विपरीत आचरण केले. रात्री मी आपल्या निजण्याच्या खोलीत एकटीच निजले होत्ये. सुमारे मध्यरात्रीच्या सुमारास मी एकाएकी जागी झाल्यें आणि दिव्याच्या मंद प्रकाशांत पाहत्यें तो कोणी पुरुष माझ्या उशागती उभा आहे.

इतक्यांत ‘प्राणेश्वरी! भिऊ नको. हा तुझा दासच आहे,’ असे गोड शब्द माझ्या कानी पडले.

मी उत्तर ते काय देणार? तीन वर्षीनी कोठे भेट झाले. छी, त्यामुळे मी सर्व गोष्टी विसरून गेले, त्यांच्या गळ्याला मिठी मारून रडू लागले.

जेव्हां बोलण्याला मला स्फुर्ति आली, तेव्हां मी त्यांना विचारिले. ‘आपण येथे अंतःपुरांत कसें आलां?’

त्यांनी सांगितले, ‘अस्मानीला विचार; तिच्यावरोवर पाणक्या वनून भी वाढ्यांत शिरकाव करून घेतला आणि इतका वेळ मी लपून बसलो होतो.’

मी विचारिले, ‘आतां?’

ते म्हणाले, ‘आतां काय? तूं जें करशील तें.’

हें ऐकून ‘आतां काय करावें? ह्यांना कोठें लपवावें?’ ह्या विचारांत मी पडले. बुद्धीला काय, तिला जिकडे मन नेर्झल तिकडे ती जाते. मी असा विचार करीत आहेत तोंच अकस्मात् माझ्या खोलीचे दार उघडण्यांत आले! पाहत्ये तों महाराज मानसिंह उभे आहेत!

‘उगाच पाल्हाळ करण्यांत काय फायदा आहे? माझ्या प्राणनाथांना बंदिशाळेत घातले, तेव्हां ‘ह्याला बादशाहाकडून शिक्षा करवितो’ असें महाराज म्हणाले. त्यावेळी माझ्या अंतःकरणाची स्थिति काय झाली असेल, ह्याची कल्पना आपणच करा, म्हणजे आपणास कळून यैर्झल. मी रडत रडत ऊर्मिलावार्डसाहेबांच्या पायांवर लोळण घेतली; स्वतःचा अपराध कबूल केला; दोषाचें सगळे ओळें माझे शिरावर मी घेतले. बाबा जेव्हां मला भेटले, तेव्हां मी त्याच्याही पायांवर लोळण घेतली. महाराजांचा त्याच्यावर भक्तिभाव असे; त्यांना ते गुरुप्रमाणे मानीत असत; त्यांचे सांगणे महाराज खात्रीने ऐकतील, असा विचार करून मी त्यांना म्हटले, ‘आपल्या धोरत्या कन्येचें स्मरण करा’! मला वाटते की, बाबांचा व महाराजांचा एक विचार झाला

असावा. त्यांनी माझ्या त्या वेळच्या रडण्याकडे लक्ष मुळांच दिले नाही. ते संतापून म्हणाले, 'दुष्ट ! तूं तर अगदी लाज सोडलीस, कर काळे एकदाचे ! '

जर्मिळाबाईसाहेबांनी प्राणनाथांचे रक्षण ब्हावे म्हणून महाराजांपाशी पुष्कळ रदबदली केली, तेव्हां महाराज म्हणाले, 'तो विमलेशी लग्न करील तर मी त्या चोराला सोडितो. '

मी त्यावेळी महाराजांच्या बोलण्याचा अभिप्राय समजून गप्प राहिले. प्राणेश्वर महाराजांच्या त्या बोलण्याने अत्यंत रागावून म्हाणाले, 'मला सर्व जन्मभर कैदेत रहावे छागले तरी तें पकरले, मला देहांत शिक्षा दिली तरी मी ती भोगण्यास तयार आहे, पण शूद्रकन्येबोरोबर कधी-ही लग्न करणार नाही. आपण हिंदू असून मला असें विपरीत वर्तन करण्यास कसें सांगतां ! '

महाराज म्हणाले, 'मी आपल्या बहिणीचा शाहाजाद्या सेलिमाशी विवाह करून दिला आहे. तेव्हां तुम्हांला ब्राह्मणाच्या कन्येशी विवाह करण्यास सांगतो, त्यांत विपरीत तें काय ? '

तथापि त्या कामी ते राजी होईनात. उलट ते म्हाणाले, 'महाराज, होण्याची गोष्ट ती तर होऊनही गेली, आतां मला सोडा, पुनरपि मी या विमलेचे नावही घेणार नाही. '

महाराज म्हणाले, 'तसें केल्यावर मग तुम्ही जो अपराध केला त्याचे प्रायश्चित्त तुम्हाला मिळाले असें कर्से होईल : तुम्ही विमलेचा त्याग केल्यावर दुसरे कोणी तिला

कलंकिनी समजून तिचा धिकार करून तिळा स्पर्शही करणार नाही.''

इतके ज्ञाले तरी यांचा लग्न करण्याविषयी नकार होता तो होताच. शेवटी बंदीशाळेतले कष्ट असल्या नें ते लाचार होऊन अर्धेमुर्दे कबूल झाले, आणि म्हणाले, 'विमला जर माझ्या घरांत दासीसारखी राहून मी जिवंत आहे तोपर्यंत कोणापाशी ती माझी धर्मपत्नी असल्याचे सांगणार नाही, तर मी शूद्र ढीच्या पोटच्या मुळीशी विवाह करीन, नाही तर, नाही.'

हीही गोष्ट मी आनंदानें कबूल केली. मी धन, गौरव, सेवा यांची भुक्तेली नव्हतें; सगळ्या ऐहिक संपत्तीपेक्षां माझे प्राणेश्वर मला जास्त होते. बाबा आणि महाराज यांचीही कबुली ह्या गोष्टीस पडली. मी दासी वेशानें राजभवनांतून माझ्या भर्त्याच्या घरांत आले.

अनिच्छेने, दुसऱ्याने भाग पाढल्यामुळे, यांनी मजबरो-बर लग्न केले होते. अशा स्थितीत लग्न केलेल्या ढीवर कोण प्रेम करणार आहे वरे?

विवाह झाल्यावर ते मला विषवत् मानू लागले. पहिले प्रेम एकदम नाहीसें झाले. महाराज मानसिंहाकडून झालेल्या अपमानाचे वारंवार स्मरण होऊन ते माझा तिरस्कार करीत असत, तो तिरस्कारसुद्धां मला, हे एकप्रेमाचेच लक्षण आहे, असें वाटे. अशा प्रकारे कांहीं दिवस गेले; पण ती कर्मकथा व्यर्थ सांगत बसण्याचे काय कारण आहे? मला मी कोण आहे, एवढीच ओळख आपल्याला यावयाची आहे; बाकीची हकीकत सांगत बसावयाचे नाही. काळेकरून

मी आपल्या प्राणनाथांच्या प्रेमाचा पुनः अनुभव घेऊ लागले. पण अंबर पतीवर त्यांचा तिरस्कार व राग हीं मात्र कांही कर्मां ज्ञालीं नाहींत. माझें कपाळींच हें सर्व लिहिलेले होतें ! नाहीं तर हें सर्व कसें घडून येतें ? असो.

‘आपल्याला माझी ओळख देणे संपले. केवळ वचनच दिले होतें म्हणून मी आपणांस हें पत्र लिहिले आहे असें नाहीं. पुष्कळ लोक असें समजतात कीं, मी कुलधर्माचा त्याग करून गडमांदारणाच्या अधिपतीपाशी येऊन राहिले आहे. माझ्या मार्गे माझ्या नांवावरचा हा डाग आपण दूर कराल एवढीच आशा बाळगून हें पत्र लिहिले आहे.’

‘या पत्रांत केवळ माझा स्वतःचा वृत्तांत मी लिहिला आहे. जिचा समाचार कठावा म्हणून आपले चित्त वारंवार चंचल होत असेल, तिचे नुस्तें नांव देखील मी ह्यांत लिहिले नाहीं; पण तें नांव पृथ्वीतलावरून नाहीसे ज्ञाले आहे असें आपण समजा. तिलोत्तमा म्हणून जी कोणी होती तिला विसरून जा.-’

‘पत्र वाचण्याचे संपतांच उसमान म्हणाला, ‘मा साहेब ! आपण माझें प्राण रक्षण केले आहां, मी त्याचा कांहीं तरी उतराई ज्ञाल्याशिवाय राहणार नाहीं.’

विमला दीर्घ श्वास सोडून म्हणाली, ‘आतां पृथ्वीतलावर मला उपकार तो कशाचा करून ध्यावयाचा आहे ? तुम्ही मजवर काय उपकार करणार ? उपकार करण्याची इच्छाच असेल तर एक उपकार—’

उसमान म्हणाला, ‘मी तेवढा करीन.’

विमलेचे ढोळे प्रोज्ज्वल झाले. ती म्हणाली, ‘उसमान! आपण काय बोलतां? या माझ्या होरपकून गेलेल्या हृदयाला नका आतां फसवू वरें!’

उसमान हातांतील अंगठी काढून म्हणाला, ‘ही आगठी ध्या; एक दोन दिवसांत कांही साधेल असें नाही. कतलुखानाचा वाढदिवस आतां जवळ आला आहे, त्या दिवशी येथे मोठी धामभूम उडेल, रखवालदार लोक मौज-मारण्यांत गुंग होऊन जातील, त्या दिवशी मी आपणांस सोडवीन. आपण त्या दिवशी रात्री अंतःपुरांतल्या दरवाजावर या; तेथे आपणांस जो असलीच दुसरी अंगठी दाखवील त्याजबरोबर बाहेर पडा. आपली विन हरकत सुटका होईल, अशी माझी खात्री आहे. तरी पण जशी ईश्वरेच्छा.’

विमला म्हणाली, ‘जगदीश्वर आपणांस उदंड दीर्घायुषी करो. जास्त काय बोलून!’

विमलेचा गळा दाढून आला, त्यामुळे तिच्याने पुढे बोलवेना.

विमला उसमानाला आशीर्वाद देऊन त्याचा निरोप घेऊन निघते आहे तोंच तो म्हणाला, ‘आणखी मी आपणास एक गोष्ट सांगतो, ती पक्की लक्षांत ठेवा. आपण एकत्र्याच या. आपल्याबरोबर कोणी सोबतीण आल्यास आपले कार्य सिद्धीस न जातां उलटे दुसरे कांहीं संकट ओढवेल !’

हें ऐकून उसमानानें तिलोत्तमेला बरोबर घेण्याची मनाई केली आहे, हें विमला समजली व आपल्या मनाशी म्हणाली. ‘ठीक, दोघीजणी नाहीं, तर निदान एकटी तिलोत्तमा तर जाईल.’

आणि तेथून निघाली.

प्रणरण ८ वै.

आरोग्य.

प्रिय वाचकहो ! हे दिवस जातील. तुम्हांला वाटेल तें करा, हे दिवस जातील, राहणार नाहींत. ज्या स्थितींत तुम्हांला राहावयाचें असेल त्या स्थितींत राहा, दिवस हे जातील, राहणार नाहींत. प्रवाशा ! भयंकर तुफानाच्या झपाव्यांत का तूं सांपडला आहेस ? तुझ्या मस्तकावर मेघांचा गडगडाट का होऊन राहिला आहे ? तुझ्यावर पावसाच्या सरीवर सरी का कोसळत आहेत ? भिजून चिंब का झाला आहेस ? तुझ्या उघड्या अंगावर गारा का येऊन तडातड आपटताहेत ? तुला आश्रय का कोठें भिळत नाहीं ? क्षणभर घैर्य घर, हेही दिवस जातील, राहणार नाहींत. थोडा वेळ वाट पहा; मेघांनी व्यापून टाकिलेले हें आकाश स्वच्छ होईल व पुनः ऊन पडेल. उद्यांपर्यंत वाट पहा

कोणाचे दिवस जात नाहींत ? कोणाचें दुःख कायमचें करावें म्हणून दिवस का बसून राहिले आहेत ? मग अशी ही माथेफोड कां ?

कोणाचे दिवस मेले नाहीत? आमची तिळोत्तमा जमिनीवर धुळीत लोळत पडली आहे, तिचेही दिवस जात आहेत.

विमलेच्या हृदयपद्मांत प्रतिहिंसारूपी काळसर्प येऊन राहून तो तिचें शरीर आपल्या विषानें जर्जर करून टाकित आहे, आणि याचा दंश तर एक क्षणभरदेखील मनुष्याच्यानें सहन करवत नाही; एका दिवसांत असे क्षण किती वरे आहेत? तथापि विमलेचे दिवस जावयाचे का राहिले आहेत?

कतलुखानाला मसमूद मिळाली आहे; याने आपले शत्रु पादाक्रांत केले आहेत; याचे दिवस सुखाने जात आहेत. त्याचेही दिवस जातच आहेत, राहात नाहीत.

जगत्सिंह अंथरुणाला खिळून पडला आहे; आजारी मनुष्याला दिवस किती मोठा वाटतो, हें कोणाला माहीत का नाही? तथापि याचेही हे दिवस मेलेच!

असे पुष्कळ दिवस मेले. दिवसेदिवस जगत्सिंहाची प्रकृति सुधारत चालली. एकटांचा यमाच्या दाढेतून सुटून आव्यावर राजपुत्र दिवसेदिवस बरा होत चालला. पहिल्याने याची गळानि मेली, नंतर याला भूक लागू लागली, थोडेबहुत तो खाऊ लागला, यामुळे याला थोडीशी शक्ति येऊ लागली, व अखेरीस विचारांनी याला आपल्या ताव्यांत घेतले.

पहिला विचार—तिळोत्तमा कोठे असावी? जसजसा राजपुत्र बरा होत चालला, तसतसा अधिक अधिक व्याकूळ होऊन तो सर्वांना तिच्याविषयी विचारूं लागला. कोणीही समाधानकारक उत्तर याला दर्इना, आयेषेला माहिती

नवहती, उसमान सांगेना. दासदासीना एक तर ठाऊक नसावे, किंवा त्यांना माहीत असून त्या सांगत नवहया. त्यामुळे जर्से एखायाला कांच्यावर वालावे म्हणजे त्याची स्थिति होते, त्याप्रमाणे तो विबहळ होऊं लागला.

दुसरा विचार—स्वतःचे भविष्याविषयी. ‘काय होईल’ या प्रश्नाचा जबाब कोणास विचार केल्याशिवाय दंतां येणार आहे काय? राजपुत्राने पाहिले की, आपण बंदिवान आहो. करुणदृढयी उसमान आणि आयेपा यांच्या कृपेनेच फक्त बंदिशाळेएवजी उत्तम शृंगारलेत्या आणि सुवासित अशा खोलीत आपण सुरक्षित आहो. दासदासी आपली सेवा करीत आहेत; ज्या वस्तूची आपणास गरज लागते ती वस्तु तिची इच्छा व्यक्त करण्यापूर्वीच आपणांस मिळत आहे; आयेपा सखल्या वहिणीपेक्षां जास्ती ममतेने आपली वरदास्त ठेवीत आहे, तरी पण दखाजावर पहारा आहे; सोन्याच्या पिंजर्यांत, उत्तम खाणे मिळत असलेल्या पक्ष्याप्रमाणे आपण चंद्रीत आहो. आपली सुटका केव्हां तरी होईल कां? सुटका होण्याचा कांहीं संभव तरी आहे काय? आपले सर्व लष्कर कोठे आहे? सेनापति नसल्यामुळे ल्यांची काय दशा झाली असेल?

तिसरा विचार—आयेपेसंबंधी. ही चमत्कार करावयास लावणारी, परहिताची केवळ मूर्तीच, या मृत्यु पृथ्वीवर काय ह्याणून वरें अवतरली असावी?

आयेपा कधीं विसावा घेत नसे, कधीं थकत नसे, किंवा कधीं कंटाळाही करीत नसे, हें जगात्सिंह रोज पाहत असे. रात्रिंदिवस ती एकसारखी त्याची शुश्रूषा करत असे.

जोंपावेतों त्याची प्रकृति सुधारली नव्हती, तोंपावेतों, ती जेव्हां रोजच्यारोज त्याच्या शुश्रृपेकरितां त्याच्या खोलीत येई, तेव्हां त्या सुप्रभातीं तिचें तें वालसूर्यप्रिमार्णे स्वरूप, तिच्या हातांतली अत्यंत सुवासिक अशा ताजा फुलांची माळ, तिचें तें अत्यंत मनोहर तरी पण निःशब्दपर्णे पावळे टाकीत चालणे, हीं पाहून त्याला उपादेवीची आठवण होत असे. ती एकदां सकाळीं आली हाणजे येट स्नानादि कृत्यांची अगदीं वेळ होई तोंपर्यंत त्याच्या जवळून हालत नसे व एकदां आहारादि आटोपले हाणजे ताबडतोब त्याच्याजवळ जी येऊन वसे. ती अत्यंत जम्दरीचें काम पडले तर मात्र उठत असे. रात्रीं तिच्या आईकडून दासी बोलावणे येईतोंपर्यंत, ती त्याला तिळभरमुद्धां अंतर पडूं देत नसे.

आजारी होऊन अंथरुणावर कोण वरे पडत नाहीं? पण ज्या कोणा आजारी मनुष्याच्या अंथरुणावर बसून, एखादी अत्यंत मनोहर द्वी त्याला पंख्यानें वारा घालीत असेल, तेव्हां मात्र त्याला खचीत वाटत असेल की, आजारीपणांतही मुख आहे.

वाचकहो! जगत्सिहाला कसें वाटत असेल, याची कल्पना तुम्हांला करावयाची आहे काय? निजा तर मग त्या बिळान्यावर. पण मनांतव्या मनांत हो! आतां त्याला जखमांचे जें दुःख होत होते तें तुझांला होत आहे, अशी कल्पना करा. आपल्याला शत्रूंने बंदिवान करून ठेविले आहे असें मनांत आणा. नंतर ती सुवासित, व उत्तम शृंगारलेली खोली मनांत आणा. तुझी बिळान्यावर पडून ढाराकडे पाहात आहां अशी कल्पना करा. अकस्मात्

तुमचें मुख प्रफुल्हित होऊन गेले आहे; कारण या शत्रुपुरीत जी तुमच्या सखल्या बहिणीप्रमाणे तुमचा समाचार घेते ती येत आहे. ती पूर्ण विकसित पद्माप्रमाणे दिसत आहे. निज-लेले आहां तसेच निजून तिच्याकडे एकसारखी दृष्टि लावून पहा! अहाहा! काय हें तिचें स्वरूप! ती थोडीशी उंच आहे खरी, पण तिचा बांधा त्या उंचीला शोभे असा आहे! साक्षात् महामहिम देवीप्रमाणे तिचे स्वरूप आहे! जन्मतः हिच्या ताव्यांत लोकांनी राहावें असेच हिचे हें स्वरूप आहे! अहाहा! तिचीं पावले किती तरी मनोहर पडत आहेत! गजेंद्रगमन तुळी पाहिले आहेना, तें कसें असते? मरालगमन कसें असते? हीं दोन्हीं गमने तुळांला प्रत्यक्ष पाहावयाचीं आहेत काय? तर पहा! तें तिचे चालणे; सुराचा लय तर वाव्यांत होतो, पण ह्या पावले टाकण्याच्या आवाजाचा लय तर तुमच्या हृदयांत होत आहे! तिच्या हातांतरी ही फुटांची माळ पहा; तिच्या हातांच्या तेजापुढे फुले फिकीं पद्मन गेळी, तिकडे तुमची नजर गेली आहे काय? तिच्या कंठप्रभेपुढे गळ्यांतील सुवर्णहार कसा निष्प्रभ होऊन गेला आहे, हेही तुळांला दिसते आहेना? तुमच्या डोक्यांच्या पापण्या कां हालत नाहीत? तिच्या मानेचा बांक किती सुंदर आहे, हें तुमच्या लक्षांत आले आहे काय? तिच्या ल्या संगमरवरी दगडाप्रमाणे शुभ्र मानेवर काळ्या व दाट कुरळ्या केंसांच्या वटा कशा पडल्या आहेत? व त्यांच्याच जवळ ते कानांतले दूळ कसे वरे हालताहेत, हे तुळी पाहत आहाना? तिच्या भस्तकाला फारच थोडासा बांक तुळांला दिसतो आहे कां? तो तुळांला तिचे ढोके तुमच्यापासून किंचित् दांब आहे म्हणून दिसत

आहे. इतकी टक लावून काय पाहत अहां? आयेषा तुम्हांला म्हणेल तरी काय? असो.

जितके दिवस जगत्सिंहाची आजारीपणांत अशा रीतीने शुश्रूषा करणे अवश्य होते, तितके दिवस आयेपा दररोज या रीतीने ती करीत होती. राजपुत्र जसजसा वरा होऊं लागला, तसतसे त्याजकडे येण्याचे आयेने कसी मान ठेविले, आणि तो अगदीं चांगला वरा झाल्यावर तर तिने येण्याचे अगदींच बंद केले. ती महिना पंधरा दिवसांनी एखादवेळी त्याचेकडे येई व तें देखील उसगान असेल तेव्हां. थंडीने कांकडलेला मनुष्य जसा ऊन खाण्याकरितां उन्हांत बसतो, व सूर्याच्या गतीने तें जसें जसें त्याला सोऱ्हन पलीकडे जाते, त्याचप्रमाणे जसें जसें जगत्सिंहाचे आरोग्य होऊं लागले, तस्रतशी आयेषा त्याच्यापासून दूर दूर होऊं लागली.

एके दिवशीं दोनप्रहरीं जगत्सिंह वाढ्यांतील खिडकींत उभा राहून किलुयाच्या बाहेर पहात होता. पुष्कळ लोक बिन हरकत आपआपल्या इच्छेप्रमाणे कामकाजांच्या ठिकाणी जात येत होते, तें पाहून राजपुत्र दुःखित होऊन त्यांची आपल्या स्थितीशीं तुलना करीत होता. इतक्यांत एका ठिकाणी किंत्येक लोक एका माणसाला अथवा कांहीं वस्तुला घेरा घालून उभे आहेत, असें त्याच्या दृष्टीस पडले. ही मंडळी कांहीं गडबड न करितां कांहीं लक्षपूर्वक ऐकत आहेत असें त्याला वाटले. त्या गर्दीत मध्ये कोणी मनुष्य आहे किंवा कांहीं वस्तु आहे, हें त्याला तेथून दिसेना. त्यामुळे त्याच्या मनांत मोठी जिज्ञासा उत्पन्न झाली. कांहीं वेळाने

कित्येक ऐकणारे तेथून गेले, तेव्हां त्याची जिज्ञासा पूर्ण झाली. त्यांने पाहिले तों त्या गर्दीच्या मध्यभागी एक मनुष्य एम्बाया पोथीप्रमाणे दिसणाऱ्या कांहीं कागदांवरून कांहीं वाचून दाखवीत होता. त्या वाचणाराचा आकार पाहून राजपुत्राला मोठे आश्र्य वाटले. त्याला मनुष्य म्हटले असते तरी शोभले असते, किंवा वीज पढून पाने जळून गेलेला ताडाचा सोट म्हटले असते, तरी चालले असते. सरासरी तो उंचीला तितकाच होता व त्याचे प्रस्तही तसेच होते. ताडाच्या झाडाला त्याच्या प्रमाणे मोठे नाक मात्र नव्हते. वाकी त्याचा आकार व हालचाल हीं ताडाच्या झाडाप्रमाणे होतीं. पोथी वाचतां वाचतां तो जे हातवारे करी, ढोके हालवी, व नाक वर खाली करी, तें सर्व तो अगदी आश्र्यचकित होऊन पाहत होता; इतक्यांत उसमान खोलीत आला.

परस्परांचे अभिवादन झाल्यावर उसमानाने जगत्सिंहाला 'आपण खिडकीतून इतक्या एकाप्रचित्ताने काय पाहत होता ?' असें विचारिले.

जगत्सिंह म्हणाला, 'कांहीं नाही. एका जातीच्या सरलशा लांकडाप्रमाणे कांहींसें दिसत आहे, त्याचेकडे पाहत होतो.'

राजपुत्राने दाखविलेल्या त्या वस्तूकडे पाहून उसमानाने त्यास विचारिले, 'राजपुत्र, काय, आपण ह्याला पूर्वी कधीं पाहिले नव्हते ?'

राजपुत्र म्हणाला, 'नाही.'

उसमान म्हणाला, ‘हा आपला ब्राह्मण आहे. गण्यांगोष्ठी सांगण्यांत मोठा पटाईत आहे. मी ह्याला गडमांदारणांत पाहिले होते.’

हें ऐकून राजकुमार ‘हा जर गडमांदारणांतला नसळा तर ह्याला कांहीं तरी तिळोत्तमेची बातमी लागली असावी? हा विचारांत अगदीं गर्क झाला व यानें उसमानाला विचारिले. ‘खानसाहेब याचें नांव काय?’

उसमानानें विचार करून उत्तर दिले, ‘याचें नांव कांहीं विकटसे आहे, एकदम तोंडांत येत नाहीं. गनपत? नाहीं;—गनपत—गजपत—नाहीं; गजपत काय?’

तें ऐकून जगत्सिंह म्हणाला, ‘काय गजपत? हें इक-डील नांव नव्हे. तेंच जर असेल तर तो कोणी वंगाळी असावा.’

उसमान सांगूं लागला, ‘वंगाळी तर खराच, त्यास भट्टाचार्य म्हणतात. व त्याला एक पदवी आहे, ‘इलम—इलम’ असें कांहीं आहे?’

जगत्सिंह म्हणाला, ‘खानसाहेब, वंगाळी पदव्यांत ‘इलम’ शब्द वापरण्यांत येत नाहीं. इलम शब्दाला वंगाळींत विद्या म्हणतात. विद्याभूषण अथवा विद्यावागीश असेल.’

उसमान म्हणाला, ‘हां हां, विद्या एक तर खरेच, पण वंगाळी भाषेत हत्तीला काय म्हणतात?’

जगत्सिंह म्हणाला, ‘हस्ती.’

उसमानानें विचारिले, ‘दुसरे काय?’

जगत्सिंह म्हणाला, ‘करी, दंती, वारण, नाग, गज—’

उसमान म्हणाला, ‘हां, आतां आठवले, त्याचे नांव गजपति विद्यादिगगज आहे.’

जगत्सिंह म्हणाला, ‘विद्यादिगगज ! ही तर चमत्कारीक पदवी आहे बोवा ! जसें नांव तशी पदवी आहे. याच्याशी गणा मारण्यांत मोठी मजा येईल असें मला वाटते.’

उसमानाने गजपतीचे थोडेसे बोलणे एकले होते. याच्याशी हा जरी बोलला तरी त्यांत काही नुकसान नाही, असा विचार करून मग तो म्हणाला, ‘ठीक आहे, त्याला आपण बोलावून आणू.’

असें बोद्धन जवळच्या बाहेरील खोलीत जाऊन उसमानाने एका चाकराला गजपतीला बोलावून घेऊन येण्यास सांगितले,

प्रकरण ९ वें.

दिग्गजसंवाद.

चाकराबरोबर गजपति विद्यादिगगज खोलीत आला. राजकुमाराने त्याला विचारिले, ‘आपण ब्राह्मण आहांत काय?’

दिग्गज हांतवारें करीत म्हणाला,

“ यावत् मेरी स्थिता देवा यावत् गंगा महीतले ।
असारे खलु संसारे सारं श्रगुरमंदिरम् ॥ ”

जगत्सिंहाने हंसू आवरून त्याला प्रणाम केला. गजपतीने त्याला आशीर्वाद दिला की, ‘खोदाखान बाबूजींचा चांगला सांभाळ करो ! ’

राजपुत्र म्हणाला, 'महाशय, मी मुसलमान नाहीं. मी हिंदु आहे.'

दिग्गजाला वाटले की, 'हा बेटा यवन असून मला ठकवीत आहे. याच्या मनांत काहीं तरी हेतु असावा नाहीं तर याने कां बरे बोलाविले असावें?' तो भयाने अगदी घावरे तोंड करून म्हणाला, 'खान बाबूजी, मी आपल्याला ओळखतो. आपलाच शेर मी खातो आहे. आपण मला काहीं सागूं नका. मी आपल्या चरणांचा दास आहे.'

जगत्सिहाला वाटले की, हें एक मोठे लचांडच झाले आहे. तो म्हणाला, 'महाशय, आपण ब्राह्मण आहां; मो रजपूत आहें. आपण असें बोलूं नये. आपले नांव गजपति विद्यादिग्ज आहेना?'

हें ऐकून दिग्गज मनांत म्हणाला, 'अरे! नांवमुद्दां याला ठाऊक आहे. काय संकट ओढवले हें!' तो हात जोऱ्हून बोलूं लागला, 'शेखजी माफ करा! मी गरीब आहें! आपल्या पायां पडतों.'

हा ब्राह्मण भयभीत झाला आहे, तेव्हां आतां त्याच्या हातून आपले काहींही कार्य सिद्ध होणे नाहीं, असें जगत्सिहाला कळून आलें; आणि विषयांतर कराऱ्हे म्हणून तो म्हणाला, 'आपल्या हातीं ती पोथी कसली आहे?'

जगत्सिह म्हणाला, 'ब्राह्मणाच्या हातात आणि माणि-कपिराची पोथी?'

दिग्गज म्हणाला, 'मी मूळचा ब्राह्मणच होतों, पण आतां नाहीं.'

हें ऐकून राजपुत्राला अंमळ विस्मय वाटला, तसाच रागडी पण आला. तो म्हणाला, 'असें कसें? तुम्ही पूर्वी गडमांदारणावर राहत नव्हता कां?'

दिग्गजाने विचार केला कीं, 'आतां मात्र आपलीं पुरीं शंभर वर्षे भरलीं. वीरेंद्रसिंहाच्या किल्ल्यांत मी राहत होतों, हें देखील ह्याला माहीत आहे. आतां वीरेंद्राची जी गत झाली, तीच निःसंशय आपली होणार.' तो गर्भगढीत होऊन रडूं लागला.

तेव्हां राजपुत्राने त्याला विचारिले, 'आपण असें काय करितां?'

दिग्गज हात जोडीत जोडीत बोलूं लागला! 'खानसाहेब मला मारूं नका बाबा! मीं तुमचा गुलाम आहे. बाबा! मीं तुमचा गुलाम आहे बाबा!'

राजपुत्र म्हणाला, 'तुला वेडबीड तर नाहीना लागले!'

दिग्गजाने प्रत्युत्तर केले, 'नाहीं बाबा! मीं तुमचा दास आहे बाबा! मीं तुमचा आहे बाबा!'

जगत्सिंह ब्राह्मणाला धीर यावा म्हणून म्हणाला, 'तुम्हीं कांहीं चिता करूं नका. ती माणिकपिराची तेवढीं पोथी तर वाचा पाहूं. माझी ऐकण्याची फार इच्छा जाहे.'

ब्राह्मण माणिकपिराची ती पोथी घेऊन हेल काढून वाचूं लागला. शाळेंतल्या पंतोजींनीं कान पिलून हातावर दिल्यानंतर जरीं पोरे गातात, तसें दिग्गज पंडित गाऊं लागले.

थोऱ्या वेळाने राजपुत्राने पुन्हा विचारिले, 'तुम्हीं ब्राह्मण असून माणिकपिराची पोथी कां वरे वाचितां?'

आपला सूर बंद करून ब्राह्मणानें उत्तर दिले, 'मी मुसलमान झालो आहे.'

जगासिंहानें ब्राह्मणाला विचारिले, 'तें कसे काय?'

गजपति म्हणाला, 'मुसलमान गडावर आले तेव्हा मला म्हणून लागले कीं, ये, ब्राह्मणा तुझी जात बुडवू. असें म्हणून त्यांनी मला पकडिले, आणि मुरगीचा पालो* शिजवून तो मजकळून खाविला.'

राजपुत्रानें विचारले, 'पालो तें काय?'

दिग्गज म्हणाला, 'उन्हांत वाळविलेले व साजूक तुपांत शिजविलेले तांदूळ.'

तो पदार्थ काय असावा हें राजपुत्र समजला आणि म्हणाला, 'मग काय झाले?'

दिग्गज म्हणाला, 'त्यानंतर मला कलमी शिकविली.'

राजपुत्रानें विचारले, 'कलमी शिकविली आणि मग?'

दिग्गज म्हणाला, 'आणि मग मला म्हणाले, तू आतां मुसलमान झालास; आणि तेव्हांपासून मी मुसलमान झालों.

* हा भागांत आपल्याला दिग्गज पंडितांची झेवठची भेट घेणे आहे. ते मोठे वैश्याकरण व स्मार्त होते; द्याची प्रिय वाचकहो, तुझांला आठवण असेलच. त्यांचे खोदाखान, खानबाबु इत्यादि व्याकरणशुद्ध प्रयोग व पुलाव्याच्या ठिकाणी पालो (कण्हेरी) व कलमा (मुसलमानी धर्मपुस्तक) ह्या शाद्वावद्वल कलमी (चटणी) हा शद्व घालणे, ह्यावरून त्यांचे अद्वितीय वैयाकरण व भाषाज्ञान धर्मांतर झाल्यावरही कायम होते असें आपणांस मानव्यास कांही एक हरकत नाही; त्याचप्रमाणे त्यांचे मार्मिक परिपुराण हेही त्यांची स्मृतिवरील प्रीति उत्तम रीतीने व्यक्त करिते. भा. क.

राजपुत्रानें त्यावेटीं विचारलें, ‘बाकीच्यांचे काय झालें?’

दिग्गजानें उत्तर दिलें, ‘दुसरे आणखी सगळे ब्राह्मण असेच मुसलमान झाले आहेत !’

राजपुत्र उसमानकडे पाहूं लागला. उसमान त्याचा तो मुग्ध तिरस्कार पाहून म्हणाला, ‘राजपुत्रा, त्यांत कसला दोप ? मुसलमानी मताप्रमाणे महंमदी हाच खरा धर्म आहे; आणि म्हणूनच बळानें असो कीं छळानें असो, सत्य धर्मप्रचार करण्यांत आमच्या मर्ते अधर्म मुळींच नसून उलटा धर्मच आहे.’

राजपुत्र त्याला कांहीं उत्तर न देतां विद्यादिग्गजाला म्हणाला, ‘विद्यादिग्गज महाशय !’

दिग्गज म्हणाला, ‘आतां मी आपल्याला शेखदिग्गज म्हणवीत असतो !’

राजपुत्र म्हणाला, ‘ठीक, शेखजी, गडावरील दुसरा कांहीं समाचार माहीत आहे का ?’

उसमान राजपुत्राचा उद्देश समजून उद्दिग्न झाला.

दिग्गज म्हणाला, ‘आणखी अभिरामस्वामी पकून मेले.’

राजपुत्र मनांत म्हणाला कीं, ‘या मूर्खाला अगदीं उघडू विचारल्याशिवाय कांहीं जवाब मिळणे नाहीं. तेव्हां त्यानें उघड विचारलें, ‘वीरेंद्राची काय हकीकत आहे ?’

ब्राह्मण म्हणाला, ‘नवाब कतलुखानांनी त्याला कधीच ढाढून ठाकिलें आहे.’

राजपुत्राचा चेहरा लाल झाला, त्याने उसमानला विचारिले, 'हा काय सांगतो ? हा ब्राह्मण कांहीं खोटे सांगतो आहे काय ?'

उसमान गंभीर स्वराने म्हणाला, 'नवाबांनी न्याय करून त्याला राजद्रोही ठरवून देहांत शिक्षा दिली आहे.'

राजपुत्राच्या डोळ्यांतून जणू आगीच्या ठिणग्या पडता-आहेत की काय, असे भासू लागले. त्याने उसमानला विचारिले, 'आपल्याला मी आणखी एक विनंति करू का ? या कामी आपले मत होते काय ?'

उसमान म्हणाला, 'माझ्या मताविरुद्ध हें काम झाले आहे.'

राजपुत्र वराच वेळपर्यंत स्तव्य होऊन वसला; उसमान संविसांपडली असे पाहून दिग्गजाला म्हणाला, 'आपल्याला आतां रजा आहे आपण जावे.'

दिग्गज निघणार तो राजपुत्राने त्याचा हात धरून त्याला खालीं वसविले आणि विचारिले, 'आणखी एक विचारावयाचे आहे, विमला कोठे आहे ?'

ब्राह्मणाने दीर्घ उसासा टाकिला व रडत रडत तो म्हणाला, 'विमला नवाबाची उपपत्नी झाली आहे.'

राजपुत्र विजेसारखे डोळे करून उसमानकडे पाहून म्हणाला, 'काय हें खरें आहे ?'

उसमान त्याचा कांहींही जबाब न देता ब्राह्मणाला म्हणाला, 'तुम्ही हें काय करितां ? आपले मुकद्याने येथून चालते व्हा ना कसे !'

राजपुत्रानें ब्राह्मणाचा हात गच्छ धरून ठेवला होता त्यामुळे त्यास जातां येईना. राजपुत्र म्हणाला, 'एक क्षण-भर थांबा, आतां एकच गोष्ट विचारावयाची आहे.' असे बोलतां बोलतां त्याच्या लाल झालेल्या डोळ्यांतून आतां दुष्पट मोठमोठाच्या अग्नीच्या ठिणग्या पडत आहेत असे दिसू लागले व तो पुनः म्हणाला, 'आतां एकच गोष्ट विचारावयाची राहिली आहे. तिलोत्तमा कोठे आहे ?'

ब्राह्मणानें उत्तर दिले, 'तिलोत्तमा देखील नवाबाची उपपत्नीच झाली आहे. दासदासी घेऊन त्या आनंदांत आहेत.'

राजपुत्रानें हें ऐकून ब्राह्मणाचा हात इतक्या जोरानें हिसद्गुन टाकिला की, विचारा ब्राह्मण पडतां पडतां राहिला.

उसमान शरमून मोठ्या विनयानें म्हणाला, 'मी फक्त सेनापति आहें.'

राजपुत्र म्हणाला, 'हो, हो, कळलै; तुझी सैतानाचे सेनापति आहां तें.'

प्रकरण १० वै.

प्रतिमाविसर्जन.

कांहीं कैल्यानें जगत्सिंहाला त्या रात्री झोंप येईना. विज्ञान्यावर निखारे पसरले आहेत व हृदयांत अग्नीचा भडका होऊन राहिला आहे, असे त्याला वाढूं लागले. जी

तिलोत्तमा मेली असती तर याला हें जगत् शून्यवत् ज्ञालें असतें, तीच तिलोत्तमा प्राणत्याग केळ्याशिवाय अजून कशी जिवंत राहिली आहे, द्याजबदल त्याला फार खेद होऊं लागला.

हें काय? तिलोत्तमा मेली कशी नाही? जो कुसुमसुकुमार देह माधुर्यमय कोमळ प्रकाशानें वेष्टित आहे, जो देह, जिकडे जिकडे जगत्सिंहाची दृष्टि जात आहे तिकडे तिकडे मानसिक दृष्टीनें पहात आहे, तो देह स्मशानमृतिका होईल काय? या पृथ्वींत, द्या निस्सीम पृथ्वींत, कोठेही त्या देहाचें चिन्ह देखील राहणार नाहीं काय? ज्या वेळी असे विचार याच्या मनांत येऊ लागले, त्यावेळी याच्या नेत्रांतून अश्रूचे लोट वाहू लागले; इतक्यांत आणखी त्या दुरात्म्या कतलुखानाचें विहारमांदिर याच्या हृदयांत विजेसारखें एकदम उमें राहिलें. तो कुसुमसुकुमार देह, त्या पापी पठाणाच्या मांडीवर आहे असें यास दिसलें, आणि पुनः दारुणाग्रीनें याचें हृदय भडकू लागलें.

जी तिलोत्तमा त्याची हृदयमंदिराधिष्ठात्री प्रत्यक्ष देवी मूर्ति! ती तिलोत्तमा आणि पठाणाच्या घरांतना! तीच तिलोत्तमा कतलुखानाची उपपत्नी होऊन राहिली आहे काय? आतां त्या मूर्तीची कोणी तरी रजपूत आराधना करील काय? ती प्रतिमा आपल्या हातानें स्थानच्युत करण्याचा संकोच करणें रजपूत कुळाला शोभेल काय?

जी प्रतिमा आमच्या जगत्सिंहाच्या हृदयांत अतिशय खोल जाऊन बसली होती; ती तेथून काढणें झाणजे ती काढतांना याचें हृदय देखील विदीर्ण होऊन जाणार! कोणत्या रीतीनें

यावज्जीव त्या मोहिनीमूर्तीचे स्मरण होणार नाहीं असें करावें वरें ? पण तें होणार कसें ? जोंपर्यंत बुद्धि ही आहे, जोंपर्यंत अस्थि, मज्जा, शोणित यांनी बनलेला हा देह आहे, तोंपर्यंत ती हृदयेश्वरी होऊन त्या हृदयांत विराजमान होऊन राहणारच राहणार ! ’

या असल्या कष्टकर विचारांनी राजपुत्राच्या मनाची स्थिरता राहणे, हें तर बाजूलाच राहिलें; पण त्याच्या बुद्धीला मात्र भ्रंश होऊं लागला व त्याची स्मरणशक्ति वाटेल तिकडे भटकू लागली. सगळी रात्र गेळी तरी राजपुत्र दोहों हातांनी दोके धरून तसाच वसला होता; त्याचे देहभान सुटत चालले होतें; व त्यास विचार करण्याची शक्ति मुळींच राहिली नव्हती.

एकाच अंगावर जगत्सिंह वराच वेळ वसून राहिला असल्यामुळे त्याच्या शरीरास वेदना होऊं लागली. मानसिक दुख फार झाल्यामुळे तापाच्या रूपानें त्याचा संताप वाहेर पडू लागला; अंगाची अतिशय तलखी होऊं लागल्यामुळे जगत्सिंह खिडकीपाशी जाऊन उभा राहिला; तेथे पहांटच्या रात्रीचा थडगार वारा त्याच्या कपाळाला लागूं लागला.

ती रात्र काळोखी होती; आकाश अभ्राच्छादित होतें; तारागण लोपून गेला होता मधून मधून झपाव्याने जाणाऱ्या एखाद्या ढगाच्या आढून कोठे एखादें नक्षत्र निस्तेजसे दृष्टीस पडत होतें, लांब लांब असलेले वृक्ष अंधकारांत एकांत एक मिसळून जाऊन त्याची एक तमोमय भिंत आकाश-तलाला आधार देण्यासाठीच उभी केली आहे कीं काय, असा भास होत होता; नजीकच्या प्रत्येक झाडावर काजवे

हिन्द्याच्या चूर्णप्रमाणे चमकून राहिले होते. समोरच्या एका तलावांत आकाश, वृक्ष, इत्यादिकांचे प्रतिविव अंधःकार असल्यामुळे अस्पष्ट पडलेले दिसत होते.

मेघांनी स्पर्श केल्यामुळे त्या अधिक थंड झालेल्या पहाटेच्या रात्रीच्या वान्याच्या स्पर्शाने जगत्सिंहाच्या शरीराचा संताप कांहींसा दूर झाला. खिडकीच्या कठज्यावर आपले हात टेवून यावर ढोके टेकून जगत्सिंह उभा राहिला. निदान आल्यामुळे व इतका वेळ उत्कट मानसिक दुःख होत असल्यामुळे तो अगदी धकून गेला होता. आता मस्तकाला थंड वारा लागल्यामुळे, त्याचे विचार अंमळ कमी होऊ लागले आणि त्याचे मन दुसऱ्या गोष्टीकडे वळले. एवढा वेळ ज्या विचारांनी त्याचे हृदय विद्र होत होते, ते आतां दूर झाल्यामुळे कल्पनाशक्तीच्या बाहेरचे, तीक्ष्णताशृन्य असें नैराद्य, त्याच्या मनांत शिरुं लागले. आशेचा त्याग करणे हेच जास्त क्लेशकारक असते; एक वेळ मनांत निराशा स्थिर झाली मृणजे ती इतकी क्लेशदायक होत नाही. हत्याराचा घाय होतवेळी फारच क्लेश होतात, पण तीच एकदां कां जखम झाली मृणजे तिच्या वेदना स्थीर होऊन राहतात, व त्यांपासून पाहिल्याइतका त्रास होत नाही. जगत्सिंह निराशेच्या कमी क्लेशदायक अशा वेदना भोगून लागला. त्यावेळच्या अंधारांतील नक्षत्रहीन आकाशाकडे पाहून आपले हृदयाकाशही त्याचप्रमाणे अंधःकारमय व नक्षत्रहीन झाले आहे, हा विचार त्याचे मनांत येऊन त्याचे ढोके पाण्याने भरून आले. आजपर्यंत वडून आलेल्या सर्व गोष्टीचे त्यास हक्कहक्क स्मरण होऊ लागले. बाल्यकाल, किशोर

वयांत गेलेले आनंदाचे दिवस, हीं सर्व त्याचे मनांत येऊं लागलीं. जगत्सिंहाचे मन ह्या विचारात मग्न होऊन गेले. हक्क हक्क त्याचे मन शांत होऊं लागले; व त्याचप्रमाणे त्याचे शरीरही शीतल होत चालले. थकवा आला असत्यामुळे त्याची चेतना जाऊं लागली व खिडकीला ठेंकला असतांच त्याला झोंप लागली. निद्रावस्थेत राजकु-
माराने एक स्वप्न पाहिले. त्याच्या त्या निद्रित चेहन्यावर रागाची चिन्हे दिसूं लागलीं; त्याच्या त्या चेहन्यावर घड-
लेला फेरफार पाहून ह्याला फार दुःख होते आहे असे स्पष्ट दिसूं लागले; त्याचा खालचा ओठ कापूं लागला, कपाळाला घाम सुटला व हातांच्या मुठी वळल्या.

एकदम चमकल्यासारखे होऊन त्याची झोंप उडाली,
घावरा होऊन कुमार खोलीत इकडे तिकडे फिरूं लागला;
असे किती वेळ तरी त्याला दुःख भोगावे लागले हे खात्री-
पूर्वक सांगतां येणे कठीण आहे; पण जेव्हां सकाळीं सूर्य-
किरणे त्या किल्याचे आंतील वाढ्याचे भितीवर पडलीं,
तेव्हां जगत्सिंह भूमीवर बिछान्याशिवाय व पांघरुणाशिवाय
तसाच निजलेला तेथील सेवकांच्या दृष्टीस पडला.

उसमानने येऊन त्याला जागे केले. राजपुत्र जागा
ज्ञाला. तेव्हां उसमानने त्याला सलाम करून त्याच्या
हातीं एक पत्र दिले. राजपुत्र तें हातीं घेऊन तसाच मुका-
व्याने त्याच्या तोडाकडे पाहूं लागला. तेव्हां उसमानने ताडले
कीं, राजपुत्राचा आत्मा विवहळ ज्ञाला आहे, म्हणून आतां
जास्ती बोलण्यांत हांशील नाहीं; असे समजून तो महणाला,
'राजपुत्रा! आपण असे जमिनीवर कां निजलां होतां हे'

विचारण्याचें मला कारण नाही, व तितकी उत्सुकताही नाही. हे पत्र पाठविणारीला मी वचन दिलें होतें कीं, मी तें आपल्याला आणून देईन; हे पत्र ज्या कारणासाठी आजपर्यंत आपणास दिलें नव्हतें, तें आतां दूर झालें आहे हे आपण सर्व जाणतच आहां. मी हे पत्र आपणापाशी ठेवून जातों, आपण तें सावकाश वाचा. मी संध्याकाळी पुन्हां येईन, व आपण त्याचा कांहीं जवाब दिल्यास मी तो ह्या पत्र लिहिणारीस नेऊन पोचवीन.’

असें बोलून उसमान राजपुत्राला पत्र देऊन निघून गेला.

राजपुत्र एकटा बसून चांगला सावध झाल्यावर तें विमलेचें पत्र वाचूं लागला. अथपासून इतिपर्यंत वाचल्यानंतर त्यानें तें पत्र दिल्यावर धरून जाळून टाकिले. पत्र पुरें जळेपर्यंत त्याकडे तो पहात होता. पत्र जळून खाक झाल्यावर तो आपल्याशीच बोलूं लागला, हे स्मृति चिन्ह अग्रीत टाळून मला निःशेष करितां आलें; परंतु ही माझी स्मृति इतक्या संतापाग्रीत जळत असतां एकदांची नाहींशी कशी होत नाहीं वरे ?’

जगत्सिंहानें नित्यक्रमप्रमाणे प्रातःकृत्य आठोपले. पूजा करून भक्तिभावानें इष्ट देवाला त्यानें प्रणाम केला; नंतर हात जोडून डोळे वर लावून तो म्हणाला, ‘प्रभो ! दासाचा त्याग करूं नका. मी राजधर्म प्रतिपालन करीन, क्षत्रकुलोचित योग्य करीन. ह्या आपल्या पादपद्मांच्या प्रसादाचीच फक्त मी याचना करितो. विधर्म्यांच्या उपपत्नीला या चित्तांतून दूर करीन. असें करण्यांत माझा शरीरपात झाला तरी आपल्याच चरणांचा लाभ होईल, मानवानें जे

करावें तें मी केले आहे; पुरुषाचें कर्तव्य तें मी करीन. पहा, प्रभो ! आपण अंतर्यामी आहां, माझे अंतःस्थलापर्यंत दृष्टि लावून पहा, आतां मी तिळोत्तमेच्या प्रेमाचा अभिलाषी नाहीं. आतां मला तिच्या दर्शनाची देखील इच्छा नाहीं, केवळ पूर्वस्मृति हें हृदय क्षणोक्षणीं जाळीत आहे. आकांक्षेचें मी विसर्जन केले आंहे, आपण माझा स्मृतिलोप करणार नाहीं काय ? प्रभो ! आपल्या पायापाशीं इतकीच मिक्षा मला मागावयाची आहे, नाहीं तर ही स्मरणवेदना मला सहन होणे शक्य नाहीं. '

प्रतिमा विसर्जन झाली.

त्या वेळों तिळोत्तमा धूलिशयेवर पद्धन काय वरे स्वप्न पाहात होती ! या घोर अंधःकारांत एका तान्याकडे ती पहात होती तो तिच्या दृष्टीस पडेनासा झाला आहे; या घोर तुफानाच्या वेळीं ज्या वेळीचें तिनें प्राणबंधन केले होतें, ती तुट्टन पडली आहे; ज्या भोंपळ्यावर भार ठेवून ती समुद्रोलुंघन करीत होती, तो बुद्धन गेला आहे; आणि हृसरे काय ?

प्रकरण ११ वें.

स्थानांतर.

सांगून ठेविल्याप्रमाणे उसमान संध्याकाळीं राजपुत्राकडे येऊन म्हणाला, 'युवराज ! आपली उत्तर पाठविविष्ण्याची इच्छा आहे का. ?'

राजपुत्रानें उत्तर लिहून ठेविले होते, तें घेऊन त्यानें उसमानाचे हातीं दिले. उसमान पत्र हातीं घेऊन म्हणाला, ‘आपण मला दोप देऊ नये; पण किल्यांतील रहिवाशांनी कोणी कोणाला जरी पत्र धाडिले, तरी तें किल्याचे रक्षण करणारानें वाचून पाहिल्याशिवाय कोटेही पाठविण्यांत येऊ नये, अशी आमची पद्धत आहे.’

युवराज थोडा दिलगीर होऊन म्हणाला, ‘इतके सांग-प्याची अवश्यकता नाही; आपण पत्र उघडून खुशाळ वाचा, आणि तें पाठविण्यासारखे असल्यास पाठवा.’

उसमाननें पत्र उघडून वाचिले, त्यांत एवढाच मजकूर होता:—

‘मंदभागिनि ! मी तुझी विनंति विसरणार नाही. परंतु जर तूं पतिब्रताच असशील, तर तूं तुझा पति ज्या मार्गानें गेला आहे, तो मार्ग होईल तितक्या जलदीनें अनुसरून, आपल्या कलंकाचा लोप कर.’

‘जगत्सिंह.’

उसमान पत्र वाचून म्हणाला, ‘राजपुत्र ! आपले हृदय इतके का कठोर आहे ?’

राजपुत्रानें रागावून उत्तर दिले, ‘पठाणपेक्षां जास्त नाहीं.’

हे ऐकून उसमानचा चेहरा एकदम लाल पडला, व तोही थोडासा रागावून म्हणाला, ‘आपल्याशीं पठाणांनी आजपर्यंत कोणत्याही रीतीनें अयोग्य आचरण केले नाहीं, असे मला तर वाटते.’

राजपुत्राला ह्या बोलण्याने राग आला, पण तशीच खाला लाजही वाटली. तो म्हणाला ‘खानसाहेब ! माझी स्वतःची नाहीं मी गोष्ट सांगत, आपण मजवर सर्व प्रकारे कृपा केली आहे, आणि बंदिवान झालो असतांही आपण माझें रक्षण करून मला प्राणदान दिले आहे. आपले इतके लोक मी मारिले असतांही आपण माझ्या जखमा बन्या कराविल्या आहेत; जो कैदखान्यांत शृंखलेने बंधन करून ठेवण्यास योग्य त्याला आपण अल्यांत सुखांत राखिले आहे, ह्याहून माझें अधिक चांगले तें काय करावयाचे आहे ? पण मी बोलतोच—मी आपल्या पाहुणचाराच्या जाळ्यांत पडून फसलो आहे. या सुखाचा परिणाम काय होईल तो कांहीं मला कळत नाहीं. जर मी बंदिवान असलो, तर मला कैद्यांच्या कोठडीत नेऊन कोंडा. या दयेच्या शृंखलाबंधनांतून मला सोडवा. आतां जर मी कैदी नसलो तर मला या सोन्याच्या पिंजन्यांत अडकवून ठेवण्याचे तरी काय कारण आहे ? ’

उसमानने स्थीर चित्ताने उत्तर दिले, ‘राजपुत्र ! आपल्या वाइटासाठी इतके आतुर कशाला होतां ? अमंगलाला कांहीं बोलवावें लागत नाहीं, तें आपल्या आपणच येत असते. ’

राजपुत्र गवाने म्हणाला, ‘आपली ही पुष्पशब्द्या मोडून कैदखान्यांतील शिलाशय्येवर निजरें, म्हणजे मोठेसे अमंगल आहे असें आम्ही रजपूत मानीत नाहीं. ’

उसमानने विचारिले, ‘शिलाशय्या हीच अमंगलाची हृद असेल तरच नाहीना मग कांहीं दरकार ? ’

राजपुत्र, उसमानकडे तीव्र दृष्टीने पाहून म्हणाला, ‘जर कतलुखानाला योग्य असें शासन माझ्याहातून नाहीं झालें, तर मग मरण आलें म्हणून त्याची काय मी दरकार का करणार आहें ?’

उसमान म्हणाला, ‘युवराज ! सावध रहा ! पठाणं-संबंधीं जें कांहीं बोलावयाचें आहे तेवढेंच बोला.’

राजपुत्र हंसून म्हणाला, ‘सेनापति साहेब ! आपण मदा भीति दाखविण्याकरितांच जर आला असाल तर मग आपला यत्न निष्फळ आहे असें समजा.’

उसमान म्हणाला, ‘राजपुत्र, आपला परस्परांचा सहवासाने आतां इतका परिचय झाला आहे की, उगाच खोटें वाग्डंबर घाढऱ्यान कोणाचाही हेतु सिद्धीस जावयाचा नाहीं. मी आपल्याकडे एका विशेष कामासाठी आलों आहें.’

जगत्सिंह थोडासा आश्वर्यचकित होऊन म्हणाला, बोला तर मग.’

उसमान म्हणाला, ‘मी आतां जें कांहीं सांगणार आहें, तें केवळ कतलुखानाच्याच हुक्माने आहे असें धरून चाला.’

जगत्सिंह म्हणाला, ‘ठीक आहे.’

उसमान म्हणाला, ‘ऐका, रजपूत आणि पठाण यांच्या ह्या युद्धांत दोहोंबाजूंकडील लोकांचा संहार होत आहे,’

जगत्सिंह म्हणाला, ‘पठाणंचा नाश करावा हाच या लढाईचा हेतु आहे.’

उसमान म्हणाला, 'असेलही कदाचित्, पण दोन्ही पक्षांचा काहींना काहींतरीं नाश ज्ञात्याशिवाय एका पक्षाचाच नाश होणे हे किती अशक्य आहे, हें आपण जाणतच आहां. गडमांदारणावर विजय मिळविणारे अगदींच काहीं पुढपुळीत नाहीत, हें आपण तर पाहिलेच आहे.'

जगत्सिंह थोडेसे हंसून म्हणाला, 'ते युक्तिवान आहेत खरे.'

हें ऐकून उसमान म्हणाला, 'कसेही असो, माझा बढाई मारण्याचा हेतु नाहीं. मोंगल बादशाहाशी रात्रंदिवस युद्ध करून पठाणांना ओरिश्यांत राहणे हें सुखदायक होणार नाहीं, पण मोंगल बादशाहानाही पठाणांस आपल्या ताब्यात कधीं आणतां येणार नाहीं. मी म्हणतो, हें केवळ स्वतःच्या लोकांची फुशारकी मारण्यासाठी आहे, असें मात्र आपण समजूं नये. आपण राजनीतिज्ञ आहां, नीट विचार करून पहा, दिल्लीपासून ओरिसा किती दूर आहे तो! दिल्ली-धराने केवळ मानसिंहाच्याच बाहुबल्याने पठाणांना जिकून घेतलें आहे पण त्याची ही जयपताका किती दिवस या प्रदेशांत अशी फडकत राहणार आहे? महाराज मानसिंह एकदां का ससैन्य दिल्लीकडे परतले की, दिल्लीधराचा येथील अंमल संपलाच म्हणून समजा. पूर्वी एकदां अकब्र बादशाहाने ओरिसा हस्तगत करून घेतला होता, पण ह्या प्रांताचा करभार किती दिवस त्याने चालविला बरे? या वेळीही जय मिळवून तरी तोच परिणाम होणार. बरे तसें ज्ञालें कीं, दिल्लीहून पुनरपि सैन्य रवाना होईल, तें पुनः ओरिश्यावर जय मिळवून मागें परतेल व पुनः

पठाण स्वतंत्र होऊन वसतील ! हे पठाण कांहीं बंगाळी नव्हेत; ते कधीही कोणाच्या ताव्यांत राहणारे नाहीत; आमच्यांतला एक मनुष्य जरी जिवंत राहिला, तरी तो परवशाता कबूल करील असें कधीही व्हावयाचें नाहीं, हें तुम्हाला खात्रीने सांगून ठेवितो; असें जर आहे, तर रजपूत आणि पठाण यांच्या रक्काने या धरणीला कां वरे व्यर्थ स्नान घालावें ?'

जगत्सिंह म्हणाला, 'मग आपले काय म्हणणे आहे ?'

उसमान म्हणाला, 'मी स्वतः कांहीं म्हणत नाहीं, पण आमच्या नवाबसाहेबांची इच्छा तह व्हावा अशी आहे.'

जगत्सिंह म्हणाला, 'तह ह्याणजे कसा ?'

उसमान म्हणाला, 'उभय पक्षांनीही थोडी पड घेतली पाहिजे. नवाब कतलुखान हे आपल्या बाहुबळाने काबीज केलेला बंगाल्यांतील सर्व मुळख सोडून देण्यास तयार आहेत. अकबरशाहांनीसुद्धा ओरिसा प्रांतावरचा आपला तावा सोडून आपले लष्कर मार्गे घेऊन जावें, व पुनः ल्या प्रांतावर स्वारी करण्याचें सोडून द्यावें. ह्यांत त्यांचें कांहीं देखील नुकसान नाहीं, उलट पठाणांचेंच नुकसान आहे. कारण, आम्हांला जो मुळख हस्तगत करून घेण्याला फार त्रास पडला तो सोडून देण्याला आहीं तयार आहें; पण थकबर बादशाहाला जो मुळख जिकिता आला नाहीं तोच त्याला सोडावयाचा आहे.'

राजपुत्र हें सर्व ऐकून मग म्हणाला, 'आपण म्हणतां ते ठीक आहे; पण हें सगळे मजजवळ सांगण्याचे कारण

काय? संधिनिग्रह करणे हें महाराज मानसिंहाचे हातांत आहे; ल्यांजकडे दूत पाठवा.’

उसमान म्हणाला, ‘महाराजांकडे आम्ही दूत पाठविला होता, पण दुर्देवाने कोणी दुष्टानें ल्यांना असे कळविले आहे की, पटाणांनी आपला प्राणनाश केला आहे; महाराजांनी ल्या शोकामुळे व ल्या रागाने आपले कडील मुत्सद्यांस तहाचें नांवदेखील काढूं दिले नाहीं, व आमच्या दूताच्या सांग-प्यावर भरंवसाही ठेविला नाहीं. यासाठी जर आपणच जाऊन तहाचें बोलणे ल्यांजपाशी लावाल तर ते आपले म्हणणे कबूल करतील.’

राजपुत्र पुनः उसमानाकडे स्थीर दृष्टीने पाहून म्हणाला, ‘सर्व कांहीं नीट स्पष्ट बोला. खुणेकारीतां माझ्या हातचीं दोन अक्षरे पाठविलीं तरी देखील महाराजांची खात्री होईल, मग आपण मला स्वतः जाण्याविषयी कशाला सांगतां बरें?’

उसमान म्हणाला, ‘ल्याचें असे कारण आहे की, महाराज मानसिंहाना आमची सर्व स्थिति माहीत नाहीं; आपण गेलां म्हणजे आपल्यापासून ल्यांस ती खरोखरी सहज कळणार आहे; ल्यांतही आपल्या सांगण्याने विशेष कार्यसिद्धीचा संभव आहे, तसें पत्राने होणार नाहीं. तह ज्ञात्यावरोबर एक एवढे होईल की, आपली पुनः सुटका होईल; सारांश आपण हें काम पत्कराल, अशी नवाव कतलुखानांची पूर्ण खात्री आहे.’

जगत्सिंह म्हणाला, ‘वडिलांकडे जाण्यास मजकङ्गन ना नाहीं.’

उसमान म्हणाला, ‘हे ऐकून मला फार वरै वाटते; पण आपल्याला आणखी एक सांगावयाचे आहे. जर अशा रीतीनें स्थान करण्यांत आपण यशस्वी नच झालां, तर पुनः या किळूक। आपण परत येण्याचे कबूल करावे.’

जगत्सिंह म्हणाला, ‘मी कबूल करून परत येईनच ह्याची तरी काय खात्री?’

उसमान म्हणाला, ‘ती आमची खात्री आहे; रजपूत वचनपराड्मुख होत नसतात हे जगजाहीर आहे.’

राजपुत्र संतुष्ट होऊन म्हणाला ‘मी आपल्याला वचन देतों की, वडिलांची भेट घेऊन मी एकटाच किळूयांत परत येईन.’

उसमान म्हणाला, ‘आणखी एक आपणांस सांगावयाचे आहे, तेवढे जर आपण आमचे ऐकाळ, तर आम्ही आपले फार फार आभारी होऊ. आपण महाराजांना भेटाल तेव्हां आमच्या इच्छेप्रमाणे तह करविण्याला आपण यत्न कराल, असें आम्हांला वचन द्या.’

राजपुत्र म्हणाला, ‘सेनापति साहेब, मला हे असें वचन देतां येत नाही. दिल्हीपतीनीं आम्हांला पठाणांना जिंकण्याकरितां इकडे धाडिले आहे, तर आम्हीं पठाणांना जिंकूं; सल्ला करण्याकरितां त्यांनीं आम्हांला नेमिले नाहीं व आम्हीही सल्ला करणार नाहीं, व आपण मला हे कामही सांगूनका.’

उसमानाचे मुखावर संतोष व क्षोभ ह्या उभयतांचींही चिन्हे दिसू लागली. तो म्हणाला, ‘युवराज! आपण रजपूतप्रमाणे हा जबाब दिलात, पण आपण विचार करून

पहा कीं, आपली सुटका करून घेण्याला यादिवाय दुसरा काहीं मार्गच नाहीं. ’

जगत्सिंह म्हणाला, ‘मी एक नाहीं सुटीं’ म्हणून त्याने दिल्डीपतीचे काय वांकडे होणार आहेत रजपूत कुळांत देखील आणखी पुष्कळ राजपुत्र आहेत’

उसमान दिलगीर होऊन म्हणाला, ‘युवराज ! आपण माझी विनंति ऐका, आणि हा आपला नाद सोडून द्या.’

जगत्सिंहाने विचारिले, ‘कां, कशाकरिता वरे ?’

उसमान म्हणाला, ‘राजपुत्र ! आतां मी आपणांस स्पष्ट सांगतो कीं, आपल्या योगे कार्य फक्त होईल अशी खात्री जाणून नबाब साहेबांनी आपल्याला आजपर्यंत असें मान-पूर्वक संभाळिले होतें. आतां आपण जर त्यांच्या इच्छे-प्रमाणे वागलां नाहीं, तर आपणास ते दुःख देण्यास मागेपुढे पहाणार नाहीत.’

जगत्सिंह म्हणाला, ‘पुनः भय दाखवितां ! आताच, कैदखान्यांत राहण्याची माझी इच्छा मीं आपणास कळविली आहे.’

उसमान म्हणाला, ‘केवळ कैदखान्यांत घालूनच नबाब-साहेब खूप राहिले तर वरे समजा.’

युवराज भिवया वर चढवून म्हणाला, ‘नाहीतर वीरेंद्र-सिंहाच्या रक्ताचा प्रवाह वाढविला जाईल इतकेच कीं नाहीं ?’ असें बोलतांना राजपुत्राच्या डोळ्यांतून अग्नीच्या ठिणग्या पडतोहेत असें वाटूं लागले.

उसमान महणाला, 'मी आतां रजा घेतो. माझे काम मी केले आहे, आतां कतलुखानाच्या दुसऱ्या दूताच्या तोडाने त्यांना हुक्म आपण ऐकाल.'

थोड्या लोळाने उसमानने सांगितल्याप्रमाणे कतलुखानाकडून दूत आलाच. तो मनुष्य लष्करी पोषाख केलेला व साधारण पायदळ शिपायापेक्षां वरच्या पायरीचा असा दिसत होता. त्याच्याबरोबर आणखी चार हत्यारबंद पायदळ शिपाई होते. त्यांना पाहून राजपुत्र महणाला, 'तुम्ही का आंगन आहांत ?'

दूत महणाला, 'आपली जागा बदलावी म्हणून !'

'चला तर मग हा गी तयारच आहे' असे बोलून तो दूताच्या मागून चालू झाला.

प्रकरण १२ वें.

विलक्षण अळंकार.

महोत्सव प्रात झाला आहे. आज कतलुखानाचा वाढदिवस आहे. दिवसास रंग, नृत्य, दान, खानपानादिकांत सर्व गुंतून गेली आहेत. रात्री तर ह्याहूनही मौज उडावयाची आहे. नुक्तीच संध्याकाळ होऊन गेली आहे; किछ्यांत जिकडे तिकडे उजेडच उजेड झाला आहे; सैनिक, शिपाई, उमराव, चाकरमाणसे, शहरांतील लोक, भिक्षुक, अमली लोक, नट, नर्तकी, नायक, नायिका, वादक, ऐद-

जालिक, माळी, अतार, तांबोळी, खाण्याचे विक-
णारे व कारागीर लोक, हे चोहांकडे सारखे पर्हन राहिले
आहेत; जिकडे जावें तिकडे दिवेच दिवे व भीत, वाद्य,
भक्तर, गुलाब, पान, फळ, आतपबाजी व नाही ही दृष्टीस
पडत आहेत. अंतःपुरांत सुद्धां तोच थाट कोठे उद्धन
राहिला आहे. नवाबाचे विलासगृहांत नेही प्रिपेक्षां आज
शांतता जास्त आहे खरी, तथापि आज तें विरोधान्तरां आनंदमय
दिसत आहे, खोल्याखोल्यांतून चांदीचे दिवे शेष आनंदमय
दिवे, अत्तरे घालून लाविल्यामुळे, सुगंधयुक्त स्फटिकांचे
कडे तिकडे पसरून राहिला आहे; सुगंगिले पुष्पांच्या माळा,
पुष्पे ठेवण्याच्या भांड्यांतून, स्तंभावरूप, विछान्यांतून, आस-
नावरून आणि तेथें राहणाऱ्यांच्या अंगावरून, लटकून रा-
हिल्या आहेत. आतां तजुली गुलाबाच्या वासाचा भार उच-
उच्चारांसाठी झाला आहे. अगणित दासी, कोणी भरजरीचीं,
कोणी आपआपल्या इच्छेप्रमाणे हिरवीं, पिवळीं, तांबडीं,
जांभळीं इत्यादि रंगाचीं चीन देशाचीं रेशमी वस्त्रे नेसून,
शरीरावर स्वर्णालिंकार घालून, दिव्याच्या प्रकाशानें झळकत
फिरत आहेत. त्या ज्यांच्या दासी आहेत त्या सुंदरी, महालो-
महालीं बसून अतिशय श्रम घेऊन चट्टीपट्टी करीत आहेत.
आज नवाब प्रमोद मंदिरात येऊन सर्वांस घेऊन आनंद करील,
नाचगाणेही होईल, ज्यांची जी इच्छा असेल ती त्यांची त्यांस.
आज पूर्ण करून घेतां येईल. एक सुंदरी आज आपल्या
भावाला चाकरी लाववून देण्याची आशा धरून लक्ष्यपूर्वक केस
विचरीत आहे. दुसरी आपस्याला दासदासी जास्त मिळाव्या
म्हणून केसाच्या जटा वक्षस्थळापर्यंत नेऊन सोडीत आहे. ति-

सरी आपत्याला झालेत्या नवीन बालकाला एखादी जहागीर मिळविण्याच्या हेतूने गाल लाल दिसावे म्हणून जोरानें रक्त निघेपर्यंत त्यांना पुमून काढीत आहे, चौथी नबाबाच्या अमक्या स्त्रीनें नवीन रत्नालंकार मिळविले आहेत तसेच आपणही मिळवावे म्हणून डोळ्यांत सुरमा घालित आहे; पांचवी रागीट स्त्री आपत्याला वस्त्र नेसवितांना दासीनें पेशवांजावर पाय दिला म्हणून तिच्या तोंडांत मारीत आहे; कोणा प्रगल्भेचे वय झाऱ्यामुळे कमी होत चाललेले केंस जेव्हां तिची दासी विंचरू लागली ते वेळीं दासीच्या हातच्या फँणींत ते तुटून आलेले पाहून ती मोठा गळा काढून रडू लागली आहे; असा जिकडे तिकडे मनोविकारांचा गोंधळ उडून राहिला आहे. आज सर्वांना कतलुखानाचें आनंद कार्याच सिद्धीस न्यावयाचें आहे असें नाहीं तर आपलीं कायेंही सिद्धीस न्यावयाचीं आहेत.

कुसुमवनांत स्थलपद्माप्रमाणे, किंवा पक्षीगणांत मयूरी-प्रमाणे एक सुंदरी वेणीफणी करून खोलीखोलीतून फिरत होती. आज कोणाला कोठेही जाण्याला मनाई नव्हती. ज्या अवयवाचें जसें सौंदर्य असावें तसें ब्रह्मदेवानें तिच्या अवयवांना दिलें होतें; ज्या स्थानीं जो अलंकार पाहिजे तो तिला कतलुखानानें दिला होता; तथापि त्या स्त्रीच्या मुखावर किंचित् सुद्धां सौंदर्याचा अथवा अलंकाराचा गर्व दिसण्यांत येत नव्हता; आनंद, हंसणे वगैरे कांहीं दृष्टेपत्तीस येत नव्हतीं. तिच्या मुखाची कांति गंभीर व स्थिर हांती, पण तिचे डोळे मात्र लाल झालेले होते.

विमला अशा रीतीने त्या महालांत ठिकठिकाणी फिरत एका सजविलेख्या खोलीत गेली व आंत जाऊन तिने दाराला कडी लावून घेतली. आज उत्सवाच्या दिवशीं देखील या खोलीत फक्त एकच मंदसा दिवा जळत होता. खोलीच्या एका बाजूला एक पलंग होता; त्या पलंगावर पायापासून डोक्यापर्यंत पांघरूण घेऊन कोणी निजले होते. विमला पलंगापाशी जाऊन उभी राहिली व हक्कूच म्हणाली, ‘मी आत्यें आहे.’

आपख्या निजलेख्या व्यक्तीने झटकन भ्यात्याप्रमाणे मुखावरील पांघरूण काढिले, व विमलेला पाहतांच ती व्यक्ति अंगावरचे पांघरूण काढून उठून बसली, पण काही बोलली मात्र नाहीं.

विमला पुनः म्हणाली, ‘तिलोत्तमे मी आत्यें आहे.’

तरी तिलोत्तमेने काहीच जबाब दिला नाहीं, ती एकसारखी स्थीर दृष्टीने तिच्या तोंडाकडे मात्र पहात राहिली.

तिलोत्तमा आतां काहीं उगाच लाजणारी मुळगी नव्हती. त्या वेळी तिच्याकडे कोणी पाहिले असते तर त्या अंधुक दिव्याच्या प्रकाशांत तिच्या बयांत दहा वर्षे जास्त मिळाली असावीं असें त्याला वाटले असते. ती अत्यंत क्षीण झाली होती. तिचा चेहरा फिका पडून गेला होता. एक मळलेले लहानसर्से घस्त्र ती नेसली होती. पुष्कळ दिवस वेणीफणी न झाल्यामुळे व त्यांत घूळ गेल्यामुळे तिच्या केंसाच्या जटा होऊन गेल्या होत्या. तिच्या शरीरावर त्या वेळी एक-देखील अलंकार नव्हता, पण पूर्वी जे ती अलंकार घालीत असे त्यांच्या खुणा मात्र तिच्या अंगावर दिसत होत्या.

विमला पुनः महणाळी, 'मी तुला येईन म्हणून सांगितले होते, स्याप्रमाणे आल्ये आहे. तू अशी बोलत कांनाहीस ? '

तिलोत्तमा महणाळी, 'मला जे काही सांगावयाचे होते ते मी तुला सर्व सांगितले आहे. आतां आणखी काय बोलून ? '

तिलोत्तमेच्या आवाजावरून ती रडत असावी असें विमलेला वाटले. डोक्यावर हात ठेऊन तिचे तोंड वर करून तिने पाहिले तों तिथ्या डोक्यांतून पडणाऱ्या अश्रूनी तिचे गाल भिजून गेले होते. लुगड्याच्या पदराला तिने हात लावून पाहिले तों तो भिजून चिंब झाला होता. ज्या उशीवर ती डोके टेकून निजली होती, त्या उशीला तिने हात लावून पाहिले तों तीही भिजून गेली होती. तेव्हा विमला महणाळी, 'असें रात्रिंदिवस रडत राहिलीस तर तुस्या या शरीराची काय वाट होईल ? '

हें ऐकून तिलोत्तमा निश्चयात्मक भावाने महणाळी, 'आतां या शरीराची जतन करून काय करावयाचे आहे ? इतके दिवस हें कसे राहिले आहे, ह्याचेच मला वाईट वाटत आहे, '

हें ऐकून विमला स्तन्य झाली, व तिलाही रँडुं कोसळले. काही वेळाने विमला दीर्घश्वास सोडून महणाळी, 'आतां कायतो एक उपाय आहे. '

तिलोत्तमा असंतोषाने विमलेच्या डागडागिन्यांकडे पुनः पाहून महणाळी, 'उपायाची काय गरज आहे ? '

विमला महणाळी, 'बेटा ! असा धीर नको सोडून. अजून कतलुखानाला ओळखिले नाहीस काय ? त्याला

स्वतःला आजपर्यंत फावले नव्हते म्हण, कीं त्याने आपल्याला शोक निवारण करण्याला अवकाश दिला म्हणून म्हण, त्या दुरात्म्याने आपल्याला गय केली आहे. त्याने आधीच सांगून पाठविले आहे, त्याप्रमाणे आपली मुदत आज संपत आहे, म्हणून जर कां तो आपल्याला नृत्यशाळेत आलेल्या न पाहील, तर मग आपले काय होईल, तें बाई मला कांहीं सांगता येत नाहीं.’

तिलोत्तमेने विचारिले, ‘आता आणखी तें काय व्हाव्याचे आहे ?’

विमला किंचित् स्थिर होऊन म्हणाली, ‘तिलोत्तमे ! एकदम अशी निराश काय म्हणून होतेस ! अजून आपले प्राण आहेत, आपला धर्मही आपण सोडिला नाही, जितके दिवस जीव आहे तितके दिवस आपण धर्म राखूंच राखूं.’

तेव्हां तिलोत्तमा म्हणाली, ‘असें असेल तर मग आई ! हे अलंकार काढून टाक पाहूं, तुझे हे घातलेले दागिने माझ्या डोळ्यांत सलत आहेत.’

विमला थोडीशी हंसून म्हणाली, ‘वेटा, माझे सर्व अलंकार पाहिल्याशीवाय तू मला अशी धिक्कारू नको.’

असें बोलून विमलेने आपल्या लुगळ्यांत लपवून ठेवलेली एक तीक्ष्ण कव्यार वाहेर काढिली; दिव्याच्या उजेढांत तिची ती तीक्ष्ण पात विजेप्रमाणे चमकून उठली; ती पाहून तिलोत्तमेला आश्वर्य वाटले व तिच्या तोंडाला कोरड पडली; ती म्हणाली, ‘ही तुला ग कोठून मिळाली ?’

विमला म्हणाली, ‘काळ अंतःपुरांत एक नवी दासी आली आहे, ती तूं पाहिली आहेस ?’

तिलोत्तमा म्हणाली, 'होय पाहिली आहे, ती तर आपली अस्मानी आहे.'

विमला म्हणाली, 'तर मग मी तिच्याच हातांनी ही अभिरामस्वार्मीकडून आणविली आहे.'

हें ऐकून तिलोत्तमा कांहीं बोलल्याशिवाय वसली; तिचें हृदय कांपूऱ लागले. थोड्या वेळानें तिला विमला म्हणाली, 'आज तू आपला पोषाख टाकून देत नाहींस का?'

तिलोत्तमा म्हणाली, 'नाहीं.'

विमलेने विचारिले, 'काय, तू आज तिकडे नृत्य गीता-दिकांकडे जाणार नाहींस ?'

तिलोत्तमा म्हणाली, 'नाहीं, नाहीं.'

विमला म्हणाली, 'गेल्यावांचून तर तुला सुटकाच नाहीं.'

तिलोत्तमा रँडूऱ लागली. तेव्हां विमला म्हणाली, 'स्थिर राहून नीट ऐक, मी तुझ्या सुटकेला उपाय योजिला आहे.'

हें ऐकतांच तिलोत्तमा लक्षपूर्वक विमलेच्या मुखाकडे पाहूऱ लागली. विमलेने उसमानने दिलेली ती अंगठी तिच्या हातांत दिली व ती म्हणाली, 'ही अंगठी संभाळ. नृत्यगृहांत जाऊ नको. मध्यरात्र उलटून जाईतोपर्यंत आपल्याकडील धामधूम आज कमी व्हावयाची नाहा; तोपर्यंत मी पठाणाला थांबवृन धरीन; मी तुझी सावत्र आई आहे हें त्याला कळले आहे व त्यामुळे तू माझ्या देखत पुढे येणार नाहींस ह्या निमित्तानें नृत्यगीत पुरें होईतोपर्यंत तुला पाहण्याची लाची इच्छा मी अंवरून धरीन.

अर्धी रात्र झाली, कीं तू ही अंगठी घेऊन अंतःपुराच्या दरवाजापाशी जा; तेथें एक मनुष्य तुला अशीच दुसरी अंगठी दाखवील ती पाहून ती अशीच असेल, तर तं ल्याजबरोबर जा. तू सांगशील तेथें तो तुला खात्रीने घेऊन जाईल. तू ल्याला—मला अभिरामस्वार्मीच्या आश्रमांत घेऊन जा, म्हणून सांग.’

तिलोत्तमेला हें ऐकतांच मोठा अचंबा वाटला. विस्मयाने असो किंवा आनंदाने असो, तिच्याने कांहीं वेळपर्यंत बोलवले नाहीं. नंतर ती म्हणाली, ‘हें कसें जुळून आले? ही अंगठी तू कशी मिळविलीस?’

विमला म्हणाली, ‘तें एक पुराणच आहे; पुनः केव्हां तरी तें तुला मी सांगेन. आतां अगदीं मनांत कांहीं न आणितां मीं जसें सांगितले आहे, तसें कर हणजे झाले.’

तिलोत्तमा म्हणाली, ‘पण तुझी वाट काय होईल? तू कशी बाहेर येशील?’

विमला म्हणाली, ‘माझी नको तू काळजी करूं. मी दुसरी कांहीं युक्ति करून तुला उद्यां सकाळीं येऊन खचीत भेटेन.’

अशा रीतीने विमलेने कांहींशी तिची समजूत घातली. पण तिने तिच्याकरितां आपला स्वतःचा सुटण्याचा मार्ग बंद केला आहे हें कांहीं तिलोत्तमेला कळले नाहीं.

आज बरेच दिवस तिलोत्तमेचे मुख सोडून आनंद कोठें पळून जाऊन नाहींसा झाला होता, पण आज विमलेची गोष्ट ऐकतांच तो पूर्ववत् स्वस्थानीं आत्याने तिलोत्तमेचे मुख हर्षोफुल्ल झाले.

तें पाहून विमलेच्या अंतरात्म्याला फार संतोष झाला,
नंतर तिळा रडण्याचा हुंदका येऊन ती गद्गद आवाजाने
म्हणाली, 'गी आतां जात्ये.'

तिलोत्तमा थोडी लाजून म्हणाली, आई ! 'मला वाटदें
तुला किल्ल्यांतील सर्वीचा समाचार कळला आहे. आपली
मंडळी कोठें आहे ? सर्वजण कोठकोठें आहेत, तेवढें तरी
मला सांगून मग तूं जा.

हें तिचें बोलणें ऐकून विमलेची खात्री झाली कीं, ह्या
अशा विपत्सागरांतही जगत्सिंह तिलोत्तमेच्या मनांत
जागृत आहे. विमलेला राजपुत्राचें निर्दय पत्रोत्तर आलें
होतें, व त्यांत त्याने तिलोत्तमेचें नांवसुद्धां लिहिलें नव्हतें;
ही गोष्ट सांगून तिलोत्तमेच्या अगोदर दग्ध झालेल्या हृद-
याला दग्ध केल्यासारखें मात्र होईल, असा विचार करून
त्याविषयीं एक चकार शब्द न काढतां फक्त ती इतकेच
म्हणाली, 'जगत्सिंह या किल्ल्यांतच आहे व तो शरीराने
मात्र कुशल आहे.'

हें ऐकून तिलोत्तमा पुढें कांहीं बोलली नाहीं.

विमला डोळे पुशीत पुशीत तेथून निघून गेली.

प्रकरण १३ वें.

अंगठी.

विमला निघून गेल्यावर एकटी खोलीत बसून तिळो-
त्तमा जे विचार करीत होती, त्यांना सुख व दुःख
हीं दोन्हीं कारण होतीं. ह्या पापात्म्याच्या कैदेतून लौकर
मुक्त होण्याचा आतां संभव आहे, हे तिच्या मनांत वारंवार
येऊं लागले. येवढेच तिच्या मनांत येत होते असें नाहीं,
तर विमला आपल्यावर आपल्या प्राणापेक्षां अधिक प्रेम
करिते व तिच्यामुळेच आपल्याला सुटकेचा मार्ग खुला
ज्ञाला आहे, हेही तिच्या मनांत वारंवार घोळूं लागले, व
त्यामुळे तिला द्विगुणित सुख होऊं लागले. तिच्या मनांत
आणखी असेही येऊं लागले की, येथून सुटल्यावर आपण
कोठे जावे? आतां आपल्याला वापाचे घर तरी आहे का? '
ह्या विचारांनी तिची धांदल उडाली, व ती रङ्ग लागली.
हे सर्व विचार शांत ज्ञाल्यावर दुसरे विचार मनांत उद्भवले
'राजकुमार तर मग खुशाल आहेत का? पण ते कोठे वरे
असतील? कोणत्या स्थितीत असतील? ते देखील कैदीच का
आहेत?' विचार करितां करितां तिलोत्तमेचे ढोळे पाण्यानें
भरून आले. 'अहारे अदृष्टा! राजपुत्र मजकरितां बंदिवान
ज्ञाले ना? त्यांच्या चरणीं मी हे पंचप्राण दिले तरी
त्यांचे उपकार मजकडून फिटील का? मी त्यांच्यासाठीं
काय वरे करूं?' ती पुन्हा विचार करूं लागली, 'ते
काय बंदिशाळेत असतील? ते कोणत्या बंदिशाळेत अस-
तील वरे? बंदिशाळा ती मेली कशी असते! तेथें दुसऱ्या

कोणाला जाऊ देतात की नाही? बंदिशाळेत बसून ते काय विचार करीत असतील वरें? तिलोत्तमेचे नांव घेतल्यावरोबर त्यांना काय वरें वाटत असेल? दुसरे काय वाटणार आहे? मीच त्यांच्या दुःखाचें मूळ आहे, हेच. कोण जाणे मनांतले मनांत ते मला काय म्हणत असतील ते! तिने पुनः विचार केला कीं, 'हे काय? मी काय हा विचार करीत आहेही? ते कोणाला तरी कधी वाईट म्हणतील का पण? तसें नाहीं, पण असें वाटतें कीं, ते मला खिसरून गेले असतील. केवळ मी यवनगृहवासिनी झाल्यें आहे, म्हणून मजबद्दल त्यांच्या मनांत तिरस्कार निपजून त्यांनी मला आपल्या मनांतून दूर केलें असेल.' ती पुनः आपल्याशी म्हणाली, 'नाहीं नाहीं,—तसें ते काय म्हणून करतील वरें, बंदिवानच होऊन राहिल्यें आहे. तर मग ते माझा धिःकार काय म्हणून करितील वरें? त्यांनी तसें केलें तर मी त्यांच्या चरणावर लोळण घेऊन त्यांची कशी तरी समजूत करीन. काय? त्यांची समजूत नाहीं पडणार? पडलीच पहिजे. न पडली तर मी त्यांच्यापुढे प्राणत्याग करीन. पूर्वी अग्निदिव्यानें खग्याखोव्याची परीक्षा होत असे; पण तसें दिव्य कलियुगांत करितां येत नाहीं. ते होवो अथवा न होवो, पण जर त्यांची खात्री नाहीं झाली तर मी त्यांच्यासमोर अग्रीत उडी ठाकून प्राणत्याग करीन.' ती पुनः आपल्याशी म्हणाली, 'मला त्यांची भेट केव्हां तरी होईल का? त्यांची सुटका काय केल्यानें होईल वरें? मी जर सुटव्यें तर कांहीं कार्यसिद्धी होईल काय?

ही अंगठी माझ्या आईला कोठून बरें मिळाली अ-
सेल ? त्यांना सोडविण्याकरितां तर नसेलना ही युक्ति
केली ? ही अंगठीच त्यांच्याकडे पाठवून दिली तर होणार
नाहीं का ? मला कोण न्यायला येईल बरें ? त्याच्या द्वारे
काहीं बंदोबस्त होऊं नाहींका शकणार ? ठीक आहे, मी त्याला
विचारत्यें, तो काय म्हणतो तें तर पाहीन. एकवेळ त्यांची
माझी भेट नाहींका होणार ?' पुनः ती विचार करूं ला-
गली. 'पण काय म्हणून मी त्यांच्या भेटीची इच्छा करित्यें
आहे बरें ? भेटीअंतीं तरी काय मीं त्यांच्याशीं बोलूं ?
त्यांना काय सांगून त्यांच्या मनाची शांति करूं ?'

तिलोत्तमा ह्याप्रमाणे पुष्कळवेळ चिंतन करीत
बसली होती.

इतक्यांत एक दासी त्या खोलींत आली, तिला तिलो-
समेने विचारिले, 'आतो किती रात्र झाली आहे बरें ?'

दासीने उत्तर केले, 'आतां दोनप्रहरात्र उलटून गेली
आहे.' तिलोत्तमा, दासी बाहेर जाण्याची वाट पाहूं
लागली. ती काम होतांच चालती झाली, व तिलोत्तमा विम-
लेने दिलेली अंगठी घेऊन खोलीबाहेर पडली; तेब्हां तिच्या
पोटांत भीतीने घडकी भरली, चालतां चालतां पाय थर-
थर कांपूं लागले; तोंड सुकून गेले; काळीज थरारूं ला-
गले; ती पाऊल पुढे टाकी व पुनः मागें घेई. हक्कहक्कू
धीर धरून तशीच ती अंतःपुराच्या दरवाजापर्यंत गेली.
महालांतील खोजे, हवशी वगैरे सर्व मौज मारण्यांत गुंतून
राहिले होते. कोणीही तिला पाहिले नाहीं, अथवा पाहिले
तरी कोणीही तिजकडे लक्ष दिले नाहीं; पण तिलोत्तमेला

वाटले होतें कीं, आपल्याला सर्वांनी पाहिले आहे. असो. ती कशी तरी अंतःपुराच्या दारापर्यंत येऊन पोहोचली. तेथें देखील आनंदानें पहारेकरी गुंग होऊन पडले होते. कोणी स्वस्थ निजले होते, कोणी जागे असून देखील सुस्त होऊन पडले होते, कोणी अर्धवट बेशुद्ध होऊन पडले होते, पण कोणीही तिजकडे पाहिले नाहीं. एकजण मात्र दारापाशीं उभा होता. त्यानें रखवालदाराचा पोशाख केला होता. त्यानें तिलोत्तमेला पाहतांच विचारिले, आपल्याजवळ अंगठी आहे काय ?'

तिलोत्तमेने भीत भीत विमलेने दिलेली ती अंगठी लाला दाखविली. त्या रखवालदाराचा वेष घेतलेल्या मनुष्याने ती अंगठी नीट निरखून पाहिल्यावर आपल्याजवळ असलेली तशीच अंगठी तिलोत्तमेला दाखविली आणि नंतर म्हणाला, 'आपण मजबोबर चलावे, कांहीं भीति मनांत आणू नये.'

तिलोत्तमा चंचल चित्तानें त्या रखवालदारबोबर चालली, अंतःपुराच्या दरवाजावरील पहारेकन्याप्रमाणेच वाढ्यांत सर्व पहारेकरी धुंद होऊन पडले होते. विशेष आजरात्रीं दरवाजा अगदीं मोकळा होता. कोणीही कोणाला विचारीत नव्हते. तो रखवालदार तिलोत्तमेला निरनिराळ्या दरवाजांतून, निरनिराळ्या खोल्यांतून व निरनिराळ्या चौकांसून आणीत होता. शेवटीं किलुद्याच्या दरवाजाशीं आल्यावर पहारेकन्यानें तिला विचारिले, 'आपल्याला कोठे जावयाचे आहे ? तें सांगा म्हणजे मी घेऊन जातो.'

तिलोत्तमेने काय सागून ठेविले होतें ने तिला आठ-

वेना. आठवण करितां करितां प्रथम जगत्सिहाची आठवण झाली आणि वाटले कीं, ‘जेथे राजपुत्र आहे तेथे घेऊन जा,’ स्थान पहारेकन्याला सांगावे. पण यावेळी तरुण कुमारिकांची वैरीण जी उज्जा, तिने येऊन आपले वैर साधले. शब्द तिच्या तोंडांत अडखळूं लागले. तेव्हां पहारेकन्यानें पुनः विचारिले, ‘कोठे घेऊन जाऊ ?’

तिलोत्तमेला कांहींच बोलवेना; ती अगदीं ज्ञानशृङ्खला झाली आहे असे दिसूं लागले. आपोभाष तिचे काळीज धडकूं लागले. ती डोऱ्यांनी पहात होती, तरी तिला दिसत नव्हते व कानांनी ऐकत होती तरी तिला ऐकूं येत नव्हते. तिचे तोंड काय बोलले, हेही तिला कळेनासे झाले. इतक्या गडबडींत पहारेकन्याच्या कानावर ‘जगत्सिह’ असा अर्धवट शब्द आला.

तेव्हां पहारेकरी म्हणाला, ‘जगत्सिह तर आतां बंदिखान्यांत बंदिवान आहेत, तेथे दुसऱ्या कोणाला आतां नेण्याजोर्गे नाहीं, पण मला असो हुक्म आहे कीं, आपण सांगाल तेथे आपल्याला घेऊन जावे. चला पाहूं तर खेरै.’

मार्गदर्शक पहारेकरी पुनः किळूयांत परतला. तिलोत्तमा आपण काय करीत आहों, कोठे जात आहों, हें न समजतां, कळसूत्री बाहुल्याप्रमाणे तो तिला जिकडे जिकडे नेत होता तिकडे तिकडे लाच्या मागे मात्र चालली होती; पहारेकरी बंदिशाळेच्या दरवाजापाशी जाऊन पाहूं लागला, तो तेथील रखवालदार किळूयांतील इतर रखवालदारांप्रमाणे ल्या आनंदाच्या दिवशींही वेसावध नसून आपआपल्या कामीं अगदीं दक्ष होते. तेथे जातांच ल्याने एकास विचारिले

‘राजपुत्र कोणच्या जागी आहेत?’ तेव्हां त्याने त्यास बोटाने तें स्थळ दाखविले. मार्गदर्शक पहारेकन्याने बंदिशाळे-वरील पहारेकन्यास विचारले, ‘राजपुत्र या वेळी जागे आहेत की निजले आहेत?’ बंदिशालारक्षक आंत राजपुत्राला जेथें ठेविले होतें तेथें जाऊन पाहून म्हणाला, ‘बंदिवान जागा आहे, अशी आंतून वर्दी आली आहे.’

मार्गदर्शक बंदिशान्यावरील मुळ्य अंमलदाराला म्हणाला, ‘मग तर तुम्ही त्या कोठडीचे दार उघडून द्या, म्हणजे ह्या वाई लांस भेटण्यास जातील.’

तो अधिकारी आश्वर्यचकित होऊन म्हणाला, ‘हें कसे होईल? असा आम्हांला हुक्कूम नाहीं, हें तुम्हांला माहीत नाहीं काय?’

मार्गदर्शक पहारेकन्याने ती उसमानची खुणेची अंगठी ला अविकाञ्याला दाखविली, तेव्हां त्याने तावडतोव त्यास मुजरा करून तत्काल दार उघडून दिले.

राजकुमार त्या कोठडीत एका साधारण खाटल्यावर निजला होता; दरवाजा उघडण्याचा आवाज ऐकून तो दच्कून आश्वर्याने तिकडे पाहूं लागला. तिलोत्तमा वाहे-रून दरवाजापाशी आली, पण आंत तिच्याने येवेना, आणि पुढे तिचे पाऊलच उचलेना, तेव्हां दाराची एक फळी धरून ती उभी राहिली.

मार्गदर्शक तिला अशी आंत जाण्याला नाखूप पाहून म्हणाला, ‘हें काय? आपण येथेच वेळ कां घाडवितां?’ तरीही तिलोत्तमेचे पाऊल पुढे उठेना.

पहारेकरी पुनः म्हणाला, ‘आपली आंत जाण्याची

इच्छा नसेल तर परत जाऊं चला. असें उभे राहण्याची ही जागा नव्हे.’

तिलोत्तमा परत जाण्यास तयार झाली, पण तिकडेही जाण्याला तिचे पाऊळ उचलेना, तेव्हां काय करणार विचारी! पहारेकरी तर घाई करू लागला. अशा स्थितीत विचार करतां करतां तिलोत्तमेचे, तिला नकळत तिचे एक पाऊळ उंबऱ्याचे आंत पडले, आणि शेवटी ती एकदांची कोठडींत शिरली.

कोठडींत आल्यावर राजपुत्राचे दर्शन होतांच पुनः तिची मति खुंटली आणि पुनः दरवाजाजवळच्या भिंतीला टेंकून तोंड खाली घालून ती उभी राहिली.

राजपुत्राने तिलोत्तमेला एकदम ओळखिले नाही. कोणी खी आंत आली असे पाहून याला आश्वर्य वाटले. ती रमणी भिंतीला घरून अधोमुखी होऊन उभी आहे, ती पुढे येत नाही, याचेही याला नवल वाटले. तेव्हां विछान्यावरून उटून तो दरवाजाशी आला आणि याने त्या खीकडे नीट निरखून पाहिले, तों ती त्याच्या ओळखीचीच निघाली.

क्षणमात्र त्यांची दृष्टादृष्ट झाली. तोंच तिलोत्तमेने आपली दृष्टि पृथ्वीकडे लवविली. परंतु तिचे शरीर मात्र अंमळ पुढे कलले व आतां राजपुत्राच्या पायावर ती पडत आहे कीं काय, असा भास होऊं लागला.

राजपुत्र अंमळ मार्गे सरला व उभा राहिला. यामुळे तात्काळ तिलोत्तमेचा देह मंत्रमुग्धवत् स्तंभित होऊन स्थिर राहिला, व त्याबरोबर नुकतेंच फुललेले तिचे हृत्कमल

पुनः कोमेजून गेले. राजपुत्रानें विचारिले, आपण 'वीरेंद्र-सिंहाच्या कन्या काय ?'

हें ऐकतांच तिलोत्तमेच्या हृदयांत जणू बाण खोंचला. 'काय, आपण वीरेंद्रसिंहाच्या कन्या काय ?' ह्यावेळी आणि हें असें हाक मारणे ! जगत्सिह 'तिलोत्तमा' हें नांव देखील कां विसरून गेला ? दोघेही कांहीं वेळ मुग्ध राहिली. पुनः राजपुत्रानें तिला विचारिले, 'येथे कां आलां आहां ?'

'येथे कां आलां आहां ?' हा प्रश्न काय ? तिलोत्तमेचें मस्तक फिरू लागले. चोहोंबाजूंनी खोली, विचाना, दिवा आणि भिंत हीं सर्व गरगर फिरताहेतसें तिला वाढू लागले. झोंक न जावा म्हणून तिनें भिंतीला डोकें टेंकले. व डोके मिटून खालीं तोंड करून ती मुकाब्यानें उभी राहिली.

कांहीं जवाब मिळेल या आशेने वराच वेळ राजपुत्र तेथें उभा राहिला; पण जवाब कोण देणार ? उत्तर मिळ-प्याची आतां आशा राहिली नाहीं असें पाहून तो म्हणाला, आपल्याला दुःख होत आहे, आपण परत जा, आणि मागचें सर्व विसरा.'

तिलोत्तमेला आतां मात्र भ्रम राहिला नाहीं. शाढाचा आधार सुटून अकस्मात् जशी एखादी वेळ शाढावरून खालीं पडते, तशी ती जमिनीवर धाडकन् पडली.

प्रकरण १४ वें.

मूर्च्छा.

जगत्सिंह खालीं वांकून पाहूं लागला, तो तिलोत्तमा अगदीं बेशुद्ध पडली आहे. तो आपल्या अंगवस्त्राच्या पदरानें तिळा वारा घालूं लागला, तरी तिळा शुद्ध येण्याचें कांहींच चिन्ह दिसेना. तेव्हां त्यानें पहारेकऱ्याला हांक मारिली.

तिलोत्तमेचा मार्गदर्शक त्याजपाशीं आला. त्याला जगत्सिंहानें सांगितलें, ‘अकस्मात् ही मूर्च्छित होऊन पडली आहे. हिच्यावरोबर कोण आले आहें त्याला घेऊन या, व हिला सावध करण्यास सांगा.’

पहारेकरी म्हणाला, ‘मीच यांच्यावरोबर आलों आहें.’

राजपुत्रानें आश्वर्यानें विचारिले. ‘कोण, तुम्हीं?’

पहारेकरी म्हणाला, ‘दुसरे कोणीही आले नाहीं.’

‘मग आतां काय उपाय योजावा? किल्यांतील कोणा दासीला इकडे येण्याविषयीं सांगून पाठवा.’

पहारेकरी जाऊं लागला. राजपुत्रानें त्यास परत हाक मारून सांगितलें; ‘ऐका, दुसऱ्या कोणाला सांगितलें तर फार गडबड होईल, आणि त्यांतही आजची मौज सोडून इकडे येण्यास कोण वसले आहे?’

पहारेकरी म्हणाला, ‘तेही खरे आहे; दुसऱ्या कोणालाही या बंदिशाळेत पहारेकरीं येऊं देतील काय? दुसऱ्या कोणाला येथे आणण्याला मला तर धीर होत नाहीं.’

हे पेशून राजपुत्र म्हणाला, 'मग तर काय करावें वरे? याला फक्त एकच उपाय आहे; तुम्हीं झटकन् कोणा दासीकदून नवाबांच्या कन्येला हा वृत्तांत कळवा.'

पहोरकरी धाईधाईने तसे करण्यास निवृत गेला. राजपुत्र आपल्याकदून होईल तितकी तिलोत्तमेची सेवा चाकरी करू लागला. त्या वेळी त्याचे मनांत काय काय विचार येत होते ते कोणाला सांगतां येतील काय? त्याच्या ढोळ्यांत अशु आले होते की नाहीं, तें तरी कोणी सांगेल काय?

राजपुत्र वंदिखान्यांत तिलोत्तमेला एकटा घेऊन वसला असतां अत्यंत धावरून गेला. याला असे वाटूं लागले की, जर आयेपेला ही खवर पोहोचलीच नाहीं, अथवा तिला जर ह्या गोष्टीला काहीं उपायच योजतां आला नाहीं तर कसे वरे होईल?

तिलोत्तमा थोड्यांडी शुद्धीवर येऊं लागलीं; तेव्हां जग-सिंहाने त्या उघड्या दखवाजांतून पाहिले तों तिकदून एका पहोरेकन्यावरोवर कोणी दोन खिया येत आहेत, असे त्याला दिसले. त्यापैकीं एकीने मात्र बुरखा घेतला होता. दुरून देखील त्या बुरखा घेतलेल्या स्त्रीचे उन्नत शरीर, संगीताप्रमाणे मधुर असा तिचा पदविन्यास, व तिच्या मानेची अत्यंत मुंदर ठेवण पाहून राजपुत्राने ताडिले कीं, दासीला बरोबर घेऊन ही आयेपा स्वतः आली असावी, व त्यामुळे त्याला थोडीशी आशाही निपजली.

आयेपा आणि दासी त्या पहोरेकन्यावरोवर कैदखान्याच्या दखवाजापर्यंत आलेल्या पाहून अंगठी आणणाऱ्या

त्या पाहारेकन्याळा तेथील द्वारक्षक विचारूं लागले, ‘यां-
नाही जाऊ यावयाचें कीं काय ?’

तो म्हणाला, ‘ते तुम्हाला ठाऊक भाई, मी कांहीं ते
जाणत नाहीं.’ रक्षकानें ‘ठीक आहे’ असें म्हणून त्या
उभय स्थियांना आंत येण्याविपर्यीं बंदी केली. मनाईचे शब्द
ऐकून आयेपा तोंडावरचा बुरखा काढून म्हणाली, ‘अरे
पहारेकरी ! मला जाऊं दे; मला आंत जाऊं देण्याबदल
तुझ्यां कांहीं बरेवाईट झालें तर मग तूं मला दोप दे.’

पहारेकरी आयेपेला ओळखीत नव्हता, पण त्या दृसीने
त्याला गुपचुद ती कोण आहे हें सांगितले. पहारेकरी एक-
दम आश्र्यंचकित होऊन मोळ्या अदर्बीने लवून सलाम
करून आणि हात जोडून म्हणाला, ‘मज दीनाचा
हा अपराध माफ व्हावा; आपणांस कोंठेही जाण्याची
बंदी नाहीं.’

आयेपेने बंदिशाळेत प्रवेश केला. खावेळी ती हंसत
नव्हती, तरी तिचें स्वाभाविकच हंसतमुख होतें, त्यामुळे
पाहणाराळा असें वाटे कीं, ती हंसतेच आहे. तिचा प्रवेश
बंदिशाळेत झाल्यावर बंदिशाळेचे बंदिशाळापणच नाहींसे
झालें. खावेळी ही बंदिशाळा आहे असें कोणाच्यानेही
म्हणवले नसते.

आयेपा राजपुत्राळा अभिवादन करून म्हणाली, ‘राज-
पुत्रा ! हे कसे काय घडले ?’

राजपुत्र काय जबाब देणार ? कांहींच न बोलतां त्यानें
फक्त त्या भूतलाशायिनीं तिलोत्तमेकडे ब्रोट केले.

आयेपेने तिलोत्तमेला पाहून विचारिले, 'ही कोण आहे ?'

राजपुत्र मोठ्या संकोचाने म्हणाला, ' ही वीरेंद्रसिंहाची कन्या आहे. '

आयेपा तिलोत्तमेला मांडीवर घेऊन बसली. दुसरे कोणी असते, तर ते तसे करण्यास मागेपुढे पहाते; असे केले तर असे होईल, तसे केले तर तसे होईल, असा विचार करीतच राहते, पण आयेपेने ती तिलोत्तमा आहे असे कळतांच तिला चटकन् आपल्या मांडीवर घेतले.

आयेपा जें कांहीं करी ते युंदरच दिसे; प्रत्येक काम ती जें करी ते युंदरच करी. आयेपा तिलोत्तमेला मांडीवर घेऊन जेव्हां बसली तेव्हां जगत्सिंह आणि ती दासी या दोघांनाही वाटले कीं, 'अहाहा ! हे किती सुंदर चित्र आहे वरे ?'

येतेवेळी दासीजवळ आयेपेने गुलाबपाणी, सरबत वर्गेरे लागणारे पदार्थ देऊन ठेविले होते, त्यापैकी तिने तिच्या तोङ्डांत थोडे सरबत घातले व तिच्या ढोळ्यांना गुलाबपाणी लाविले व ढोक्यावर शिंपडले आणि दासी तिला वारा धाढूळ लागली. आधीच तिलोत्तमेला थोडीशी शुद्धि येऊ लागली होतीच, तशांत तिला असे हे आयेपेचे उपचार जेव्हां होऊ लागले तेव्हां मग काय ? हां हां म्हणतां ती चांगली शुद्धीवर आली.

चोहोंकडे पाहिल्याबरोबर तिला पूर्ववृत्त आठवले, त्याबरोबरच ती त्या खोलींतून निघून गेली असती; परंतु त्यारात्रीच्या शारीरिक आणि मानसिक श्रमातिशयामुळे व ती अगोदर फार क्षीण झाली होती त्यामुळे, ती फार थकून गेली

होती, आणि म्हणूनच तिच्यानें जाववले नाहीं. पहिल्या गो-
ष्ठीचे स्मरण झाल्यावरोवर तिचे ढोके फिरुं लागले व ती
मटकन खालीं वसली. आयेपा तिचा हात धरून म्हणाली,
'बये,—भीगिनी ! तू कां वरें अशी भितेस ? तू आतां फार
क्षीण झाली आहेस, म्हणून माझ्या खोलीत जाऊन अंमळ
विश्रांति वे. चल, मग तुझी इच्छा असेल तिकडे तुला
पाठवून देईन.'

तिलोत्तमेने कांहींच उत्तर दिले नाहीं. आयेपेने त्या
पहारेकञ्याला तिची हकीकत विचारिली; तेव्हां त्याला जि-
तकी माहीत होती तितकी त्याने सांगितली. ते ऐकून आये-
पेने तिलोत्तमेला आपल्यावरोवर येण्याची शक्का वाटत आहे
असे समजून ती तिला म्हणाली, 'तू मजवर असा अवि-
श्वास कां वरें ठेवितेस ? मी तुझ्या शत्रूची कन्या आहे
खरी, परंतु त्यामुळे तू मी विश्वास ठेवण्यास पात्र नाहीं
असे मात्र समजून क्यो. मजकूरून कोणतीही गोष्ट फुटली
जाणार नाहीं, याची अगदीं खात्री ठेव. रात्र संपते आहे न
संपते आहे तोंच तुला कोठे जाणे असेल तिकडे दासी-
वरोवर देऊन पाठवून देईन; पण कोणी, कोणाला, कोठेही
ही गोष्ट सांगू नये वरें कां ? '

हें सर्व आयेपा इतक्या गोड स्वराने बोलली की, तिलो-
त्तमेला तिचा अगदीसुद्धां अविश्वास वाटला नाहीं; तिला
आतां चालण्यासारखी शक्ति नव्हती, आणि जगत्सिहापाशीं
तर बसतां येत नव्हते; म्हणून ती त्यांजवरोवर निवावयास
कवूल झाली. तेव्हां आयेपा म्हणाली, 'तुझ्याने तर चाल-
वत नाहीं, म्हणून तू या दासीचा हात धरून चल.'

तिलोत्तमा दासीच्या खांद्यावर हात ठेवून तिच्या आधाराने हळूहळू चाढू लागली. आयेपाही राजपुत्रापासून जाण्यास निघाली. तेव्हां राजपुत्रानें तिच्या तोंडाकडे अशा रीतीने पाहिले की, द्याचे मनांत आपल्याशीं कांहीं तरी बोलावयाचे आहे, असें आयेपेला वाटले; ती त्याचा तो भाव समजून दासीला म्हणाली, 'तू हिला माझ्या निजण्याच्या खोलींत नेऊन पलंगावर निर्जीव, आणि मग पुनः मला घेऊन जाण्याकरितां परत ये.'

दासी तिलोत्तमेला घेऊन चालली तेव्हां जगत्सिंह भेनांत म्हणाला, 'तुमची आमची ही आतां शेवटचीच भेट,' व त्याने एक मोठा उसासा टाकिला आणि तो स्तब्ध बसला. दारांतून जोपर्यंत तिलोत्तमा लाला दिसत होती तोपर्यंत तो तिजकडे एकसारखा पहात होता.

तिलोत्तमेला वाटले की, 'ही लांची व माझी शेवटचीच भेट आहे.' जोपर्यंत ती त्याच्या दृष्टीस पडत होती तोपर्यंत तिने मार्गे वळून पाहिले नाहीं, आणि जेव्हां तिने मार्गे वळून पाहिले, तेव्हां जगत्सिंह तिच्या दृष्टी आढ़ाला होता.

अंगठी आणणारा तिलोत्तमेपाशीं घेऊन म्हणाला, 'मग मी आतां जाऊं ?'

तिलोत्तमा कांहीही बोलली नाहीं; परंतु दासी म्हणालीं, 'जा.' तेव्हां पहारेकरी म्हणाला, 'आपणापाशीं जी खुणेची अंगठी आहे ती मला परत द्या.'

तिलोत्तमेने अंगठी काटिली व लाला दिली. ती घेऊन तो पहारेकरी निघून चालता ज्ञाला.

प्रकरण १५ वें.

उघड उघड.



तिलोत्तमा आणि दासी खोलीतून निघून गेल्यावर आयेपा बिछान्यावर जाऊन बसली; कारण तेथे बसावयास दुसरे कांहीच नव्हते. जगासिंह जवळ उभा राहिला.

आयेपेने आपल्या वैणीतील एक गुलाबाचे फळ काढून आपल्या हातांत घेतले व त्याची एक एक पाकळी तोडीत तोडीत ती म्हणाली, ‘राजपुत्र, आपल्या मुखचर्येवरून आपल्याला मजपाशीं कांहीं वोलावयाचे आहे असे वाटते. माझ्या हातून कांहीं आपले कार्य होण्यासारम्हे असल्यास ते मला सांगावयास अगदीं संकोच करू नका. मी आपले काम मोळ्या आनंदाने करीन.’

राजकुमार म्हणाला, ‘नबाबकन्ये, तसें मला आपल्याशी कांहीं विशेष काम नाहीं; व त्याकरितां आपल्या भेटीची मी इच्छाही केली नव्हती. माझीं आपल्याला इतकेच सांगणे आहे कीं, सांप्रत मी ज्या स्थितीला येऊन पोंचलीं आहें या स्थितीतून सुटून पुनः आपले दर्शन होईल असें मला वाटत नाहीं. आपण विचार करून पहा, आपल्यालाही असेच दिसून येईल. आपण ज्या क्रणपाशाने मला पकीं बांधून टाकिले आहे, या पाशांतून नुस्त्या शब्दांनी का माझीं सुटका होणार आहे? घरे, दुसरे कांहीं करून तरी या पाशांतून मुक्त होईन असा माझ्या नशिन्नाचा भरंसाही वाटत नाहीं. तरीपण मी आपली

इतकी प्रार्थना करून ठेवितों कीं, जर कांहीं आपले काम माझ्यानें होण्यासारखें असेल, जर हे दिवस जाऊन दुसरे दिवस येतील, तर मला कोणतीही आज्ञा करण्याचा आपण अगदीं संकोच करूं नये. ज्याप्रमाणे वहीण आपल्या भावाला कोणतेही काम सांगावयास संकोच करीत नाहीं तसेच आपणीं करावे.’

हे बोलत असतांना जगत्सिंहाचा आवाज इतका कांहीं दुःखमय व नैराश्यव्यंजक झाला होता की, तो ऐकून आयेषेलाही अतिशय दुःख झाले व ती म्हणाली, ‘आपण इतके निराश कां होतां वरे? आपली ही स्थिति अशीच का कायम रहाणार आहे?’

जगत्सिंह म्हणाला, ‘मी निराश शाळीं नाहीं; पण आता मला आशा करण्याची मुळी इच्छाच होत नाही. या जीवनाचा त्याग करण्याशिवाय हें जीवन धारण करण्याची मला दुसरी इच्छाच नाहीं. वरे हा कैदखाना सोडण्याचीही मला इच्छा होत नाहीं.’

राजपुत्र हे शब्द इतके करूणस्वरानें बोलला कीं, तें ऐकून आयेषेला फार आश्र्य वाटले, घ अती दुःखही झाले. त्यावेळीं नवाबकन्येला मी नवाबाची मुलगी आहें असें भानच राहिले नाहीं. ती अपपरता विसरली; प्रेमपूर्ण अशी स्त्रीच ती! तिनें आपल्या जातीप्रमाणे जिवाचा मोठा धडा करून आपल्या कोमळ करपळवानें राजपुत्राचा हात धरिला, पण तिनें तो लागलाच सोडून दिला, व आपली दृष्टि त्याच्या मुखाकडे लावून ती म्हणाली, ‘जगत्! इतके दारूण दुःख आपण कां सोशीत? अहां? मला आपण

परकी समजून का. आपण सांगाल तर मी विचारिले—
वीरेंद्रसिंहाची कन्या कोण—?’

आयेपेचे बोलणे संपते न संपते आहे तोंच राजकुमार म्हणाला, ‘त्या गोष्टीशी आतां काय करावयाचे आहे? ते स्वप्न नाहींसे झाले आहे.’

हें ऐकून आयेपा स्तव्यू राहिली, जगत्सिंहही स्तव्य राहिला; दोघेही वराच वेळपर्यंत स्तव्य होऊन राहिली, आयेपा आपली मान खाली धाढून बसली.

राजपुत्र एकदम दचकला. त्याच्या हातावर कढत कढत पाण्याचे थेंव पडले. जगत्सिंह खाली वांकून आयेपेच्या तोंडाकडे पाहूं लागला, तों ती रडत आहे, व तिच्या त्या शुभ्र गालांवरून अश्रुधारा सारख्या वहात आहेत, असे लाला दिसले.

राजपुत्र आश्र्वय पावून म्हणाला, ‘हे काय? आयेप, आपण कां वरै रडतां?’

आयेपेने कांहींही उत्तर न देतां हळूहळू हातांतील गुलावाचे फूल मोडून टाकिले; फुलाचे शेंकडो लहान लहान तुकडे करून टाकिल्यावर ती म्हणाली, ‘युवराज! आज आपल्यापासून अशा रीतीने निरोप घेण्याचा प्रसंग येईल हे माझ्या ध्यानींमनींही नव्हते. माझ्यावर कितीही संकटे आलीं तरी मी तीं सोशीन, पण आपल्याला या कैद-खान्यांत हे मनःपीडिंचे दुःख सहन करीत एकटे सोडून जाण्याचे माझे धैर्य होत नाहीं. जगत्सिंह! आपण मज-बरोबर बाहेर चला, तबेल्यांतून मी आपणांस घोडा आणून

देवविलें, तो घेऊन आज रात्रीच्या रात्री आपल्या छावणीत जा.’

त्याविठीं जगत्सिहाची इष्टदेवी भवानी साक्षात् घेऊन जरी ‘वर माग’ असें त्याला म्हणती तरी त्याला आश्र्य वाटले नसते, एतके त्या तशा तिच्या बोलण्याने वाटले. राजपुत्राच्याने तिला पहिल्याने उत्तरच देववेना, तेव्हां आयेषा पुनः म्हणाली, ‘जगत्सिह! राजकुमार चला.’

बराच वेळ गेल्यावर जगत्सिह म्हणाला, ‘आयेपे! आपण मला कैदखान्यांतून मुक्त कां करितां?’

आयेपा म्हणाली, ‘होय, याचक्षणीं.’

जगत्सिह म्हणाला, ‘आपल्या पित्याच्या आळेने का?’

आयेपा म्हणाली, ‘आपण त्यावद्दल अगदीं निश्चित असावै. आपण आपल्या छावणीत मुखरूप पोहोचत्यावर मी त्यांना सर्व कांहीं सांगेन.’

जगत्सिहाने विचारिले, ‘पहारेकरी कसे जाऊ देतील?’

आयेषा गळ्यांतून एक रत्नहार काढून व तो त्यास दाखवून म्हणाली, ‘या इनामाच्या आशेने ते आपल्यास जाऊ देतील.’

राजपुत्राने पुनः विचारिले, ‘ही गोष्ट आपल्या पित्याला कळल्यास ते आपले हाल हाल करितील, मग कसें?’

आयेषा म्हणाली, ‘मग, मी कोटे त्याची काळजी करित्यें आहे?’

जगत्सिह म्हणाला, ‘आयेपे, मी नाहीं जात.’

हें ऐकून आयेषेचे सुख म्लान होऊन गेले. ती दिल-
गीर होऊन म्हणाली, ' कां बरे ? '

जगत्सिंह म्हणाला, ' आपण मला जीविदान दिले आहे.
तेव्हां आपल्याला ज्यापासून दुःख होईल अशी गोष्ट मी
कधींही करणार नाही. '

हें ऐकून आयेषेचा गळा भरून आला व तिने विचा-
रिले ' मग नाहींच का यावयाचे ? '

राजकुमार म्हणाला, ' आपण एकत्र्याच जा. '

आयेषा पुनः सुरु होऊन बसली. पुनः तिच्या डोळ्यां-
तून घळघळां अश्रुधारा पडूं लागल्या; तिला रुदूं आवरे-
नासे झाले.

आयेषेला अशी मुकाढ्याने रडतांना पाहून जगत्सिंहाला
आश्वर्य वाटले व तो म्हणाला, ' आयेषे ! आपण कां बरे
अशा रडतां ? '

आयेषा कांहीं बोलेना. राजपुत्र पुनः म्हणाला, ' आयेषे !
माझें म्हणणे ऐका, रडण्याचे कारण मला सांगण्यासारखे अ-
सेल तर सांगण्यास अगदीं अनुमान करूं नका. तुमच्या हा
मुकाढ्याने रडण्याचे कारण नाहींसे करण्याकरितां मला माझा
जीव जरी खचीं वालावा लागला, तरी मी तो खचीं घालण्यास
तयार आहे. मी जो हा कारागृहास पत्कारिला आहे, त्या-
चमुळे केवळ हे अश्रु आपल्या नेत्रावाटे बाहेर पडत आहेत
असे मला नाहीं वाटत; आपल्या पित्याच्या कारागृहांत मज-
सारखे दुसरे अनेक बंदिवान दुःख भोगीत पडले आहेत. '

आयेषेने राजपुत्राच्या प्रश्नाचे कांहींच उत्तर न देतां
पदराने आपले डोळे पुशिले, आणि क्षणभर कांहीं न बो-

लतां स्वस्थ होऊन ती म्हणाली, ‘राजपुत्र! इतःपर मी अगदीं रडणार नाहीं.’

आपल्या प्रश्नाचा जबाब मिळाला नाहीं असें पाहून राजपुत्राला बरेच वाईट वाटले व पुनः तीं दोघे खालीं मान घालून स्तव्य बसली; इतक्यांत खोलीच्या भितीवर एका व्यक्तीची छाया पडली, पण हें कोणाच्या पाहण्यांत आले नाहीं, ती तिसरी व्यक्ति त्या दोघांपाशी येऊन उभी राहिली; तरी तिजकडे कोणीही पाहिले नाहीं. क्षणैक स्तंभाप्रमाणे स्थिर उभ राहून नंतर रागाने कांपणाऱ्या आवाजाने ती व्यक्ति म्हणाली, ‘नबाब कन्ये! फार उत्तम.’

हे शब्द ऐकतांच त्या दोघांनी वर पाहिले, तों पुढे उसमान उभा आहे!

उसमान अंगठी दाखविणाऱ्या आपल्या चाकरापासून सर्व हकीकत समजून घेऊन, तीवरूनच आयेपेचा शोध करण्याकरितां तेथें आला होता. उसमान तेथें अवचित आलेला पाहून राजपुत्रास आयेषेसंबंधी मोठी धास्ती पडली व त्यामुळे कदाचित् आयेपेचा, उसमान आणि कतलुखान यांजकडून अपमान किंवा तिरस्कार होईल असें त्याला बाढूं लागले. उसमान ज्या ओघप्रकाशक स्वराने ती व्यंगोक्ति बोलला होता, त्यावरून तसें होण्याचा संभवही होता. व्यंगोक्ति ऐकतांच आयेषा उसमानच्या मनांतील सर्व मतलब समजून चुकली. क्षणमात्र रागाने तिचे तोंड लाल मात्र झाले, पण दुसरे कोणतेही अघैर्याचे चिन्ह तिच्या चेहऱ्यावर दिसून आले नाहीं. तिने शांत स्वराने त्याला विचारिले, ‘काय उत्तम आहे, उसमान?’

उसमान पहिल्याच आवाजाने म्हणाला, ‘रात्री एकटे वंदिवानाशीं गोष्टी सांगत बसणे, हे नवाबाच्या मुलीला फारच उत्तम शोभते. वंदिवानाला भेटण्यासाठीं रात्रीच्या प्रहरीं नियमाविरुद्ध कैदखान्यांत प्रवेश करणे, हेही उत्तमच आहे.’

आयेपेच्या पवित्र चित्ताला हा तिरस्कार दुःसह झाला, व उसमानच्या तोंडाकडे पहात पहात ती बोढूं लागली. त्या वेळचा तिचा तो गर्वित स्वर उसमानाच्या पूर्वीं कधींच ऐकण्यांत आलेला नव्हता. ती म्हणाली, ‘इतक्या रात्रीं कैदखान्यांत एकटे येऊन वंदिवानावरोवर हितगुज करणे ही माझी इच्छा आहे. माझे करणे उत्तम आहे किंवा वाईट आहे हे विचारण्याचे आपल्याला कांहीं कारण नाहीं.’

उसमानला आश्वर्य वाटले, पण आश्वर्यापेक्षां त्याला फार राग आला व तो म्हणाला, ‘कारण आहे किंवा नाहीं ते उद्यां सकाळी नवाबाच्या तोंडाने ऐकशील.’

आयेपा पूर्वीच्याच आवाजाने म्हणाली, ‘ज्यावेळी वावा मला विचारतील त्या वेळीं त्यांना मी जबाब देईन, आपण नका त्याची काळजी करूं.’

उसमान पहिल्याप्रमाणे व्यंगोक्तींने म्हणाला ‘बरै, मी विचारले तर मग?’

आयेपा एकदम उभी राहिली. कांहीं थोडावेळ पूर्ववत् तिनें स्थिर दृष्टीने उसमानच्या तोंडाकडे पाहिले. त्यावेळीं तिचे ते विशाळ नेत्र अधिकच मोठे झाले आहेत असें वाढूं लागले; तिचे मुखपद्म नेहमीपेक्षां उमललेले आहे असें दिसूं लागले; भ्रमराप्रमाणे काळ्याभोर केसांसह तिचा

शिरोदेश किंचित् एका बाजूला सरला आहेसे वाटले. तिचे हृदय दाट शेवाळे यावर उगवले आहे असे पाणी जसे वाञ्याच्या जोराने हेलकावे खाते तसे वर खाली होऊं लागले. अति स्पष्ट आवाजाने आयेषा मृणाली ‘उसमान, जर तू विचारतोसच आहेस तर मीही सांगते की, हा बंदिवान माझा प्राणेश्वर आहे, समजठास?’

त्या कोठडीत तत्क्षणी जर वीज पडली असती तर तो रजपूत किंवा पठाण ह्यापेक्षां जास्ती चमकला नसता. राजपुत्राच्या हृदयात जसा अंधःकारांत कोणी दिवा नेऊन लायावा त्याप्रमाणे उजेड पडला. आयेषेच्या मनांतले मनांत रुद्ध्याचे कारण त्याला आतां समजून आले, उसमानालाही कांहीं कांहीं गोष्टीवरून असे असेल जसा फार दिवस संशय होताच, आणि त्यामुळे तो आयेषेचा असा तिरस्कार करीत असे; पण आयेषा असे आपल्या तोडावर उघड बोलेल हे त्याचे स्वमींही नव्हते. उसमान निरुत्तर होऊन स्वस्य राहिला.

आयेषा पुनः बोलून लागली, ‘ऐक, उसमान, मी पुनः सांगते की, हा बंदिवान माझा प्राणेश्वर आहे—जोपर्यंत य देहांत जीव आहे, तोपर्यंत—दुसऱ्या कोणाला ह्या हृदयात जागा मिळणे नाहीं.—उद्यां जरी ह्यांच्या रक्ताने वधस्थान भिजून गेले’ असे बोलतां बोलतां आयेषेच्या अंगावर रोमांच उभे राहिले, “तरी ह्या मूर्तीची स्थापना माझ्या हृदयमंदिरांत करून अंतकालपर्यंत मी तिची आराधना करीन असे तुझ्या दृष्टीस पडेल. आणखी एका क्षणानंतर ह्यांचे दर्शन मला यावजीव जरी पुनः घडले नाहीं, उद्यां जरी हे

सुटून शेंकडो ख्यांच्या प्रेमपाशांत मुग्ध होऊन राहिले, आयेषेच्या नांवाचा धिक्कार करू लागले, तरी मी ख्यांची प्रेमाकांक्षा करणारी दासी होऊन राहीन. ’

‘ आणखी सागल्ये ऐक. तुझ्या मनांत येईलच की, मी एकटी बसून ह्यांच्याशी काय हितगूज करीत होतें तें ! मी ख्यांना सांगितलें की, मी पाहारेकन्यांना बोदून म्हणा किंवा धन देऊन म्हणा वश करून घेतें, बाबांच्या खास तबेल्यां-तून घोडा आणून देतें, व त्यावर आपण स्वार होऊन आपल्या वडिलांच्या छावणींत निघून जा. पण ह्यांनी स्वतः पक्कून जाण्याचे नाकारिलें, नाहीं तर ह्या वेळेस तुझ्या दृष्टीस ह्याचे नखही न पडते. ’

आयेषेने पुनः डोळे पुशिले. काहीं वेळ ती स्तव्ध राहिली, व नंतर दुसऱ्याच स्वरानें म्हणाली, ‘ उसमान, हें सगळें सांगून तुला मी कळश देत आहें, त्यावढल मला तूं क्षमा कर. ’

‘ तूं माझ्यावर प्रेम करितोस, मीही तुजवर प्रेम करितें, तेव्हां मला तुझ्याशी असें आचरण करणे अनुचित आहे; परंतु तूं आयेषेला आज अविश्वासी म्हणून समजतो आहेस, पण आयेषा दुसरे कोणतेही अपराध करो ती अविश्वासी नाही. आयेषा जें काहीं कारंते तें ती दुसऱ्या कोणालाही उघड उघड सांगावयास भीत नाही. ह्यावेळी तुजजवळं जें काहीं मी बोलत आहे तें जरूर पडल्यास मी उद्यां बाबांना देखील सांगेन. ’

नंतर ती जगत्सेहाकडे वक्कून म्हणाली, ‘ राजपुत्र, आपणही माझ्या अपराधांची क्षमा करा. उसमान आज

जर माझ्या मनाला पीडा न देता, तर या कामदग्ध हृदयाचा संताप कधीही आपल्याला दृष्टीस न पडता. इतकेच नव्हे, तर काळत्रयीही तो कोणाच्या कानीं सुझां पडला नसता.’

राजपुत्र मुकाब्यानें उभा होता खरा; पण त्याचें यावेळी हृदय संतापानें जळत होतें.

उसमानही कांहीं बोलला नाहीं. आयेषा पुनः म्हणाली, ‘उसमान, पुनः एकवार मी तुला सागतें कीं, मजकळून कांहीं दोष घडला असल्यास मला त्याबदल क्षमा कर. मी तुझी पूर्वीप्रमाणेंच स्नेह करणारी बर्हाण आहे. आणि बर्हाण म्हणून पूर्वीच्या आपल्या प्रेमांत तिळभरही न्यून तूं पाडू नको. केवळ प्राक्तनाच्या दोषामुळे या दुःखसागरांत मी उडी घातली आहे. पण तूं भ्रातृप्रेमाविषयी निराश होऊन मला ह्या अगाध सागरांत मात्र बुऱ्यां देऊं नकोस !’

असें बोलून ती सुंदरी दासीच्या येण्याची वाट न पाहतां तेथून एकटीच बाहेर पडली. उसमानही कांहीं वेळ दुःखानें गांजून गेल्याप्रमाणे कांहीं न बोलतां तेर्थे तसाच उभा राहून नंतर आपल्या महालांत निघून गेला.

प्रकरण १६ वें.

स्वार्थीच्या चरणांपाशीं.

ज्या दिवशी रात्रीं कतलुखानाच्या विलासगृहांत नृत्य चालले होतें. त्यावेळी तेथे कोणी बाहेरच्या नाचणाऱ्या आणिल्या नव्हत्या किंवा कोणी बाहेरचे ऐकणारेही नव्हते. मोँगल बाहशाहा आपआपले वाढदिवस ज्याप्रमाणे आपल्या दरबारी लोकांबरोबर मोळ्या आनंदाने घालवीत असत, त्याप्रमाणे कतलुखानाचे नसे. त्याचे मन आपल्या एकव्याला कसा सुखाचा उपभोग ध्यावयास सांपडेल ह्या विचारांत एकसारखे गढलेले असे व आपल्या सर्व इंद्रियांना कोणत्या रीतीने तृप्त करावे हीच काय ती त्याला नेहमीची काळजी असे. आज रात्रीं तो एकटाच आपल्या विलास-गृहांत राहणाऱ्या स्त्रियांच्या भर गर्दीत त्यांचे गाणे व नाचणे ऐकण्याच्या व पाहण्याच्या रंगांत गुंग होऊन गेला होता. विलासगृहांत खोजे लोकांशिवाय इतर पुरुषांस येण्याची सक्त मनाई होती. कित्येक स्त्रिया नाचत होत्या, कित्येक गात होत्या, कित्येक वाद्ये वाजवीत होत्या व बाकीच्या कतलुखानाच्या भोवतीं घेरा घाळून ऐकत बसल्या होत्या.

इंद्रियांना मोहून टाकणारी सामुग्री तेथे रेळचेल भरून राहिली होती. प्रिय वाचकहो ! चला आपण त्या विलास-गृहांत प्रवेश करू. प्रवेश कारितांक्षण्णीच एकसारख्या शिंपड-लेल्या गुलाबपाण्याच्या मधुर वासाने पहा कसे सर्वांग थंड

होऊन जात आहे तें ! अगणित चांदीच्या, हस्तिदंताच्या व कांचेच्या शामदानांतून सुगंधी तेलाच्या दिव्यांच्या झगझगाटाने डोके नुस्ते दिपून जात आहेत ! अपरिमित पुष्पराशी, कोठे माळा, कोठे खांब, कोठे नुस्ते ढीगचे ढीग, कोठे तुरे, कोठे वेण्या, कोठे हार, कोठे गजरे अशा रूपाने पसरून, या दीपप्रकाशाला जास्तच शोभा आणीत आहेत. कोणा ख्रियांचे हातांत फुलांचे पंखे केलेले आहेत, कोणी तर सगळे दागिनेच फुलांचे बनविले आहेत, व कांही ख्रिया एकमेकीच्या अंगावर एकसारख्या फुले उधळून राहिल्या आहेत. फुलांचा सुगंध, गुलाबपाण्याचा सुगंध, सुवासिक तेलाच्या दिव्यांचा सुगंध, सुगंधि उटणीं लाविलेल्या विलासिनींच्या अंगाचा सुगंध, जिकडे पहावें तिकडे सुगंधि सुगंध. जिकडे तिकडे दिव्यांचे तेज, फुलांचे तेज, व त्या सुंदर ख्रियांच्या आभरणांचे तेज फांकून राहिलें आहे, पण द्या सर्व तेजसमूहाला एकसारख्या कटाक्षांचा वर्षीव करण्या कामिनीमंडळांचा डोळ्यांचे तेज मार्गे टाकीत आहे. सप्तसुरसंमिलित वीणादि वाद्यांचा मधुर घनि आकाश व्यापून राहिला आहे, व त्याजवरोबर अविक स्पष्ट व अधिक मधुर असा ख्रियांच्या कंठांतून निघणे रा गाण्याचा आवाज मिसळून गेला आहे. हा सर्व नादब्रह्मांत नर्तकींच्या ताळळयमिलित पडणाऱ्या पावळांच्या रुमळुमण्याने मन मोहून जात आहे.

प्रिय वाचकहो ! ही पहा ! पद्मवनामध्ये जशी हंसी बाण्याच्या जोराने वर खालीं होणाऱ्या पाण्याच्या लाटाबर अलग तरंगत राहते, त्याप्रमाणे कशी नाचते आहे

ती! तिच्या भोवती पहा! फुललेल्या कमळाप्रमाणे मुखाच्या ख्रिया कशा घेरा घालून उभ्या राहिल्या आहेत आ पहा! पहा! ही निळे वस्त्र नेसलेली स्त्री पहा! हिचा हा शळ जरीच्या कामानें कसा भरून गेला आहे, तो तर पहा! केवढाले हे तिचे ढोळे! कसे मेघाप्रमाणे निळे आहेत! त्यांतून जे कटाक्ष निघताहेत ते तर प्रत्यक्ष विवुतच! ह्या विजवरा घातलेल्या ख्रियेकडे तुमचे लक्ष गेले आहे कां? तिचा तो सुंदर भांग व ज्यावर तो विजवरा लटकतो आहे तें कपाळ, तुम्ही पाहिलेंत कां? अहाहा! किती सुंदर हे कपाळ! किती तरी हे प्रशांत, प्रशस्त व स्वच्छ आहे! अंरे! पण अशा ह्या सुंदर कपाळावर विधात्यानें विलासगृहवास कां लिहावयाचा होता! ही फुलांचे डागिने घातलेली श्यामा तुम्ही पाहिलीत काय? हिचा ह्या श्यामवर्णाला हीं तज्जेतज्जेच्या रंगांची पुष्पाभरणे करीं पण शोभा देताहेत! आह्नाला असें वाटतें कीं, रमणीच्या रमणीयत्वाला जास्ती शोभा आणण्यासाठीच ईश्वरानें हीं उत्थन केलीं आहेत, यांत कांहीं संशय नाहीं. ही पूर्ण सुंदर व लाल अधरोष्टाची स्त्री ह्या बाजूला अंमळ एकीकडे उभी आहे तिच्याकडे तुमची नजर गेली आहे काय? पहा! हिचा अधरोष दांतांखालीं किंचित् दाबला गेल्या-मुळे तिच्या त्या सुंदर चेहऱ्याला काय अझूर्वे शोभा आली आहे ती! ही कां बरें अशी कुद्द झाली आहे! हे अंतःपुर आहे! येथे एकाच वेळीं किंती तरी मनोविकारांचे प्रबल युद्ध सुरू आहे, त्याचे वर्णन करणे आमच्या लेखणीला फार श्रम देईल; पण श्रम हा शब्द ह्या अशा मौजेच्या वेळीं

आम्ही काढाच कशाला ! जाऊ द्या ही भामिनी ! आपण आणखी पुढे जाऊ ! अरे ! ही एक चंद्रकळा नेस-लेली सुंदरी आपल्या दृष्टीस पडत आहे ! कायहो, हें ढाक्याचें अपूर्व चातुर्य ! ही आमची सुंदरी वस्त्र तर नेसली आहे, पण त्यांतून हिची वर्णप्रभा तर स्पष्ट दिसत आहे ! स्वच्छ काळ्याभोर पाण्यामध्ये जसें पौर्णिमेच्या चंद्राचें चांदणे दिसते, त्याप्रमाणे हिचे हें चंद्रकळेतून गौरांग दिसत आहे ! काय असेल तें असो ! अहाहा ! ही हंसाच्याही मानेला लाज आणणारी स्त्री कोण ? कायहो, हिच्या मानेचा हा झोंक ! ही तर एकसारखी हंसते आहे व गोष्टी सांगत आहे; पण हिच्या कानांतील दूऱ कसे हालताहेत हें तुम्हीं पाहत आहां काय ? ही इतक्या सुंदर केंसांची कोण वरें रमणी असावी ? कां वरें हिनें आपले हें कुरळे केंस असे वक्षःस्थळापर्यंत पडूं दिले आहेत ! कृष्णसर्प एखाद्या पद्मिनीला कसें वेटाळून राहतो, हें कां हिला दाखवावयाचें आहे ?

अरे ! ही कोण सुंदरी वरें ! कतलुखानाजवळ बसून सोन्याच्या पेत्यानें त्याला मद्यप्राशन करवीत आहे ती ! अरे ! ही कोण वरें असावी ? हिच्या द्या पूर्णत्वाला पावलेल्या सुंदर देहाकडे इतक्या प्रेमानें कतलुखान कां वरें पाहत आहे ? अरे ही एकसारख्या नेत्रकटाक्षांनीं कतलुखानाचें हृदय कां वरें भेदून टाकिते आहे ! अरे ! हे गोड कटाक्ष तर आमच्या ओळखांचे आहेत; वरोबर आहे. ही तर आपली विमला ! पण इतकी सुरा कशाला वरें द्याला पाजिते ? पाजा, पाजा आणखी का पाजाना,—पण पदरा-

खाली कव्यार आहेना ? आहे तर काय ! मग अशा कां बरेहंसत आहां ? कतलुखानानें तुमच्या चेहन्याकडे सारखी नजर लाविली आहे. हे काय ? कटाक्ष ! हें काय, पुनः कां ? पहा पहा ! तुम्ही तर ह्या सुरास्वादानें प्रमत्त झालेल्या यबनाला वेडे करून टाकिले आहे. मला वाटते की, ह्याच चातुर्यानें तुम्हीं सगळ्यांना मार्गे टाकून कतलुखानाचें अगदीं प्रेमपात्र बनून राहिला आहां. कां बरेवनून राहणार नाहीं ? असें हें हंसणे, हें मुरडणे, ह्या एकांतांतील प्रेमरसपूर्ण गोष्ठी, आणि हे कटाक्ष, मग काय पाहावयावचें आहे. पुनः शराब ! कतलुखान सावध हो ! कतलुखान कारितो काय ? विमला ल्याच्याकडे कोणल्या रीतीनें पाहून मग त्याला तें सुरापात्र देत आहे, हें तुम्हीं कोठे पाहत आहां ? अहाहा ! हा कोणाचा आवाज ? हें कोण गातें आहे बरें ? हें मनुष्याचें कां गाणे आहे ? नाहीं; तर मग कोणी अभ्सरा कां गात आहे ? ही आपली विमला गाणारणीबरोबर गात आहे. काय ह्या सूर ! काय हा आवाज, काय ही लय ! कतलुखान हें काय ? तुझें मन कोठे गेळे आहे ? पाहतो आहेस काय ? ती प्रत्येक समयाला तुला कटाक्षप्रहार करीत आहे. हे कटाक्ष कटारीपेक्षां तुझ्या हृदयांत अधिक खोल जात आहेत, हें कां पहातो आहेस ! हे नुस्ते कटाक्ष प्राण ध्यावयाचे; मग त्यांचा संगीताशी संबंध झाल्यावर काय पाहवयाचें आहे ? प्रत्येक कटाक्ष प्रहराबरोबर तिची ती मान थोडीशी हालते आहे, तिच्याकडे तुझें लक्ष आहे काय ? प्रत्येक मान हलविण्याबरोबर तिचे कानांतील छूल कसे हालत आहेत हें तं पहात

आहेस काय! हाँ! पुनः सुरा पाजा, द्या सुरा द्या, हे काय! हे काय विमला उठून नाचू लागली आहे. किती तरी हे तिचे सुंदर नाचणे! काय हे तिचे हावभाव! पाजा सुरा! काय हे तिचे अंग! काय हा तिचा बांधा! कतलुखान! जाहां-यना! स्थिर हो! स्थिर हो! तुझा कामानल भडकून का राहिला आहे! ओहोहो! कतलुखानाच्या शरीराची आग होऊन गेली आहे. मद्याचा का प्याला हवा आहे? दे प्याला! मेरी प्यारी! आणखी काय? त्याच्यावर आणखी हंसणे व कटाक्षप्रहार! शराब! दे शराब!

कतलुखान वेडा होऊन गेला! विमलेला हांक मारून म्हणाला, 'तू कोर्ठे आहेस प्रियतमे!'

विमला कतलुखानाच्या खांद्यावर एक हात टाकून म्हणाली, 'दासी स्वार्मीच्या चरणापाशीच आहे.' दुसऱ्या हाती-

तत्क्षणीच भयंकर आरोळी मारून कतलुखानाने विमलेला दूर ढकळून दिले; आणि विमलाही आपण होऊनच जमिनीवर घाडकन् पडली. विमलेने त्याच्या पोटांत सबंध कटार खुपसून दिली होती!

'राक्षसणी, डाखिणी!' असे बोलून कतलुखान मोळ्याने ओरडला. ओरडल्यावरोबर त्याच्या गळ्याशी घरघर लागली: 'राक्षशीण नाही, डाखीण नाही, मी वीरेंद्रसिंहाची विघवा स्त्री आहे बरे कां?' असे बोलून विमला त्या खोली-तून अति त्वरेने पकून गेली.

कतलुखानाची बोलण्याची शक्ति ताबडतोब कमी होऊ लागली. तथापि होईल तितक्या जोराने तो ओरडू ला-

गला जनानखान्यांतील दुसऱ्या स्थियाही त्यांच्यानें ओर-डेवेल तितके ओरढूं लागल्या. विमलाही ओरडत ओरडत पळत सुटली. दुसऱ्या खोलीत गेली, तेथें कोणी बोलत आहे असें तिला दिसले. विमला धापा टाकीत पळत सुटली. पुढच्या तिसऱ्या खोलीत पाहते तों तेथें खोजे व पहारेकरी लोक बसले आहेत. त्यांनी अंतःपुरांतील आरडाओरड ऐकून व ती अशी घावरलेली पाहून विचारले, ‘काय? झाले आहें काय?’

आमची विमला समयसूचकच होती. ती म्हणाली, ‘सर्वस्त्रीं घात झाला आहे. धावा आधीं, खोलीत चोर आले आहेत आणि मला वाटते कीं, त्यांनी नवाबांचा खून केला आहे.’

पहारेकरी आणि खोजे हें ऐकून जीव टाकीत पळत सुटले. विमलाही धांपा टाकीत तशीच अंतःपुराच्या दरवाजाकडे धांवत गेली. दरवाजावर पहारेकरी चैन करून यकून जाऊन स्वस्य घोरत पडले होते, तें पाहून विमला बिनहरकत तो दरवाजा उघडून पुढे गेली. जिकडे तिकडे पहाच्यांची त्या दिवरीं हीच स्थिति असल्यामुळे ती बिनधोक आतील सर्व दरवाजे उलटून गेली. बाहेरच्या दरवाजावर मात्र पहारेकरी जागत होते. त्यांतील एकजणानें विमलेला पाहून विचारिले, ‘कोण आहे? कोठे जातां?’

त्यावैलीं अंतःपुरात एकच धामघूम उद्भव राहिली होती. सर्व लोक जागे होऊन तिकडेच एकसारखे धांवून जात होते. विमला त्याला म्हणाली, ‘असें बसून काब-

करितां? आंत गडबड काय चालली आहे ती नाहीं का
तुम्हाला ऐकूं येत?"

पहारेकन्यानी विचारले, 'काय कसली गडबड
चालली आहे?'

विमलेने उत्तर केले, 'बाबा, अंतःपुराचा सर्वस्वी नाश
झाला. नबाबांवर कोणी घाला घातला आहे असे वाटते?"

पहारकरीही हें ऐकून दरवाजा उघडा टाकून अंतः-
पुराकडे धांवत सुटले; आणि विमला एकदांची निर्विन्प्रपणे
किळूयाबाहेर पडली.

दाराबाहेर पडून विमला कांहीं पुढे जाते आहे तोच एका
झाडाखार्ढी एक पुरुष उभा आहे असे तिच्या दृष्टीस पडले.
लक्ष्यपूर्वक पाहिल्याबरोबर हे अभिरामस्वामी आहेत असे तिने
तात्काल ओळखिले. विमला अभिरामस्वामीपाशी जातांच
ते तिला म्हणाले, 'मी फार घावरून गेलो होतो; पण
किळूयांत ही गडबड कसली ऐकूं येते आहे?"

विमला म्हणाली, 'माझ्या वैधव्याचा सूड घेऊन मी
आले आहे. पण येथे कशाला त्याची काथ्याकूट? चळा
लौकर आश्रमांत. तेथे मी सगळे सांगेन. पण तिलोत्तमा
आश्रमांत गेली कीं नाहीं?"

अभिरामस्वामी म्हणाले; 'तिलोत्तमा ही पुढे अस्मानी-
बंरोबर चालली आहे. आपण जरा लौकर गेल्यास तीं
बाटेंतच भेटतील.'

असे बोलून तीं दोघेही घाईघाईने चालूं लागली आणि
जलदीने आश्रमांत येऊन पोंचली, व पाहतात तो आयेषे-
ध्या कृपेने तिलोत्तमा अस्मानीबरोबर तेथे येऊन नुकीच

बसली आहे. तिलोत्तमा अभिरामस्वामींना प्रणाम करून रद्दू लागली. अभिरामस्वामी तिळा धीर देऊन म्हणाले, ‘ईश्वरेच्छेने तूं आतां दुरात्म्याच्या हातून सुटली आहेस. आतां या ठिकाणी एक क्षणभरसुद्धां थांबतां उपयोगी नाहीं. त्या दुष्ट यवनलोकांना आपला जर पत्ता लागला तर आपल्याला मारून ते आपल्या नबाबाचा भृत्युशोक निवारण करण्यास सोडणार नाहींत. आजच रातोरात आपणास देखून दूर कोठे गेलेच पाहिजे.’

सर्वजणांना ही युक्ति पसंत पडली.

प्रकरण १७ वे.

कतलुखानाचा शेवट.

विमला पक्कून गेल्यावर अगदीं थोड्यावेळानें एक अंमलदार घाबन्या घाबन्या जगत्सिंहाकडे बंदिशाळेत येऊन म्हणाला, ‘युवराज ! नबाबसाहेबांचा अंतकाळ अगदीं समीप आला आहे, त्यांनी आपली आठवण केली आहे.’

युवराज आश्र्वय पावून म्हणाला, ‘म्हणतां तरी काय हें ?’

अंमलदार म्हणाला, ‘अंतःपुरांत कोणी शत्रु गुप रूपानें शिरून नबाबसाहेबांस जखमी करून पक्कून गेला. अद्याप त्यांनी प्राणत्याग केला नाहीं, तरीपण आतां फार वेळ लोटणार नाहीं; आपण जलदीनें चला, नाहीं तर आपली भेट होणार नाहीं !’

राजपुत्रानें विचारिले. ‘अशावेळी माझ्या भेटीचे काय प्रयोजन असावे बरै ?’

तो अंमलदार म्हणाला, ‘मला काय माहीत ? मी फक्त निरोपाचा गडी.’

युवराज त्या अंमलदाराबरोबर अंतःपुरांत गेला. तेथें जाऊन पहातो, तों कतलुखानाचा जीवनप्रदीप खरोखरच अगदीं मालवावयाचे बेतांत आला होता; पण मालवला मात्र नंबऱ्हता. त्याच्या चोहोंबाजूंस उसनान, आयेषा, अज्ञान पुत्र, बायको, इतर स्त्रिया, दासी, प्रधानमंडळ वगैरे सर्व मंडळी घेरा घालून बसली होती, व त्याच्या रडण्यानें मोठा गोंधळ होऊन गेला होता. सरसकट सर्व लहानथोर मोठमोठ्यानें रडत होते. हीं सर्व कां रडतात हें समजेना ळणून

मुलेहीं सर्वप्रमाणे रडूं लागलीं होतीं. या सर्वात एकजण मात्र अगदीं टाहो फोडून रडत नव्हते. ती आयेषा होती. तिच्या डोळ्यांतून अश्रुधारा मात्र सारख्या पडत होत्या व त्यामुळे तिच्या वक्षःस्थळावरील सर्व वस्त्रे भिजून गेली होतीं. कांहीं गडबड न करितां ती आपल्या बापाचे मस्तक आपल्या मांडीवर घेऊन स्वस्थ बसली होती.

ती स्थिर व गंभीर मूर्ति पाहून ‘निर्वातनिष्कंपभिव-प्रदीपम्’ ह्या उक्तीची जगत्सिंहाला आठवण झाली.

युवराज तेथे येऊन दाखल होतांच खोजा इसा नांवाचा वजीर त्याचा हात धरून त्यास कतलुखानाजवळ घेऊन गेला. बहिन्याशीं बोलतांना ज्याप्रमाणे मोळ्याने बोलावै लागते, त्याप्रमाणे कतलुखानाच्या कानाशीं मोळ्याने ओरडून तो म्हणाला, ‘युवराज जगत्सिंह आले आहेत!

कतलुखान अगदीं क्षीण स्वराने म्हणाला, ‘मी शत्रु मरत आहें-राग, द्रेष सोडून या.’

जगत्सिंह तो प्रसंग जाणून म्हणाला, या वेळेस मी त्यांचा त्याग केला आहे.’

कतलुखान पुन्हा त्याच आवाजाने म्हणाला, ‘विनंति-स्वीकार.’

जगत्सिंहाने विचारिले, ‘काय स्वीकार करू? ’ कतलुखान म्हणाला, ‘हातः!

कतलुखानाचे मनांत काय आहे हे उसमानास कळून आले, व त्याने जगत्सिंहाचा हात घेऊन त्यावर कतलुखानाचा हात ठेविला.

जगत्सिंहाच्या अंगास तेव्हां अग्रिवृष्टीचा भास झाला,
पण खाने त्याचें निवारण केले नाहीं.

कतलुखान पुन्हा म्हणाला, 'सर्व बाळक-युद्ध-फार
तहान.'

आयेषेने त्याच्या मुखांत थोडे भरवत घातले.

'युद्ध-करण्याचें नाहीं-सल्ला.—' असें म्हणून कतलु-
खान स्तब्ध राहिला. जगत्सिंहाने त्याचा कांहींच जबाब
दिला नाहीं. कतलुखान उत्तराकरितां त्याच्या तोंडाकडे
पाहत राहिला. जबाब मिळाला नाहीं, असें पाहून त्याला
वाईट वाटून तो म्हणाला, 'नाकवूल !'

युवराज म्हणाला, पठाणांनी दिल्ली श्वराचें वर्चस्व कबूल
केल्यास मी सल्ला करण्याविषयीं विनंति करण्यास कबूल
आहे.'

कतलुखान पुनः अर्धवट शब्दांनी म्हणाला, 'ओरिस्सा ?'

त्याचा भाव समजून राजपुत्र म्हणाला, 'जर त्या कामी
मला यश, आले तर मी आपणांस वचन देतों की, आपले
पुत्र ओरिश्याचे गादीवरून कधीं दूर होणार नाहीत.'

आतां कतलुखानाच्या मुखावर मृत्युच्या क्लेशांपासून
होणारी पीडा स्पष्ट दिसून लागली. मुमूषु कतलुखान म्हणा-
ला, 'आपण—मुक्त—जगदीश्वर—उत्तम.' जगत्सिंह तेथून
जाण्यास निघाला होता. इतक्यांत आयेषेने आपले तोंड
खापाच्या कानाशीं लावून कांहीं सांगितले, कतलुखानाने
खोजा इसाकडे पाहून जाण्यास सिद्ध झालेल्या जगत्सिंहा-
कडे पाहिले; तेव्हां खोजा इसा राजपुत्रास म्हणाला, 'आप-
णांस दुसरे आणखीं कांहीं सांगावयाचें आहे, असें वाटतें.'

राजपुत्र माघारा आला, तेव्हां कतलुखान म्हणाला, 'कान' राजपुत्र समजला; व परलोकास जाण्यास तयार झालेल्या कतलुखानाच्या अगदी जवळ जाऊन त्याच्या तोंडाशी कान लावून बसला; तेव्हां कतलुखान पहिल्यापेक्षां अधिक खोल व अस्पष्ट आवाजाने म्हणाला, 'वीर—'

इतके बोलून तो थोडा वेळ स्तब्ध राहिला. पुन्हां बोलून लागला; वीरेंद्रसिंह—पाणी. '

आयेषेने पाण्याचा पेला त्याच्या तोंडास लाविला.

नंतर कतलुखान म्हणाला, 'वीरेंद्रसिंहाची कन्या.'

हें ऐकतांचे राजपुत्रास वृश्चिकदंश झाल्यासारखे झाले. तो चकित होऊन थोडा मागे सरला. कतलुखान बोलून लागला, 'पित्याविरहित—मी पापी—अग पाणी.'

आयेषा वरचेवर त्याच्या तोंडात पाणी घालून लागली. पण कतलुखानाला आतां कांहीं शब्द उमटविणे फार कठीण होऊन गेले. तो मोठ्याने धांपा टाकीत बोलून लागला 'भडका—साधी—तुझी पहा.'

राजपुत्राने विचारिले, 'काय?' कतलुखानाच्या कानाला हा प्रश्न मेघगर्जनेप्रमाणे भासला. कतलुखान बोलून लागला, 'ही-क-ह्या-कन्येच्या-सारखी पवित्र-स्पर्श नाही. पाहिली नाही. तुम्ही-अरे-तहान-तहान-जातो-आयेषा !'

आतां पुढे त्याच्याने बोलवेना. शक्तीपेक्षां श्रम याला अतिशय झाले होते, त्यामुळे फार थकवा आल्याने त्याची निर्जीव मान धांकडी पडली, व कन्येचे नांव मुखावटे निघतां निघतांच कतलुखानाचे प्राण विसर्जन झाले.

प्रकरण १८ वें.

वैर.

जगत्सिंह बंदिखान्यांतून मोकळा ज्ञाल्यानंतर तेथून निघाला, तो आपल्या बापाच्या छावणीत येऊन दाखल झाला; आणि कबूल केल्याप्रमाणे त्याने मोंगल व पठाण यांच्यामध्ये तह करून दिला. पठाणांनी दिल्हीच्या बादशाहांची ताबेदारी पत्करिली, तरी त्यांजकडे ओरिश्याचें स्वामित्व कायम राहिले. या तहाची इत्थंभूत हकीगत इतिहासांत दिली आहे, तेव्हां ती येथें देण्याचें कांहीं विशेष प्रयोजन दिसत नाहीं. तह ज्ञाल्यानंतर उभयपक्षांची सैन्ये काहीं दिवसपर्यंत जागच्या जागीच राहिली होती. मोंगलांशीं संपादलेला हा नवीन स्नेह वाढविण्याकरितां खोजा इसा आणि सेनापति उसमान हे कतलुखानाचीं लहान लहान मुले घेऊन राजा मानसिंहाचे छावणीत भेटावयास आले पन्नास हत्ती आणि दुसऱ्या कांहीं मौल्यवान् वस्तु त्यांनी राजा मानसिंहाला नजर करून संतुष्ट केले; राजा मानसिंहानेही त्यांचा उत्तम प्रकारचा सन्मान राखून व सर्वांना वस्त्राळंकार देऊन त्यांची खानगी करून दिली.

अशा प्रकारे तह करण्यांत आणि छावणी उठविण्यांत कांहीं दिवस निघून गेले.

शेवटी रजपूत लष्कर पाटणा येथे जाण्यास कूच करण्याचा दिवस जवळ आला, तेव्हां जगत्सिंह आपल्या बरोबर कांहीं निवडक लोक घेऊन पठाणांच्या किळृशांत उसमान वगैरे मंडळींची भेट घेण्याकरितां गेला, बंदिखान्यांतील

त्या दिवशीच्या त्यांच्या भेटीपासून उसमान पूर्वीप्रभारे राजपुत्राशी मोकळ्या मनानें वागत नसे. आजदेखील त्यानें इकडल्या तिकडल्या गोष्ठी सांगून राजपुत्राची पाठवणी केली.

जगत्सिहाला उसमानाची रजा घेतेवेळेस मोठे वाईट वाटले तरीपण तसाच तो खोजा इसा याची रजा घेण्यास गेला. तेथून आयेषेची रजा घेण्याच्या हेतूने निघाला. जनानखान्याजवळ गेल्यावर तेथील एका खोजाबरोबर त्यानें तिला सांगून पाठविले कीं, ‘माझी व आपली नबाबसाहेबांच्या मृत्युदिनापासून गांठच पडली नाही. आतां मी पाटण्यास जात आहें, तेव्हां आपली भेट पुनः होण्याचा संभव फारच कमी, म्हणून जातां जातां एकवार आपल्याला सलाम करून जावें इतकीच इच्छा आहे.’

थोळ्या वेळानें एक खोजा तिचा निरोप घेऊन आला आणि म्हणाला कीं, ‘नबाबकन्येने असें सांगितले आहे कीं, आपली व माझी इतःपर भेट होणे नाही. क्षमा करावी.’

तें ऐकून राजपुत्राला अतिशयच वाईट वाटले व तो आपल्या छावणीकडे जावयास म्हणून किल्यांतील वाढ्यांतून बाहेर पडला. तेथून तो किल्याच्या दरवाजाशी येऊन पहातो तों तेथें उसमान आपलीच वाट पहात उभा आहे असें त्यास दिसले.

राजपुत्र उसमानला पाहून व त्यास पुनः सलाम करून जावयास निघाला, उसमानही त्याच्या मागोमाग चालू लागला. तें पाहून राजपुत्र म्हणाला, ‘सेनापति साहेब,

आपल्याला मला कांहीं आज्ञा करणे असल्यास खुशाल करावी मी ती पाळण्यास तयार आहे. '

उसमान म्हणाला, 'आपल्यास मला कांहीं विशेष सांगावयाचे आहे, आणि ते ह्या शिपायांदेखत मला सांगतां येत नाहीं; आपण यांना पुढे जाण्यास सांगा व एकटे माझ्याबरोबर चला. '

राजपुत्र मनांत कांहीं संशय न आणितां आपल्या शिपायांस अंमळ पुढे जाण्यास सांगून आपण एकटा घोऱ्यावर बसून पठाणाबरोबर जाऊ लागला, उसमानही एक घोडा मागवून त्यावर बसला. कांहीं थोडावेळ चाल्दन गेल्यावर उसमान राजपुत्राला घेऊन एका वडाच्या दाट झाडींत शिरला. या झाडीच्या मध्यभागी एक मोठा मोडका वाढा होता. फार प्राचीन काळीं कोणी तरी बंडखोराने हा वाढा आपल्याला लपून बसण्यासाठी बांधला असावा असा त्याच्या एकंदर स्वरूपावरून भास होई. एका वडाच्या झाडाला घोडे बांधल्यावर उसमान राजपुत्राला त्या मोडक्या वाढ्यांत घेऊन गेला. वाढ्यांत कोणीही मनुष्य नव्हते. त्याच्या मध्यभागी एक मोठा चौक होता. त्यांत एका वाजूला दफण देण्यासाठी एक कबर तयार करून ठेविली होती, पण तेरें शव कांहीं दृष्टीस पडत नव्हते; दुसऱ्या वाजूला एक मोठीचिता रचून तयार ठेविली होती, पण तिचे जवळीही राजपुत्राला एकही मृतदेह दृष्टीस पडला नाही.

चौकांत आल्यावर राजपुत्राने विचारिले, 'हे काय ?'

उसमान म्हणाला, 'हे सर्व माझ्याच छुकमाने तयार केलेले आहे. आज जर मला मृत्यु आला तर आपण मला या

कबरीत दफण या; कोणाला सांगू नका; पण आपला जर देहत्याग झाला, तर ब्राह्मणद्वारे या चिंतेत आपला सत्कार करवीन, व हेही तिसऱ्या कोणाला कळू देणार नाहीं.’

राजपुत्र विस्मित होऊन म्हणाला, ‘हा सगळ्याचा अर्थ काय?’

उसमान म्हणाला, ‘आम्ही पडलो पठाण, एकदां कां आम्हांला राग आला म्हणजे हें बरे किंवा वाईट श्याच्याकडे आली लक्ष देत नसतो. या पृथ्वीचे पाठीवर आयेषेवर प्रेम ठेवणाऱ्या दोघां गृहस्थांस रहाण्यास पुरेशी जागा नाही. दोघांतून कोणा एकाला तरी येथे प्राणत्याग केलाच पाहिजे.’

आतां मात्र राजपुत्राला सर्व गोष्टीचा उमज पडला; व त्याला अतिशय राग येऊन तो म्हणाला, ‘मग आपले काय म्हणणे आहे?’

उसमान म्हणाला, ‘आपण सशस्त्र आहांच, तेव्हां माझ्याशी युद्ध करा, साधले तर मला मारून आपला रस्ता मोकळा करून घ्या, नाहीतर माझ्या हातानें मरण पावून माझा तरी रस्ता मला मोकळा करून घ्या.’

इतके बोल्दून उसमानने जगत्सिहाला उत्तर देण्यासही वेळ दिला नाही, तो तरबार उपसून त्याजवर एकदम तुटूनच पडला. तेव्हां स्वसंरक्षणार्थ राजपुत्र अतित्वरेने आपली तरबार म्यानांतून बाहेर काढून तिने खाचे वार चुकवू लागला. उसमानने राजपुत्राचा जीव घेण्यासाठी बाटेल तसे वार करण्याची सुखात केली, पण चुकून-

देखील उसमानावर तो वार करीत नव्हता, त्याचें लक्ष केवळ त्याचे वार चुकविण्याकडे मात्र होते. दोघेही शब्दविद्येत पूर्ण निपुण होते. ह्याप्रमाणे पुष्कळ वेळ युद्ध झाले तरी कोणी-ही कोणाला हटेना. सारांश, त्या पठाणाच्या तरवारीचे वार लागून लागून राजपुत्राच्या सर्वांगाला जखमा झाल्या व त्याच्या अंगांतून सारखे रक्त वाहूं लागले; उसमानाला त्याने एकही वार केला नव्हता; त्यामुळे त्याचें शरीर मात्र अक्षत होते. रक्तस्रावाने आपले शरीर क्षीण होत चालले आहे, असे पाहून व अशाप्रकारच्या युद्धांत आपल्याला मृत्यु खास येणार असे राजपुत्राला वाटून तो अगदी थकून जाऊन म्हणाला ‘उसमाना, थांब, मी हार पत्क-रितो !’

उसमान मोठ्याने हंसून म्हणाला, ‘रजपूत सेनापति मरावयास भितात हे आजचे मला कळले. तरवार हातांत घे, मी तुला आज मारणार, सोडावयाचा नाही. तुला आयेषेकडे जिवंत मी नाहीं जाऊं द्यावयाचा.’

राजपुत्र म्हणाला, ‘मला कोठे आयेषा हवी आहे ?’

उसमान आपली तरवार परजीत परजीत म्हणाला, ‘तुला आयेषा नको पण तिला तूं हवा आहेस ! ते काहीं नाहीं. तरवार घे हातांत, मी नाहीं तुला सोडावयाचा.’

राजपुत्र हातची तरवार दूर फेकून देऊन म्हणाला, ‘मी नाहीं युद्ध करणार. मी संकटांत असतां तूं माझ्यावर उपकार केले आहेस; मी तुझ्याशीं युद्ध करणार नाहीं.’

उसमानाने रागाने राजपुत्राच्या छातींत एक लाठ

मारिली आणि म्हणाला, जो शिपाई असून युद्धास भितो, त्यास अशा रीतीने मी लढाई करण्यास लावितो. ’

आतां मात्र राजपुत्राच्याने धीर धरवेना. त्याने जलदी करून फेंकून दिलेले शस्त्र पुनः जमिनीवरून उचलून घेतले आणि जसा एखादा रागावलेला सिंह एखादा वाघावर उडी घालितो, त्याप्रमाणे त्याने उसमानावर उडी घातली. ही जबरदस्त डी उसमानाला सोसवली नाही; राजपुत्राच्या विशाळ देहाच्या ओङ्याने उसमान जमिनीवर पडला. राजपुत्राने त्याच्या छातीवर बसून त्याच्या हातचे शस्त्र हिसकवून घेतले आणि आपली तरवार त्याच्या गळ्यावर ठेवून तो म्हणाला, कां आतां तरी युद्धाची इच्छा पूर्ण झाली का ? ’

उसमान म्हणाला, ‘ जोंपर्यंत जिवांतजीव आहे, तोंपर्यंत तर नाही. ’

राजपुत्र म्हणाला, ‘ आतां तुझा प्राण घेण्यास मला काय उशीर आहे ? ’

उसमान म्हणाला, ‘ घे, खुशाल घे; नाहींतर तुझ्या वधाची इच्छा करणारा शक्तु जिवंत राहील. ’

जगत्सिंह म्हणाला, ‘ राहो, राहील तर, रजपुताला त्याची मुळीच भीति नाहीं. तुझा प्राण मी घेतला असता, पण तूं माझा प्राण वांचविला आहेस, म्हणून मीही आतां तसेच करितो. ’

असें बोलून त्याने उसमानाचे हातपाय एके ठिकाणी घट बांधून ठेवून त्यांची सर्व शस्त्रे काढून घेतलीं. ती घेतल्या नंतर राजपुत्राने त्याचे हातपाय सोडिले व त्यास

मोकळे सोडून म्हणाला, ‘आतां आपण निर्विघ्न घरी जा तुम्ही यवन असून मला लाठ मारिलीत, म्हणून मी तुमची अशी दया केली, नाहींतर उपकार करणाऱ्याचा अंगाला स्पर्श करतील इतके रजपूत कृतघ्न नसतात.’

उसमान मोकळा झाल्यावर कांही एक न बोलता घोड्यावर बसून एकसारखा दौडतच किणुयाकडे चालता झाला.

राजपुत्रानें चौकांतील विहिरींतून वस्त्रानें पाणी वर काढिले आणि त्यानें आपले अंग धुवून स्वच्छ केले. शरीर धुवून स्वच्छ केल्यावर त्यानें आपला घोडा झाडाचा सोडून घेतला व त्यावर तो बसला. घोड्यावर बसल्यावर त्याच्या लगामाला वेलीनीं एक पत्र कोणी बांधिले आहे असें त्याला आढळले. पत्र सोडून पाहतो, तों तें मनुष्याच्या केंसांनी जांधलेले होतें व त्याच्या वरच्या वाजूला ‘हे पत्र दोन दिवसांच्या आंत उघडू नये, जर उघडिले तर ह्याचा उपयोग होणार नाहीं,’ असें लिहिलेले होतें.

राजपुत्रानें थोडा वेळ विचार करून लिहिणाऱ्याच्या अभिप्रायाप्रमाणेच करण्याचा निश्चय केला. त्यानें तें पत्र आपल्या खिशांत घालून ठेविले व घोड्याला चाबूक मारून तो आपल्या छावणीकडे जलदीनें जाण्यास निघाला.

राजपुत्र छावणीत येऊन पोहोचल्यावर दुसऱ्या दिवशीं त्याला आणखी एक पत्र एका जासूदानें आणून दिले. हे पत्र त्याला आयेषेने घाडिले होतें. पण त्याचें वर्णन आली पुढच्या भागांत देणार आहो.

प्रकरण १९ वें.

आयेषेचे पत्र.

—००५०—

आयेषा हातांत लेखणी घेऊन लिहिण्यास बसली आहे. तिच्या मुखाची कांति या वेळी अत्यंत गंभीर असून स्थिर आहे. ती जगत्सिहाला पत्र लिहीत आहे. कागद घेतला व तिने पत्र लिहिण्यास सुरवात केली. पहिल्याने तिने 'प्राणाधिक' असा शब्द लिहिला, पण तो खोडून त्याबदल 'राजकुमार' असे तिने लिहिले. 'प्राणाधिक' हा शब्द खोडून 'राजकुमार हा शब्द लिहितां लिहितां तिच्या डोळ्यांतून एकसारखे अश्रु निघून त्या कागदावर पडूं लागले. तेव्हां तिने तो कागद फाडून टाकिला, आणि दुसऱ्या कागदावर तिने पुनः पत्र लिहिण्यास प्रारंभ केला. परंतु वरच्या मायन्याच्या कांहीं ओळी लिहून होत आहेत तोंच पूर्वीप्रमाणेच ते पत्र अश्रूनी पुनः भिजून गेले. आयेषेने पुनः ते फाडिले. शेवटी तिने अश्रुचिन्हशून्य असा एक कागद लिहून पुरा केला. पुरा केल्यावर तो एकवार वाचून पाढू लागली. वाचतां वाचतां अश्रूनी तिचे डोळे भरून आले व तिला मजकूर दिसेनासा झाला. तेव्हां आयेषेने कसें तरी बंद करून ते जासुदाचे हातांत दिले. कागद घेऊन जासूद रजपुतांचे छावणीकडे जाण्यास निघाला. आयेषा एकटी पलंगावर पडून अश्रु ढाकूं लागली.

जगत्सिह पत्र उघडून वाचू लागला:—

'राजकुमार—

मी जी आपल्याला भेटल्ये नाहीं, ती माझें मन माझ्या ताव्यांत नाहीं म्हणून नाहीं. आयेषेला धैर्य नाहीं असें

असें आपण मनांत आणू नका, तसें आपल्याला वाटल्यास माझ्या मनाला अत्यंत वाईट वाटेल. उसमाननें आपल्या स्वतःच्या हृदयांत मत्सरामि प्रदीप केला आहे, व म्हणून न जाणो मी आपली भेट घेतली असतां त्यास फार वाईट वाटेल; इतक्याचकरितां मी आपल्या भेटीस आल्यें नाही. माझी भेट न झाल्यामुळे आपल्यास क्लेश होतील असें मला वाटत नाही. मला होणारे क्लेश-सर्व सुखदुःखे मींजगदीश्वरचरणी समर्पण केली आहेत. आपल्या गमनकाळीं आपला निरोप घेण्याचा प्रसंग साक्षात् येता तर ते क्लेश मी आनंदानें सहन केले यासते. तुमची भेट न होण्यापासून होणारे क्लेश मी पाषाणाची होऊन सहन करीत आहें.

तर मग मी हें पत्र कां लिहीत आहें? मला आपणांपाशीं कांहीं मागावयाचें आहे, आणि त्याचकरितां मी हें पत्र लिहीत आहें. मी आपल्यावर प्रेम करित्यें, असें आपल्या ऐकण्यांत आलें असल्यास आपण तें विसरून जा. जोंपर्यंत ह्या देहांत प्राण आहे, तोंपर्यंत ही गोष्ट उघड करणार नाही, असा माझा संकल्प होता; पण ईश्वराच्या इच्छेनेच केवळ ती आपणांस कळली आहे, ती आतां अगदीं विसरून जा.

मी तुमची प्रेमाकांक्षा करणारी नाहीं. मला जें कांहीं घावयाचें होतें तें मी तुम्हाला देऊन चुकलें आहे. त्याचा बदला आपणांपासून मिळवावा अशी माझी मुळीच इच्छा नाहीं. माझें प्रेम इतकें दृढ आहे की, तुम्ही जरी माझेवर प्रेम केलें नाही, तरी मला त्यांत सुखच आहे. पण आतो हें सांगण्याची काय जखर आहे?

आपणांस मी दुःखी पाहिले होते. पण आतां जर आपणांस सुख होत असेल तर या आयेपेचे स्मरण करून तिला तसें कळवा. पण तसें करण्याची आपली जर इच्छा नसेल तर नका कळवू. जर कधीं आपल्या अंतःकरणाला दुःख झाले तर ह्या आयेपेचे आपल्यास स्मरण होईल काय?

आज मी आपल्याला हें पत्र लिहिले आहे, म्हणून अथवा यदाकदाचित् आणखी पुढे कधीं लिहीन तर लोक मला दोष देतील. मी निर्दोष आहें, म्हणून लोकांनी जरी माझी निंदा केली, तरी ती आपण मनावर घेऊ नका—जेव्हां आपल्याला वाटेल तेन्हांच मला पत्र लिहा.

आपण जात आहां, आतां आपण हा देश सोडून जात अहां, पण हे पठाण स्वस्थ बसावयाचे नाहीत, म्हणून आपल्याला इकडे पुनः यावे लागेल, असें मला वाटते. पण आतां माझी भेट आपल्याला पुनः होणार नाहीं! वारंवार विचार करून मी हा निश्चय दृढ केला आहे. ख्रियांचे मन अगोदरच आकळावयास अल्यांत कठीण आहे; तेव्हां स्याच्यावर जास्त ओझे लादणे हें शहाणपणाचे काम नाहीं.

पुनः एकवारच फक्त आपले दर्शन ध्यावे अशी माझी इच्छा आहे. आपला विवाह जर या प्रांतात झाला, तर मला कळवा, म्हणजे मी आपल्या विवाहसमर्यां हजर राहून तो सुखसोहळा माझ्या डोळ्यांनी पाहीन. आपली जी पटराणी होईल तिच्याकारीता म्हणून मी कांही खिढूक मिहूक गोळा करून ठेविले आहे तें या वेळी मी तिच्या अंगावर माझ्या हाताने घालीन.

आणखी एक आपल्यास विनांति आहे. आपणांस जेव्हा आयेषेची मृत्युवार्ता कळेल तेव्हां एकवार इकडे येण्याचे करा, व माझे बाबाचे वाढ्यांत आपल्या नांवाच्या पेटी-मध्ये जें कांहीं मी ठेवीन तें माझ्याकरितां म्हणून ग्रहण करा.

बाबाचे माझ्यावर अस्यंत प्रेम असल्यामुळे मी कन्या असूनही जें कांहीं त्यांनी मला दिले आहे, तें एखाद्या गरी-वशा देशांत तर एखाद्या राजाची वरोवरी करील. अंबराधि-पतीला जर तें अग्राह्य नसेल तर आपण येऊन तें आपल्या ताब्यांत घ्यावें; त्याच पेटींत ह्यासंबंधी दानपत्रही आप-णांस सांपडेल.

आणखी काय लिहूं? पुष्कळ लिहावें असें मनांत आहे पण ते व्यर्थ आहे. जगदीश्वर तुम्हांस सुखी ठेवो. आयेषेची गोष्ट मनांत आणून कधींही दुःखी होऊं नका.'

जगत्सिंहाला हें पत्र वाचून रङ्ग कोसळले; तो तें हातांत घेऊन तंबूंत गेला, व पुष्कळ वेळपर्यंत इकडून तिकडे व तिकडून इकडे ह्याप्रमाणे वेळ्यासारखा होऊन फिरला. अखेरीस खानें एक कागद घेऊन खाली लिहिलेले पत्र लिहिले, व स्वतः तंबूबाहेर येऊन तें जासुदाचे हातांत दिले.

'आयेषाविबी, आपण रमणीरत्न आहां! जगांत लोकांना मनःपीडाच सारखी द्यावी अशीच विधात्याची इच्छा आहे असें मला वाटतें! मला आपल्या एकाही गोष्टीचा जबाब लिहवत नाहीं. आपले पत्र वाचून माझे अंतःकरण दुभंग झालें आहे; पण एवढें मात्र आपण लक्षांत ठेवा कीं, जोपर्यंत माझ्या द्वेषांत प्राण आहे तोपर्यंत माझ्या

प्राणपेक्षां प्रिय अशा सख्ल्या बहिणिप्रमाणे आपणांस मानण्याविषयीं मी नेहमीं यत्न करीन.''

हें उत्तर घेऊन दूत आयेषेकडे परत जाण्यास निघाला.

प्रकरण २० वें.

मालवार्यास झालेळा दिवा.

तिलोत्तमा अस्मानीबरोबर आयेषेचा निरोप घेऊन आली, तेव्हांपासून तिचा वृत्तांत कोणासही काहीं कळला नव्हता. तिलोत्तमा, विमला, अस्मानी आणि अभिरामस्वामी यांपैकीं एकाचाही कोणाला पत्ता लागला नव्हता. मोगल व पठाण यांच्यामध्ये तह झाल्यापासून वीरेंद्रसिंह व त्याच्या कुटुंबाची अशी भयंकर दुर्देशा झालेली ऐकून दोन्ही पक्षांचे असे ठरले होते की, वीरेंद्रसिंहाच्या कन्येचा व स्त्रीचा शोध लावून त्याना पुनः गडमांदारणाचे आधिपत्य द्यावे ! सबब उसमान, खोजा इसा, मानसिंहादि मंडळी, त्यांचा बारकाईने शोध करू लागली. पण तिलोत्तमा अस्मानीबरोबर आयेषेजवकून विचारून निघून गेली, ह्याच्यापलीकडे तिचा शोध कोणास काहींच लागेना. शेवटी निराश होऊन मानसिंहानें एका विश्वासु चाकराला गडमांदारणावर ठेवून त्यास हुक्कम केला की, 'तू येथें राहून मृत जाहागीरदाराच्या स्त्रीकन्येचा शोध कर. शोध लागून्यावर त्यांस हा किल्डा सोंपून देऊन आमच्याकडे ये. आही तुला इनाम देऊ. इतकेंच नाहीं, तर आणखी जहागीरही करून देऊ. '

असा बंदोबस्त करून, मानसिंह पाटणा येथे परत जाण्याचे तयारीस लागला. मरतेवेळी जगत्सिहानें कतलुखानाच्या तोंडचे जे काही ऐकिले होतें, त्यावरून त्याच्या मनांत कांहीं वेगळाच भाव उत्पन्न झाला होता किंवा नाहीं हें कोणास कांहीं कळले नव्हते. तो ह्या कामांत वाटेल तितक्या पैशाचा खर्च व अंगमेहनतही करीत होता, एवढे मात्र खरें. पण हें सर्व तो केवळ पहिल्या संबंधाची स्मृति झाल्यानें करीत होता, किंवा ज्या दुसऱ्या कांहीं कारणांनी मानसिंहादि मंडळी त्यांचा शोध लावण्याचा यत्न करीत होती त्यामुळे करीत होता किंवा त्याचे मनांत तिलोत्तमेविषयी पुनः प्रेम उत्पन्न झाले होते त्यामुळे करीत होता, हें मात्र काणाच्याही समजप्पांत आले नव्हते. कोणत्याही कारणानें तो यत्न करीत असो, तो सर्व निष्फळ होत होता.

मानसिंहाची सेना दुसऱ्या दिवशी सकाळी कूच करा वयाचे म्हणून त्या तयारीस लागली. जाण्याच्या आदल्या दिवशी जगत्सिहाच्या घोड्याच्या लगामाला बांधलेला कागद वाचण्याची मुदत होती. राजपुत्राला मोठी उत्सुकता वाढून तो तो कागद उघडून बाचूं लागला. त्यांत केवळ इतकेंच लिहिलेले होते:—

‘ जर तुला धर्माचे भय असेल, जर ब्रह्मशापाची तुआ भीति वाटत असेल, तर पत्र वाचतांच या ठिकाणी एकटा ये. ’

‘ एक ब्राह्मण. ’

तो कागद वाचून राजपुत्राला फार आधर्य वाटले. त्याच्या मनांत आले की न जाणो हें कोणा शत्रूचे तर कपट नसेलना, तेव्हां जावे की न जावे ? राजपुत्राला ब्रह्मशापा-

पैक्षी जास्ती असे दुसरे भयच नाही, आणि इतक्याच-
करिता त्यांने जाण्याचा निश्चय केला. त्यांने आपल्या
सेवकांना हुक्कम केला की, 'लष्कराबरोबर जरमला येववले
नाही, तर तुम्ही माझी वाट न पहातां सैन्याबरोबर निघून
जा, माझी काळजी करू नका, मागाहून मी तुझांला वर्त-
मान (बरद्वान) किंवा राजमहाल येथे येऊ भेटेन.'

असा हुक्कम देऊन तो एकटा त्या वडाच्या झाडीकडे
निघून गेला.

मार्गे वर्णन केलेल्या त्या मोडक्या वाढ्याच्या दरवाजा-
जवळ येऊन राजपुत्रांने आपला घोडा पहिल्याप्रमाणे वडाच्या
झाडाला बांधिला, आणि चोहों वाजूस पाहूं लागला, पण
कोणीही त्याच्या दृष्टीस पडेना; तेव्हां तो त्या वाढ्यांत
शिरला आणि पाहतो तो चौकाच्या एका बाजूला पूर्वीप्रमा-
णेच एक कबरेकरितां खाडा खणलेला आहे, व दुसऱ्या
बाजूला चिता रचलेली आहे; पण चितेपाशीं एक ब्राह्मण
बसला आहे व तो मान खाली घालून रडत आहे.

त्याला पाहून राजकुमारांने विचारिले, 'महाराज, आप-
नच मला येथे येण्याविषयीं आज्ञा केली आहे का ?'

ब्राह्मणाने तोंड वर केले. राजपुत्रांने पाहिले तो ते
अभिरामस्वामी !

राजपुत्राचे मनांत एकाच वेळी आश्र्य, कौतुहल,
आव्हाद या तिघांनीं एकच गर्दीं करून सोडिली प्रणाम
करून मोठ्या आतुरतेने त्यांने विचारिले, 'आपले दर्शन
घडावें म्हणून किती तरी यत्न केले म्हणून सांगूं ? आपण येथे
कां राहतां ?'

अभिरास्वामीनीं आपले डोळे पुसून सांगितले, 'आ-
तांशां मी येथेच राहत असतों.'

स्वामीचा जबाब पुरा होतो न होतो, तोच राजपुत्र
त्यांना प्रश्नामागून प्रश्न विचारू लागला, 'आपण माझे
कां वरे स्मरण केले? आपण कां वरे शोक करितां?'

अभिरस्वामी म्हणाले, 'ज्या कारणाने मी रडत आहे
ल्यासाठीच मी आपणास येथे बोलाविले आहे. तिलोत्तमा
अगदीं घटका पळे मोजीत आहे!'

हे शब्द ऐकतांच आमचा जगत्सिंह वीरश्रेष्ठ खरा, पण
करतो काय? खरे प्रेम हे अनिवार आहे! त्याचे हातपाय
मोडल्यासारखे ज्ञाले, व त्याची कंबर खचली, तो मटकन्
खालीं वसला. त्यावेळेस त्याच्या मनांत अगदीं आरंभापा-
सून घडलेल्या सर्व गोष्टी एकामागून एक येऊन मूर्तिमंत
उभ्या राहिल्या; व त्याच्या अंतःकरणांत तीक्ष्ण कव्यारीचे
आघात ज्ञाल्याप्रमाणे अत्यंत तीव्र वेदना होऊं लागल्या.
देवालयांत घडलेले तें तिचे पहिले दर्शन, शैलेश्वरासमोर
केलेली ती प्रतिज्ञा, तिच्या महालांत ज्ञालेल्या पहिल्याच
भेटीमुळे उभयतांचे डोळ्यांतून प्रेमाने आलेले ते अश्रु,
त्या काळरात्रीं घडून आलेला तो भयंकर प्रसंग, तिलोत्तमेला
मूर्ढी आली त्या वेळचा तिचा तो चेहरा, पठाणाचे घरांत ज्ञालेले
तिचे हाल, त्याने केलेला तिचा छळ, व शेवटीं तिचा
झसा ह्या निर्जन वनांत होत असलेला अंत, याप्रमाणे एका-
मागून एक सर्व गोष्टी त्याचे मनांत येऊं लागून त्याचे अंतः-
करण तिळ तिळ तुदूं लागले. त्याचा पूर्वींचा दुःखांशि
शतपट अधिक पेठला.

राजपुत्र बराच वेळपर्यंत कांहीं न बोलतां तसाच बसून राहिला. तेव्हा अभिरामस्वामी सांगूं लागले, ‘त्रिमळेने त्या यवनाचा वध करून ज्या दिवशीं आपल्या विधवापणाचा सूड उगविला त्या दिवसापासून मी, माझी कन्या, व नात, ह्यांना घेऊन पठाणांच्या भीतीने लपत लपत फिरत आहें; व तेव्हांपासूनच तिलोत्तमा आजारी पडली आहे. ज्या कारणाने ती आजारी पडली आहे, तें कारण आपणास पुरे माहीत आहेच.’

हे शब्द जगत्सिहाच्या हृदयात एखादा झपाव्याने येणाऱ्या बाणाप्रमाणे भोंसकले.

‘तेव्हांपासून मी तिला निरनिराक्ष्या ठिकाणी नेऊन निरनिराळे औषधोपचार करून पहात आहें. मी माझग लहानपणीं वैद्यकशास्त्राचा अभ्यास केला आहे, अनेक रोगांची मीं चिकित्सा केली आहे, दुसऱ्या कोणांस माहीत नाहींत अशीं अनेक औषधे मला माहीत आहेत, पण हृदयात असणाऱ्या रोगावर मात्र मला औषध माहीत नाहीं. हे स्थळ अति निर्जन आहे असें पाहून आज पांच सात दिवस येथे येऊन राहिलों आहे. दैवयोगे तुम्हास येथे आलेले पाहून तुमच्या घोड्याच्या लगामाळा कागद मी बांधून ठेविला होता. पीहिल्यापासून माझी अशी इच्छा होती कीं; तिलोत्तमेचे माझ्या हाताने रक्षण न झाले तर तुमची पुनः एकवार तिला भेट करून देऊन तिच्या मृत्युसमयी तिच्या अंतःकरणाला संतुष्ट करीन आणि याचकरिता तुम्हाला येण्याविषयी मी लिहिले. स्थावेळीं देखील तिलोत्तमा बरी होईल अशी मला आशा होतीच; पण मला असें वाटले होते कीं,

दोन दिवसांत तिळा कांहींच गुण न पडला तर मात्र ती कांहीं अधिक वाचावयाची नाहीं, आणि इतक्याचकरितां दोन दिवसांनंतर पत्र वाचण्याविषयीं मीं तुम्हाला लिहिले होतें. ज्याचें मला भय पडले होतें तोच प्रसंग आतां आला आहे. तिळोत्तमेच्या जीविताची आतां मुळींच आशा राहिली नाहीं. तिचा जीवनदीप मालवायाचे बेतांत आला आहे.'

इतके बोद्धन अभिरामस्वामी पुनः रुदूं लागले. जगत्सिंह तर रडतच होता.

स्वामी पुनः म्हणाले, 'अकस्मात् तुम्हांला तिळोत्तमेच्या दृष्टीसमोर घेऊन जातां कामा नये, न जाणो कदाचित् तु-म्हाला पाहून या अवस्थेत तिळा हर्षवायु व्हावयाचा. बाकी मजकळून मी तिळा, तुम्हांस येण्याचें कळविले असून तुमच्या येण्याचा संभव आहे, असें अगोदरच कळवून ठेविले आहे. आतां प्रथम तिळा तुम्ही आल्याची बातमी कळवून येतो, मग आपण जाऊन तिळा भेटूं.'

असें बोद्धन परमहंस त्या मोडक्या वाढ्याध्या अंतःपुराकडे गेले. थोड्या वळानें परत येऊन ते राजपुत्रास म्हणाले, 'चला!'

राजपुत्र परमहंसाबरोबर अंतःपुरांत गेला आणि पहातो तों आंत एकन सबंध खोली आहे; त्या खोलींत एक मोडकासा झुना पलंग आहे, व त्यावर व्याधीनें क्षीण झालेली पण रूपानें जशीच्या तशी तिळोत्तमा निजली आहे. या वेळी-दैखील तिच्या पूर्वीच्या लावण्याची मृदुलतर प्रभा तिच्या शरी-राळा वेष्टून राहिली आहे; निर्वाणोन्मुखी, प्रभाततारांप्रमाणे ती मनमोहिनी होऊन गेली आहे. तिच्यापाशी बसून एक

विधवा तिचे हात चोळीत आहे; ती एक अलंकारविरहित, मालिन व दीन अशी विधवा आहे. तिळा पहिल्यानें राजपुत्रानें ओळखिले नाही, त्यानें कसें बरे ओळखावें? जी स्थिरयौवना होती, ती आतां वृद्धा झाली आहे.

राजपुत्र तिलोत्तमेच्या बिछान्याशी येऊन उभा राहिला तेव्हां तिनें डोळे मिटले होते. अभिरामस्वामी तिळा हाक मारून म्हणाले, ‘तिलोत्तमे, हे राजकुमार जगत्सिंह आले आहेत.’

तिलोत्तमेने डोळे उघडून राजपुत्राकडे पाहिलें; ती कोमलदृष्टि केवळ स्नेहव्यंजक होती; तिच्यांत तिरस्काराचा लेशाही नव्हता. तिलोत्तमेने त्याच्याकडे पाहून आपली नजर लागलीच खाली लाविली. पाहतां पाहतां तिच्या डोळ्यांतून खळखळ आश्रुधारा वाढूं लागल्या. राजपुत्राला आतां धीर घरवेना त्यानें लाज सोडून दिली आणि पुढे होऊन तिलोत्तमेचे पाय घट घरिले.

प्रकरण २१ वें.

खोटं स्वप्न.

ती बापाशिवाय अनाथ मुलगी अंथरुणाला खिळून राहिली आहे, पण तिचेजवळ जगत्सिंह सारखा बसून राहिला आहे. दिवस जातो आहे, रात्र जात आहे, पुनः दिवस उगवतो आहे, पुनः दिवस जातो आहे, रात्र येत आहे; तरी रजपूत कुलतिळक तिच्या खा मोडक्या पलं-

गाजवळ बसून तिची सेवा करीत आहे, त्या दीन व शांत विघ्वेलाही तिच्या कामांत मधून मधून मदत करीत आहे. मानसिक दुःखांने क्षीण झालेली ती आपली सुंदरी एकदां तरी आपल्याकडे पाहते किंवा नाही—तिच्या त्या गहिवरांने सुकून गेलेल्या पद्मासारख्या मुखावर तें पूर्वीचे हसू येते आहे किंवा नाही, हेच पाहण्याच्या इच्छेने तो तिच्या तोंडाकडे एकसारखा पहात बसला आहे.

त्याची छावणी कोठे आहे? लष्कर कोठे आहे? छावणी मोडून लष्कर पाटण्याकडे निघूम गेले आहे. त्याचीं गडी माणसे कोठे आहेत? दारुकेश्वर नदीच्या कांटीं आपला धनी येण्याची वाट पहात राहिली आहेत, पण धनींसाहेब कोठे आहेत? ते तर भयंकर उन्हाळ्यांने अगदीं सुकून गेलेल्या अल्यंत सुकुमार अशा फुलाच्या कळीला अश्रुजलांने पुनः ठवटवीत करण्याचा यत्न करीत बसले आहेत.

कळी हळूहळू फुलं लागली आहे. ह्या संसारांत स्नेहां-इतका जबरदस्त जादूगार नाही! व्याधिनाशक औषधांत प्रेमासारखे दुसरे औषध नाही! असे जर नसते तर हृदय-व्याधि दुसऱ्या कोणत्या औषधाने बऱ्या झाल्या असत्या काय?

ज्याप्रमाणे अगदीं जावयास झालेला दिवा भरण मिळाल्यांने पुनः हळूहळू मोठा होऊं लागतो, ज्याप्रमाणे उन्हाळ्यांने सुकून गेलेली वेल आषाढांतील नव्या पर्जन्य-वृष्टींने पुनः फैलावयास लागते, त्याप्रमाणे जगत्‌सिंहाची मैट झाल्यामुळे तिलोत्तमा दिवसानुदिवस बरी होत चालली.

हळूहळू ती पलंगावर उठून बसू लामली. विमला नसतां उभयतां शेजारीं शेजारीं बसून इतके दिवसांच्य

मनांतील गोष्ठी सांगण्यास तिळा सामर्थ्य आले. तिनें राजपुत्राला पुष्कळ गोष्ठी सांगितल्या, मनानें केलेले अपराध कबूल केले, तिळा मनांतल्या मनांत ज्या काहीं आशा वाटल्या व नाहींशा झाल्या, त्याही सांगितल्या; जागी असतां किंवा झोपेत असतां तिळा जीं मैजेचीं स्वप्ने पडलीं तीं देखील तिनें त्याला सांगितलीं. आजारीपणीं त्या मोडक्या पलंगावर अचेतन पढून राहिली असतां तिळा एक स्वप्न पडले होतें, तेही एके दिवशी तिनें त्याला सांगून टाकिले.

ती म्हणाली, ‘नववसंताच्या शोभेने परिपूर्ण असा एक लहानसा ढोंगर होता प त्यावर आपण उभयतां पुष्पक्रीडा करीत होतो. मी निरनिराळ्या तन्हेचीं फुले वैचून त्यांचे ढीग घाल्न ठेविले व त्यांच्या दोन माळा गुंफिल्या, त्यांतली एक माळ मी स्वतां आपल्या गळ्यांत घातली व दुसरी आपल्या गळ्यांत घातली, पण आपल्या कमरेच्या तखारीला अडकून ती तुटली. तेव्हां मी म्हणाल्यें, ‘आतां आपल्या गळ्यांत मी माळ नाहीं घालावयाची पण पायांत बिडी मात्र घालत्यें. असे छाणून मी फुलांची बिडी करून लागल्यें. मी बिडी आपल्या पायांत घालणार असे पाहून आपण मागें सरलां. मी पुढे सरल्यें तों आपण आणखी मागें सरलां. मी जों जों पुढे येऊ लागल्यें तों तों आपण मागें सरून लागलां. सरते शेवटीं आपणांस धरावे छाणून मी आपल्या मागें धावू लागल्यें, आपण मोळ्या झपाव्याने तो ढोंगर उतरू लागलां. तुमच्या व माझ्यामध्ये रस्त्यात एक लहानसा ओढा आला, तेव्हां एका उडीबरोबर आपण त्या पलीकडे गेलां. मीं पडल्यें अबला, मला बाईं

आपणासारखी उढी मारितां येईना; म्हणून तो नाला
तेथल्यापेक्षां जेथे अधिक अरुंद असेल तेथे तो ओलांडावा
असा विचार करून, त्याच्या कांठाकांठाने मी ढोंगर
उतरूं लागल्ये. ओढा अरुंद होणे तर बाजूलाच राहिले, पण
जों जों मी खाली खाली जाऊ लागल्ये, तों तों तो अधिकच
रुंदावत चालला. एवढा वेळ जो ओढा होता त्याची आतां
लहानशी नदी झाली व हळूहळू त्या लहान नदीची मोठी
नदी झाली; आपणही मला दिसेनासे झालां; तेव्हां
मात्र नदी इतकी खोल गेली की, व तिच्या कांठावरील
जमीन इतकी उंचसखल होती की, माझ्याने बाई अगदी
चालवेना. माझ्या पायांनी कांठावरली मातीची ढेंगळे सुटून
खाली नदींत पळूं लागलीं व त्यांचा फार मोठा आवाज होऊं
लागला. मी खालीं पाण्याकडे पाहूं लागल्ये तों एक जबरदस्त
भोंवरा त्यांत फिरून राहिला आहे. तो पाहिल्याबरोबर
माझे डोळे फिरून गेले; तेव्हां नदीच्या तोंडांतून सुटून
जावे म्हणून मी पुनः ढोंगरावर चढून पळून जाण्याचा
बेत केला; पण रस्ता अतिशय उंच व सखल असल्याने मा-
झ्याने एक पाऊलही टाकवेना. मी मोठमोळ्याने रळूं लागल्ये;
इतक्यांत तो काळमूर्ति कतलुखान पुनः जिवंत होऊन
माझा रस्ता अडवून समसमोर येऊन उभा राहिलां! आणि
माझ्या गळ्यांतल्या त्या पुष्पमाळेची एकाएकी किती तरी
जड अशी लोखंडाची सांखळी होऊन गेली! ती फु-
अंची केलेली बिढी पाहत्ये तों ती माझ्या हातांतून माझ्या
पायांवर पडली आणि ती बिढी खरोखरीच्या लोखंडी
बिढीप्रमाणेच माझ्या पायांत घटू येऊन बसली! अकरमात्

माझे सर्वांग तेथल्या तेथें खिळव्यासारखे झाले ! तेव्हां कतलुखानाने माझी मान धरून व मला गरगर फिरवून त्या नदीत फेंकून दिले !'

स्वप्र सांगून पुरे झाल्यावर तिलोत्तमा डोळ्यांत आसवै आणून म्हणाली, 'युवराज ! हे सर्व स्वप्रांतीळ नव्हे; आपल्याकरितां बनविलेली ती फुलबेढी खरोखरची लोखंडी बिडी होऊनच माझ्या पायांत पडली असे मला वाटते; जी कुसुममाळा आपल्या गळ्यांत मी घातली होती ती तर आपण तरवारीने तोहून टाकिलीत !'

युवराज ते ऐकतांच हंसला आणि कमरेची तरवार काढून ती तिच्या पायाशी ठेवून इणाला, 'तिलोत्तमे ! घे ही तरवार, तुझ्या स्वाधीन केली आहे, आतां तर माळ घालून पहा, द्या तरवारीचे तुझ्यासमोर दोन तुकडे करून टाकितो.'

तिलोत्तमा त्याधर बोलत नाहीं असें पाहून राजपुत्र म्हणाला, 'तिलोत्तमे ! खरोखरच, मी थऱा करीत नाहीं.'

तिलोत्तमा लाजून खालीं तोड घालून तशीच बसून राहिली.

त्या दिवशी रात्रीं अभिरामस्वामी दुसऱ्या एका खोलीत दिव्याजवळ पोथी वाचीत बसले होते, तेथें जाऊन राजपुत्र विनयपूर्वक म्हणाला, 'महाराज, मला आपणांस एक विनांति कंरावयाची आहे, तिलोत्तमेला आतां येथून दुसऱ्या ठिकाणी जाण्यासारखी शक्ति आली आहे, इतक्याकरितां मी म्हणतों कीं, येथें या मोढक्या जाग्यांत राहून उगाच हाळ सोसण्याचें कल्य कारण ? उद्यांचा दिवस निघण्यास

वाईट नसेल तर तिळा घेऊन आपण सर्व गडमांद-
रणास जाऊ. मग आपल्याला नाकबूल नसेल तर अंबरा-
धीशाच्या वंशांत आपली दौहित्री देऊन मला कृतार्थ
करा. '

अभिरामस्वामी हातची पोथी तशीच टाकून उठले
आणि त्यांनी राजपुत्राला दृढाळिगन दिले; लावेळी त्यांचा
पाय पोथीवर पडला होता, लाचे देखील त्यांना भान
राहिले नाही !

राजपुत्र जेव्हां स्वामीच्या भेटीस आला तेव्हां त्याच्या
ला जाण्याचे कारण समजून विमला आणि अस्मानी
त्याच्या मागोमाग आल्या व बाहेर उभ्या राहून त्यांनी
आंतील सर्व ऐकिले. राजपुत्र बाहेर आला आणि पाहतो
तो विमलेची चर्या अकस्मात् पालटली जाऊन तिचा
चेहरा पूर्वीसारखा दिसू लागला आहे ! ती एकसारखी
हंसत होती व अस्मानीची थऱ्या करीत होती.

अस्मानीही तिच्या थऱ्या तृणवत् समजून उलट तिळा
आपल्या नर्तनकौशल्याची परीक्षा देत होती. हा प्रकार
पाहून राजपुत्र तेथून एका बाजूने हळूच निघून गेला.

प्रकरण २२ वें.

समाप्ति.

फुल तर फुलले. अभिरामस्वामीनी गडमांदारण गांवी
जाऊन मोऱ्या समारंभाने जगल्सिहाला आपली नात दिली.

ह्या मंगल कार्याकृतिं जगत्सिहाने आपल्याबरोबर मंड-
वीस जाहानादेहून बोलावून आणविले होते. तिलोत्तमेच्या
चुलते वगैरे बापाकडील मंडळीलाही मूळ चिन्ह्या पाठविल्या
होत्या, त्यामुळे तेही ह्या शुभकार्यास आले होते. दोहोंपक्षां-
कडील मंडळी आली असल्यामुळे लग्नमंडपास मोठी शोभा
आली होती व सर्व लग्नघर आनंदमय झाले होते.

आयेषेची विनंति ध्यानांत ठेवून जगत्सिहाने तिलाही
लग्नसमारंभास येण्यास निमंत्रण केले होते. व तीही आपले
वाकटे भाऊ व गडी माणसे बरोबर घेऊन या लग्न समा-
रंभाकृतिं आली होती.

आयेषा जरी यवनी होती, तरी जगत्सिह आणि ति-
लोत्तमा यांचे तिजवर अत्यंत प्रेम असल्यामुळे त्यांनी तिला
गडावरील अंतःपुरांतच रहावयास जागा दिली होती. आ-
मच्या वाचकांना कदाचित् असे वाटेल की, आयेषेचे
मन उद्दिश्य झाले असल्यामुळे तिला त्या लग्नसोहळ्याच्या
आनंदांत आनंदाने येऊन मिसळणे गोड लागले
नसेल. पण खरोखरच पाहतां तशी गोष्ट नव्हती. आयेषा
तेथे येऊन आपल्या आनंदी स्वभावाने सर्वीना आनंदी
करूं लागली. शरद्वतीकृष्ण फुललेल्या कमळांच्या
मंद मंद हलण्याप्रमाणे तिच्या त्या मृदु व मधुर हंसण्याने
सर्वांची मुखे अधिकच मनोहर दिसूं लागली.

विवाहकार्य संध्याकाळीं आटोपले. तेव्हां आयेषा आ-
पल्याबरोबर आलेल्या मंडळीसह जाण्याच्या तयारीला
लागली. हंसत हंसत ती विमलेचा निरोप ध्यावयास गेली.
विमलेला काढीच ठाऊक नव्हते, म्हणून सहज ती हंसून

म्हणाली, ‘शाहाजादि ! आतां आपण आपल्या लग्नाला आहांला बोलावून न्यालच ना !’

विमलेचा निरोप घेऊन आयेषा तिलोत्तमेकडे आली, आणि तिला एका एकांताच्या जागी घेऊन गेली, व तिचे गळ्यांत आपले हात घाढ्या म्हणाली, ‘प्रिय भगिनी, मी आतां जात्यें; पण तुम्ही दोघें अक्षय्य सुख भोगा, हा माझ्या कायावाचामनानें मी तुम्हांला आशीर्वाद आहे.’

तिलोत्तमा म्हणाली, ‘आतां किती दिवसांनी आपली पुनः भेट होईल !’

आयेषा म्हणाली, ‘आतां भेटीची आशा कशाला कारित्येस?’

हें ऐकून तिलोत्तमेला फार वाईट वाटले. दोघीही स्तब्ध वसल्या.

थोड्या वेळानें आयेषा म्हणाली, ‘भेट होवो वा न होवो पण तूं मला विसरणार नाहीस ना ?’

तिलोत्तमा हंसून म्हणाली, ‘आपल्याला जर मी विसरून गेल्यें तर युवराज माझें तोड्ही पहाणार नाहीत !’

आयेषा अंमळ गंभीर मुद्रा धारण करून म्हणाली, ‘एवढ्याच बोलण्यानें नाही माझें समाधान होत. तूं कधीही माझी गोष्ट युवराजांजवळ काढणार नाहीस असें मला वचन दे.’

जगत्सिहाकरितां आपण सर्व जन्माच्या सुखावर पाणी सोडिले आहे, व त्यामुळे त्यांना अत्यंत वाईट वाटत आहे, हें आयेषेला पक्के माहित होतें; तिचे नुस्ते कोणी नांव जरी घेतले तरी त्याचे तें दुःख दुणावें, हेंही ती जाणून होती.

तिलोत्तमेनें तसें करण्याचें कबूल केलें; तेब्हां आयेषा म्हणाली, ‘तर मग मला नको आतां विसरूं वरे ! माझी

आठवण रहावी, म्हणून हो जें काहीं तुला मी देत्यें, त्याचा अव्हेर नको करूं ! '

असें बोलून दासीला हाक मारून तिनें काहीं तिला सांगितलें. आज्ञेप्रमाणें दासां हस्तिदंताच्या तबकांत रत्नालंकार घेऊन आली. आयेषेने दासीला तेथून जाण्यास सांगितलें, आणि ती आपल्या हातांनी त्या ताटांतील अलंकार घेऊन ते तिलोत्तमेच्या अंगावर घाढू लागली.

तिलोत्तमा जरी एका धनाढ्य जाहागिरदाराची कन्या होती, तरी देखील त्या अलंकारांची अद्भुत कारागिरी आणि त्यांतील अमूल्य हिरे वगैरे रत्नांचे विलक्षण तेज पाहून तिला आश्र्य वाटले. वस्तुतः आयेषेने बापानें दिलेले डागिने मोडवून तिलोत्तमेकरितां, दुसऱ्या कोणाला मिळण्याला कठीण, असे हे सर्व रत्नालंकार तयार करवून ठेविले होते. ते दागिने पाहून तिलोत्तमा त्यांची स्तुति करू लागली. आयेषा म्हणाली, 'भगिनी, ह्यांची कांय स्तुति कस्त्येस ? तू आज जें रत्न धारण केले आहेस त्याच्या पायाच्या धुळीच्या एका कणाचीही ह्या दागीन्यानें बरोबरी होणार नाही,' असें बोलत असतां तिचे डोळे असवांनी भरून आले. तीं आंवरावयास तिला किती श्रम पडले हें विचाऱ्या तिलोत्तमेला कोठून कळणार ?

अलंकार घालणे ज्ञात्यावर तिचे दोन्ही हात आपल्या हातांत धरून ती तिच्या मुखाकडे पाहू लागली व मनांतत्यामनांत विचार करू लागली कीं, 'हें सरल-प्रेमप्रतिममुख पाहून मला वाटते कीं, प्राणेश्वरांच्या मनास कधीही खेद होणार नाही. जर विधात्याची दुसरी कांही

इच्छा नसेल तर त्याच्या चरणापाशी माझी एवढीच विनंते आहे की, हिच्या संगतीनें त्यांना नेहमीं सुख होवो !'

नंतर ती तिळोत्तमेला म्हणाली, 'तिळोत्तमे ! मी आतां जाल्ये, तुझे पतिराज आतां गडबडीत असतील, त्यांच्या भिटीला मी गेले असत्ये, पण उगाच उशीर मात्र होईल. जगदीश्वर तुम्हां दोघांना दीर्घायु करो ! मी जे अलंकार दिले आहेत, ते अंगावर घालीत जा. आणखीं माझे-तुझे जें मुख्य रत्न तें जापल्या हृदयमंजूषेंत जपून ठेव.'

'तुझे जें मुख्य रत्न' असें म्हणतां म्हणतां आयेषेचा गळा दाटून आला. तिळोत्तमा पाहते तों आयेषेचे नेत्र-पलुव पाण्याच्या ओळ्यानें दबून जाऊन कांपत आहेत !

तिळोत्तमेने समदुःखिनीप्रमाणें, 'अशा कां बरे रडतां ?' इतके विचारतांच आयेषेच्या डोळ्यांतून असवांचा लोट वाढूं लागला.

आयेषा तेथे एक क्षणही न थांबतां फारच जलदीनें वाढ्याच्या बाहेर पडली व आपल्या मेण्यांत जाऊन बसली.

आयेषा आपल्या घरी येऊन पोंचली तों रात्र पडली होती. ती आपला पोषण बदलून खिडकीशीं गार वारा खाण्यासाठी येऊन उभी राहिली. त्यावेळीं तिनें सोङ्गून टाकलेल्या वस्त्रापेक्षां अधिक कोमल अशा नीलवर्णाच्या गगनमेंडळांत असंख्य तारे चमकत होते; मंदमंद अशा अस्त्याच्या झुळकांबरोवर अंधेरांतील झाडांच्या पानांची आवाज ऐकूं येत होता, व किळ्याच्या शिखरावर घुबड हळूहळू व गंभीर आवाज करीत होते. समोर किळ्याच्या तटाच्या बुडाशीं जेथे ती उभी होती, त्याच्याच खालच्या भागीं

पाण्याने भरलेल्या त्या किलुयाच्या खंदकांत शांत असें आकाशाचें प्रतिबिंब पडून राहिले होतें.

आयेषेने खिडकींत बसून पुष्कळ वेळ विचार केला; तिने आपल्या बोटांत एक अंगठी काढिली. त्या अंगठींत विष घातलेले होतें. ‘तीतील विष एकदांचें पिझन जाऊन सर्व दुःखांतून मुक्त व्हावें’ असेंही तिला त्यावेळी वाटू लागले. पुनः तिने विचार केला की, ‘विधात्याने हेच करण्यासाठीं कां मला संसारांत घातले आहे? त्याने जर मला ह्या संसारांत घातले आहे, तर मला ह्या संसारांतील दुःखें जर काढवलीं नाहींत तर मी बायकोचा जन्म तरी कशाला घेतला? बरे जगत्सिहांच्या जर हें कानावर गेले तर ते तरी काय म्हणतली?’

पुनः ती अंगठी तिने बोटांत घातली. आणखी तिने कांहीं विचार केला व पुनः ती अंगठी काढिली. पुनः तिने विचार केला की, ‘हा लोभ आवरणे हें बायकांना असाध्य आहे; म्हणून ह्या लोभमूलक वस्तूचाच. करावा हेच चांगले.’

असे कोऱ्या आदेशन ती ती द्यावू किलेली अंगठी किलुया-भोऱ्याताळुया खंदकांत फक्ता



